
तीसरा सगे । प्प्‌ 


देखते ही देखनेवालों को ऐसा ज्ञात होने लगता था जैसे वे उनके 
साथ बहुत पहले ही कभी बातचीत कर चुके हों और गोपनीय 
बाते तक करने के लिए तैयार हों । इन गुणों के सिवा व्यासजी 
में और भी कितने ही अलौकिक गुण थे । सारे पातकों के नाशक 
और सारे धर्म्म-काय्यां के प्रतिपादक पूजनीय वेदां के वही उत्पादक 
थे । ऐसे महात्मा-ऐसे तपस्वी--को सुख-पूर्वक आसन पर आसीन 
देख कर युधिष्ठिर के मन में यह बात आई कि क्या कारण है जा 
इन्होंने अकस्मात्‌ यहाँ इतनी दूर वन में आकर मुझे दर्शन दिया । 
अतएव इसका कारण पूछने के लिए वे बोले 2 

भगवन्‌, आपके दर्शन पुण्यवान्‌ ही पुरुषों को होते हैं । जिन 
लोगों ने यज्ञ आदि दुष्कर धर्म्मानुष्ठान करके बहुत सा सुकृत नहीं 
कमाया उन्हें आपका दर्शन सर्वथा असम्भव है । आपके दशेनों 
से ग्रभीष्ट मनोरथो की सिद्धि होती है और बुद्धि का सारा रजा- 
गुण दूर हा जाता है | मैं अपने को बड़ा भाग्यशाली समता हूँ 
जो मुझे आपकी यह दर्शन-रूपिणी सम्पत्ति आज अकस्मात्‌ वारिः 
द-विहीन व्याम से तर्कित बृष्टि के सदृश--प्राप्त हो गई । मैं आज 
सच युच ही कृतार्थ हो गया । आज तक मैंने यज्ञ आदि जितने 
पुण्यकारक कायै किये थे उन सबका फल मुझे मिल गया । ब्राह्मणों 
ने मुझे समय समय पर जा आशीर्वाद दिये थे वे भी आज सत्य 
सिद्ध हो गये । आपने अपने आगमन से मेरी प्रतिष्ठा बहुत अधिक 
बढ़ा दी । जितना आदर और जितना सत्कार आज तक संसार में 
कभी किंसी को नहीं मिला उतने ही आदर और उतने ही सत्कार 
का पात्र आज में हो गया। आपके आगमन से मैं त्रिलोकी की दृष्टि 

में आदरणीय हा गया । आपका यह आगमन ऐसा वैसा नहां। 
इसे मैं समस्त सत्कम्मां का फल समझता हूँ । मुझे ता आपने 
अपने दर्शन देकर अत्यन्त ही कृतकृत्य कर दिया । ब्रह्माजी का 
दर्शन जैसे कभी व्यर्थ नहीं जाता वैसे ही त्रिलोक-पूज्य और सर्व- 
श्रेष्ठ आपका भी दर्शन कभी व्यथ नहीं जा सकता । जिसे आपका 
दशन प्राप्त हो जाता है उसकी सम्पत्ति दिन-दूनी रात-चौगुनी 
बढ़ती है; उसके पातकों का जड़ से नाश हो जाता है; उसका 
सब तरह कल्याण होता है; उसकी कीर्त्ति दिगदिगन्त में फैल 
जाती है | इतना ही नहीं, आपके दर्शन से और भी न मालूम 
क्या क्या फल मिलता है । पीयूषवर्षी चन्द्रमा को देखने से भी 
जितनी शान्ति मेरे नेत्रों का कभी नहीं हुई उतनी आज आपके 
दर्शनों से हुई है। मेरे नेत्रों को जिस तरह आपके दर्शनों से 
आनन्द प्राप्त हुआ है उसी तरह मेरे मन को भी प्राप्त हुआ है। 
मेरा अशान्त चित्त आज आपको देख कर बहुत कुछ शान्त और 
सुखी हो गया। खजनों के वियोग से जो असहय दु:ख मुझे अब 
तक हो रहा था उसे भी मैं आपके दर्शनों से भूल सा गया । 
ऋषिवय्य, आप ते सर्वथा निःस्पृह हैं। आपको किसी भी 
वस्तु को चाह नहीं । यदि चाह हो भी तो मेरे सदृशा परतन्त्र 
पुरुष के पास हैसै समय आपके देने योग्य धरा ही क्या है! 
परन्तु, फिर भी, मुझे आपसे यह पूछने का साहस हो रहा है कि 
आपके आगमन का.कारण क्या है ? यह मैं आपको कुछ देने के 
इरादे से नहीं पूछता। मुझे किसी तरह आपकी कल्याणकारिणी 
बाणी सुनने को मिले, इसीलिए मैं आपसे ऐसा प्रश्न करता हुँ । 

आपका मङ्गल-मूल भाषण सुनने की इच्छा ही मुझे यह प्रश्न करने 
के लिए प्रेरित कर रही है । 

उदार-हृद्य युधिष्ठिर की ऐसी युक्तिपूण और परम रमणीय 
उक्तियाँ सुन कर व्यासजी क्षण भर चुप रहे | उनकी मधुर और 
गम्भीर गिरा ने व्यासजी को प्रसन्न कर दिया । अतएव उनके मन 
में यह बात आई कि ऐसे धर्म्मनिष्ठ ओर सजन राजा को किस 
प्रकार उसके शत्रुओं पर विजय-प्राप्ति हो सकती है । यह सोच 
कर उन्होंने युधिष्ठिर के प्रश्न का इस प्रकार उत्तर देना आरम्भ 
किया— 

युधिष्ठिर, बन्धु-बान्धवों के विषय में समान-वृत्ति हाना मनुष्य 
का परम धर्म है । जिसकी यह इच्छा हो कि इस लोक और पर- 
लोक में भी उत्तम कीर्ति मिले, साथ ही अपना कल्याण भी हो, 
उसे चाहिए कि वह अपने बन्धुं ओर आप्त जनों के साथ सदा 
ही समता का व्यवहार करे; भेद-भाव को कभी पास न आने दे । 
मेरे सदृश तपस्त्ियां के लिए तो इस तरह का व्यवहार करना और 
भी आवश्यक है । तपस्वियों का ते कर्त्तव्य ही है कि वे सबको 
समदृष्टि से देखें | तथापि तुम्हारे दया-दाक्षिण्य आदि गुणां ने 
मेरे हृदय को बलात्‌ अपने वश में कर लिया है । तुम्हारे लोकोत्तर 
गुणों से मेरा मन तुम्हारी ओर अत्यधिक आकषट ह गया है। 
साधारणतः ऐसा न होना चाहिए था, क्योंकि तपस्वी सम-हृष्टि 
होते हैं | परन्तु इस सम्बन्ध में कभी कभी अपवाद भी देखा जाता 
है। सुमु्नु, अर्थात्‌ मोक्ष-प्राप्ति की इच्छा रखने बाले, पुरु 
अत्यन्त ही विरक्त हाते हैं । उनकी आसक्ति किसी भी वस्तु-विरीष 

पर नहीं देखी जाती । तथापि ऐसे निःस्पृह जन भी साधुओं और 
सज्जनों के पत्षपाती हो जाते हैं । इससे सूचित होता है कि सजनो 
का पक्षपात करने से संसार-य़ागी तपस्वियों पर भी दोष नहीं 
आता | में जो तुम्हारे कल्याण की विशेष चिन्ता कर रहा हुँ, 
इसका यही कारण है । तुम्हारा हितचिन्तन करने से मुभे दोष 
नहीं स्पर्श कर सकता । 

राजा, क्या तुम धृतराष्ट्र के पुत्र नहीं ? अपने शोर्य और 
शान्ति आदि गुणां में कया तुम दुर्योधन से बढ़ कर नहीं ? फिर 
भी धृतराष्ट्र ने तुस्हें निकाल बाहर किया ! इस अन्याय का कहां 
ठिकाना है ! विषयाभिलाष सचमुच ही अ्रनर्थ-जनक है । जब मनुष्य 
के मन में यह कामना उत्पन्न हो जाती है कि अकेले सुभे ही 
सारे सुख और सारे ऐश्वर्य भोगने को मिलें, तब वह अवश्य ही 
अन्याय करने लगता है | तब उसकी वह अनुचित कामना उसके 
हृदय में बलात्‌ अविवेक उत्पन्न कर देती है । वह अविवेक ही 
उससे नीच काम कराता है । धृतराष्ट्र इस बात को जानता है कि 
जो काम मैं करना चाहता हूँ उसके सिद्ध होने में सन्देह है । उसे 
इस बात का भरोसा नहीं कि मैं पाण्डवां को राज्य-च्युत करने में 
समर्थ हुँगा । तिस पर भी वह कर्ण आदि की कुमन्त्रणा पर 
विश्वास करता है--तिस पर भी वह इन लोगों की सलाह को 
अच्छी समझता है और तदनुकूल व्यवहार भी करता है | फिर 
अला ऐसे मूढ़ मनुष्य का अभीष्ट क्यों सिद्ध होने लगा ? दुर्जनों 
को सलाह कार्य्यःसिद्धि की सब से बड़ी बाधक है । बाधक ही नहीं, 
बह तो मनुष्य का समूल नाश करनेवाली विपदाश्रों की जन्मदात्री 

है । शठों की सङ्गति से मनुष्य का नाश हुए बिना नहीं रहता । 
आतएव धृतराष्ट्र का भी नाश तुम निश्चित ही समभो । 

युधिष्ठिर, तुम्हारे शत्रुओं ने भरी सभा में अनर्थ किया । 
उन्होंने ठुःशासन के द्वारा द्रौपदी के केशों का कर्षण कराया ! यह 
बड़ा भारी अअधर्म-कार्य हुश्रा । परन्तु तुम्हारी शान्ति और सहि- 
ष्णुता को तो देखो | तुमने यह सारा अन्याय सह लिया; पर धमे 
« न छोड़ा, शान्ति न छोड़ी, प्रतिज्ञा न तोड़ी । दुःसह विपत्तियाँ 
` तुमने सही, पर स्तु और अविनाशी गुणों पर अपना अनुराग 
' अटल रक्खा । तुम धन्य हो ! अत्यन्त शान्त, और दूसरों को 
कभी स्वप्न में भी सन्ताप न पहुँचाने वाले, तुम्हारे भी साथ शन्रुआओं 
ने छल-क़्पट किया ! पर इससे तुम्हारी विशेष हानि नहीं । हानि 
उन्हीं लोगों की है । उनके इस कपट-पूण बत्तांब से उन्हा का 
नाश होगा, तुम्हारा नहीं | मैं तो समभता हूँ कि तुम्हारे साथ 
छल करके उन लोगों ने एक प्रकार से तुम्हारा उपकार ही किया | 
' क्योंकि उनके दुव्येवहार के कारण ही तुम्हारी विमल बुद्धि और 
तुम्हारे शील स्वभाव का यथार्थ ज्ञान लोगों को हो गया । 

इसमें सन्देह नहीं कि तुम्हें अपने पराक्रम से ही खोया हुआ 
राज्य फिर प्राप्त होगा । तथापि तुम्हें यह न भूलना चाहिए कि 
तुम्हारे शत्रुओं का पत्त ऐसा वैसा नहीं । वह खूब प्रबल है। 
बल-वीर्य, शल्लात्र और सैन्य-संग्रह में वे लोग तुमसे बढ़े चढ़े हैं । 
भतएव तुम्हें अपना बल बढ़ाने का उपाय अवश्य करना चाहिए । 
क्योंकि, युद्ध में जीत उसी की होती है जो अधिक बलवान्‌ होता 
है । वहां शान्ति और सदाचरण की दाल नहीं गलती । 

भीष्म-पितामह तुम्हारे शत्रुओं के ही पक्ष में हैं वे अप्रतिम 

योद्धा हैं । एक दफे नहीं, इक्कीस दफे क्षत्रियं का नाश करने वाले 
परशुरामजी से ही उन्होंने शख्-विद्या सीखी है। अतएव इस 
विद्या में परशुरामजी उनके शुरु हुए । पर भीष्म क प्रताप को देखो 
कि जब विवश होकर उन्हें परशुरामजी के साथ युद्ध करना पड़ा 
तब इन्होंने उनके भी छक्के छुड़ा दिये | गुरु होकर भी उन्हें अपने | 
शिष्य भीष्म से हार खानी पड़ी हार जाने पर कहीं परशुरामजी « 
की समभ में यह बात आई कि शौोर्य्य आदि गुणों के उत्कर्ष के | 
लिए अधिकारी की आवश्यकता होती है। शूर सभी होते हैं, पर _ 
सभी एक सा पराक्रम प्रकट नहीं कर सकते । जा अधिकारी होता 
है वही लोकोत्तर शौर्य्यं प्रकट करने में समर्थ होता है | से भीष्म- 
पितामह अप्रतिम पराक्रमी हैं । उनको मारने वाला संसार में कोई 
है ही नहीं । जब वे मरेंगे तब अपनी ही इच्छा से मरेंगे। औरों 
को तो बात ही नहीं, प्रत्यक्ष कृतान्त भी उनका बाल नहीं बाँका 
कर सकता । जब उसे यह खयाल आता है कि भीष्म को मारने 
की शक्ति मुझ में नहीं तब उसे बड़ा खेद होता है | तब बह 
गलित-गर्व हो जाता है और उसे ऐसा मालूम होने लगता है जैसे 
किसी शत्रु से उसने प्रत्यक्ष हार खाई हो । ऐसे अद्वितीय पराक्रमी 
भीष्म-पितामह जब हाथ में धनुर्बाण लेकर युद्ध के मैदान में उतर 
पड़ेंगे तब ऐसा कीन है जिसका कलेजा भय से न काप उठे ? 
.._ भीष्म को जाने दो। आचार्य द्रोण भी तो अलौकिक रणः 

निपुण हैं । नख से शिखा-पर्यर्यन्त क्रोध से प्रदीप्त होकर जब वे 
संख्यातीत शरों की वृष्टि करते हैं तब ऐसा मालूम होता है जैसे 

।प्रलय-कालीन अभि, दूर दूर तक फैली हुई अपनी शिखा-रूपिणी 


प्रज्वलित जिह्वाग्रां से, समग्र ब्रह्माण्ड को भस्म कर डालने पर 

उतारू है । द्रोण की ऐसी बाण-वर्षा का निवारण करने योग्य 

तुम्हारे पक्ष में है कौन ? कोई हा तो बताओ । मुझे तो कोई नहीं 
देख पड़ता । 

द्रोण का न सही, कर्ण का सामना करने वाला भौ तो कोई 

नहीं । भीष्म की तरह कर्ण ने भी परशुराम को प्रसन्न करके उनसे 

भ्र्ज-विद्या सीखी है । वह भी जिस समय कुपित होकर शस्र हाथ 


जाता है। और की बात जाने दो, उसके कोपारुण नेत्र देख 
कर प्र्यक्ष काल भी भयभीत हो उठता है--उसे अत्युप्र और अप- 
रिचित भय आ घेरता है। जब काल की यह दशा है तब ओऔरों 
को क्या कथा ? 

इन्हीं बातों का विचार करके ओर तुम्हारे पक्ष को निबल 


। 
` समक्त कर मैं आज तुम्हारे पास उपस्थित हुआ हूँ । तुम्हारे उत्कर्ष 
की सिद्धि के लिए मैं तुम्हें एक मन्त्र-विद्या देना चाहता हूँ । तुमको - 


मैं इस विद्यादान का सर्वथा पात्र समभता हूँ । इसे तुम कोई 

साधारण विद्या न समभा | इसकी कृपा से ही तुम्हारा मनोरथ 

सफल होगा । इसके प्रभाव से इन्द्र आदि महा पराक्रमी देवता. 

तुम्हारे अनुकूल हो जायँगे और तुम पर कृपा करेंगे । यह वह | 
विद्या है जिसके प्रसाद से कपिध्वज अर्जन अत्यन्त कठिन तपस्या 

करने में समर्थ होगा और अन्त में उसे विजय के अपूर्व साधन 
पाशुपतास्र की प्राप्ति होगी । वही, अख भीष्म, द्रोण, कर्ण - 

आदि कारव-पच्तीय वीरों का विनाश करने में तुम्हारा सहा , 
यक होगा । 
अपने ऊपर इतनी कृपा करने वाले महामुनि व्यासजी के | 
सुख से यह बात सुन कर युधिष्ठिर ने कहा--““अर्जुन, उठो; सुनि- | 
वर से शस्तरात्र-सम्बन्धिनी मन्त्र-विद्या प्राप्त करा ।” इस आज्ञा को. 
शिरसा धारण करके अर्जुन तत्काल ही उठ खड़े हुए और शिष्य 
के सदृश नम्रतापूर्वक व्यासजी के पास जा बैठे। सावधान होकर , 
उनके बैठ जाने पर, प्रातःकालीन सूर्य-बिम्ब के सदृश कोमल तेज 
धारण करने वाले ऋषीश्वर के मुख से वह अग्निस्फुलिङ्गवत्‌ देदीप्य- \ 
मान मन्त्र-विद्या निकल कर अजेन के मुख में इस तरह प्रविष्ट हो 
गई जिस तरह कि बाल-सूर्य की किरणमाला उसके बिम्ब से | 
निकल कर कमल में प्रवेश कर जाती है । | 
मन्त्र-विद्या का दान करके महामुनि व्यास ने उसकी ध्यानः | 
विधि भी अजुन को सिखा दी। ऐसी शिक्षा के लिए बहुत समय | 
द्रकार होता है। परन्तु व्यासजी ने अपने तपोबल के प्रभाव से 
अजुन का वह विधि तत्काल ही सिखा दी । इसका एक कारण और | 
भी था । अजेन ऐसे वैसे शिष्य न थे वे ग्रो की अपेक्षा विशेष 
योग्य थे । इस कारण उन्हें वह विधि सीखने में देर न लगी। | 
महर्षि की इस कृपा के प्रभाव से अर्जुन को प्रकृति, महत्‌ , अहङ्कार | 
आदि चोबीसों तत्त्वां का ज्ञान तुरन्त ही प्राप्त हो गया । फल यहः | 
हुआ कि जन्म के अन्धे को दृष्टिप्रा्ति होने से जिस तरह उसकी | 
आँखें अकस्मात खुल जाती हैं उसी तरह तत्त्व-ज्ञान होने से श्र्जन के 
ज्ञान-चक्षु अकस्मात्‌ खुल से ग़ये । उन्हें दिव्य दृष्टि सी प्राप्त हो गई॥ { 


CC-0. In Public Domain 


Digitized by Sarayu Trust Foundation, Delhi and eGangotri | 


; तीसरा सग । | ६३ 


व्यासजी अजुन की भव्य आकृति और भाग्योदय-सूचक मुख- 
चर्य्या देख कर बहुत प्रसन्न हुए। उन्होंने जान लिया कि यह्‌ 
जैसा उत्साहशील है वैसा ही इसका आचरण भी है | अतएव जिस . 
, काम के लिए मैं इसकी योजना करना चाहता हूँ उसे करने के 
लिए यह सब तरह योग्य है। इसमें न उत्साह ही की कमी है, न 
ˆ उद्योग ही की अतएव. उन्हें निश्चय हो गया कि विजयऱप्राप्ति के 
-ल़िए तपःसाधन करने में यह अवश्य ही समर्थ होगा | इस प्रकार 
। मन में निश्चय करके वे बोले 
3 बेटा, मैंने जा यह मन्त्र-विद्या तुम्हें बताई और उसके साथ. ही 
) जो यह ध्यान-विधि सिखाई उसके बल से-उसकी साधना सेतू. 
अपने पराक्रम की वृद्धि कर । जहाँ पर तू.इस मन्त्र की साधना 
': करे, वहाँ किसी को कदापि न आने देना । हाथ से हथियार कभी 
; न दूर करना । सशस्त्र होकर ही अध्ययन, उपवास और सना» 
(नादि. काय्यं करना । मुनिजनोचित आचरण करना | पर शस्त 
: हाथ से न रखना । मेरी सिखाई हुई विधि से इन्द्र को प्रसन्न करने 
के लिए तुभे बड़ी ठुस्तर तपस्या करनी पड़ेगी । इतनी कठिन तपस्या 
के लिए रमशीय शिखरों वाला इन्द्रकील.नामक पर्वत तेरे लिए 
:बह्ुत उपयुक्त होगा । तुझे वहीं जाना पड़ेगा । में तेरे साथ एक 
यक्त को कर दूँगा । वह तुझे. एक क्षण में उस पर्वत पर पहुँचा 
: देगा । वहाँ जाकर जब तक महेन्द्र तु पर प्रसन्न न हो तब तक 
, संपश्चय्या से विस्त न होना । 
4 इस प्रकार का उपदेश देकर महर्षि व्यास वहीं अन्तर्धान हो 


` गये। मुनिवर के अन्तान होते ही कुवेर का सेवक एक यक्त 

तत्काल ही अजुन के सामने आकर खड़ा हो गया । वह यक्ष क्‍या 
आया मानों यक्ष के रूप में व्यासजी का मूर्तिमान आदेश ही 
आकर उपस्थित हो गया । 

यक्ष ने आकर अजुन को सादर प्रणाम किया । अर्जन स्वभाव 
ही से मधुर-भाषी थे। अतएव उन्होंने उसके साथ प्रेम-पूवे क 
सम्भाषण करके उसे प्रसन्न कर दिया । फल यह हुआ कि यक्ष 
के मन में अर्जुन के विषय में मित्रवत्‌ विश्वास उत्पन्न हो गया | 
उसे ऐसा मालूम होने लगा कि पूर्व-परिचय न होने पर भी मानों 
अर्जुन उसके परिचित मित्र हैं। ऐसा होना ही चाहिए था। 
बात यह है कि सज्जनों की सङ्गति से मनुष्य के हृदय में शीघ्र ही 
विश्वास उत्पन्न हो जाता है । 

ओर स्थानों में उदय होने के लिए सूर्य्यं जब सुमेरु-पर्वत के 
कान्तिमान्‌ लता-मण्डपों का उल्ल्नन कर जाता है तब अन्धकार 
उन पाछ छोड़े गये लता-मण्डपो पर, धीरे धीरे अपना अधिकार 
जमा लेता है । अभ्युदय की श्राप्ति के लिए इन्ट्रकीलःपर्वत पर जाने 
के इरादे से अर्जन के तैयार होते ही यही दशा उनके श्राद-चलुष्टय 
को हुई | अजुन का वियोग निकट आया जान, युधिष्ठिर आदि 
उनके चारों तेजस्वी भाइयों को अर्जन के भावी वियोग-जन्य शोक 
ने अभिभूत कर दिया । उन पर शोकान्धकार छा गया । मूछित 
से हो गये । बड़ी देर में उनकी बुद्धि ठिकाने आई । प्रकृतिस्थ होने 
पर जब उन्होने इस बात का विचार किया कि जिस काम के लिए 
अजुन जा रहे हैं वह कितने महत्त्व का है, तब उनका वह वियोग-जन्य 
दुःख प्रायः दूर हो गया । परन्तु अर्जुन पर उनके उन चारो! भाइयों 

का प्रेम बहुत ही अधिक़् था । अतएव दूर हुआ शोक फिर लौट 
सा आया । तब उन्होने उसे आपस में बराबर बराबर बाँट कर इस 
तरह कम कर दिया जिस तरह कि वोझ को बराबर बराबर चार 
भागों में चार आदमी बाँट कर उसे हलका कर देते हैं । अर्जुन के 


3 


युधिष्ठिर आदि चारों भाई स्वभाव ही से बड़े धीर थे। इसके सिवा ' 


महर्षि-व्यास के वचनों पर उनकी पूर्ण श्रद्धा थी । दुर्योधन आदि . 


शत्रुओं के द्वारा बहुत पीड़ित होने के कारण उन पर वे अत्यन्त 
कुपित भी थे । वे यह भी अच्छी तरह जानते थे कि अजुन बड़े ही 
वीर और बड़े ही पराक्रमी हैं । अतएव इन सब कारणों से अजुन 
के भावी वियोग से उत्पन्न शोक उन्हें बहुत देर तक न सहना पड़ा । 
युधिष्ठिर, भीम, नकुल और सहदेव, इन परम तेजस्वी चारों भाइयों 
को छोड़ कर वह सारा शोक एक जगह एकत्र हुआ । फिर वह 
सारा का सारा द्रौपदी को इस प्रकार प्राप्त हा गया जिस प्रकार 
कि दिन के चारों पहरों को छोड़ कर सायड्कालीन अन्धकार रात 
को प्राप्त हो जाता है--रात के. पास पहुँच जाता है । अतएव 
युधिष्ठिर आदि चारों भाई तो विशेष शोकाङुल होने से बच गये; 
परन्तु बेचारी द्रौपदी न बची । उसकी दशा उसके पतियों की दशा 


से भिन्न भी थी | कारण यह था कि उसे अपने पतियों के शत्रुओं - 


से बड़ी ही उत्कट यन्त्रणायें सहनी पड़ी थी । 

अर्जन के बिदा होने का समय उपस्थित होने पर द्रौपदी ने 
चाहा कि उन्हें एक बार अच्छी तरह देख ल । परन्तु ऐसा करने 
में बह समर्थ न हुईँ। उस समय उसका हृदय करुणा से झान्त दो 
रहा था । तुषार-कणों से व्याप्त हुए नील कमल के समान उसके 

काले काले नेत्रों पर आँसू छा रहे थे । अतएव आँखें बन्द करके 
उन आंसुओं को गिरा हवेने के पहले उसके लिए अजुन को अच्छी 
तरह देख लेना असम्भव था । परन्तु ऐसे मौके पर अश्रपात करना 
शास्र में मना है--ऐसे अवसर पर आँसू गिराना अमङ्गल-जनक 
समभा जाता है । इसीसे द्रौपदी ने आँखें बन्द करके उन्हें अश्र- 


अपनी उन्हीं अश्रुपू्ण आँखों से अर्जुन की तरफ देखा | अर्जुन पर 
द्रौपदी की उस निष्कपट-प्रेम-रस से आद्र दृष्टि का बड़ा असर 
पड़ा । उसकी उस स्वाभाविक, सुन्दर और प्रीतिसूचक दृष्टि ने 
अर्जुन का हृदय उच्छ्वसित कर. दिया । उन्हेंने उसकी उस चितवन 
को पाथेय समभ कर अपनी हृदयानन्द-रूपी अ्रज्ञलि से सादर 
ग्रहण सा कर लिया । विदेश जाने के लिए तैयार पति को उसकी 
भार्य्या उसे, निष्काम बुद्धि से तैयार करके, रास्ते के लिए,जैसे फला- 
हार आदि देती है वैसे ही द्रौपदी ने मानों अपनी प्रेम-रसाद्रै 
दृष्टि को फलाहार ही के सदृश अजेन को रपण किया और 
अर्जन ने उसे प्रसन्नतापूर्वक ले लिया । 

बेचारी द्रौपदी की. दशा उस समय बहुत ही करुणा-जनक हो 


- गईं | अजुन के वियोरा-जन्य दुःख के कारण उसका अन्तःकरण | 


इस तरह कलुषित हो उठा जिस तरह कि जङ्गली हाथी के मथने 
से प्रीष्म-कालीन नदी कलुषित-गँदली--हो जाती है । उसका 
धैय्ये छूट गया । उसके सुख पर शोक-सूचक चिह्न दिखाई पड़ने 
लगे । अश्रुपात का स्तम्भन करने और दुःख से अन्त अभिभूत 
होने के कारण उसका कण्ठ भर आया । अतएव बड़े कष्ट से, बहुत 

ही च्षीण स्वर में, उसने इस प्रकार अजुन से कहना आरम्भ 
किया 

तुमसे मैं कहूँ ता क्या कहुँ. ? मुझसे कुछ कहते ही नहीं 
बनता । शत्रुओं के कपटरूपी कीचड़ में हम लोगों की सारी 


योग्यता इब गई है । उस योग्यता और.मनस्वित को ही सव से 


श्रेष्ठ सम्पत्ति समझ कर उसे उस कीचड़ से निकाल लेना ही 
तुम्हारा सबसे बड़ा कत्तव्य है । श्रतएव जिस तरह हा सके उस 
तरह उसका उद्धार करने के लिए तुस्हें चेष्टा करनी चाहिए । जब 
तक तुम्हें तपस्या के प्रभाव से इतनी सिद्धि न प्राप्त हो जाय कि 
उस सिद्धि के द्वारा तुम हम लोगों के ढुःख का समूल नाशा कर 
सक्र तब तक हमारे वियोग से होने वाले दुःख से तुम अपत्ता सन 
उद्विम न होने देना । तब तक तुम पैय्ये-धारण-पूर्वक तपश्चय्या में 
लगे ही रहना; उसमें विन्न न आने देना । हमारे वियोग से यदि 
तुम शोकाकुल हो जावगे तो तुम्हारे मुनि-त्रत में बाधा आने का 
डर है । 

जा लोग अपने इष्ट-साधन . की प्राप्ति के लिए प्रसन्नता-पूवैक 
यथाविधि तपश्चर्या करते हैं उन्हें अवश्य ही सिद्धि प्राप्त होती है । 
तपस्या चाहे कीर्ति-सम्पादन के लिए की जाय, चाहे सुख-सम्पादच 
के लिए की जाय, चाहे कोई अपूर्व काम करके संसार में श्रेष्ठत्व 
प्राप्त करने के लिए की जाय, साधक को सिद्धि उसी तरह प्राप्त 
हा जाती है. जिस तरह कि अनुरक्त ली अपने प्रेमपात्र को प्राप्त 


झा जाती .है।बात इतनी. ही है कि साधना सम्पूण होने तक . 


मनुष्य उसमें दढ़ता-ूर्वक लगा रहे. और अपने अन्तःकरण / 

किसी प्रकार का चोभ न आने दे । सिद्धि-प्राप्ति की यही . 


कु हे । 

अर्जुन, संसार में पराभव सब दुःखों से अधिक दुःसह है। 
केशाकर्षण आदि के रूप में शत्रुओं ने हमारा जा पराभव--जो 
अपमान--किया है उससे बढ़ कर सन्ताप-जनक बात ओर कोइ 
हो ही नहीं सकती । ब्रह्मा ने क्षत्रियां को लोक-रक्षा ही के लिए 
उत्पन्न और इसी लिए उन्हें बल-वीर्य्यरूपी बहुमूल्य धन दिया है | 
अपमान इस धन का सर्वथा हरण करनेवाला है। क्षत्रियां का 
सबसे बड़ा काम विजय प्राप्त करना है । विजय-प्राप्ति ही उनकी 
प्रधान उपजीविका है । ऐसे तेजस्वी क्षत्रियों के लिए अपने चात्रकुल 
का अभिमान प्राणां से भी अ्रधिक प्यारा होता है। परन्तु शत्र्रां 
द्वारा किया गया पराभव ओर अपमान उस क्षात्रकुल के अभिमान 
का समूल नाशा करनेवाला है । इसे तुम मत भूलना । 

जिस समय भरी सभा में ठुयोधन आदिक के द्वारा मेरा अप- 
मान हुआ उस समय, याद है, देश-देशान्तर तक के नरेश वहाँ 
बैठे थे । लजा से उनके सिर नीचे हो गये थे । बड़े कष्ट से वे इस 
निन्द्य कार्य्यं की उपेक्षा कर सके थे । वे उपेक्षा करते भी नहीं, 
परन्तु उन्हाने शायद मन में यह समभा कि यह नाय्य कर्म्म 
इन्हीं के बन्धु-बान्धवां के द्वारा हुआ है | अतएव हम लोग बीच 
में पड़ कर कयां बखेड़ा करे ? यह अपमान तो ऐसा है कि यदि 


इसका वर्णन सदा-सत्यवादी और पूजनीय पुरुष करें तो भी दूरस्थ. 


लोगों को उनके कहने पर सहज ही विश्वास न आवे । उन्हें यह 
संशय हो कि इस तरह का जघन्य कार्य्य तो संसार में हो ही 

नहीं सकता । हमारे इस ऐसे दारुण अपमान ने हमारे दिगन्त- 
प्राप्त और सर्वत्र छत्र-तुल्य छाये हुए विमल यश का अत्यन्त ही 
सङ्कोच कर डाला है । 

जो काम केवल पराक्रम से सिद्ध होते हैं उनकी सिद्धि के 
लिए सदा सतर्क रहना चाहिए। ऐसे कामों में असावधानता 
करने से सारी पूर्वार्जित कीतिं मिट्टी में मिल जाती, है | दिन 
का पिछला भाग जिस तरह अस्तोन्मुख सूर्य्यं के बढ़े हुए तेज को 
बहुत ही कम कर देता है उसी तरह श्रसावधानता के कारण प्राप्त 
हुआ पराभव भी पूर्वाजित कीर्ति-कलाप को अत्यन्त ही कम कर 
देता है । शत्रुओं के द्वारा हमें जो दारुण अपमान सहना पड़ा है 
उसका तो स्मरण मात्र अत्यन्त दुःखदायी है। उसका प्रत्यक्ष 
अनुभव कितना ठु:खदायी है, इसकी तो कल्पना ही नहों हो सकती । 
इस सम्मेक्रन्तक अपमान का घाव अभी तक वैसा ही बना हुः 
है। हाँ, कालान्तर में शायद वह कुळ सूखने के लक्षण दिखाता । 
परन्तु तुम्हारे भावी वियोग-जन्य दुःख के कारण वह घाव अब तो _ 
फिर से नया होना चाहता है । 

अर्जन, तुम ता बड़ी ही विपन्न दशा को प्राप्त हो गये । अपने 
चत्रिय-धर्म्म का अभिमान छोड़ देने से--टूटे हुए दाँत बाले हाथी 
की तरह--तुम असह्य दुःख सह रहे हो । शत्रुओं के पराक्रम के 
सामने तुम्हारा तेज बिलकुल ही कोण हो गया है। एक तो असह्य 
दुःख की प्राप्ति, दूसरे कीर्ति-कलाप का नाश । इन बातों ने तुम्हें कुछ 
का कुछ कर डाला है । शरहतु के मेघ-मण्डल से व्याप्त हुए दिनं 
के पहले पहर के सदृश तुम ते इस समय अच्छी तरह पहचाने 

भी नहीं जाते । शब्राख्व से जो काम लेना चाहिए वह काम 
तुमने नहीं लिया । अतएव तुम्हारे ये शस्त अब तुम्हें शोभा 
नहीं देते । इनका सश्चालन न करने के कारण तुम ता इस समय 
लञ्जित हुए भीरु पुरुष से मालूम हो रहे हो यश का नाश हो 
जाने से तुम आज कल उस सागर की सहशता को पहुँच गये हो 
जो पहले.जल से परिपूर्ण था, पर अब जिसमें बहुत ही थोड़ा जल 
रह गया है | तुम्हारी वह पहली आकृति कहाँ और आज की 
आकृति कहाँ ! अव तो तुम्हारा रूपही कुळ ओऔर हो गया है। 
ज़रा मेरे इन केशों की तरफ तो आँख उठा कर देखे ! दुःशासन के 
द्वारा किये गये कर्षण-रूप रज से ये मैले हो रहे हैं और विधवा 
के केशों की तरह बिखर रहे .हैं । भगवान्‌ के सिवा अब इनका 
कोई नाथ नहीं--कोई त्राता नहीं । क्योंकि भगवान्‌ ही अनाथों के 
नाथ हैं । दुःशासन के हाथ से अपवित्र हुए इन अनाथ केशों ने 
ता तुम्हारे बल और पराक्रम को कलड्कित सा कर दिया है। धम्मेराज 
के आदेश-रूपी प्रतिबन्ध के क़रारण जिसने मेरे कश-कलाप की यह 
दशा कर डाली क्या तुम वही पहले के धनञ्जय हो ? यदि हो 
ते मुझे भरोसा है कि तुम अब इनकी और भ्रधिक उपेक्षा न 
करोगे । इन्हें फिर इनकी पूर्व स्थिति पर पहुँचा दोगे । 
` जानते हो, क्षत्रिय किसे कहते हैं ? क्षत्रिय वही है जो सज्जनों 
. की रक्ता करे। धनुष वही है जिससे शर सन्धान करने का काम 
लिया जाय | जो मनुष्य “क्षत्रिय” और ““धनुष,” इन दोनों शब्दों 
का यहे अर्थ न ग्रहण करके उनकी योजना किसी विपरीत अर्थ में 
करता है वह व्युत्पत्ति-रहित मनुष्य की ब्याकरण-विरुद्ध वाणी की 

तरह अपनी वाणी को दूषितमात्र करता है। यदि तुम इन दोनों 
शब्दों का ठीक अर्थ समभते हो तो इस दोष से बचने के लिए तुम्हें 
जी-जान से चेष्टा करनी चाहिए और मेरे केशों की यह गति करने 
वालों का उचित दण्ड देना चाहिए । 

अर्जुन, तुम्हारे शौर्यं आदि गुणों का इस समय प्रायः वही 
हाल है जो मेरा है। वे भी मेरी सरूपता को प्राप्त से हो गये हैं। 
वे भी मेरे सदृश दुःखों का अनुभव सा कर रहे हैं । उनका वह 
पहले का तेज नहीं | अब तो उनका नाम मात्र रह गया हे 
उनकी सत्तामात्र शेष है । जिस तरह मैं इस बात की अपेक्षा करती 
हुई किसी तरह जी रही हूँ कि किसी दिन तो तुम्हारा अभ्युदय होगा 
उसी तरह वे भी तुम्हारे ऐश्वर्य और अभ्युदय की प्रतीक्षा करते 
हुए किसी तरह अपने अस्तित्व की रक्षा कर रहे हैं । खैर, जो कुछ 
होने को था, हो गया । ईश्वर करे, बिगड़ी बात अब भी बन जाय । 
असावधानता के कारण सिंह की गरदन के बाल जैसे हाथी नाँच 
फेकता है वैसे ही असावधानता के कारण तुम्हारी यह दुर्गति तुम्हारे 
शत्रुओं ने कर डाली है। इसका उपाय अब तुम्हारे ही हाथ है। 
दिन की शोभा जिस तरह दीप्ति के लिहाज़ से सूय्ये की शरण 
जाती है उसी तरह इस कार्य्यं की गुरुता भी योग्यता के लिहाज़ 
से तुम्हारी शरण है। तुम्हीं यह काम करने योग्य हो । तुम्हारी 
योग्यता देख कर ही राज्य-लच्मी तुम्हें प्राप्त होगी । जो पुरुष झपने 
बल-विक्रम आदि की सूचक क्रियायें करने में सब से अ्रधिक 
योग्यता दिखाता है बहो सब से अधिक सम्माननीय भी समका 
जातां है । सभ्य समाजों में जब पूजनीय पुरुषों की गिनती होतीं है 

तब ऐसे ही पुरुष को अद्वितीयत्व प्राप्त होता है उसी का नाम सब 
से पहले लिया जाता है। दूसरा, तीसरा नहीं; उसे सदा पहला ही 
नम्बर मिलता है । मुझे विश्वास है, तुम अब ऐसे ही लोकातिशायी 
काम करके अपने को संसार में अद्वितीय सिद्ध कर दोगे । 


पार्थ, तुम विजय-प्राप्ति के लिए उग्र तपश्चर्या करने जा रहे 
हो । अतएव तुम हम लोगों से जुदा हो रहे हो तुम्हारा हम पर 
अत्यन्त स्नेह है । इस कारण, बहुत सम्भव है, तुम्हारे हृदय में 
हमारे सम्बन्ध में दुष्ट कल्पनां की उत्पत्ति हो | बहुत सम्भव हे, 
तुम यह सोचो कि तुम्हारी अनुपस्थिति में, न मालूम, हमारी क्या 
दशा हुई हो । ऐसा होना सर्वथा स्वाभाविक है । जा जिसका प्यार 
करता है वह उसके विषय में अनिष्ट कल्पनायें करके दुखी हुआ 
ही करता है । पर, मेरी प्रार्थना है कि तुम हम लोगों के सम्बन्ध 
में इस प्रकार की अनुचित कस्पनाओं को कभी अपने मन में न 
आने देना जिन दुर्वासनाओं और. जिन पातको के कारण इस 
प्रकार की अनुचित कल्पनायें उत्पन्न होती हैं भगवान देवेन्द्र उनका 
नाश करे ! 


- जिस पर्व्वत पर तुम तपश्चरण करने जा रहे हो वहाँ विज्न- 
बाधाओं का कुछ भी डर नहीं वह प्रदेश सब तरह कल्याण- 
कारक है । तथापि तुम्हें वहाँ बहुत समय तक अकेले ही रहना 
है.। तुम्हारे साथ तुम्हारा कोई भी कुटुम्बी नहीं । अतएव बहुत; 
सँभाल कर रहना । कभी किसी प्रकार की असावधानता न-होने 

` देनां। बात यह है कि मोह और मत्सर तथा राग और द्वोष से 

दूषित स्वभाव वाले लोगों का मन कभी कभी साधुओं का भी 
अपकार कर बैठता है | इससे मैं तुम्हें सचेत किये देती हूँ। जहाँ 
तक हो सके व्यासजी की आज्ञा के भ्रनुसार तपस्या करके शीघ्र ही 
सिद्धि प्राप्तः करना । उसकी प्राप्ति करके ही चुप न हो जाना | 
उसकी सहायता से हमारे मनोरथ भी पूर्ण करना । तपस्या समाप्त 
होते ही लौट पड़ना । देर न लगाना । लौट आने पर मैं तुम्हारा 
प्रेमपूर्वक स्वागत ऋरूँगी | उस समय दृढ़ालिड्डनपूर्वक तुमसे मिलने. 
के लिए मैं भ्रभी से उत्कण्ठित हो रही हूँ । 

द्रौपदी की उत्तेजक वक्तृता सुन कर अजुन का हृदय चुन्ध हो 
उठा । उन्हें ऐसा जान पड़ने लगा जैसे शत्रुओं ने उनका आज 
ही पराभव किया हो। उनका अपमान-जन्य दुःख एकदम नया 
हो गया । इस कारण--उत्तर दिशा को जाने पर अत्यन्त तप्त हुए 
सूर्य के समान--क्रोध से वे जल-भुन गये । पुरानी बातों का फिर 
स्मरण होने के कारण उनके सन्ताप की सीमा न रही | उन्हें कुछ 
ऐसा मालूम होने लगा जैसे उनके शत्रु दुयोधनादि उस समय उनके 


सामने ही खड़े हें । 


इतने में पाण्डवों के पुरोहित धौम्य ने मन्त्रों से पवित्र किये 
गये शस्त्रान लाकर अर्जुन के सामने रख दिये। अजुन ने उन्हें 
सादर उठा लिया । बे यद्यपि स्वभाव ही से शान्त और रम्यरूप थे, 
तथापि--परहिंसा आदि क्रियाओं में प्रयुक्त किये जाने के कारण 
स्वभाव ही से शान्त मन्त्र की तरह--अत्यन्तं उम्र मालूम होने 
लगे | मन्त्र यद्यपि स्वभाव से भयङ्कर नहीं होता, तथापि मारण 
भादि प्रयोगों में वह अत्यन्त भयङ्कर हो जाता है। उसी तरह 

द्रौपदी की उत्तेजक बातें सुनने ओर अभिमन्त्रित शास्त्रात प्रहण 
करने पर शान्त और सुशोल् अर्जुन भी बहुत ही उम्र ओर भीषण 
भासित होने लगे । 

अर्जुन ने अपने गाण्डीव नामक धनुष को भी धारण कर 
लिया । यह वही धनुष था जिसके आकर्षण से शत्रुओं का प्रताप 
कुण्ठित हुए बिना कभी नहीं रहा और जिसकी प्रत्यः्चा की टङ्कार 
तथा बाण छोड़ने की क्रिया सारे संसार में प्रसिद्ध है। धनुष के 
सिवा उन्होंने दो तरकस भी अपने साथ लिये । इन तरकसों के 
भीतर तीच्ण धार वाली एक एक तलवार भी थी | अर्जुन के इन 
तरकसों पर तव तक शत्रु की दृष्टि एक बार भी न पड़ी थी । अर, 
पड़ती कैसे ? युद्ध से भागने का प्रसङ्ग कभी अजुन को आया ही 
नहीं । वे उन तरकसों को छोड़ कर कभी भागते तब न वे शत्रुओं 
के हाथ लगते र वे उन्हें देखते ।' परन्तु ऐसा कभी हुआ हो 
नहीं । उनके धनुष का आकर्षण कभी निष्फल ही नहीं गया । 

इसके बाद अजेन ने रल्न-खचित कवच धारण किया। वह 
कवच प्रकाशमान नक्षत्र-पुजों से युक्त आकाश के मध्यभाग के 
सदृशा उनके शरीर पर शोभायमान हुआ । खाण्डव वन जलाने के: 
समय इन्द्र ने अपने वज्र की चोटों से अर्जुन के शरीर को जगह 
जगह छेद दिया था । उन घावों के निशान अब तक बने हुए थे । 
चमकता हुआ यह कवच धारण करने पर वे घाव इस तरह छिप 
राये मानों अजुन के मूत्तिमान यश से ही वे ढक गये हों । 

इस प्रकार श्ना से सञ्ज होकर, कुवेर के सेवक यत्ष के 
साथ, अजुन वहाँ से चल दिये। यक्ष को पहाड़ी रास्ता अच्छी तरह 

मालूम ही था । अतएव वह अपने जाने हुए सुरक्षित माग से उन्हें 
ले चला । ज्यों ही अजुन ने प्रस्थान किया यों ही उन्हें जाता 
देख ट्रैतवन के वासी ऋषि उनके वियोग-दुःख से व्यथित हो 
गये । थोड़ी देर तक वे लोग आँखें डंबडबाये इकटक अजुन को 
देखते रहे । 

ग्रजन के प्रयाण-समय में बड़े ही अच्छे शकुन हुए । आकाश 
में होनेवाली ढुन्डुभि-ध्वनि से सारी दिशार्य गुञ्जायमान हो गई । 
देवताओं की की हुई पुष्प-वृष्टि से आकाश को अत्यधिक शोभा 


प्राप्त हुई । समुद्र ने भी अपने चःचल-तरङ्गरूपी हाथ तट तक फैला 


कर सुदित हुई मही का आलिङ्गन किया | आलिङ्गन क्या किया, 
मानों उसने एथ्वी को इस ,खुशख़बरी.की पहले ही से सूचना दे 


दी कि तेरा भांर हलका होने में अब विलम्व नहीं । 

४४४४४३४६६४/तवन से चल कर सब लोगों के प्यारे श्रजुन एक 
ही ५ नि ऐसे प्रदेश में जा पहुँचे जहाँ हंस बोल रहे थे 
हे 26 ऐसे प्रदेश में जा पह 
FN 0d और जहाँ चारों तरफ़ की भूमि पके हुए धान्यो 
४४७७ से सफेद दिखाई दे रही थी । मीठे मीठे शब्द 
f; करने वाले हंस ही मानों उस भूमि-रूपिणी 
कामिनी की करधनी थी, और, पके हुए धान्य के कारण प्राप्त हुई 
पाण्डुता ही मानें उसके शरीर की काञ्चनी कान्ति थी । वह भूमि 
उस समय प्राप्त-यौवना स्री के सदृश मालूम हो रही थी । अतएव 
कलहंसां के समान शब्द करने वाली करधनी धारण किये हुए 
गौरवणा नायिका के पास जैसे नायक, सखियों के सामने, पहुँच 
जाता है वैसे ही उस भूमि के पास, वहाँ के निवासीजनों के सामने 
ही, अर्जन पहुँच गये। वहाँ उन्होंने देखा कि पके हुए धान की 
बालों के वोझ से धान के खेत झुक रहे हैं। जगह जगह पर 
विमल जल भरा हुआ है। उसमें सुन्दर सुन्दर कमल खिल रहे 
हैं । जलाशयों में कहीं कीच का नाम तक नहीं । उस भूमि की ऐसी 
र्छृत्रिम शोभा देख कर अर्जुन को बहुत ही आनन्द हुआ । उन्हें 
ऐसा मालूम हुआ, मानों उस भूमि ने उन्हें भेट में देने ही के लिए 
शरहतु की मनोहारिणी शोभा धारण की है। 


CC-0. In Public Domain 


Digitized by Sarayu Trust Foundation, Delhi and eGangotri 


चोथासगँ। . *- ss 


अर्जुन ने देखा कि जलाशयो मं मछलियां आनन्द से उछल 
रही हैं । उनके उस उछल-कूद को अपने कमलरूपी लोचन खोल 
खाल कर जलाशय मानों बड़े विस्मय से देख रहे हैं । मछलियों की. 
वह चः्चलता अजुन को सचमुच ही बहुत लुभावनी मालूम हुई । 
उनकी उस लीला के आगे अर्जुन ने प्रणयिनी के ्ःविलास कीं 
शोभा को कोई चीज़ ही न समभा । ख्यां के भ्रू-विश्रम की शोभा 
हरने वाले, मछलियों के उस लीला-ललाम स्फुरण ने अजुन के हृदय 
को हर लिया । 
खिले हुए कमलों से परिपूर्ण जल में उगे हुए धानों के पौधों 
के समूह के समूह देख कर अर्जन उनकी सुन्दरता पर मुग्ध हो 
गये । जल के भीतर उन्हें लहराता देख अजेन के आनन्द की 
सीमा ही न रही । ऐसा होना सर्वथा स्वाभाविक था | किसी भी 
दुलभ वस्तु का समागम उसी के अनुरूप वस्तु से हो जाने पर 
सौन्दर्य्य की अवश्य ही अतिशय वृद्धि होती है । फिर भला ऐसा 
अलौकिक सौन्दर्य्य किसे आनन्ददायक न होगा और कौन उसका 
अभिनन्दन न करेगा ? 
भर्जन ने देखा कि कहीं कहीं सारा का सारा जलाशय फेन- 
मय हो रहा है | उस फेन के ऊपर, जलाशय में ही उत्पन्न कमल- 
कुसुमां का पराग गिर गिर कर जम गया है | अतएव उन्हें यह 
शङ्का हुई कि यह जलाशय नहीं, यह तो थल है और इसमें जा 
कमल हैं वे थल-कमल हैं । परन्तु इतने ही में मछलियों ने उछल 
कर जमे हुए उस पराग और फेन को अलग कर दिया । अतएव 
उनके नीचे छिपा हुआ जल प्रकट हो गया । इस कारण अर्जुन का 

वह्‌ सन्देह जाता रहा । वे जान गये कि यह थल नहीं, यह जला- 
शय ही है। 
आगे चल कर अजुन को कितनी ही पहाड़ी नदियाँ मिलो । 
उन्होंने देखा कि पानी का वेग कम हो जाने के कारण उनके वालुका- 
पूणं तट क्षीण हो रहे हैं। परन्तु उन पर पहले की ऊँची ऊँची 
लहरें की मार के चिहण अब तक बने हुए हैं । उन नदी-तटों की 
वालुका इतनी शुभ्र थी कि मालूम होता था, उन पर घुला हुआ 
सफेद वस्र विछ रहा है । चमकती हुई शुश्र बालू से युक्त ऐसे 
सुन्दर और शिथिल तट देख कर अजुन को अवर्णनीय आनन्द हुआ । 
इतने में अर्जुन को धान के खेत रखाने वाली एक पहाड़ी स्री 
दिखाई दी । उसने अपनी मौंहें के बीच, ललाट पर, फूलों के 
पराग का खोर लगाया था । अतएव उसके ललाट की शोभा बहुत 
ही अधिक हो गई थी । तिस पर भी उसने दुपहरिया का फूल वहीं 
लटका कर उस शोभा को और भी बढ़ा दिया था | यह देख कर 
ग्रजुन के मन में यह बात आई कि लाख के रङ्ग से रॅगे हुए अपने 
लाल लाल अ्धर-पल्लवों की बराबरी करने के लिए ही कहीं उसने 
दुपहरिया का फूल ते नहीं धारण किया ? उसका वह लाल लाल 
अधर-पल्लच ओर ठुपहरिया का वह फूले, ये दोनों परस्पर कहां तक 
समता रखते हैं, कहीं वह इसी बात की जाँच तो नहां कर रही ? 
अथवा कहीं वह अपने अधरों से यह तो नहीं कह रही किं 
लो, सुन्दरता में तुम्हारी बराबरी करने वाली भी एक चीज़ है ? | 
उसके शारीर पर अजुन ने एक और भी विशेषता देखी | उसने 
बालसूर्य्यं की कोमल किरणों के सदृशा लाल कमलों का पराग 

अपने वत्त-स्थल पर ख़ूब,मल मल कर लंगाया था । श्रम के कारण 
उत्पन्न हुए पसीने के बूँद. पराग के उस लेप पर जहां तहाँ चमक 
रहे थे अतएव उस अरुणवर्ण लेप में पसीने के वे बूँद मोती की 
तरह बहुत ही भले मालूम होते थे । 

उस स्त्री ने अपने कानों क़ी शोभा बढ़ाने के लिए कमल के 
फूलों के झूमक पहन रक्खे थे । वे हिल हिल कर बार बार उसके 
कपोलों को छू रहे थे। उन पर उस स्री की आँखों की कान्ति की 
किरणें पड़ने से उनकी शोभा दूनी हो रही थी। धानों की रख- 
वाली करने वाली ऐसी पहाड़ी प्रमदा को देख कर अर्जुन ने कहा-- 
जिस शरदृतु की कृपा से ऐसे ऐसे मनोरम रूप देखने का मिल 
सकते हैं वह सचमुच ही धन्य है | - 

आगे चल कर अजुन ने देखा कि वन से गायों के झुण्ड के 
झुण्ड दौड़े चले आ रहे हैं । समय प्रभात .का था । रात भर अपने 
बछड़ों से वियुक्त रहने के कारण उन्हें फिर देखने के लिए गाये' 
अत्यन्त उत्सुक हो रही थीं । उनके बड़े बड़े थनों से दूध टपक रहा 
था । वे चाहती थीं कि बड़े वेग से दौड़ कर हम अपने बछड़ों के. 
पास पहुँच जाये; परन्तु थनों के बोझ के कारण वे दौड़ न सकती 
थीं | इस प्रकार आती हुई गायों. की तरफ अजन बड़ी देर तक 
देखते वहीं खड़े रहे । इतने ही में उन्हें एक बहुत बड़ा बैल आता 
दिखाई दिया । उसने कुछ ही देर पहले एक और बैल के साथ लड़ 
कर उसे हराया था । इस कारण विजय के गवे से वह फूला न. समा 
रहा था और बार बार गर्जना करता हुआ चला आ रहा था । उस 
बैल ने अपने सांगों से नदियों के तटों को न मालूम कितनी दफे 

खेद बहाया था । शरत्काल प्राप्त हो जाने से बह उस समय ,खूब 
ही पुष्ट हो रहा था। भ्रतएव ऐसा जान पड़ता था कि वह बैल 
नहीं, किन्तु मूत्तिमान गर्वे ही बैल का रूप धारण करके आगया है। 

शरत्काल की नदियों के तट देख कर अर्जुन को बड़ा कुतूहल 
हुआ । इन नदियों के तटों को बर्फ के सदृश सफेद गायों के झुण्ड 
के झुण्ड धीरे धीरे छोड़ कर दूर चले गये थे | वहाँ पर, उस समय, एक 
भी गाय न रह गई थी । अतएव वे वालुका-पूर्ण तट अर्जन को-- 
ख्जियों के वख्-हीन जघनों की तरह--जान पड़े | उनके कुतूहल 
का यही कारण था। अजुन को वहीं, कुछ दूर पर, गायों के 
झुण्ड के पास ही कुछ गोप दिखाई पड़े | वे बड़े ही भोले भाले 
थे | वे वन को ही अपना घर समभते थे और गाय, बैल आदि 
पशुओं को ही अपना कुटुम्बी जानते थे | उन पर उन गोपो की 
इतनी प्रीति थी जितनी कि और लोगों की अपने बन्धु-बान्धवों पर 
होती है । उनका सीघापन--उनके स्वभाव का सारल्य--देख कर 
ऐसा जान पड़ता था मानों उन्होंने यह गुण गायों आदि अपने 
पशुओं ही से सीखा है । 

कुछ दूर और चलने पर अर्जुन को पर्ण-शालाओं के बाहर कुछ 
गोपियाँ दिखाई दीं । वे उस समय दही मथ रही थां । मन्थन- 
क्रिया के कारण उनके अङ्ग-प्रङ्ग हिल रहे थे और श्रम पड़ने से 
उनके नेत्र-कमल छान्त हो रहे थे | अतएव नृत्य-रत नर्तकियों को 
देख कर दशकों की जो दशा होती है वही दशा उन्हें देख कर अर्जन 
की हुई | बड़ी देर तक उन्हें देखते रहने पर भी अर्जन की तृप्ति 
न हुई। 

दही मथने वाली उन गोपियों के मुख उस समय खिले 
हुए कमलों के समान सुन्दर मालूम हो रहे थे । कमलों पर उड़ 
उड़ कर भ्रमर उन्हें त्रास देते हैं। गोपियों के मुखां पर भी बिखर 
बिखर कर गिरने वाले केशरूपी भ्रमर उन्हें त्रास दे रहे थे । खिले 
हुए कमलों के भीतर उनके केसर स्पष्ट दिखाई देते हैं । मथने के 
समय मन्द मन्द मुसकान के कारण गोपियों के भी दशन-रूपी केसर 
बीच बीच दिखाई देते थे | नवोदित सूर्य की किरणें पड़ने से 
कमलों की सुन्दरता अधिक हो जाती है । कान में धारण किये गये? 
बार बार हिलने वाले, कुण्डलों की कान्ति की किरणें पड़ने से 
गोपिया के मुख भी अत्यधिक सुन्दर मालूम होते थे। मथने के 
समय गोपियों को कुछ देर तक अपना श्वासोच्छ्वास बन्द करना 
पड़ता था । इस कारण उस समय उनका अधरोष्ठ हिलने लगता 
था। तब ऐसा मालूम होता था कि ये गोपियाँ नहीं; किन्तु ऐसी 
लातायें हैं जिनका पत्ता हिल रहा है । गोपियां अपने, पाणि-पल्लवों 
से मथानी में लगी हुई रस्सी का आकर्षण और विकर्षण कर रही 
थीं । उसे इस प्रकार लीला-ललाम गति से खींचते समय कभी 
उनका दाहिना पाश्व॑देश आगे हो जाता था और कभो बायाँ; साथ 
ही उनकी कमर का पिछला भाग भो हिलता जाता था । यह दृश्य 
सचमुच ही अवलोकनीय था। वनं में मयूरों और मयूरियों की 
कमी न थी। मयूरियां तो गोशालाओं. के आँगन तक में पहुँच 
जाती थीं। अतएव जिस समय गोपिकायें बहुत बड़ी दहेंड़ी 
के भीतर मथानी डाल कर दही मथने लगती थीं उस समय बे 
अपनी गर्दन उठा उठा कर बड़ी उत्कण्ठा से वह शब्द सुनती थां । 

मथानी के आघात से दहेंड़ी के भीतर से सृदङ्ग-नाद.के समान ध्वनि 
निकलती थी । उस नाद्‌ को मेघ-गर्जना समझने बाली मयूरं की 
ख्ियाँ मद-मत्त होकर नाचने लगती थां । ऐसा अपरिचित, पर अत्यन्त 
आनन्ददायक, दृश्य देख कर अर्जन का खूब ही मनोरञ्जन हुआ । 
बड़ी देर तक उस दृश्य को. देखने के बाद वे आगे बढ़ सके । _. 

जिस माग' से अजुन जा रहे थे उसमें कहीं कीच का नाम 
तक न था | वर्षाझतु में पानी भर जाने श्र जहाँ तहां कीच हो 
जाने के कारण पथिकां का कतरा कतरा कर आना जाना पड़ता 
था । परन्तु अब ऐसा करने की आवश्यकता न थी । अब ता न कहीं 
पानी था, न कहीं कीचड़ । रास्ता साफ पड़ा हुआ था । हां, रथां 
अर गाड़ियों की लीक के इधर उधर पहियों की रगड़ से इकट्ठा 
होकर कीचड़ जम अवश्य गया था । पर वह गीला न था, सूखा था। 
लोगों के आवागमन के कारण रास्ता साफ और सीधा दिखाई दे रहा 
था । उसके किनारे किनारे उगी हुईं घास. पशुओं ने चर ली 
थी | इस कारण चलने में पथिको को और भी आराम मिलता था । 

मागः में अर्जुन को अनेक पहाड़ी गाँव मिले । उन्होंने देखा 
कि भोले भाले ग्रामवासी, अपने अपने घरों के सामने, प्रफुल्लित 
फूलों से मण्डित लता-मण्डपॉं के नीचे आनन्द से बैठे हुए हैं । 
उन लोगों की वृत्ति सर्व्वथा अभिनन्दनीय थी । वे. विशेषतः खेती 
करके अथवा वन में आप ही आप. उत्पन्न हुए धान्यो के दाने 
एकत्र करके .अपनी जीविका का निर्वाह करते थे.। चालाकी 
उनको छू तक न.गई थी । उनकी वात-चीत से, उनकी चेष्टा से, 


उनके .वख्नालड्कार से उनका. सोधापन प्रकट हो रहा था । उनकी 

सुखचयर्या ही उनके आन्तरिक भावों को प्रकट कर रही थो। 
ऐसे साधुस्रभाव ग्रामीण जनों के आश्रित लता-मण्डप, ऋषियों के 
आश्रमो के लतामण्डपों की बराबरी, कर रहें थे ।. , Ff 

. . शरत्कालीन शोभा ने अर्जुन, के. साथी : यक्ष को. भी 
प्रसन्न कर दिया । उसने देखा कि. मेरी ही तरह अ्रजन भी . 
शरद्‌-ऋतु की रमणीयता देखने में मग्न हैं । जिस दृश्य को 
देखने के लिएवे आँख उठाते हैं उसे देखते ही रह जाते 
हैं; आगे नहीं बढ़ते । अजुन की इस उत्सुकता को देख कर्‌ 
उसने, बिना पूछे ही, उनसे वातालाप करना आरम्भ कर दिया । 
ठीक ही है, जो मनुष्य दूसरे के मन की बात जान लेता है वह 
पूछे बिना भी, योग्य अवसर आने पर, अवश्य ही कुछ कहता है। 
ऐसे समय में बोलना अनुचित नहीं ।. 

... यक्ष ने कहा |! 

है अर्जुन, शरत्‌ यथार्थ ही विशेष सुख-दायिनी ऋतु है । इस 

ऋतु में हू ढ़ने से भी कहीं गँदला जल नहीं मिलता । जल का 
सारा समुदाय निर्म्मल हो जाता है । निजेल जलदों के ससागास 
से आकाश भी बहुत ही सुन्दर मालूम होता है। समय जिस प्रकार 
सौभाग्योदय का फल देता है, उसी प्रकार यह.काले भी तरह तरह 
कके धान्य उत्पन्न करके सारे संसार के श्रम. को सफल कर देता है । 
'ऐसा मनोहारी शरत्काल आपकी विजय-सम्पदा. को बढ़ावे !.. 
¦ ` देखिए, यह . ऋतु कितनी अच्छी है ।..परिपक्त्र हो. जाने के 
कारण धान्यां के खेत बड़े ही सुहावने मालूम , होते हैं,। नदियाँ.आ 
वर्षा-ऋतु की तरह घहराना. छोड़ कर पार,उतरने यम्य हो जाती 

हैं । कीच .का कहां चिह्ृ नहीं .रह जाता । सारी प्रथिवी साफ 
सुथरी हो जाती है । कई महीने तक वर्षा-ऋतु रहने के कारण, 
उससे विशेष परिचित हो जाने से, उस पर सब लोगों का प्रेम 
अधिक हो गया था । परन्तु, भ्रब, उस प्रेम पर शरद्‌-ऋतु ने अपने 
नये नये गुणों का परदा सा डाल दिया है। सब लोग वर्षा-ऋतु के 
गुणों को भूल कर अब शरत्‌ के ही गुणों पर मुग्ध हो रहे हैं । 

इस ऋतु में सफेद बगले आकाश में उड़ते नहों दिखाई देते । 
चित्र-विचित्र रङ्गोंवाले इन्द्र-धनुषा से शोभायमान मेधों की मालि- 
कायें भी नहीं देख पड़ती | इस शोभावर्धक सामग्री के न रहने पर 
भी आकाश बहुत ही रमणीय' दिखाई देता है । सच ते यह है कि 
जो वस्तु खभाव ही से सुन्दर है उसे सुन्दर बनाने के लिए बाहरी 
उपकरणों की अपेक्षा ही नहीं होती । % 

बेचारी दिग्वधुओं को कृशता अवश्य प्राप्त हो गई है । वर्षा- 
ऋतु-रूपी पति के चले जाने से विरह-विधुरा दिगङ्गनायें छान्त 
सी मालूम हो रही हैं । देखिए, पयोधरों ने पाण्डुरता धारण कर 
ली है; विदयुह्लतारूपी सुवर्णालङ्कारों से वे रहित हो गये हैं | तथापि 
दिगङ्गना की यह कृशाता भी मुभे बुरी नहीं मालूम होती । मुझे 
ता इस कृशता में भी रमणीयता' जान पड़ती है । 

वर्षा-ऋतु में मयूर मतवाले हो जाते हैं । परन्तु अब उनका 
वह मद जाता रहा है । इस कारण उनका उच्च केकारव अब 
अच्छा नहीं लगता | वह भ्रब कानों को कठोर मालूम होता है। 
अब तो मदमत्त हंसों का मधुर स्वर सुनने की इच्छा होती है; 
उन्हीं का खर अब कानों को मीठा मालूम .होता है। बात यह है 

कि किसी चीज़ पर प्रेम होने का कारण - उसके गुण ही होते हैं । 
चिरकाल तक परिचय होने के कारण ही लोग किसी परं प्रेम नहीं 
करते । परिचय से प्रेम की उत्पत्ति नहीं; उसकी उत्पत्ति ता गुणों 
से है। 

भ्रजुन, ज़रा इन धान के पौधों को तो देखे । कैसी बड़ी बड़ी - 
बालें इन पर लटक रही हैं। उनके वोझ से.ये झुक गये हैं ।' बालें 
सभी पक गई हैं । इस कारण ये पौधे पीले पीले दिखाई पड़ते हैं । 
खेत में नीचे पानी भरा हुआ है | उसमें जहाँ तहां नील कमल 
खिल रहे हैं । उनसे सुन्दर सुगन्धि उड़ रही है। बालों के बो 
से झुके हुए इन पौधों को देख कर ऐसा मालूम होता है जेसे 
कमलो की सुगन्धि लेने ही के लिए ये झुक रहे हो । 

इस ऋतु में जल को जो शोभा प्राप्त होती है वह सर्वथा अवः 
णँनीय है । कमलिनी के फूले हुए फूलों की प्रतिबिम्बित छाया से 
बह लाल रङ्ग का मालूम होता है | उसके हरे हरे पत्तों के योग से 

वह हरा भी मालूम होता है। लहराते हुए धानों के परिपक गुच्छों 

से उसका रङ्ग कहीं कहीं पीला भी दिखाई देता है। अतएव ऐसा 
मालूम होता है कि यह जल नहीं; यह तो इन्द्र-धलुष का एक 
टुकड़ा ही बहता चला जा रहा है | 
. वन-पड्ि-रूपी युवतियाँ भी बड़ी बहार दिखा रही हैं । उ 
पर सुन्दर सुन्दर फूल खिल रहे हैं । फूल क्या हैं, मानों वे फूलों 
के बहाने हँस सी रही हैं । बाण नाम के खिले हुए स्वच्छ फूल 
उन पर बहुत ही भले मालूम होते हैं । ये फूल वन-पङ्किरूपी 
युवतियों के नेत्र-सश हैं । इनके बहाने वे आँखें खोल खोल कर 

देख सा रही हैं इन वन-लताओं पर सप्तपर्ण नाम के जो फूल 
खिल रहे हैं उन पर शुश्र पराग छाया हुआ है । उसे वायु उड़ा 
कर ले जानो चाहता है। परन्तु उस शुश्र-पराग को--ख्नी जिस तरह 
अपने शरीर के ऊपर से खींचा गया वस्त पकड़ लेती है; उसे नहीं 
छोड़ती उसी तरह--ये नहीं छोड़तीं । | वायु का अवरोध करके उसे 
पराग ले जाने से ये मना सा कर रही हैं । 
गगन-मण्डल भी कैसा रमणीय हो गया है । उसमें अब 
बिजली की चमक कहीं नहीं दिखाई देती । निर्जल मेघों से व्याप्त 
हो जाने के कारण उसमें अब धूप का कहीं नाम तक नहीं । उसके 
` सारे आतप को सफेद मेधों ने ढक लिया है। आकाश में पानी के 
कण अ्रब तक कहीं कहीं विद्यमान हें | परन्तु वे घने नहीं; अत्यन्त 
विरल हैं । कमलों को छू कर आई हुई वायु से आकाश सर्वत्र 
परिपूर्ण हो रहा हैं । फल यहं हुआ है कि बिजली के लोप हो जाने 
से आकाश में अब उष्णता नहीं; इस कारण उसकी तरफ देखने 
से दृष्टि को कुछ भी कष्ट नहीं होता स्वच्छ मेधां से ढक जाने 
के कारण उसकी तरफ आँख उठाने से धूप की बाधा भी अब नहीं 
सहन करनी पड़ती । जल की विरल बूं दों से व्याप्त हो जाने के 
कारण उसकी तरफ देखने से आँखों को शीतलता प्राप्त होती. है | 
यही नहीं, वायु में कमलो. के पराग-कण मिल जाने. के कारण 
सुन्दर सुगन्धि का भी अनुभव होता है। 
मेधां की रुकावट दूर हो. जाने. से सारी दिशायें स्वच्छं हो. गई 
हैं । जिधर देखिए उधर ही सफेद पङ्घ वाले हंस और बगले कलः 
रव करते हुए उड़े जा. रहे हैं । उनसे : दिशायें व्याप्त सी हो रही 

हैं । मुझे ता ऐसा मालूम होता है जैसे इन उड़ते हुए पत्तियों के 
मनोहर शब्दों के बहाने ये दिशायें आनन्दपूर्वक परस्पर बातें सी 
'कर रही हैं । * Ke 

अव ज़रा इन गायों को तो देखिए । बड़ी ही उत्कण्ठा से ये 
अपनी विहार-भूमि से दौड़ती हुई आ रही हैं । इन्हें अपने बछड़ों 
को देखने के लिए जल्दी हो रही है । इस कारण साथ की 
अन्यान्य गायों के झुण्ड को छोड़ कर वे अलग अलग दौड़ती हुई 
आ रही हैं | इनके थनों से दूध बराबर टपक रहा है | बहुत दिन 
के बाद बच्चों की माँ जब घर आती है तब वह उनके लिए खाने- 
पीने की कोई न कोई चीज़ ज़रूर लाती है.। जान पड़ता है, दूध 
टपकते हुए 'थनों को ये गायें भी उसी तरह अपने वळड़ों का उप- 
हार सा देने के लिए ला रही हैं । 

मन्त्रयुक्त हवन संसार को पवित्र करनेवाला और परम्परा से 
उसकी उत्पत्ति का कारण भौ है । इस प्रकार का मन्त्रपूत हवन जैसे 
शोभायमान होता है वैसे ही बंछड़ों से युक्त गोशालाओं में उपस्थित « 
हुई गायां का समूह भी शोभायमान मालूम होता है । गायों का 
दूध भी 'मन्त्रयुक्त इवन के सदृश ही. उपकारक है । अपने दूध, घी, 
रही से यें भो संसार को पवित्र करतीं हैं । ये पदाथ संसार की उत्पत्ति 
के कारण भी हैं । क्योंकि यदि गायां का घी, दूध आदि न प्राप्त 
हो तो प्रजां निर्बेल.हो जाय और ऐसा होने से उत्पत्ति का काय्यै 
भी अवश्य ही बहुत कुछ बन्द हो जाय | 
..- ` अर्जुन, दूर खड़ी हुई उन हिरनियों के झुण्ड को ता देखे | उनकी 
'मुखचर्य्या कह रहीं है कि वे इस समय श्रसन्त.भूखी' हैं । रात सर 

वे आराम करती रही हैं; उन्हें खाने को नहीं मिला । परन्तु इतनी 
भूखी होने पर भी सामने उगी हुई कोमल कोमल घास चरना वे 
भूल गई हैं । बात यह है कि गोपियाँ इस समय बड़ा ही मनोहारी 
गायन कर रही हैं । उनका स्वर मयूरों के षट्ज स्वर से भी अधिक 
कर्ण-मधुर है । उन्हीं का गाना सुनने में हरिणियाँ तल्लीन हा रही 
इतनी तल्लीन की उनकी भूख प्यास जाती रही हे । 

देखो, इन खेतों में धान पक कर सूख गये हैं | सूख जाने के 
कारण उनका रङ्ग सफेद हो गया है; उन में पाण्डुता आ गई है । 
उनके नीचे खेत में भरा हुआ पानी भी सूख गया है । जान पड़ता 
है, नीचे जल में खिली हुई कमलिनी को प्रसन्न करने के लिए 
उसके सामने अपना सिर झुकाने पर भी धानां के इस समुदाय 
को उसने फटकार बता दी है | इसीसे, कामार्तं मनुष्य के सदृश 
अत्यन्त सन्तप्त होकर इस शालि-समुदाय ने सूख कर अपने प्राण 
से दे दिये हैं! उसके सहचर जल से अपने मित्र की यह दशा 
देखी नहीं गई | इस कारण वह भी उसी के साथ सूख कर मर 
मिटा है ! 

इस समय वायु बहुत ही सुख-कारक बह रही है। कमल- 
फूलों का पराग उड़ा लानं के कारण उससे बड़ी अच्छी सुगन्ध 
रा रही है । जलाशयो के ऊपर से आने के कारण जल के परमा- 
णुओं को भी वह अपने साथ ले भ्राई है । अतएव उसमें शीतलता 
भी आ गई है।इस सुगन्धिपूण और शीतल वायु के भोंकों में 
पड़ कर बेचारे भौरों की बड़ी दुदशा हो रही है। वायु में पराग का 
आधिक्य होने के कारण वह उड़ उड़ कर भैरों की आंखों में पड़ 

रहा है | इससे वे घबराकर इधर उधर भाग रहे हैं । उन्हें यही 
नहीं सूता कि किधर जाये । चोर और व्यभिचारी आदि दुःशील 
लोगों की भी यही दशा होती है। राजभय प्राप्त हाने पर वे भी 
गन्धे से हा जाते हैं। कहाँ--किस प्रान्त में, किस देश में 
जाकर अपनी रत्ञा करे, यह उस समय उन्हें नहीं सूझ पड़ता । 
तरह तरह के फूलों से मधु और पराग हरण करने वाले इन भौरों 
को भौ एक प्रकार का चोर समझ कर ही वायु-प्रवाह उन्हें यह 
दण्ड सा दे रहा है। 
बह देखो, तोतो की पाँति की पांति उड़ती हुई कैसी चली जा 
रही झै । उनका शरीर शिरीष-कुसुम के सदृश कोमल है । रङ्ग हरा 
है । चांचें मूँगे के चूर्ण के सदृश लाल हैं। उन लाल लाल चोंचों 
से पके हुए धान की पीली पीली बालें लटक रही हैं। शरीर हरा, 
चोंचें लाल, धान की बालें पीली--अतएव तीन रङ्गा का यह मेल 
बहुत ही सुहावना मालूम होता है तातां की यह पंक्ति इन्द्र-पनुष 
की शोभा का अनुसरण सा करती हुई उड़ी जा रही है । 
इस प्रकार शरद्‌ ऋतु का वर्णन करता हुआ वह यक्ष जा रहा 
था कि इतने में थोड़ी ही दूर पर आगे हिमालय पर्वत दिखाई 
दिया । वह इतना ऊँचा था कि सूय्यै उसकी आड़ में छिप गया. 
था--अपने शिखरों से उसने सूख्ये-बिम्ब का आच्छादन कर लिया 
था । पर्व्वत के ऊपर स्वच्छ और निज्जल मेघ छाये हुए थे । प्रत- 
एव वह सफु मेधां का समुदाय ही सा मालूम हाता था । उसका 
अधोभाग ते बहुत घने वनों से ढका होने के कारण श्याम बण 
था । पर उसके ऊँचे ऊँचे शिखर बर्फ से ढके होने के कारण शु 


CC-0. In Public Domain 


Digitized by Sarayu Trust Foundation, Delhi and eGangotri 
5 किराताजुनीय। 
दि ` घ्य LN N प DN 
दाइ द्‌ रहे थे । शीश उसका शुश्र; नोचे का.अआर सारा भाग 
श्याम । ऐसे डुरङ्गी हिमालय को देख. कर अर्जुन को मद-रहित-- 
शान्त-स्वरूप--बलरामजी. की सुन्दरता .का स्मरण हो आया। 
क्योंकि. बलरामजी हैं ते गोरे, पर: पहनते वे नीले कपड़े हैं । 

RRS ES ही देर मेयेन हिमालय कूः पहुँच गये। 
> ह 4 उसकी उँचाई देख कर उन्हें बड़ा ' विस्मय 
po हुआ । उनके मन में न मालूम. कितनी कल्प- 
SR. नाग्रं का उदय हुआ । उन्होंने सोचा कि अपनी 
उचाई से यह: हिमालय कहीं सुमेरु पर्वत को 

जीत लेने कां प्रयत्न तो नहीं कर रहा ! अथवा कहीं यह इस बात 
का पता लगाने के लिए तो नहीं इतना ऊँचा हा गया कि देखो 
ये दिशाये' कहाँ तक फैली हुई हैं ? अथवा कहीं यह आकाश का 
उल्लङ्घन करके उसके भी आगे निकल जाना तो नहीं चाहता ? 
इसी तरह की कंल्पना-तरङ्गौं में वे बड़ी देर तक तरज्गित होते रहे । हे 
हिमालयं यंथा्थ ही आश्चय्ये का घर है । उसकी शाभा £ 
सुन्दरता अलौकिक है । उच्चता के साथ ही साथ उसका विस्तार 
भी बंहुत अधिक है । उसके एक तरफ तो सूयं का प्रकाश सदा 
-बना रहता है। अतएव वह भाग प्रकाशमान दिखाई देता है। 
'परन्तु, दूसरे भाग में रात्रिं के. सदृशा अन्धकार दाया रहता है । 
अतएव एक और प्रकारो और. दूसरी ओर शअन्धक्रार से युक्त वह 
हेला मालूम होता. है जैसे गजलचर्म्म . धारण किये हुए महादेवजी 
हँस रहे हैं। । क्योंकि, गज:चम्स कालाः होने के कारण शिवजी की 

पीठ का भाग तो तमोबृत सा दिखाई देता है और आगे का भाग 
हास्यरूपी प्रकाश से अन्धकारहीन सा मालूम होता है । 

पृथ्वी, आकाश और खर्ग--ये तीनों लेक जुदा जुदा हैं । 
इन लोकों में रहने वालों को कभी परस्पर मिल जुल कर रहने 
का मोका नहीं आता । परन्तु हिमालय पर इन तीनों 
लोकों के निवासियों ने अपने अपने घर बना रब्खे हैं । 
वे सभी यहाँ रहते हैं। अतएव जिन्होंने कभी परस्पर एक दूसरे 
को न देखा था वे भी अब यहाँ पास पास रहते हैं और परस्पर 
बातचीत भी कर सकते हैं । यह बड़ा ही अद्भुत और अलौकिक 
दृश्य है। जान पड़ता है, शङ्कर ने अपना सामर्थ्य प्रकट करके 
दिखाने के लिए हिमालय के रूप में संसार की दूसरी प्रतिमा ही 
बना दी है। जो वात और किसी से न हो सकती थी उसे ही 
उन्होंने कर दिखाया है। | 

इस पर्वत का और सारा शरीर ता शेषनाग के सदृशा शुर 
है; पर इसके गगन-चुम्वी शिखर सुवर्णे की मोटी मोटी रेखाओं 
से विराजमान हैं । उन पर सोने के समूह झलका करते हैं | इस 
कारण ऐसा मालूम होता है कि शोभा में यह, चमकती हुईं 
विजली से युक्त शरत्कालीन शुभ्र मेधो की . मालिका से भी बढ़: 
जाना चाहता है । ह 

जिस भूमि-भाग पर यह स्थित है वह बहुत बड़े नगर के 
सदश मालूम हो रहा है। बड़े बड़े नगरों में सफेदी पुते हुए 
भवन ओर पट-मण्डप होते हैं; इस पर भी चमचमाते हुए 
रत्नों के किरणसमूह-रूपी मण्डप और छोलदारियाँ जगह जगह 

दिखाई देती हैं । नगरों में घरों की पंक्तियाँ ही पंक्तियाँ दिखाई देती 
हैं; इस पर भी सुर-नारियों के विहारोपयोगी लतारूपी घर ही 
चर देख पड़ते हैं । नगरों में बड़े बड़े फाटक होते हैं; इस पर भी, 
जगह जगह, पाषाणरूपी बड़े बड़े गोपुर--फाटक-हैं । नगरों में 
अनेक उद्यान होते हैं; इस पर भी अनन्त फूल-बागा विराजमान हैं । 
इस पर्वत के अधोभाग का दृश्य बड़ा ही रमणीय है। उस 
पर मेघां का समुदाय सदा ही छाया रहता है । बहुत समय तक 
बरसते रहने के कारण रिक्तजल मेघ सफेद दिखाई देते हैं । न बे 
गरजते हैं और न उनमें कहीं बिजली ही चमकती है । इसके दोनों 
तरफ, नीचे नीचे, इस तरह के सफेद बादल छाये देख; ऐसा 
मालूम होता है कि इसके पछ्लं उग आये हैं । अतएव यह उड़ना 
चाहता है । 
इस पर जितनी नदियां हैं सभी बड़े वेग से बहती हैं । इन 
नदियों में जहाँ जहाँ खान करने के घाट हैं वहां वहाँ की भूमि 
वा ऊँची-नीची नहीं; बह ते सम है | पर अन्यत्र यह बात नहीं । 
और सब कहीं के तट ऊँचे-नीचे हैं; उनमें बड़ी ' विषमता है। 
'कारण यह है कि इसके जिन भागों में रत्नों की खानियाँ हैं उनमें ` 
हाथी अधिक हैं। ये हाथी खानियों के कगारों को तोड़ा फोड़ा 
करते हैं । उन्हें ऐसा करने की आदत सी पड़ गई है । अतएव जब 
वे नदियों में पानी पीने आते हैं तब उनके भी कगारों को च्षत- 
-विक्षत कर डालते हैं। यही कारण है जा इस पर्वत की नदियों 
के अधिकांश तटों में विषमता आ गई है । पर इसकी पहाड़ी 
नदियाँ हैं बड़ी सुन्दर। उनमें कमल खिले रहते हैं । उनका जल 

भी बहुत सुस्वादु है । अतएव उसे पीने और उसमें ख्रान करने से 
बहुत सुख मिलता है। | 
` इसके ऊँचे ऊँचे शिखरों पर प्राग आदि मणियों की बहुत 
अधिकता है । ये मणियाँ नये फूले हुए जपापुष्प के सदृश लाल और 
प्रभापूर्ण हैं । दूर तक फैली हुई इनकी दीप्ति जब ऊपर को जाती है 
तब शिखरों पर सर्वत्र लालिमा छा जाती है । अतएव ऐसा मालूम 
होता है कि अकाल ही में सन्ध्या हो गई--यह लालिमा सान्ध्य- 
राग के सिवा ओर कुछ नहीं.। 
इस पर बड़े बड़े कदम्ब-वृत्तों की अत्यन्त अधिकता है । वे सब 
. पुष्पगुच्छों से सदा लदे रहते हैं । तमाल-वक्षों की भी इस पर 
कमी नहीं । उनके ते वन के वन इस पर विद्यमान हैं । ये तमाल- 
शृ्ञ जङ्गली वृक्षों की तरह इधर उधर बिखरे हुए नहीं । सब 
अपनी अपनी पाँति में लगे हुए हैं। इस पर बर्फ की छोटी छोटी 
बूँदों की सदा ही वर्षा हुआ करती है | मतवाले और बड़ी बड़ी 
सूंड़ों वाले सुन्दर हाथी इस पर सर्वत्र विहार किया करते हैं । 
इसका एक.भी. शिखर ऐसा नहीं. जिस पर रत्नों के ढेर के ढेर न 
हों । एक भी ऐसी गुहा नहीं जिसमें लतारूपी घर न हों । एक भी 
'ऐसी नदी नहों जिसमें कमल न .खिले हों और जिसके , वालुकापूर्ण 
“तट सुन्दर न हो ।. एक भी ऐसा वृत्त नहीं... जिस परे फूल न फ़ूल 
“रहे हों । इसकी नदियों में देवाङ्गनाये' 'जल-विहार करने आया 
:करती हैं । वे करधनी धारण किये हुए अप्ने नितम्बों के आघात 
से इनके जल को धौरे धीरे: ब्ध कर डालती हैं| इस पर जितनी 
'लताये' . और जितने ब्रंकुल-बृक्त. हैं वे. सभी : बड़े , ही मनोरम और 

प्यारे मालूम होते हैं । इसके चारों. तरफ. सैकड़ों, हंज़ारों. संपे वास 
करते हैं । इसका विस्तार भी बहुत अधिक है । 
इसके शिखरों पर बर्फ जमी रहने के कारण वे शुभ्र दिखाई 
देते हैं। उन पर चित्रविचित्र मणियों की प्रभाये फैली रहती 
हैं। अतएव उनके ऊपर छाया हुआ निर्जल, श्रतएव विशद, 
वारिदो का समूह ऐसा मालूम होता है जैसे उन पर इन्द्रधुष चसक 
रहा हो । इसके शिखरो पर मेघ ठहरे रहते हैं । इस कारणे 
निश्चलं दिखाई देते हैं । उन्हें देख कर यह शङ्का होती है कि इन्द्र- 
धनुष से युक्त ये मेघ नहों, किन्छु मणिप्रभाओं से युक्त इसके 
शिखर ही हैं । जब ये मेघ. गरजते हैं तभी इस तरह की शङ्का दूर 
होती है--तभी यह मालूम होता है कि ये शिखर नहीं; ये ते 
मेघ हैं । | हः 
मानस-सरोवर भी . इसी पर्वत पर है। उसका जल अन्त 
सच्छे है । वह खिले हुए कमलों से सदा व्याप्त रहता है। मधुर 
शब्द करने वाले राजहंस उसमें सदा ही विहार . किया करते हें । 
अपने गणों को लिये हुए महादेवजी भी इस पर रहते हैं । उनके 
साथ पार्वतीजी भी रहती हैं । पार्वतीजी जब कभी. महादेवजी से 
रूठ जाती हैं तब उनमें और महादेवजी में झगड़े की भी नौबत 
आ जाती .है.। अतएव इसे शिव-पार्वती का. प्रणय-कलह भी चुप- | 
चाप देखना पड़ता है । म .” ह 
इस पर ऐसी अनेक ओषधियाँ हैं जा बहुत ही | दीप्तिमती हैं। 
बे आग के सदश प्रकाश देती हैं | इस : प्रकाश से. यह पवेत 
चन्द्रमा आदि ग्रहों और -उपम्रहों कोः ही रहीं, आकाशगामी 'देवः 

ताओं के विमानां को भी प्रकाशित करता है | इतना ही क्यों, उस 
प्रकाश से यह सारे स्वर्गलोक को भी प्रकाशमय कर देता है। 
“जिस समय इसकी कान्तिमती ओषधियों का प्रकाश रात को चारों 
ओर फैल जाता है उस समय इस पर रहने वाले शङ्कर के सेवकों 
को बड़ा आश्चये होता है। उन्हें उस समय शिवजी के द्वारा 
जलाये गये त्रिपुरासुर के पुरां में लगी हुई आग की लपट बार बार 
याद आती है । 

त्रिलोक-पावनी भागीरथी की धारा इसके ऊँचे ऊँचे शिखरं 
से नीचे गिरती है। अत्युच्च स्थानों से नीचे गिरने पर उसके जल 
के कण-समूह जिस समय चारों तरफ फैल जाते हैं उस समय का 
दृश्य वर्णन नहीं किया जा सकता । वह बड़ा ही अद्भुत है। कहाँ 
कहीं बड़ी बड़ शिल्लाओं के समूह के समूह राह में आकर गङ्गा 
के प्रवाह को रोकने की चेष्टा करते हैं ऐसी दशा को प्राप्त होने 
पर गङ्गाजी का जल दाहने बाये' दूर दूर तक फैल जाता है| उस 
अद्ध-चक्राकार जल को देखने से ऐसा मालूम होता है मानों 
गङ्गाजी ने अपने हाथ में सफेद पङ्घा पकड़ रक्खा है। 

इस तरह के आश्रय्यो' और सुन्दर दृश्यों से परिपूर्ण नगाधि- 
राज हिमालय ने अर्जुन को मोह लिया । उनको विस्मित देख कुवेर 
के भ्रनुचर यक्ष से चुप न रहा गया । उसने मन में कहा--हिमा- 
लय को देख कर अजुन जब इतने चकित . हुए हैं और उनका 
अवलोकन-कुतूहल जब इतना अधिक हो गया है तब मुझे भी इस 
पर्वत के विषय में कुछ निवेदन करना ही चाहिए | अतएव उसने 
बड़े आदर से मधुर भाषण आरम्भ किया । ठीक भी है। योग्य 

समय उपस्थित हाने पर ही बोलना शोभा देता है । वेमोके का 
सुन्दर भाषण भी रोचक नहों होता । यक्ष बोला- 

भर्जन, बर्फ के समान सफेद सफेद शिखरों से यह पर्वत 
आकाश को एक जगह नहीं, हज़ारों जगह, छेद सा रहा है | यह 
बड़ा पवित्र पर्वत है । दशीन-मात्र से ही यह मनुष्यों के पातकों के 
समूहं का नाश करने में समर्थ है। इसका यथेष्ट ज्ञान मैं ता 
क्या, बड़े बड़े ज्ञानी और ध्यानी तक नहं प्राप्त कर सकते । इसके 
किनारे किनारे के प्रदेशों का थोड़ा बहुत हाल चाहे कोई भले ही जान 
ले; परन्तु इसका मध्य-भाग बहुत ही दुरधिगम्य है । उसका ज्ञान- 
सम्पादन करना आप असम्भव ही सा समकिए | पुराणों की 
महत्ता आपसे छिपी नहीं । परन्तु ये इतने महत्वपूर्ण और डुज्ञेय 
पुराण भी इसके मध्यभाग का बहुत ही थोड़ा वृत्तान्त वर्णन कर 
सके हैं। इन पुराणां को--इन आगमों का--भी हिमालय के 
मध्यवर्ती भाग का पूर्ण ज्ञान नहीं । यह पर्वत बहुत ही गहन है। 
दिशाओं-विदिशाओं को भो इसने अपने विस्तार से ढक लिया है । 
यह उनके भी छोर तक पहुँच गया है। पुराण-पुरुष परमेश्वर का जिस 
प्रकार एकमात्र ब्रह्माजी ही जानते हैं उसी प्रकार इसको भी एक 
मात्र वही अच्छी तरह जानते हैं | ब्रह्माजी कों छोड़ कर इसका 
पूरा पूरा हाल जानना और किसी के लिए सम्भव नहीं । 

इस पर बड़े ही सुन्दर सुन्दर सरोबर हैं। उन सरोवरों में 
तरह तरह के कमल सदा हीं खिले रहते हैं । सरोबरों के तीर तीर 
रुचिर पल्लवां और पुष्पां. वाली लताओं के घर हैं । इसके सरोवर- 
तटवर्ती ये लतागृह इतने चित्ताकर्षक और इतने श्‍ङ्गार-रसोद्दोपक 

हैं कि उन्हें देख कर मानिनी कामिनियों के. मान. तत्काल ही छूट 
जाते हैं । वे ज्योंही देख प्रडते. हैं त्योंही थीर-हृदया मान्निनियां का 
भी पैय्य शिथिल हुए बिना नहीं रहता । 

यह हिमालय संख्यातीत अनमोल द्रव्यो का आकर है। 
इस तरह के द्रव्य नीतिमान्‌ तथा अत्यन्त भाग्यवान्‌ जन को ही 
प्राप्त हो सकते हैं | नवो निधियों और सारे यच्षों के स्वामी कुवेर 
को भी इसके द्रव्य-समुदाय के अवलोकन से परमानन्द प्राप्त होता 
है। बह भी उन्हें पाने की लालसा रखता है। इस प्रकार की 
अलौकिक द्रव्य-राशि से परिपूणी इस पर्वत के योग से यह प्रथ्वी 
अपने को बहुत ही सैमाग्यशालिनी समभती है । मेरी समक में 
ता इस पर्वत के कारण इस पृथ्वी की शोभा स्वर्ग और पाताल की 
शोभा से भी बढ़ गई है। सच ता यह है कि यह सारा का सारा 
त्रिभुवन भी हिमालय की बराबरी नहीं कर सकता । देखिए न, 
जिन पार्वतीपति शङ्कर की महिमा जानने में कोई भी समर्थ नहीं 
बही इस पूजनीय पर्वत पर सदा वास करते हैं । फिर भला त्रिभुवन 
इसकी बराबरी कैसे कर सकता है ? इस पर्वत की महत्ता वर्णना- 
तीत है । जन्म रौर जरा से रहित परब्रह्म के परम विशुद्ध पद की 
प्राप्ति की इच्छा रखने वाले लोगों के भ्रज्ञानान्धकार का 
सच्छास््रों के सदश--नाश करने वाले इस पर्वत पर रहने से बुद्धि 
अत्यन्त ही विमल हो जाती है | इस कारण साधकों और तपस्वियों 
के आवागमन की डोरी छिन्न हो जाती है | प्रपञ्च की निवृत्ति होने 
से वे लोग जन्म-मरण के दुःख से छुटकारा पा जाते हैं। उन्हे 
परम पद प्राप्त हो जाता है। ! 

इस पर्वत पर फूलों की सेजे' जगह जगह बिछी रहतीं हैं। 
उन्‌ .पर सुर-सुन्दरियों के पेरा के तलुवों में लगे हुए लाक्षारस के 
चिह बने रहते हैं | उनके केश-कंलापों में - गु थे हुएं फूल भी उनके 
सिर से गिर गिर कर इन सेजों पर पड़े दिखाई देते हैं । इस प्रकार 
की अस्त-व्यस्त हुई कुसुम-शय्याये! देख कर . लोग तत्काल वी ताड़ 
जाते. हैं कि. इन पर प्रेमाकुल देवाङ्गना्रों ने यथेच्छ विहार 
किया है। Ps 
यह पर्वत समग्र संसार .की दृष्टि में पूज्य है। इसमें एक दो 
नहीं, अनन्त गुण हैं और वे सभी परिपूर्णता को पहुँच गये हैं। 
इसी .से इसके गुणों पर मोदित होकर देदीप्यमान ओपषधियां इसके 
ऊपर सदा ही अपने तेज का प्रकाशन किया करती हैं । वे कभी, 
एक चण के लिए भी, इस प्रकाशन-कार्य्य से विरत नहीं होतीं । 
न्यायी और धर्म्मनिष्ठ राजा के पास पहुँच कर लक्ष्मी जिस प्रकार 
बड़े प्रेम से उसके आश्रय में रहती है--उसे कभी नहीं छोड़ती-- 
उसी प्रकार हिमालय के गुणों की परिपूर्णता पर मुग्ध हुई ओष- 
धियां इसे छोड़ने की इच्छा नहीं करतीं । अपने प्रकाश से वे सदा 
हो इसकी शोभा को बढ़ाती रहती हैं । 

इस पर्वत की कौन कान सी शोभा का मैं उल्लेख करूँ | टिट- 
इरी नामं के पौ इस पर सदा ही मधुर ख किया. करते हैं। 
जिंतने वृक्ष इस . पर हैं, सभी पुष्पित रहते हैं । जितने जलाशय 
इस पर हैं, सभी :कमलों से परिपूर्ण दिखाई देते हैं । जितनी 
नदियाँ इस. पर हैं उन सभी के किनारे किनारे वरण नाम के उंच 
हैं: । उनकी सुकी हुई शाखाओं से नदियाँ "आच्छादितं रहती हैं | 

इन नदियों में परम सुगन्धित उशीर उत्पन्न होता है । वृक्ष-शाखाओं 
से आच्छादित और उशीर-युक्त होने के कारण हाथी इनको बहुत 
पसन्द करते हैं । इनके किनारे रहने, इनमें ्रान करने और इनका 
जल पीने से उन्हें परमानन्द होता है | 
इस पर्वत पर विहार करने के लिए देवताओं के हाथी भी 
आया करते हैं । मतवाले होने के कारण उनके मस्तक से बड़ा ही 
सुगन्धित मद-स्राव हुआ करता है | उस स्राव से भ्राम की मञ्जरी की 
मधुर सुगन्धि भाती है। भतएव जिस पेड़ या पेड़ की मोटी शाखा 
पर रगड़ कर वे भ्रपने मस्तक खुजाते हैं उस पर भ्राम-मज्जरी को 
सुगन्धि देने वाला उनका मद-जल लग जाता है । इस कारण 
सैकड़ों अमर दूर दूर से प्राकर उस जगह चिपक जाते हैं । यही 
नहीं, आम के मोरों की सुगन्धि राने से कोकिलो को अकाल ही 
में बसन्त-ऋतु भा जाने का धोखा होता है | इस कारण वे उन्मत्त 
हो उठते हैं भरर मधुर आलाप करने लगते हैं । 
उभड़े हुए नितम्वों (कगारों) से इस पर्वत की रुचिरता ऑर 
भी भ्रधिक हो गई है। यह यद्यपि पृथ्वी पर स्थित है, तथापि 
- स्वर्ग की अप्सराये' सदा ही इस पर विहार किया करती हैं । पृथ्वी 
के और किसी भाग पर वे भ्रपना पैर नहीं रखतीं; परन्तु इस पर 
वे सानन्इ विचरा करती हैं। अप्सराये ही क्यों, जो भ्रमत भूमण्डल 
यर और कहाँ नहीं पाया जाता वह भी इसके ऊपर मृत-सञ्ञोवनी 
आदि ओषधियों के भीतर निरन्तर वास करता है। यह अ्रम्ृत 
रेसा वैसा नहीं, त्रिलोकी में जितने रस हैं उनमें से एक भी इसकी 
बराबरी नहीं कर सकता | यह वह रस है जो पाताल लोक की 

रक्ता करने वाले शेष नामक सर्पाधिराज को सबसे अधिक प्यारा 
है । इन गुणों के कारण यह नगाधिराज हिमालय सुमेरु-पव्बत 
से किसी बात में कमं नहीं । सुमेरु पर इससे अधिक और रक्खा 
ही क्या हे? 
इस पर सुन्दर सुन्दर फूलों भरर मीठे मीठे फलों से युक्त लतायें 
ही घरों का फाम देती हैं | दीपकों की यहां आवश्यकता ही नहीं। 
चमकती हुई ओषधियां ही रात को अन्धकार का नाश करती हैं । 
जा काम रल्न-खचित दीपकों से निकलता है वही इनसे निकलता 
है । बिछानें की भी यहाँ आवश्यकता नहीं । कल्प-इक्तों के कोमल 
किशलय ही बनी बनाई शय्याये' हैं। घूमने-फिरने और विहार 
करने के कारश उत्पन्न हुए श्रम भ्रौर स्वेद: को दूर करने के लिए 
यहाँ पङ्के की भी आवश्यकता नहीं । प्रफुल्लकमलों का स्पशे करके 
आई हुई वायु सारे श्रमजात पसीने का तत्काल ही नाश कर देती 
है। इस बायु के स्पश से थकावट दूर होने में भी देर नहीँ लगता। इस 
पर इतनी सुख-सामम्रियां हैं जिनकी गिनती नहीं । यही कारण 
है जा इस पर्व्वत पर विहार करने बाली सुर-नारियों को खर्ग का 
कभी स्मरण तक नहीं होता । 
मछली आदि जद्जन्तुओं के स्फुरण सदृश चध्वल लोचनों वाली 
पार्व्वतो ने इसी पर्वत पर गले तक पानी में पैठ कर बहुत काल तक 
तपस्या की थी । तपस्या का फल भी उन्हें यहाँ प्राप्त हुआ थां । 
प्रेमजन्य पसीने से भीगे हुए भ्रपने हाथ से शङ्कर ने उनका हाथ 
इसी पर्वत पर पकड़ा था । शिव-पार्वती का विवाह होने के कारण 
इस पर्वत की महिमा और भी अधिक हो गई है। |. 5 

मन्दराचल भी इसी पर्वत का एक कॉँगूरा है। भ्रमत की प्राप्ति 
के लिए देवताओं और दैत्यां ने जब क्षीरसागर को मथा था तब 
उन्होंने मन्दराचल ही से मथानी का काम लिया था । सर्पाधिराज 
वासुकि को रस्सी बना कर उससे उन्होंने मन्दराचल को बाँध दिया, 
था । तब उसे च्षीर-सागर के भीतर डाला था । वासुकि-रूप रस्सी 
की रगड़ यद्यपि इसे सहन करनी पड़ी तथापि इसने क्षोर-सागर को, 
इतना मथा कि. उसका सारा.क्ञीर उफना कर बाहर निकल पड़ा 
और उसके नीचे. पार्ताल-लोक साफ दिखाई देने लगा । वही 
मन्दराचल, देखिए, वह दिखाई दे रहा है। वह इतना ऊँचा है 
कि आकाश को छू सा रहा है। मुझे तो ऐसा मालूम होता है 
कि वह आकाश को फाड़ कर उसके भी आगे निकल सा जाना 
चाहता है । 

इस मन्द्राचल पर स्फटिक बहुत होता है और चाँदी भी 
बहुत पैदा होती है | जहां पर ये चीज़॑ होती हैं वहां दूर दूर तक 
इनकी दीवारें सी ऊपर को उठी हुई दिखाई देती हैं | इधर स्फटिक 
और चांदी के ढेरों से निकली हुई कान्ति-किरणें ऊपर को जाती 
हैं, उधर ऊपर से सूर्य की किरणें प्राकर उनमें मिल जाती हैं। 
इस कारण स्फटिक और चांदी की किरणों की दीप्ति और भी 
अधिक हो जाती है। साथ ही इन्द्रनील-मणियों की कान्ति की नीली 
नीली किरणें भी, हंसां के समान सफेद स्फटिक और चांदी की 
कान्ति-किरशों में मिल जाती हैं सूर्य्य की, इन्द्रनील-मणियों की 
और स्फटिक तथा चांदी की किरणों का जब मिश्रण होता है तब 
ठीक दोपहर के समय भी चन्द्रमा की चांदनी का भ्रम होता है। 

उन किरणों को देख.कर ऐसा मालूम होता है जैसे चन्द्रमा की 
चन्द्रिका ही छिटक रही हो । | 

इस पर्वत के सरोवरों का सलिल भी बड़ा हृदयहारी है । वह 
बिलासवती वनिताग्रां की मैंहों की: मरोड़ के सदृश वक्रता औरं 
चञ्चलता दिखाया करता है | इस कारण मन्द मन्द वायु से हिलते 
हुए कमल उस जल में बड़ी ही अलौकिक शोभा, दिखाते हैं । उन्हें 
दिलते-डुलते देख यही मालूम होता है जैसे वे हाव-भाव-पूर्वक नृत्य 
सा कर रहे हो । 

इसी पर पिनाकपाणि शिवजी ने शिवा का पाणिम्रहण किया 
था । यद्यपि इसका उल्लेख ऊपर किया जा चुका है, तथापि इस 
सम्बन्ध की एक आध बात बतानी रह गई है । वह यह कि जिस 
समय शिवजी ने पार्वती का हाथ पकड़ने के लिए अपना हाथ 
बढ़ाया था उस समय, सात्विक भावों का उद्य होने के कारण, उस 
हाथ से सपा का गजरा गिर पड़ा था । यह न समक्ता कि शिवजी 
के शरीर पर ही सात्विक भावों के उदय के चिद्व प्रकट हुए 
थे; पार्वती पर भी इन भावों का प्रभाव पड़ा था । उस समय 
माड़ुलिक महाषधियों से युक्त उनका भी हाथ काँपने लगा था । 
यही नहीं, उनकी आँखों में ते। अधीरता के चिह्न भी व्यक्त हो 
गये थे । 

इस पर्वत पर भी स्फटिक आदि विशुद्ध मणियों की बड़ी अधि- 
कता है । उनका अखण्ड तेज ऊपर भ्राकाश की ओर इतनी दूर 
तक व्याप्त हो जाता है कि वह मेघ-मांग का आच्छान कर लेता 
है । इधर से इन असंख्य मणियों की तेज:पुज किरणों का समूह 

ऊपर को गमन करता है, उधर से भगवान्‌ भास्कर की किरणों 
का समूह इनकी तरफ आता है। इन दोनों किरण-समूहों का 
मिश्रण होने पर ऐसा मालूम होता है जैसे सहर्र-रश्मि सूर्य अपनी 
किरणों की सहस्रसंख्या का अतिक्रमण कर रहे हैं| उस समय 
उनकी किरणों की संख्या सहस्र की अपेक्षा सैकड़ों गुनी अ्रधिक 
सी हो जाती है । 

केलास-पर्वत भी इसी हिमालय का ही अंश विशेष है। यह 
भी सर्वथा प्रशंसनीय है | धनाधिप कुवेर ने त्रिपुरान्तक शङ्कर को 
प्रसन्न करने के लिए ऊँचे ऊँचे फाटकों वाली अलका नामक नगरी 
की रचना इसी पर्वत पर की है। यदि यह पर्वत प्रशंसनीय, अत- 
एव शिवजी के वास योग्य, न होता ते कुवेर इसके ऊपर ऐसी 
रम्य नगरी का निर्म्माण क्यों करता ? यह इतना ऊँचा है कि 
सूर्यं कभी इसके शिखरों का उल्लङ्घन नहीं कर सकता । वह इसके 
नीचे ही रहता है | अतएव, यह पर्वत अपने प्रान्त-भाग में गमन 
करने वाले सूर्य्यं को अकाल ही में अस्त सा कर देता है। इसकी 
उँचाई के कारण सूर्य का प्रकाश इसकी तरफ आ ही नहीं सकता । 
इसीसे वह भ्रकाल ही में भ्रस्त सा हो गया जान पड़ता है । 

इसके शिखरों के भीतर नाना प्रकार के रत्नों का समुदाय भरा 
हुआ है । उन रत्नों की कान्ति की किरणों से इसके शिखरो और 
बड़े बड़े कगारों के बीच की जगह बिलकुल आच्छादित हा जाती 
है--वह भर सी जाती है इस कारण ऐसी शाङ्का होती है कि वे 
खड्ढ ठोस हैं; उन पर सफेद सफेद दीवारें सी खड़ी हैं । परन्तु 
जब वेग से वायु बहती है तब यह शङ्का दूर हो जाती है। क्‍योंकि 

यदि वहाँ सचमुच ही दीवारें होतीं ते वे वायु के प्रवाह. को रोक 
देतां; उसके वेग को वे कम कर देतीं। परन्तु उन खडढों--उन 
ख़ाली जगद्दों--में उतने ही बेग से वायु चलती देख दीवार की शङ्का 
का निरसन हो जाता है। : 

मैं कैलास की महिमा का कहाँ तक वर्णन करूँ। इस पर 
कोमल कोमल घास और ठुण सदा छाया रहता है। यह घास- 
पात कभी सूखता ही नहाँ; सदा हरा बना रहता है । अतएव, 
हरियाली के कारण यह बहुत ही स्मणीय मालूम होता है । इस पर 
नील कमले! के वन के वन हैं । वे श्यामायमान दिखाई देते हैँ; उन 
पर कभी सफुदी नहीं श्राती । इसी तरह चित्र-विचित्र फूलों के 
गुच्छों से लदे हुए वृक्षों के पत्ते इस पर कभी नहीं सूखते । वे 
सदा ही नये, प्रतएव कोमल, बने रहते हैं । 

इस पर्वत फे प्रान्त-भागों में मरकत-मशियां बिखरी पड़ी रहती 
हैं । वे नवजात शुकों के सदृश कोमल और हरी दिखाई देती हैं । 
उन्हें देख कर हरिणियों को यह शङ्का होती है कि कोमल कोमल 
इरी घास उग रही है | इस कारण वे उन पर मुंह मारती हैं । 
परन्तु जब बे देखती हैं कि. यह घास नहीं, ये तो मणियां हैं, तब 
उन्हें छोड़ देती हैं । जिस समय इन मणियों की कान्ति सूर्य की 
किरणों से मिलती है. उस समय उसकी शोभा सौशुनी अधिक.हो 
जाती है । 
- . इस कैलास-पर्वत पर स्थल-कमल भी बहुत हैं । उनके वन 
के वन दूर दूर तक चले गये हैं । इन. कमलों में उत्पन्न रजःकणां 
के समूह को वायु उड़ा कर ऊपर ले जाती है । वहां वह आकाश 

में चारों तरफ गोलाकार छा जाता है. । उस समय ऐसा मालूम 
होता हैं जैसे इस पर्वत के ऊपर सोने का छत्र तान दिया गया 
हो । अतएव, यह उस समय अपूर्व ही शोभा धारण करता है। 

इस पर, गङ्गा के किनारे, प्रातःकाल, . शिवजी ' सन्ध्या-वन्द्न 
करके प्रदक्तिणा करते हैं । पर उस समय भी वे पार्वती का साथ 
नहीं छोड़ते; पूजा के समय भी पार्वतीजी को अपनी अरद्ाङ्गिनी 
बनाये रहते हैं । इस बात की गवाही उनकी प्रदक्षिणा का मार्ग 
देता है । क्योंकि, उस पर जो पदचिह् बन जाते हैं उनमें एक 
छोटा और एक बड़ा दिखाई देता है । साथ ही बाई ओर के छोटे 
पैर महावर से रस्जित देख पड़ते हैं । बात यह है कि पार्वतीजी 
अपने पैरों पर महावर लगाती हैं । इसीसे जहां जहां उनका वायां 
पैर पड़ता है वहाँ वहाँ महावर लग जाता है । 

कैलास-पर्वत पर सूर्य्यं की प्रभा के मण्डल वृक्षों की हिलती हुई 
डालियों के भीतर प्रवेश कर जाते हैं । ऐसे समय में, इस पर्वत के 
ऊपर, दीवारों के सदृश दूर दूर तक चली गई चांदी की चौड़ी 
चौड़ी रेखाओं से निकला हुआ किरण-समूह यदि सूर्यं के उन 
प्रभा-मण्डलों में मिल जाता है तो उनकी कान्ति दूनी हो जाती 
है । तब उन वृच्षों की डालियों के भीतर ऐसा मालूम होता है जैसे 
सैकड़ों आईने चमक रहे हों । उस समय वह शोभा देखने ही 
योग्य होती है । 

गणाधिप ` शङ्कर का वाहन बैल इस पर्वत के शिखरो पर 
आनन्द से विहार किया करता है। उसका रङ्ग अन्यन्त शुभ्र है । 
शुश्रता के आधिक्य के कारण उसके शरीर से शुभ्र किरणें निकला 

करती हैं । उनसे उसका सारा शरीर. व्याप्त- रहता है; वह खूब 
जम्का करता है । बहुधा ब्रह अपने सांगों से पर्वत के कगार तोड़ने 
का खेल किया करता है । इस खेल के समय उसका शुभ्र शरीर 
सिमट कर गोल--मण्डलाकार-हो जाता है। ऐसी दशा में यदि 
मुग्धा स्लियों की दृष्टि उस पर पड़ती है तो उन्हें यह शङ्का होती है 
कि कैलास के शिखरों पर.चन्द्रमा .का उदय तो नहीं हो आया ? 
चन्द्रमा भी शुश्र और गोल, वृषभराज भी शुभ्र और गोल । इसीसे 
उन्हें चन्द्रोदय का श्रम होता है। | | 
शरद्‌-ऋ्तु के .कोरण मेधों में अब जल नहीं. रह गया । इस 
कारण वे बहुत हलके हो गये हैं; उनकी सघनता जाती रही है । 
'रुई के गाले के सदृश वे एक दूसरे से अलग अलग होकर आकाश 
में छाये हुए हैं । उनकी इस च्ञोणता, लघुता और भिन्नता के कारण 
उन पर बड़ी कठिनता से, बहुत धीरे धीरे, छोटे छोटे इन्द्र-धनुष 
उत्पन्न होते हैं । परन्तु इस तरह के खण्डित इन्द्र-धुषों की पूर्ति 
कैलास पर एक और प्रकार से हो जाती है। बात यह है कि इस 
के शिखरो पर अनेक रङ्गोंवाली सैकड़ों मणियां विद्यमान हैं । उनसे 
निकली हुई रङ्ग-रङ्ग की किरणों का समूह जब इन छोटे छोटे और 
निर्बल धनुष-खण्डों पर पड़ता है तब इनके रङ्गं भी गहरे हो जाते 
हैं और इनकी लम्बाई-चौड़ाई भी पूरी दो जाती है । 
शिवजी सदा ही इस पर्वत पर वास करते हैं। अतएब् उनके 
ललाट पर लगी हुई इन्दु-लेखा इसके सौभाग्य को बढ़ा देतो है। 
' अन्द्रकला की किरणों से असृत-मय बूँ दे” ठपका करती हैँ । उसकी 
चे पीयूष वर्षिणी किरंणें इस पर्वत पर उत्पन्न हुए वृक्षों के पत्तों और' 

नई नई लताओं पर रात भर छाई रहती हैं । इस कारण कृष्ण-पच्त 
की रात में भी इसके मध्यवर्ती वनापवन ज्योसना-पूर्ण दिखाई देते 
हैं | शिवजी की इस चन्द्रकला के प्रभाव से कैलास पर कृष्ण- 
पक्ष में भी शुकृपक्त ही की जैसी चांदनी छिटकी रहती है । 

अर्जुन, देखिए यही इन्द्रकील पर्वत है।यह तुम्हारे पिता, 
इन्द्र, को बहुत ही प्रिय है । इस पर सोने की सैकड़ों कन्दरायें हैं । 
उनसे गोरोचना के सदृश पीली पीली दीप्ति निकला करती है। 
उस दीप्ति से इस पर्वत का प्रत्येक वन पीले रङ्ग से रँगा हुआ सा 
दिखाई देता है । इस का<चनी कान्ति के विस्तार के बहाने ऐसा 
मालूम होता है जेसे इस पर्वत ने बहुत लम्बी चौड़ी पीली पीली 
चाद्रे ही सवत्र विछा दी हों । 

इस पर्वत पर संख्यातीत लताये' हैं | वे खूब घनी हैं | जब 
बेग से वायु चलती है तब इन वज्लियों की सघनता मिट जाती है । 
ये दूर दूर छिटक जाती हैं । ऐसे समय में इनके भीतर दिनकर 
का किरणों का भ्रकस्मातू प्रवेश हो जाने पर बड़ी ही अद्भुत शाभा 
होती है । इन लताओं के पीछे सुवर्णमयी भूमि दिखाई देने लगती 
है । उन पर सूर्य्यं की किरणे' पड़ते ही बिजली चमकने का सा: 
दृश्य दृष्टिगोचर होता है। जब जब वायु के प्रवाह से छिन्न-भिन्न 
हुईं लताओं के भीतर सोने की भूमि दिखाई देती है तब तब उस 
भूमि पर सूर्य की किरणें पड़ते ही बिजली सी चमकने लगती है ।. 
जब तक हवा चलती है तब तक यही तमाशा हुआ करता है । 

इस इन्द्रकील-पर्वत पर इन्द्र का हाथी ऐरावत भी बहुधा : 
आता ₹। वह इस पर उगे हुए हरिचन्दन के वृक्षों पर अपना 

राण्डस्थल रगड़ रगड़ कर अपनी खुजली मिटाता है। इस कारण 
उसके गण्डस्थल से भरनेवाले मद-जल से ये पेड़ भीग जाते हैं। 
मस्तक ज़ोर से रगड़ने के कारण सारे ब्त हिल भी उठते हैं। 
इससे इन पर रहने वाले भीमाकार भुजङ्गम भाग जाते हैं । ऐरावत 
के भय से बड़े बड़े मतवाले हाथी तक फिर घण्टों इन बृक्तों के 
नीचे नहीं ठहरते । पेड़ों की दशा देख कर श्रौर उनसे निकली 
हुई मद-गन्ध सूँघ कर हाथियों को यह मालूम हो जाता है कि 
ऐरावत इसी मार्ग से गया है; ऐसा न हो जा फिर आ जाय। 

इस पर्वत पर इन्द्रनील-मणियों का भ्रयन्त आधिक्य है । उनसे 
वारिद्‌-वृन्द के सदृश घनी मरीचि-मालायें निकल निकल कर 
इसकी कन्द्राओं तक के भीतर चली जाती हैं । फल यह होता 
है कि इन किरणों की नीली नीली प्रभा सूर्य की कान्ति को 
आच्छादित कर देती है। फिर, हज़ार प्रयत्न करने पर भी, सूर्य्य 
इसकी गुफाओं को प्रकाश-पूणे नहीं कर सकता । इन्द्रनील-मणियों 
की कान्ति के मिश्रण से उसकी कान्ति तिमिर-राशि से मिश्रित सी 
हो जाती है; उस पर भ्रन्धकार सा छा जाता है । इस कारण कन्दः 
राश्रों के भीतर प्रवेश कर जाने पर भी वहां सूर्य की किरणों का 
कुछ भी प्रसर नहां पड़ता । वहां भ्रन्धकार ही बना रहता है । 

अब भआप महाझुनि व्यासजी की प्राज्ञा के अनुसार इसी इन्द्र- 
कील पर्व्वत पर तपस्या करें | देखना, सदा भ्रपने सभाव को शान्त 
रंखना । शान्ति का कदापि भङ्ग न होने देना। क्षात्र-धम्म से 
विचलित न होना। शखाखरों से सदा सज रहना | इसमें भूल न 
होने पावे । बड़ी सावधानी रखना । यह न समझना कि आप 

संबमूत-हितकारी हैं;  अतएव्‌ असात्रधानता से भी आपकी कुछ 
हानि न-होगीः। सच. ते यह है कि सनुष्य. चाहे कितना ही शान्त 
और . कितना ही सर्व्व॑भूतःहितेच्छु क्यों.न.हो, और चाहे उसके 
काम से संसार का कितना ही भला क्यों ने होने वाला हो, जितने 
मङ्गल-कार्यं हैं उनकी सिद्धि में विन्न बहुधा आते ही हैं । विना 
विन्न-बाधाश्रों के ऐसे कार्य्यो में सफलता होना बहुत कठिन है। 
अतएव प्मपने इन्द्रियरूपी घोड़ों को कुपथगामी न होने देना । उन्हें 
बलपूर्वक अपने वश में रखना । तपश्चर्या के कारण मन में ग्लानि 
और शारीर में शिथिलता उत्पन्न होने पर, भगवान्‌ . भवानीपति 
आपकी श्रमजात खिन्नता और मानसिक म्लानता दूर करे ! वे 
आपका कल्याण करें और. आपको प्रसन्न रक्खें | इन्द्र आदि लोक- 
पाल, कठोर तप करने के लिए, प्रापको यथेष्ट बल दे' और आपकी 
इस कल्याणकारिणी तपश्चर्या को यथासमय यथेष्ट फलबती करे' ! 

' . इतना कह कर कुवेर का सेवक वह प्रेमास्पद यक्ष तत्काल 
अपने घर लौट गया.। उसके इन हितकारक वचनों को सुन कर 
प्रथा-पुत्र अजुन कुछ देर तक उत्कण्ठा-पूर्वक मन में कुछ सोचते 
रहे । बात यह हुई कि उसके चले जाने से अजुन को दुःख हुआ । 
इसी से कुछ देर तक वे सोच-विचार में .पड़ गये । सज्जनों का 
वियोग सचमुच. ही बहुत दुःख-दायक होता है। अतएव कोई 
झआाश्चय नहीं जे प्रजुंन के सहश समझदार और शान्त पुरुष को 
भी थोड़ी. देर तक यत के वियोग का दुःख सहना पड़ा । 

, . यक्ष के चले जाने पर बड़े ही शोभनीय शरीर. वाले पभ्रजुन 
इंन्द्रकील-पर्वत के ठीक नीचे पहुँच गये । यह पर्वत अजन को पुरुषः 

कार--पराक्रम--के सदृश मालूम हुआ । अत्यन्त बली होने के 
कारण जैसे अर्जुन का पराक्रम किसी और के द्वारा अलुल्लङ्घनीय था 
वैसे ही अपनी श्रेष्ठ सारता के कारण यह पर्व्वेत भी किसो ओर के 
द्वारा अलुह्ङ्कनीय था । जैसे भ्रजुन के पराक्रम की मात्रा बहुत प्रधिक 
थी, वैसे ही इस पर्वत का श्राकार भी बहुत बड़ा था । जैसे भ्रजुन 
का पराक्रम शीघ्र ही और बहुत अधिक फल-सिद्धि देने योग्य थां, 
यैस्ते ही यह पर्वत भी था । जैसे अजुन कां मन अपने पराक्रम का 
प्रयोग करने--उसका परिचय देने--के लिए सदा चला करता 
था वैसे ही इस पर्व्व॑त पर. पहुँचने-इससे परिचय प्राप्त करने--के 
लिए उनका चित्त चञ्चल हो रहा थां। अतएव अपने पराक्रम की 
बराबरी करने वाले इस पर्व्वतः के पास पहुँच कर अजुन बहुत ही 
प्रसन्न हुए । 

०४४४88१8 म्य-स्बमाव और रुचिराकृति अजुन ने उस इनद्र- 
न १७ १ हैः कील पर्वत पंर चढ़ने की तैयारी कर दी। 
ड } E 4: उन्होंने देखा कि जहाँ से त्रिपषगा--तीन 
RL प्रवाहो से बहनेवाली-गङ्गाजी बह रही हैं 
उसके सामने ही से चढ़ने में सुभीता होगा । 
यह निश्चय करके विहगराज गरुड़ पर जिस प्रकार विष्णु भगवान्‌ 
चढ़ जाते हैं उसी प्रकार सत्पथगामी भर्जन भी सोने के शिखरों 
बाले उस पर्वत पर चढ़ गये । पर्वत पर जितने वृक्ष थे सब फूल 
रहे थे । उन फूलों पर भौरा के झुण्ड के झुण्ड गुजार कर रहे 
थे । प्रशंसा-योग्य बन्दी-जनों के सदृश उन श्रमरों ने अपने गुजा- 
रव से भ्रजुन का जय-जयकार सा किया । वायु उस समय अनुकूल 
बह रही थी । उसके कारण पेड़ों की चञ्चल शाखाओं ने अर्जन 
पर चंवर सा चलाया और अपने सुगन्धित फूलों की वर्षा करके 
उनका अभिनन्दन सा किया | 
ृत्तों के द्वारा अर्जुन का ऐसा सत्कार होता देख मन्द मन्द 


चलनेवाली सुख-दायिनी वायु से भी न रहा गया | जाह्नवी के 


जल की छोटी छोटी लहरों के टुकड़े टुकड़े करने वाली, अतएव 
शीतल, और कमलों के पराग-कणां को इधर उधर फैला देनेवाली, 

अतएव सुवास-पूर्ण, वायु ने भी--मित्र के बहुत दिनों बाद मिलने 
यर जैसे उसका सखा प्रीति-पूर्वक उसे गले लगा लेता है वैसे ही 
सामने आकर-अर्जुन का आलिङ्गन किया । उसने भी उनकी 
्रेमपूर्चक सेवा की । 

वायु की देखादेखी जल ने भी अर्जुन का अभिनन्दन किया । 
ऊँचे ऊँचे पत्थरों पर टकराने के कारण चूर्ण होकर जिसके छोटे 
छोटे कण चारों तरफ फैल रहे थे और जिसके किनारे बैठे हुए हंस 
अर सारस आदि पक्षी मधुर ध्वनि कर रहे थे उस जल ने मानों 
माङ्गलिक बाजे बजा कर अर्जुन को प्रसन्न किया | अर्थात्‌ जल के 
टकराने और उसके तटवर्ती पक्षियों के विराव ने मङ्गल-कारक 
वाद्यो का काम किया । 

अजेन ने देखा कि भागीरथी के प्रबल प्रवाह ने देवदारु के 
ऊँचे ऊँचे गगन-चुम्बी वृक्षों को जड़ से उखाड़ फेंका है । परन्तु 
वहीं, बीच बीच, छोटे छोटे टापुग्रों में बेत के वरक्त झुक हुए 
आनन्द से लहरा रहे हैं । उनकी इस कल्याण-कारिणी नम्रता को 
देख कर श्रजुन को बहुत ही सन्तोष हुआ । गर्व से उन्मत्त होकर 
जो अपना सिर व्यर्थे ही ऊँचा उठाये अकड़ते हुए चलते हैं उनका 
गर्व चूर्ण हुए बिना नहों रहता। परन्तु शालीनता और नम्रता का 
व्यवहार करने वाले कभी इस तरह की आपदाओं में नहीं फॅसते । 
चे सदा ही सुख से रहते हैं । अतएव नम्रता कितनी हितकारक 
है, यह बात, बेतों के उदाहरण से, अजुन के ध्यान में अच्छी तरह 
अप्रा गई । . 

पास ही, गङ्गा में तैरते हुए राज-हंसों की पाँतियाँ को पाँतियाँ 

गर्जन को बहत ही भली मालूम हुई । ये हंस परस्पर इतने पास 
पास थे कि उनके वीच तिल भर भी जगह ख़ाली न थी। कमलों 

की पराग-रज उड़ उड़ कर इन हंसों पर इतनी पड़ गई थी कि 
सफेद होने पर भी इनका रङ्ग विलकुल ही लाल हो गया था । गङ्गा 
की ऊँची ऊँची तरङ्ग पर तैरते समय इनकी शोभा देखते ही बनती 
थी । ऐसा मालूम होता था कि गङ्गा ने गुलाबी रङ्ग का डुपट्टा अपन 
ऊपर डाल रक्खा है | ऐसी शोभा-शालिनी हंस-प्कियों को बड़ी 
देर तक देख कर भी अर्जुन को सन्तोष न हुआ । उनकी सुन्दरता 
ही कुछ ऐसी अलौकिक थी कि उन्हें चाहे कोई जितनी देर तक 
देखे, फिर भी वहाँ से हटने को उसका जी न चाहे । अजन ने 
देखा कि बड़े बडे मतवाले हाथियों ने अपने दांतों के टेढ़े मेढे प्रहार 
से गङ्गाजी के तटों को तोड़ कर उन्हें छिन्नभिन्न कर दिया है । इस 
कारण उनमें विषमता आ गई है । अतएव वे अच्छे नहीं लगते । 
तथापि, दन्त-प्रहार करते समय हाथियों के गण्डस्थल से जो मद- 
स्राव हुआ है वह अव तक बह रहा है । इस कारण उसकी सुगन्धि 
से आकृष्ट होकर भरिया दूर दूर से आकर आनन्द-पूर्वक वहाँ 
बैठी हुई हैं । यह दृश्य देख कर, तटों के टूटे छूटे होने पर भी, 
अजुन की प्राति उन पर विशेष हो गई । उन्होंने सोचा, देखो, 
यद्यपि ये तीर टूट फूट गये हैं तथापि ये अब तक आने जाने वालों 
को अपने सुवास से आनन्दित कर रहे हैं| ठीक ही है, महात्मा 
यदि कारणवश किसी को पीड़ित करते हैं ते उस पीड़ा से भी 
पीड़ित को कुछ न कुछ लाभ अवश्य ही पहुँचता है। हाथी के सदृश 
महान्‌ प्राणी के द्वारा भागीरथी के तट यद्यपि छिन्न-भिन्न हो गये 

तथापि उनका मद-जल गिरने से तटों में सुगन्धि अवश्य ही आ 
गई । अतएव उनका ळिन्न-मिन्न होना एक प्रकार से उनको शुण- 
बृद्धि का कारण ही हुआ | 
इन्द्रकील-पर्वत के सुतर्णमय शिखरों के नीचे बहता हुआ 
गङ्गा का शुश्र प्रवाह बहुत ही शोभायमान दिखाई देता था। 
बहाँ का जल यद्यपि शुश्र था तथापि सोने के शिखरों का प्रतिबिम्ब 
पड़ने के कारण वह अरुण दिखाई देता था | जल का रङ्ग लाल हो 
जाने के कारण ऊँची ऊँची तरङ्गे चक्रवाक पक्षियों के सदृश मालूम 
होती थां । उन तरङ्गों को देख कर भ्रम होता था कि ये तरङ्गं 
नहों; किन्तु जल पर चक्रवाक पक्षी ही तैरते हुए चले जा रहे हैं । 
ऐसे समय में अर्जून ने देखा कि एक चक्रवाको बेतरह आक्रोश- 
विक्रोश कर रही है | बात यह थी कि वह अपने पति से दूर जा 
पड़ी थी और सोने के शिखरों के प्रतिबिम्ब पड़ने के कारण लहरों 
में उसे सैकड़ों चक्रवाक से दिखाई दे रहे थे । इस कारण उसे यही 
न मालूम होता था कि उनमें से उसका पति कान है । इसीसे वह 
बडे ही करुण-स्वर में भ्रपने पति को पुकार पुकार कर उसे 
रही थी । उसे ऐसा करते देख अजेन को बड़ा कुतूहल हुआ आर 
उन पति-पत्नियों के पारस्परिक प्रेमातिशय का विचार करके उनका 
हृदय आनन्द से उच्छ्वसित हो उठा। . 
भागीरथी का जो भाग इन्द्रकीलःपर्वत के ऊपर बहता था 
उसके भीतर, तह में, सैकड़ों तरह के रङ्गीन रत्न बिळे पड़े थे। 
यद्यपि वे बहत गहरे जल के भीतर थे तथापि उनके प्रतिबिस्व 
भागीरथी की चञ्चल तरङ्गों पर साफ दिखाई दे रहे थे । मनुष्य के 

हृदय में उत्पन्न हुए हप, रोष आदि विकार जैसे उसके भ्ू-भङ्ग 
आदि बाहरी चिह्मों से मालूम हो जाते हैं वैसे ही चित्र-विचित्र 
रङ्गों वाले उन रल्नों के प्रतिविम्व जल पर देख कर अर्जुन को पता 
लग गया कि यहाँ पर जल के भीतर रत्न अवश्य हैं | उन प्रति- 
विम्वों ने मानों अजुन को आपही आप अपने अस्तित्व का समाचार 
साफ साफ कह सुनाया । 

अजुन को भागीरथी में कहीं कहीं फेने का समूह का समूह 
दिखाई दिया । पत्थरों पर टकराने के कारण ऊँची उठी हुई लहरों 
पर वह फेन, ज़ोर से बहती हुई वायु के भोंके खा खा कर, चःचल 
हो रहा था और इधर उधर चारों तरफ फैल रहा था । वह केतकी 
के पत्ते की तरह शुभ्र और खच्छ था । अतएव ऐसा मालूम होता 
था कि उसके बहाने भागीरथी हँस सी रही है । 

एक जगह अर्जुन ने देखा कि इन्द्र का ऐरावत हाथी भागीरथी 
में जलविहार कर रहा है । नहाते नहाते वह अकस्मात्‌ डुबकी 
मार गया । इस प्रकार यद्यपि वह गहरे जल के भीतर छिप गया 
तथापि मथूर-पङ्घों के गोल गोल मण्डलो के सदृश उसके मद्‌ के 
मण्डल पानी पर तैरते ही रहे । उसके शरीर से छादे हुए मद के 
इन सैकड़ों मण्डलों को पानी पर तैरते देख अर्जुन के आनन्द की 
सीमा न रही। उन्हें ऐसा मालूम हुआ जैसे अपने भीतर छिपे हुए 
ऐरावत को देखने के लिए भागीरथी ने, मदेदक के मण्डलों के 
बहाने, अपनी हज़ारों आँखें खोल दी हैं । 

कमल-नयन अर्जुन ने देखा कि वहीं, भागीरथी के किनारे, 
सफेद बालू पर एक सीपी पड़ी हुई है । उसका मुँह खुल गया है। 

अतएंव वह बड़ी सुन्दर मालम होती.है। उससे. -निकले हुए शुभ्र 
मोती इधर उधर बिखर रहे हैं और जल के बूँद अव तक टपक़ 
रहे हैं । यंह देख कर अर्जुन को वह सीपी प्रातःकाल जागी हुई 
नवला नायिका के सदृश मालूम हुई-एऐसी नायिका के सदृश 
जिसका मुख जँभाई आने के: कारणं खुल-गया है, जिसके हार के 
माती टूट कर इधर उधर बिखर गये हैं और जिसके नेत्रां से आनन्द 
के आँसू गिर रहे हैं । | | ही 
और नदियों में मूँ गे नहीं होते; पर इन्द्रकील-पर्वत पर 
बहने वाली. भागीरथी में विद्वुमं-लताये' भी होती हैं। एक जगह 
अर्जुन ने,देखा कि इन लताओं की. डालियाँ दूर दूर तक फैली हुई 
हैं और उन पर बारीक बारीक शुभ्र फेन की घनी रेखाये' सी बत्त 
गई हैं । मूँ गो के गुच्छे लाल, उन पर फेन की लकीरे' सफेद | 
यह दृश्य देख कर अजुन को खनियो की दन्तकान्ति से युक्त, ःज्ञार- 
रसोह्दपक, ग्रधरोष्ठ का बार बार स्मरण हो आया। उन्हें ऐसा मालूम 
हुआ जैसे अरुण अघरों. वाली कोई खी हँस रही हो और हँसते 
समय उसके दांतों की कान्ति की किरणे' ओठों पर फैल रही हों। 
कुछ दूर आगे चल कर भ्रजुन ने देखा कि बड़े बड़े मतवाले 
हांथी भांगीरथी में जल-विहार करके वहीं उसके तट पर घूम-फिर 
रहे हैं । रान करते समय _उनके कपोलों पर बहने वाला मद धो 
गंयो था । वह भागीरथी की चञ्चल तरङ्गों पर उस समय भी 
तरङ्गित हो रहा था। उसकी सुगन्धि. से जलहस्ती नामक प्रकाण्डः 
ज़ल-जन्तुञओरां को मालूम हो - गया कि हाथी ख़ान कर -रहे हँ। 
अतएव मारे क्रोध के वे जल के , ऊप्रर उठ आयें और तैरने लग । 

बाहर फिरने वाले हाथियों ने. उन्हें देख लिया । श्रतएव उन्हें भी 
क्रोध आ गया । उनमें से एक हाथी किनारे की तरफ बड़े वेग से 
द्वौड़ा। अपने विपक्षी पर हाथी जैसे आक्रमण करता है वैसे ही 
वह हाथी, उस जल-जन्तु पर आक्रमण करने के लिए, बड़ी ही 
कोपपूर्ण दृष्टि से उसकी तरफ देखने लगा । 
इतने में अर्जून को एक और ही विस्मय-जनक दृश्य दिखाई 
दिया । उन्होंने देखा कि भागीरथी के भीतर एक बहुत बड़ा सांप 
अकस्मात्‌ जल के ऊपर आने की इच्छा कर रहा है। उसने बड़े 
वेग से जा फुफकार छोड़ी तो उसके कारण पानी की धारा ऊपर को 
उड़ने लगी । अतएव शरत्काल के शुभ्र अश्रां के समान स्वच्छ जल 
का फौवारा आकाश में उड़ता दिखाई दिया । उसकी फुफकार में 
इतना वेग था कि पानी ऊपर उड़ कर मण्डलाकार हो गया और 
फवारे का सादृश्य दिखाने लगा । 
अजुन ने और भी अनेक नदियों को पार किया । वे दूर दूर 
से आकर भागीरथी में मिल गई थीं । इन नदियों के वालुकापूर्ण 
कछार बहुत विस्तृत थे । मछलियां भी इनमें बहुत थीं । जल में 
चञ्चलतां दिखाने वाली ये मछलियां इन नदियों की कटात्तपूर्ण 
वक्र दृष्टि के सदंश थीं । विशाल जघनों वाली सुन्दर सखियों को 
बहुत दिन के बाद मिली हुई अपनी किसी प्राणप्रिया मैत्रिणी 
का आलिङ्गन करके उससे मिलते-भेंटते देख, देखने वालों को जैसे 
कौतुक मालूम होता है उसी तरह इन मस्स्यस्फुरण-रूपी सुन्दर 
श्राँखां तथा वालुकापूर्ण विस्तृत कंगारों वाली नदियों. को भागीरथी 


से मिलते देख अजेन को भ्रत्यानन्द्‌ हुआ । 

धीरे धीरे अर्जुन इन्द्रकील-पर्वत के ठेठ ऊपर पहुँच गये । 
वहाँ उन्होंने वन के मध्यभाग में तपस्या के लिए एक ऐसी जगह 
पसन्द की जा इस काम के लिए बहुत ही उपयुक्त थी । उस जगह 
वृक्ष बहुत घने थे | वे सब के सब खूब फूल रहे थे । फूलों के 
वो से उनकी डालियाँ झुक गई थीं । इस कारण वह जगह 
उनकी पुष्पपूर्ण शाखाओं से आच्छादित सी हा गई थी । वह स्थली 
विशुद्ध भी अत्यन्त ही थी । वह देखने वालों के मन की मूर्तिमती 
प्रसन्नता सी मालूम होती थी । उससे बढ़ कर शान्त, सुन्दर तथा 
छायादार स्थान उस पर्वत पर दूसरा न था । अतारन अजन ने 
वहीं ठहर जाना उचित समभा । 

इन्द्रकील-पर्वत पर जितने शिखर हैं वे सभी सुन्दर सुन्दर 
बनों से व्यापत हैं । कोई शिखर ऐसा नहीं जिस पर रमणीय भरण्य 
न हों । ये अरण्य फूलों से लदी हुई लताओं के समूह से सदा 
ही शोभायमान रहते हैं । इन अरण्यां के वृत्त भी फलों से सदां 
लदे रहते हैं--सभी डच अपने अपने फलों की समृद्धि से अरण्यों 
की शोभा बढ़ाया करते हैं । ललित लताग्रां और फल-फूलों से 
झुके हुए बृक्तों वाले इन्द्रकील-पर्वत ने उस पू्व-कथित स्थान को 
दिखा कर अजुन को मानों वहीं तप करने के लिए उत्तेजित किया । 
अर्जुन ने भी सब तरह का सुभीता देख वहीं तपश्चरण करने का 
निश्चय किया । अतएव उन्होंने वहीं आसन लगा दिया । 

याग-शास्त्र में कही गई विधि के अनुसार, सबसे श्रेष्ठ ध्येय, 
परमात्मा, में उन्होंने अपने मन का लय कर दिया । मुनि-वृत्ति 
धारण करके उन्होंने बढ़ी कठिन तपस्या का आरम्भ किया | परन्तु 

इस इतनी कठिन तपस्या से भी उन्हें कुछ भी कष्ट न हुआ । बात 
यह है .कि जा मनुष्य अपने मन का निग्रह कर सकते हैं उनके. 
लिए संसार में काई बात ऐसी नहीं जो उनको कष्ट दे.संके अथवा 
उनके हृदय में क्षोभ उत्पन्न कर सके | अजुन ने अपनी . इन्द्रियों को 
अपने वश में कर. लिया । इन्द्रिय-दमन, का ही उन्होंने, सबसे बड़ा: 
सुख समभा । दया, दाक्षिण्य आदि अपने पवित्र गुणों से उन्होंने 
पापमूलक अज्ञान का नाश कर डाला! संसार के सन्ताप कीं 
निवृत्ति को ही अद्वितीय सुख समझने वाला और अपने निर्म्मल 
कान्ति-समूह से अन्धकार का नाश करने वाला शुश्र चन्द्रमा जिस. 
तरह एक एक कला से शुक पत्त में प्रति दिन बढ़ता है उसी तरहः 
अजुन भी अपने पूर्वोक्त गुणों से अपनी तपश्चर्या की एक एक कला 
प्रति दिन प्रकट करते हुए अपना पुण्य-पुः्ज बढ़ाने लगे । दिन पर 
दिन उनके पापरूपी अज्ञान का नाश और पुण्यरूपी ज्ञान का उदय 
होने लगा । ईश्वरीय तत्त्वज्ञान. की सहायता से काम, क्रोध आदि 
षड़ रिपुओं को उन्होंने जीत लिया । इन विकारों से अपने मन को 
बिलकुल ही खींच कर उसे उन्होंने अखण्ड-शमरूपी सुख के अनु- 
भव में लगा दिया । उन्होंने देखा कि इन्द्रिय-सम्बन्धी विषयों की 
सेवा से होने वाला सुख कोई सुख नहीं; बह तपश्चर्या का सब से 
बड़ा विघातक है । अतएव ऐसे सुख का उन्होंने घृणापूर्वक 
तिरस्कार किया । ऐसा होना ही चाहिए था । ईश्वर-सम्बन्धी तत्त: 
ज्ञान को प्राप्ति से जिसे शान्ति-सुख सुलभ हो जाता है वह विषय- 
सुखां की ओर कभी दृष्टिपात नहीं करता । 

योग-शाख्र में वर्णन किये गये यमें और नियमो आदि का 

, विधिपूर्वक अभ्यास करके अर्जुन ने अपना तपश्चरण जारी रक्खा | 
हिंसा आदि जितनी बाधक बाते... थीं सब उन्होंने छोड़ दीं । अपने 
इष्टदेव इन्द्रे का ध्यान, उसके विशिष्ट मन्त्रों का जप, तथा उसंको 
नमस्कार कंरके-मन से, वाचा से, काया से-सभी तरह वे उसे 
प्रसन्न करने की चेष्टा में लग. गये ।.:इस दशा को पहुँचने, पर वे 
अपने स्वाभाविक वीर-रस और ्रभ्यास-जन्य शान्त-रस, इन दोनों: 
रसों के तेज से युक्त हो. गये ।. इन दोनों तेजों के योग से. उनमें 
विलक्षण तेजस्विता का आविर्भाव, हो .गया ।.. शरीर उनका सांवला 
था । केश भी उनके मरकत. मणियों के समान श्याम थे । परन्तु 
बार बार ख़ान करने और उनमें तेल, फुलेल आदि न लगाने से 
उनकी जटाये' बन कर बड़ी बड़ी हो गई । धीरे धीरे इन जटाश्रों 
का रङ्ग.पीलापन लिये हुए भूरा हा गया। अतएव इस प्रकार का 
लम्बा लम्बा जटा-भार उन काले. काले तमाल-बृत्तों के सदृश 
मालूम देने लगा जिनका . ऊपरी भाग सूर्य्य की काःचनी किरणे 
पड़ने से पीला हे! जाता है। अर्जन का जटाभार देख कर एसा 
भास: होने लगा जैसे तमाल-बृक्तों के ऊपर सूयय की किरणे चमक 
रही हों । 

` अर्जन ने रजोगुण का सर्वथा. ही व्याग कर दिया । उनके हाथ 
में यद्यपि शस्र थे-शाख् धारण किये: हुए ही. यद्यपि वे तपस्या कर 
रहे थे-तथापि उनके श्रन्तःकरण से दुष्ट बुद्धि, दुष्ट वासनाये 
और हिंसादिक दुर्वृत्तियाँ बिलकुल ही. दूर हो गई । उनका 
आचरण इतना शुद्ध हो गया कि सदाचार में वे बड़े बड़े ऋषियों 
और मुनियों से भी बढ़ :गये | उनका शख् धारण किये हुए देख 

कर भी, उनके अन्तःकरण की शुद्धता का ज्ञान पशुओं तक को 
हा गया । मृग तक उन्हें देख कर प्रसन्न होने और उनके पास 
निर्भय चले जाने लगे । शम, दम और दया आदि गुण हैं भी ऐसे 
ही । वे किसे नहीं प्रसन्न कर सकते ? ऐसा कौन है जा उन पर 
लुव्ध होकर उनके वशीभूत न हो जाय ? ये गुण तो प्राणिमात्र 
'को रममाण करने की शक्ति रखते हैं । 

अर्जुन के अनेक अलौकिक गुणों पर मुग्ध होकर प्रत्यक्ष 
तपस्या को भी उन पर दया सी आइई। उसने देखा कि मेरा 
अनुष्ठान करते करते अर्जुन बहुत ही ढुबले हो गये हैं । अतएव 
जा अपने ऊपर इतना प्रेम प्रकट करे उसकी उचित सहायता करना 
ही मेरा कर्त्तव्य है। यह सोच कर ही मानों तपस्या ने अर्जुन की 
'परिचर्य्यां आरम्भ कर दी--उसने अर्जुन की कठिनाइयों को बहुत 
कुछ कम कर दिया । तपस्या के द्वारा की गई सेवा का फले 
तत्काल ही दिखाई देने लगा । उष्णता अधिक होने पर, बिना 
बादलों के भी आकाश से बूँदे' पड़ने लगीं । इससे उड़ी हुई धूल 
बैठ गई और उष्णता की बाधा कम हो गई । सूर्य ने भी ऋतु- 
विशेष की परवा न करके, ग्रीष्म में भी, अपने तेज को कम कर 
दिया । उसने अपनी किरणां-की कान्ति इतनी .घटा दी कि शीत- 
काल का अनुभव होने लगा । सुगन्धित और अनुकूल वायु 
मन्द मन्द चलने लगी । इन कारणों से अजन का  तपोजन्य छेश 
और मानसिक मलिनत्व कम हो गया | तपस्या के प्रभाव से जल, 
चायु और सूयं ही ने अजुन पर कृपा न की, वृक्षों तक ने उनकी 
सेवा की । फूल तोड़ने के लिए अजन को अपने पास आया देख 

उन्होंने अपनी अपनी डालियाँ झुका दीं और पल्लवरूपिणी अलि 
में फूल ले लेकर वे अर्जुन को अर्पण करने लगे। घरती.तक ने 
उन पर कृपा की । रात को जिस जगह वे सोते थे उस जगह भूमि 
ने कोमल कोमल घास उत्पन्न करके उसे हरे बिछीने से आच्छादित 
सा कर दिया । 

ये सब वातें अर्जुन के लिए भावी शुभ कौ. सूचक थीं । इन 
सूचनाञ्रां--इन अलुकूलताओं--से उन्होंने जान . लिया. कि मेरी 
तपश्चर्या अवश्य ही फलवती होगी । ये शकुन उस तपश्चय्यो के 
पुष्प-सदृशा हैं । परन्तु यह जान कर भी उन्होंने अपने मन में 
गाश्च का लेश भी न आने दिया । यही उचित भी था। क्योंकि. 
इस प्रकार की शुभ सूचनाओं पर आश्चर्य प्रकट करने और 
ख़ुशी मनाने से कल्याण-प्राप्ति में बाधा. उपस्थित होने का डर 
रहता है | खेतिहर जानता है कि मैंने जब बीज डाला है और 
उगे हुए पौधें की जब मैं अच्छी तरह सेवा कर रहा हूँ तब फल- 
प्राप्ति अवश्य ही होगी । श्रतएव पौधों में फूल आया देख धान्यरूपी 
फल की प्राप्ति की आशा से वह विस्मय नहीं करता । वह जानता 
है कि फूल आना और बाले निकलना स्वाभाविक ` ब्रात है । इसी 
तरह प्रथ्वी, सूयय आदि की भ्रलुकूलता देख कर अजुन को भी 
आश्चर्य्य न हुआ । ठीक भी दै । जितेन्द्रिय जन फल प्राप्ति के 
सूचक अनुभव होने पर भी अपना पैय्य नहीं छोड़ते; वे अपने मन 
में विस्मय आदि विकारों को नहीं उत्पन्न होने देते क्योंकि विकार 
उत्पन्न होने से तपाभङ्ग का डर रहता है.। | 

इनद्रकील-पर्वत पर इन्द्र का झधिकार था । इन्द्र ही उसका खामी 

था । इस. कारण इन्द्र ने उस पर्वत के वनों और उपवनों की रक्षा 
के लिए कुछ लोग नियत कर रक्खे थे | उन रक्षकों ने देखा कि 
अजुन ने थोड़े ही समंय में अत्यधिक पुण्य-सः्चय कर _लिया है । 
जितना तपोबल--जितना तपोवैभेव--इतने थोड़े समय में औरं 
किसी को नहीं प्राप्त हो सकता उतना, बिना किसी ;विन्न-ब्राधा के, 
इसे प्राप्त हो गया है। इंस कारण उन लोगों को बड़ा व्रिषाद 
हुआ । वे. आश्चय्ये से घबरा से गये। उन्होंने यह सब॑ हाल 
इन्द्रको क स्वामी इन्द्र को सुनाने का निश्चय किया । अतएव वें. 
तत्काल ही वहाँ से चल दिये और अमरावती में इन्द्र के भवन के. 
द्वार पर जा. पहुँचे । 

उन्होने अपने आने की सूचना इन्द्र को दी । आज्ञा पाते ही 
वे इन्द्र के पास उपस्थित हुए, औरं उसे सादर प्रणाम किया । बैठने 
पर उन्होंने सोचा कि शिष्टाचारं की बाते' देर तक करके व्यर्थ समय 
खोने की आवश्यकता नहीं । इन्द्रकील-पर्वत की- रक्षा का जो काम 
हमें सॉपा गया है उसमें बंह तपस्वी बेहद विन्नं डाल रहा है.। 
प्रतएव औपचारिक . बाते' न करके उस विन्न की बाते... झटपट 
थोड़े में, कह देनी चाहिए । यहे निश्चय करके उन रक्तकों ने 
अजून को तपस्या की कथा का कथन बड़े ही अच्छे हँग से 
आरम्भ किया । वे बोले ; | 

है महेन्द्र, आपके इन्द्रकीले-पर्वत पर एक निष्पाप पुरुष कहाँ 
से आकर बड़ी ही घोरं तपस्या कर, रहा है। उसने अपने शरीर 
पर परम पवित्र वस्कल-वस्न पहन रक्खे हैं । वह महा तेजस्वी. है;। 
देखने से मालूम होता है कि, या ते बह सूयय. का अवतार -है, या 

अग्नि का, या चन्द्रमा का । वह कोई ऐसा वैसा साधारण मनुष्य 
नहीं । किसी बहुत बड़े विजय की इच्छा से वह तप कर रहा है। 
उसकी घोर तपश्चर्या से पृथ्वी तप सी रही है । तपस्या के प्रभाव 
से उसका शरीर इतना तेजस्क हो गया है कि प्रथ्वी उसके तेज को 
सहन ही नहीं कर सकती । वह उसके तेज से जल सी रही है | उस 
तपस्वी की भुजाये' भयङ्कर सुजङ्गों के सदृश लम्बी लम्बी हैं । वह 
ऐसा विकट धनुष धारण किये हुए है, जिसे देख कर उसके शत्रु 
सहज ही भयभीत होकर र््य-च्युत हो सकते हैं। परन्तु ऐसा 
बीरवेश और ऐसा भयानक धन्वा धारण करके भी उसका 
आचरण बहुत ही पवित्र है । अपने विशुद्ध आचरण से ता वह 
यतित-पावन सुनियों को भी लज्जित कर रहा है । उसकी दिनचयो 
और उसका आचार-व्यवहार मुनियों से भी बढ़ा चढ़ा है। उसकी 
सभी वाते अलौकिक हैं। उसके अद्वितीय गुणां को देख कर 
पृथ्वी आदि पञ्च-महाभूत तक उसकी सेवा कर रहे हैं । पर्वत पर 
जा दृश्य हम लोगों ने देखा है उससे ता यही मालूम होता है। 
देखिए, उसकी तपस्या के समय वायु बहुत ही सुखकारक बहती 
है | भूमि हरे हरे कोमल ठणों से आच्छादित हो जाती है। धूल 
'जड़ने पर उसे शान्त करने के लिए बिना बादलों के ही आकाश से 
जल-वृष्टि होने लगती है। इसी से हम लोगों को यह कहने का 
साहस होता है कि और प्राणियों की ता कथा ही नहीं, एथ्वी, 
जल, तेज, वायु और आकाश भी उसकी परिचय्यी में तत्पर 
से हैं। 
शिष्य जैसे एक दूसरे का द्रोह न करके अपने आचाय्य॑ की 

सेवा मन से आदरपूर्वक करते हैं वैसे ही इन्द्रकील-पर्वत के सारे 
पशु, आपस की स्वाभाविक शत्रुता भूल कर, उस पुरुष की सेवा 
कर रहे हैं। प्राणी ही नहीं, जड़ वक्त भी अपनी अपनी डाले' 
झुका कर उसके हाथों के पास इसलिए पहुँच जाते हैं जिससे उसे 
फूल तोड़ने के लिए हाथ न ऊपर उठाना पड़े | 

हे इन्द्र, हम लोगों को ऐसा मालूम होता है कि इन्द्रकील- 
पर्वत जैसे आपके अधीन है वैसे ही वह उस पुरुष के अधीन सा 
हो गया है। वह भी उसका उसी तरह वशवर्ती जान पड़ता है 
जिस तरह कि आपका है । इसे आप अत्युक्ति न न समक्तिए । 

उसकी तपश्चर्य्या ऐसी वैसी नहीं । वह बहुत ही श्रमसाध्य 
है। परन्तु श्राश्चय्य तो यह है कि यद्यपि तपःसाधना में वह 
अत्यधिक श्रम करता है तथापि उसके शरीर पर श्रम का कोई 
चिह्न नहीं दिखाई पड़ता । उसकी सुखचर्य्या और चेष्टा से यही 
सूचित होता है कि चाहे जितना श्रम वह करे उससे बह 
थकता ही नहीं | इससे सिद्ध है कि वह महाशत्ति-सम्पन्न है। 
क्योंकि यदि वह कोई साधारण शक्ति वाला होता तो इतना श्रम 
कर ही न सकता । उसका शरीर भी बहुत ही सुदढ़ और लाँबा 
है । अतएव सूचित होता है कि वह कई विजयी पुरुष है । तपारत 
होने के कारण यद्यपि उसने शान्त वृत्ति का अवलम्बन किया है-- 
हिंसा और पर-पीडन के भाव को यद्यपि वह पास नहीं आने 
देता-तथापि उसके चेहरे से स्वाभाविक शौर्य्यं टपक रहा है । 
अतएव पहले पहल उसका दर्शन होने पर लोगों के मन में भय 
उत्पन्न हुए विना नहीं रहता । उसका आकार ही ऐसा है 

उसकी शौर््यःसूचक चेष्टा ही ऐसी है--कि हृदय में आप ही आप 
भय उत्पन्न हे जाता है। हम नहीं कह सकते कि वह तपस्वी 
किसी ऋषि के कुल में उत्पन्न हुआ है, अथवा किसी दुर्दान्त देत्य 
के कुल में उत्पन्न हुआ है, अथवा किसी प्रतापी राजा के कुल में 
उत्पन्न हुआ है । वह चाहे जा हो-चाहे जिस वंश में उत्पन्न 
हुआ हो--आपके रक्षित पर्वत पर तपश्चरण करने वाले उस तेज:- 
पुञ्ज पुरुष का यथार्थ रूप हम लोग नहीं जान सके । 

महाराज, बस हम लोगों को इतना ही निवेदन करना है। 
हम में बुद्धि ही कितनी है ? जितनी बुद्धि हम में है उसके 
अनुसार हमने अपना निवेदन कह सुनाया । ऐसा करने में यदि 
हमारे मुँह से कोई बात असत्‌ निकल गई हो ता आप कृपापूरवक 
उसके लिए हमें क्षमा करे । एक और कारण से भी हम लोग 
आपकी क्षमा के पात्र हैं । घेर तपश्चय्या से बड़े से भी बड़े कार्य्य 
सिद्ध हो सकते हैं। उसकी बदौलत तपस्वियों को इन्द्रासन तक 
मिल सकता है । यह बात आपसे छिपी नहीं । तपस्या के गुरुतर 
परिणाम का विचार करके ही हम लोगों ने सब बातें आपसे साफ 
साफु कह दी हैं। निर्वोधता के कारण न सही, कार्ये की गुरुता 


> 


के कारण भी हम लोग क्षमा किये जाने योग्य हैं। हम से जैसा 


बना हमने कह सुनाया । उचित-अनुचित के जानने वाले आप हैं । 
हम बेचारे वनवासी असभ्य इन बातों को क्या जाने ? ये तो 
प्रवीण बुद्धि वाले पण्डितों ही के जानने योग्य हैं । वही अपना 


वक्तव्य सुन्दर, सुसस्बद्ध और संस्कृत भाषा में कह. सकते हैं, हम 
लोग नहीं । 

वन-रक्षकों के सुख से अपने प्यारे पुत्र अर्जुन की तपस्या का 
बरत्तान्त सुन कर इन्द्र को मन ही मन परमानन्द हुआ । परन्तु 
उसने उस आनन्द को अपने हृदय के भीतर ही छिपा रक्खा; उसे 
प्रकट न किया । महात्माओं का स्वभाव ही ऐसा होता है। वे कभी 
नीति-मार्ग का उन्नड्लन नहीं करते । सभी बातों में वे लोकाचार का 
अनुसरण करते हैं । इसी से इन्द्र ने भी अपने मन की बात प्रकट 
करना उचित न समभा । उसने ज़रा देर समाधिस्थ होकर अपनी 
अन्त्ष्टि से यह तत्काल ही जान लिया कि अजुन मेरा सच्चा भक्त है। 
वह बड़े ही भक्तिं-भाव से तपस्या कर रहा है| तथापि उसने लोका 
चार का पालन करना ही अपना कर्तव्य समभा । अतएव सब बातें 
जान करे भी वह अजान सा बन गया । उसने ऐसा भाव दिखाया 
जैसे वह अजुन और उनक्री तपस्या के उददेश से सर्वथा अनभिज्ञ हो । 
उसने साचा कि अर्जुन तपश्चरण तो कर रहा है, पर उसमें इन्द्रिय- 
निम्रह की शक्ति भी है या नहीं, इस बात की जाँच करके 
उसकी जितेन्द्रिया का हाल सब लोगों पर प्रकट कर देना 
चाहिए । इसी उद्देश से उसने वहीं बैठी हुई देवाड़नाओं को सुना 

कर इस प्रकार कहना आरम्भ किया--- 

देवाड़नाओ, मनोभव को सहायता से विजय-प्राप्ति के लिए 
तुम से बढ़ कर और कोई अखन मेरे पास नहीं । दूसरों के मर्म-स्थल 
छेदने वाले और भी अखन हैं अवश्य; परन्तु तुम में उन सब असों 
से विशेषता है। और कोई अखन ऐसा नहीं जो तुम्हारे सदृश 
कोमल हो । वे सब के सब कठोर हें। और अस्र अनेक प्रकार के 
हैं; उन सबकी मार भी जुदा जुदा तरह की है। परन्तु तुम लोगों 

की सार एक ही सी है। तुम्हारे रूप-रङ्ग में भी भिन्नता नहीं; तुम सब 
एक ही प्रकार के अख-तुल्य हो । और अख स्थूल हैं; इस कारण 
उनकी चोट निशाने के इधर उधर भी लग जाती है। परन्तु तुम वैसी 
नहीं । तुम सभी सूक्ष्म हा । अतएव तुम्हारी मार ठीक निशाने पर 
ही लगती है। और शस्र बहुत दूर तक प्रहार नहीं कर सकते; 
परन्तु तुम्हारी मार की दूरी परिमित नहीं । लक्ष्य चाहे जितनी 
दूर हो, तुम उसे सहज ही छेद सकती हो । इसके सिवा तुम से 
एक विशेषता और भी है। तुम्हारी मार कभी खाली नहीं जाती । 
तुम्हारा लक्ष्य अमोघ है । दूसरे अल्लों की बात ऐसी .नहाँ; वे कभी 
कमी अपना निशाना चूक भी जाते हैं | र खों की मार से 
बचने के उपाय भी हैं; परन्तु तुम्हारी मार से बच जाने का कोई 
उपाय नहीं । तुम्हीं कहो, क्या जैसे .गुण तुम में हैं वैसे और भी 
किसी शखरा में हैं ? मेरी समझ में ता किसी में नहीं । इसी से 
मैंने तुम्हें, अपना अद्वितीय अख समक कर ही, अपने सेनानी 
मनोभव के हाथ में दिया है। 

मैं साधारण तपस्वियां की बात नही करता । जन्म, जरा और 
मृत्यु से सदा के लिए छूट जाने की इच्छा रखने वाले बड़े बड़े 
यागियों की बात कहता हूँ--ऐसे योगियों की बात जिन्होंने सारे 
तमो-गुण का नाश कर दिया है और जिन्होंने ज्ञानरूपी सलिलो- 
द्रेक से श्रपने रजोगुण को भी घो बहाया है। ऐसे महात्माओं-- 
ऐसे योगियों--के भी ज्ञानरूपी जल को तुम अपनी आँखों के 
कटाक्ष-रूप अलि से एक क्षण में पी जाने का सामर्थ्यं रखती 
हो ! बड़े बड़े ज्ञानियों और ध्यानियां का सारा ज्ञान तुम्हारे एक 

छोटे से कटाक्ष से ही न मालूम कहाँ उड़ जाता है | जब तुम्हारे 
ज़रा देख लेने से ही योगियों की भी ब्रत्ति चश्चल्ल हो जाती हे तब 
दोनों आँखों से अच्छी तरह देखने पर उनकी क्या दशा हा सकती 
है, यह तुम स्वयं ही जानती हो । 

ब्रह्मा ने एक बहुत बड़े मतलब से ही तुम्हारी उत्पत्ति की है। 
संसार में चन्द्र और कमल आदि में जा लाबण्य और जो सौन्दय्य 
था उस सबको एकत्र करके उसी से उसने तुम्हें बनाया है | यही 
कारण है जो खर्ग को इतनी श्रेष्ठता प्राप्त हुई है। स्वर्ग को श्रेष्ठत्व 
देने के लिए ही, तुम्हें बनाने के बहाने, ब्रह्मा ने त्रिभुवन के रूप- 
लावण्य को यहाँ ला रक्‍्खा है। यदि तुम सब इस लोक, अर्थात्‌ 
स्वर्ग, में न होतों ता क्यों कोई इसे प्राप्त करने की इच्छा करता ! ते 
यहाँ और धरा ही क्या था ? तुम्हारे ही कारण लोग नाना प्रकार 
की, कठिन से भी कठिन, तपस्यायें करके इस लोक की प्राप्ति करना 
चाहते हैं । तुम्हारे इस महत्त्व का कहीं ठिकाना है ! अतएव, अप्स- 
राञ्रो, जाव अर उस तपस्वी की तपस्या भङ्ग कर आओ! । तुम्ही 
अकेली न जाना । गाने बजाने में अत्यन्त कुशल गन्धवा को भी 
अपने साथ लेती जाना । इस बात का सन्देह अपने मन में कदापि 
न करना कि तुम में उसकी तपस्या भङ्ग करने की शक्ति नहीं । 
विषय-सुखों से जिन्होंने अपने मन बिलकुल ही खींच लिये हैं ऐसे 
बड़े से बड़े मुसुलुओं-मोक्षमागियों-के भी आसन तुम डिगा 
सकती हो । वह बेचारा तपस्वी, जिसकी तपस्या का हाल तुम ने 
अभी अभी वन-रक्षकों से सुना, क्या चीज़ है ! वह ते एक साधा- 
रण तपस्वी है । वह तो विषय-सुखां की प्रांप्ति के लिए ही तपस्या 

कर रहा है | ऐसे मनुष्य को जीत लेना ते तुम्हारे लिए . एक बहुत 
छोटी बात है । वह विपय-सुख.की ही इच्छा रखता है, इस , बात 
को तुम बिलकुल सच जानो। इसमें संशय के लिए जंगह ही 
नहों । वह संसार-सागर से पार _उतरने-सांसारिक प्रपञ्चो से 
मुक्त होने की--कामना से तपश्चरण नहीं कर रहा । वह ते शनो 
को मार कर विषय-सुखों की प्राप्ति ही के लिए तपस्या कर रहा है। 
हाथ में धनुष धारण करके कोई मुक्ति-मार्ग नहीं हूँ ढ़ता ! कहाँ 
मुक्तिमार्ग, कहाँ हाथ में भीषण धन्वा ! दोनों में कुछ भी सम्बन्ध 
नहीं । ; ; हु 

मैं तुम से एक बात और भी कह देना चाहता हूँ, वह यह 
कि तुम उस तपस्वी से ज़रा भी न डरना । वह, कुपित होने पर, 
और तपस्वियों की तरह शाप देने वाला तपस्वी नहीं । उससे शाप- 
रस्त होने का रत्ती भर भी डर नहीं। रक्षकों के वर्णन से मालूम 
-हुआ कि वह बड़ा पराक्रमी है । अतएव कीत्ति की रक्षा करने वाले 
पराक्रमी पुरुष अबलाओं पर कभी हाथ नहीं उठाते । उनके मन में 
ख्यो का घात करने की प्रवृत्ति जाग्रत ही नहीं होती । यही उचित 
भी है । ख्ियां को मारना शूर-वीरों के लिए बड़े ही कलङ्क की बात 
है । इस कारण उस पुरुष की तेजस्विता देख कर भी उससे तुम्हें 
शाप का कुछ भी भय नहीं । 

इस प्रकार, भरी समा में, सारे देवताओं के सामने ही, इन्द्र 
ने उन अअप्सरा्रां की प्रशंसा करके उनके सम्मान की बृद्धि की । 
इन्द्र की इस प्रशंसा से उन्हें बहुत सन्तोष हुआ । इन्द्र ने उनकी 
सम्मान-वृद्धि ही न की; उन्हें कुछ काम भी बताया | इससे उनका 

उत्साह और भी बढ़ गया । उनके मुख-कमल खिल उठे । वे पहले 
से भी अधिक सुन्दर मालूम होने लगां। स्वामी से प्राप्त हुआ 
जरब और उत्साह सेवक के तेज को अवश्य ही बढ़ा देता है। 
सेवक के लिए इससे बढ़ कर तेजोवर्धक बात और क्या हो 
सकती है ? + 

अपने स्वामी की आज्ञा का सिर-आँखों पर चढ़ा कर अप्सराओं 
ने इन्द्र को बड़े आदर से प्रणाम किया । फिर उन्होंने अपने अपने 
घर की राह ली । जिस समय उत्साह, सत्कार और सम्मान से | 
सन्तुष्ट हुई देवाङ्गनायें जाने लगीं उस समय पयोधर-भार से कुकी 
हुईे उनकी शरीर-लतिकायें देख कर इन्द्र को अपूर्व आनन्द हुआ । 
अपनी शोभा से चञ्चल कमलो की शोभा को भी मात करनेवाले, 
र, आश्वय्ये के कारण निश्चल, एक नहीं, अपने सहस्र 
नेत्रा से भी उन्हें इकटक देखने पर भी, देवेन्द्र को सन्तोष न हुआ । 
जब तक वे आँखों की ओट न हो गई तब तक वह उन्हें टकटकी 
लगाये देखता ही रहा । 

१९692 मरावती से अप्सराये' अपनी अपनी सवारी पर 
शीघ्र ही चल दों । उनके साथ सुरेश्वर इन्द्र के 
सचिव गन्धर्वो' ने भी प्रस्थान कर दिया । अच्छे 
अच्छे बहुमूल्य वस्राभूषण पहने हुए सब लोगों 
ने इन्द्रकील-पवत की राह लो । कोई रथ पर सवार हुआ, कोई हाथी 
पर, कोई घोड़े पर । उस समय म्दज्ों का तुसुल्ल चाद अलकापुरी 
के भवनों की खिड़कियों और भरोखों की राह से उनके भीतर 
घुस गया । उसे सुन कर पौर जनों को विदित हो गया कि गन्धर्वो 
को साथ लिये हुए सुराङ्गवाओं के समूह ने प्रस्थान कर दिया । 
इस कारण उसे देखने. के लिए इन्द्र की उस देदीप्यमान पुरी की 
प्रत्येक सड़क र प्रत्येक गली में देवताओं के झुण्ड के झुण्ड 
बड़ी उत्कण्ठा से आकर एकत्र हो गये । जिधर देखे उधर ही देव- 
तारों का समुद्र सा उमड़ झा । इतने में सुराङ्गनाओं की सवारी 
ने अमरावती से निकल कर आकाश-मार्ग की राह ली । वह सारी 
सेना उड़ कर आकाश में बहुत ऊँची चली गई और सूय्ये-मण्डल के 
ऊपर से जाने लगी । इस कारण सुर-नारियो। के सिर पर धारण 
किये गये छाते व्यथै हो गये। उनकी आवश्यकता हा न रही। 
बे ऊपर, सूर्यमण्डल नीचे । उन तक सूर्य | की धूप पहुँचे कैसे ? 
इसीसे छाता लगाना बेकार हो गया | 

सुर-सुन्दरियों की सेना के प्रयाण के अनन्तर बड़े वेग से उलटी 
हवा चलने लगी। उसने अपने झकोरों से कोमलाङ्गी सुराङ्गनाओं के 
अङ्ग झकभोर डाले । चलने के परिश्रम से उनके नेत्र-कमल मलिन 
हे गये । उलटी वायु बहने को अपशकुन समक कर उन बेचारियां 
का कलेजा धड़क उठा । अतएव उनके मुख-कमल कुम्हला गये 
वे फीके पड़ गये---ओर कपोलों से दारुण्य के लावण्य को लाली 
उतर गई । हाँ, जव कभी वह सेना सूर्य्य-मण्डल के नीचे हो जाती 
और सूर्य की प्रखर किरणें उन सुराङ्गनाओं के कपोलों पर पड़तों तब 
सूर्य की उत्ताप से उनके मुखों पर कुछ लालिमा अवश्य आ 
जाती । वह लालिमा कुछ कुछ वैसी ही मालूम देती जैसी कि 
तारुण्य-मद्‌ से उत्पन्न हुई लालिमा होती है। पर यथार्थ में बह 
तेज़ धूप ही के कारण उत्पन्न हुई थी; वह लावण्य-लालिमा न थी । 
` . श्रप्सराओं के रथों में बड़े ही तेज़ घोड़े जुते हुए थे । वे रथों 
को वायुवेग से खींचते चले जा रहे थे रथ जब भूमि पर चलते हैं 
तब उनके पहिए घूमते रहते हैं । पर आकाश शून्य है । वहाँ पहियों 
का स्पशे किसी वस्तु से न होने के कारण सुराङ्गनाओं के रथ यों ही 
उड़ते हुए चले जाते थे; उनके पहिए ज़रा भी न घूमते थे। 
अतएव ऐसा मालूम होता था कि आकाश-मार्ग से जाने वाले वे 
रथ नहीं; विमान हैं, जो सन्नाटे में चले जा रहे हैं। आकाश में कोई 
वस्तु टिक नहीं सकती । वहं नीचे गिर जाती है। पर सुराङ्गनाओं 
के रथों के विषय में गिरने की शङ्का नहीँ हो सकती । वे देवताओं 
के प्रभाव से बिना विन्न-बाधा के अअन्तरित्त- में उड़ते चले जा 
रहे थे । 


CC-0. In Public Domain 


Digitized by Sarayu Trust Foundation, Delhi and eGangotri 
£3 
सातवाँ सरग । १२५ 


कुछ दूर जाने के बाद सार्ग-श्रम के कारण सुराङ्गनाओं के शरीर 
पर पसीने के बूँद दिखाई देने लगे । उन बूं दों ने सुगन्धित उबटन 
लगे हुए सुर-नारियों के वक्ष:स्थलों पर रोमाञ्च उत्पन्न कर दिया-- 
पसीना आ जाने से उनके रॉगटे खड़े हो गये । इधर यह हुआ, 
उधर ललाट पर लगे हुए कुंकुम-तिलक पुछ गये । सुख पर भी 
पसीने के बड़े बड़े बूँद मोतिया के समान झलकने लगे । पर इससे 
उन नारियों की शरीर-शोभा और सुन्दरता कम न हुई । वह उलटा 
बढ़ गई । वात यह है कि जा वस्तु स्वभाव ही से रम्य़ है उस पर 
उत्पन्न हुए विकार भी शोभा ही देते हैं । उनसे स्वाभाविक शोभा की 
हानि नहीं होती । | | ; 

अप्सराश्ों के रथों पर चमकते हुए पीले वख की पताकाये' 
आकाश में बड़े वेग से उड़ती हुई जा रही थी । वे सब एक ही 
आकार की थीं और एक ही सीघ में, एक के बाद एक, वाड में 
लहराती हुई उड़ रही थीं। इस कारण उन पताकाओं की पाँति 
कसौटी पर कसी गई सोने की लकीर के सदृश मालूम होती थी । 
वह दृश्य बहुत ही अद्भुत था । जान पड़ता था, मानों कोई दीप्तिमती 
उल्का आकाश में चली जा रही है | कान्ति फैल जाने के कारण 
पताकाओं के वल्लों को लम्बाई-यौड़ाई जितनी थी उससे भौ अधिक 
मालूम होती थी । गज़ भर लम्बे वस्न दो गज्ञ लम्बे जान पड़ते थे । 
„  देवाङ्गनाग्रों के अङ्ग बहुत ही सुकुमार थे--इतने सुकुमार कि 
फूलों की माला की सुकुमारता उनके सामने कोई चीज़ ही न थी । 
परन्तु इतनी सुकुमार होने पर भी, सूर्य की किरणों का ताप 
उन्होने. सह, लिया । यह देख कर देवराङ्गनाओं के. साथी गन्धवो को 

बड़ा विस्मय हुआ । उन्होंने कहा--कहाँ यह सुकुमारता और कहाँ 
यह संहिष्णुता ! यह दृश्य देख कर उन्हें सृष्टि-निर्माण के सम्बन्ध 
में ब्रह्मा की चतुरता का अच्छा भ्रनुभव हुआ उन्हें मालूम हो 
गया कि सृष्टि-स्चना में ब्रह्मा ने ऐसी चतुरता दिखाई है जो बड़ी 
ही कल्याणकारिणी है । 
देवाङ्गनाओं के इस समूह में बड़े बड़े मत्त मतङ्गज भी थे । उन 
पर सोने की मोटी मोटी ज्जंजीरे' पड़ी हुई थी' और सिन्दूर के चित्र 
विचित्र बेल-वूटे कढ़े हुए थे ये सोने की ज़्ंजीरे और सिन्दूर की 
चित्रावलियाँ सूर्य की धूप में खूब चमक रही थीं । मत्त होने के कारण 
सुरुगजों के शरीर से मदोदक के बूंद भी टपकते चले जा रहे थे । 
अतएव वे उन वारिवर्षी मेघों के सदृश मालूम होते थे जिन पर रह 
रह कर बिजली चमक रही हो, और जिन पर सर्वत्र वाल-सू्यं की 
कोमल किरणे' पड़ रही हों । बात यह कि वे हाथी मेधॉं के सदृश 
काले काले थे; उनका मदस्राव वृष्टि-पात के सदृश था; उन पर 
सिन्दूर की पत्र-रचना बाल-सूर्य्य की धूप के सदृश थी; और उन पर 
पड़ी हुईं सोने की चमकती हुई ज़ंजीरे' विद्युल्लता के सदृश थीं । 
देवाङ्गनाओं की यह इतनी बड़ी सेना, बहुत देर तक चलने के 
बांद, सूर्य्य के अत्यन्त दुःसह मण्डल के पास का प्रदेश पार कर पाई । 
चलते चलते वह मन्दाकिनी के तट पर जा पहुँची । उसमें उस समय 
मन्द मन्द लहरे उठ रही. थी | इस कारण वह बहुत ही रम्य 
दिखाई देती थी। जल उसका नीला था| अतएव वह दिगङ्गनाओं के 
सिर पर सँवारी हुई वेशी. के सदृश विराज रही थी । | । 
` सवारी पर भी चलने से बहुतः श्रम होता हैं। देवाङ्गेनाये' 

ता अत्यन्त ही सुकुमार थीं। वे तो र भी थक गई । परन्तु 
आकाशःगङ्गा के पास पहुँचने पर उन्हें बहुत आराम मिला । 
उस नदी की तरङ़्ों का छू कर. आने के कारण शीतलं हुए पवन 
का स्पश होते ही उनका श्रम-जनित सन्ताप बहुत कुछ दूर हो 
गया । वहाँ की वायु शीतल ही ने थी; वह सुगन्धित भी थी । 
क्योंकि, मदमत्त भौं के समूह से घिरे हए और पराग के कणों 
से परिपूर्ण कमलों को कम्पायमान करने के कारण उसमें 
सुगन्धि भी आ गई थी । कमलों से उड़े हुए परागा के कण उसमें 
मिल गये थे । इसी से बह सुगन्धिपू्णे हो गई थी । ऐसी 
शीतल और सुगन्धित बायु के सेवन से अपनी थकावट 
दूर करने के लिए देवाङ्गनाये' कुछ देर तक मन्दाकिनी के 
किनारे ठहर गई । उनके विमान--उनके स्थ--ते आकाश हमें 
खड़े रहे; उनके घोड़े अवश्य खोल दिये गये । हाथियों को भी नदी 
में घुसने की अलुमति दे दी गई और घोड़ों को भी.। उन्होंने मन्दा- 
किनी में खूब जल-विहार किया । उसे मथ कर उन्होंने ब्ध 
कर डाला । उनके मथने से मन्दाकिनी में बड़ी बड़ी तरङ्गे उठीं । वे 
पास ही आकाश में खड़े हुए. रथों की पंक्ति से . जा टकराई और 
टक्कर खा कर वहाँ से फिर लौट. आई । इस प्रकार तरङ्गों के 
टकराने और लौटने का अनुभव मन्दाकिनी को पहले ही पहल 
हुआ | बात यह है किं आकाश में बहने के. कारण मन्दा” 
किनी में तट तो हैं ही नहों । अतएव, इससे ` पहले उसे कभी 
ऐसे अनुभव का अवसर ही न! भ्राया.था। पर देवाङ्गनाओं के 
रथों ने, आ्राकाश में कुछ दूर पर खड़े रह कर, तट.का काम 

दिया । इसी से वहाँ तक पानी पहुँच कर फिर नदी की ओर 
लौट आया । 

कुछ देर तक विश्राम करने के अनन्तर उस सेन्य-समूह ने 
फिर वहाँ से प्रस्थान कर दिया। सूयय आदि ग्रह जिस माग से 
आते-जाते हैं उसी से सुर-सेना के रथ आगे बढ़े। मांग' में देव- 
ताश्रों के जा घर उनके दाहने वायें, राह में, पड़े उनके बाहरी चबूतरों 
को अपनी धुरियों की नोकों से तोड़ते फोडते, रोर अपने पहियों 
के आघात से मेघां को रगड़ रगड़ कर उनके भीतर भरा हुआ जल 
चुुब्ध करते हुए, वे बड़े ही वेग से दौड़ने लगे । रथों के पहियों से 
तो बेचारे मेघों को रगड़ खाने ही का कष्ट उठाना पड़ा । सवारी 
के हाथियों ने तो अपने बड़े बड़े दांता से उन पर ऐसी ठोकरें 
लगाई कि वे जगह जगह फूट भी गये और उनसे पानी भी भिरने 
लगा । इससे देवताओं के हाथियों की बन आई । वे बड़े प्रसन्न 
हुए । गरमी से वे तङ्ग आ रहे थे । मेघ फूटने के कारण जल जो 
शरीर पर गिरा तो उनका सारा सन्ताप दूर हो गया । देखिए, 
हाथियों ने ते मेधों को फोड़ कर उन्हें पीड़ा पहुँचाई । पर मेघों ने 
अपनी जल-वर्षा से उन्हें शीतल करके उनका सन्ताप दूर कर दिया । 
सच तो यह है किः परोपकार-त्रती महात्मा अपने को पीड़ा पहुँचाने 
वाले लोगों का भी कल्याण ही करते हैं। वे ऐसों के साथ भी 
अपकार के बदले उपकार ही करते हैं। उनका स्वभाव ही कुछ 
ऐसा होता है कि चाहे कोई उनका अनिष्ट ही क्यों न करे, वे 
उसका भी इष्ट ही साधन करते हैं । ; 

वेग-वाहिनी समीर रथों पर बैठी हुई सुर-नारियों के साथ 

विनोद सा करने लगी । वह उनकी साड़ियों को उड़ा उड़ा कर 


उनके जघन बार बार खोल देने लगी । पर देवाङ्गनाओं ने कमर पर 
करधनी पहन रक्खी थी । वह हीरे और मानिक आदि चमकीले 
रत्नों की थी । इस कारण उन रत्नों से निकल निकल कर उनके 
किरण-समूह देवाङ्गनाग्रों के जघन-स्थल पर पड़े । फल यह हुआ 
कि उनका वह अङ्ग खुल जाने पर भी ढका हुआ ही सा दिखाई 
दिया । वस्न उड़ जाने पर भी यही जान पड़ा कि सुरनारियों ने 
गाठा तक सफेद सफेद घुटज्ना पहन सक्खरा है। 

मेघ छोटी छोटी जल-ऋणिकाये बरसा रहे थे। उन फुहारों 
से सुराङ्गनां के लल्लाटवर्त्ती तिलक भीग भीग कर ख़राब होने 
लगे । तथापि मेधो की उस तुपार-वर्षा से सुराङ्गनाश्रों के मार्ग-जात 
श्रम का परिहार हो गया । अतएव तिलक भिगो देने के कारण 
उन्होंने मेयों पर अप्रसन्न न हो कर, उलटा उनका अभिनन्दन ही 
किया | श्रम-परिहार होने के कारण उन्हें जो आनन्द मिला उसे 
उन्होने मेघा ही की कृपा का फल जान कर उन्हें अपने सम्मान 
का पात्र समभा । बात यह है कि जिससे बहुत कुछ उपकार होता 
है उसका एक छोटा सा दोष जी में नहीं खटकतां । ऐसा कौन है 
जा ज़रा सा अपकार होने पर बहुत बड़े कृतोपकार को भुला दे? 

उस ससय आकाश में जितने मेघ छाये हुए थे सब निजेल 
थे । इस कारण वे--लहरों से बार बार धोई गई, ग्रंतएज अत्यन्त 
शुभ्र, बालू के सदृश-सफेद दिखाई देते थे । इन निल, निबेल 
और श्वेत-बर्ण मेघों पर इन्द्र-धचुष का पूरा पूरा उदय न ह सका । 
बड़ो . कठिनता. से बने हुएं उसके छोटे छोटे डुकड़ें हीं: इधर 

उधर प्रकट हो. सके ।. परन्तु वहाँ अप्सराओं के पहुँचने पर उन 
खण्डित इन्द्र-्धनुषों का आकार पूर्णता को पहुँच गया । हुआ यह 
कि अप्सराये' चित्र-विचित्र रत्नों के अलङ्कार पहने हुए थों | उनसे 
निकली हुई प्रभा-ज्योति जा खण्डित धनुषों की खाली जगहों. पर 
पड़ी तो वे भर गई' और सभी धनुष पूरे दिखाई देने लगे । 

अपनी कार्य्य-सिद्धि के विषय में अनेक प्रकार की बाते' करते 
करते--किस प्रकार कार्य्य-सिद्धि होगी; उसके लिए किन किन 
युक्तियों की योजना करनी होगी; इस प्रकार आपस में सलाह करते 
करते--पक्षियों के मार्ग का अतिक्रमण करके सुर-सुन्दरियाँ इन्द्र- 
कील-पर्वत के पास पहुँच गई । वहाँ वे ्राकाशा से नीचे उतरने लगा 
और मेधां से छाये हुए शिखरों वाले इन्द्रकील के ठीक ऊपर आ 
गई । अप्सरा्रां की सेना जब इन्द्रकील-पर्वत की चोटी पर उतरने 
लगी तब वह आकाश-गङ्गा के समान मालूम हुई । आकाशगङ्गा 
में कमल खिले रहते हैं; सेना-रूप नदी में विलासिनी अप्सराओं 
के सुख ही कमल हो गये । आकाशगङ्गा फेन से व्याप्त रहती है; 
सुर-सेना में अप्सराओं के सिरों पर धारण किये गये स्वच्छ और 
शुश्र छाते ही फेन हो गये । आकाश-गङ्गा की धारा गिरने से 
गम्भीर शब्द होता है; सेना में नाना प्रकार के वाद्यों का जे शब्द 
हो रहा था वही जल्ल-प्रपात की गभीर ध्वनि हो गया | इसी से 
जब अप्सराओं की सेनां इन्द्रकील-पर्वत की शिखर-साला पर उतरने 
लगी तब ऐसा मालूम हुआ जेसे.आकाश-गङ्गा ही आकाश से पर्वत 
की चोटी पर गिर रही हो । 
». 5 जो मेघ आकाश से इन्द्रकील के शिखरों तक छाये हुए थे 

उन्होंने उस सेना के लिए पुल का काम दिया; क्योंकि वे आकाश- 
मार्ग और पर्वत की चोटियों के बीच छत के सदश छा रहे थे । 
उनके ऊपर से जब सेना के घोड़े उतरने लगे तब उन्हें बड़ी मिह- 
नत पड़ी । उन्होंने खूब वल लगा कर और अपने शरीर का अगला 
भाग खूब झुका कर उन वेगगामी रथां को जिनमें वे जुते थे, बड़ी 
कठिनता से, पर्वत की चोटी पर किसी तरह पहुँचा पाया । जिस 
समय वे बड़े वेग से रथों को शिखर पर लाने लगे उस समय, उतार 
के कारण, कोचवानों को उनकी रासे' बड़े ज़ोर से खोंचनी पड़ीं । 
उन्होंने रासों को इतना खींचा कि घोड़ों के सुँ ह कटे ते नहीं, पर 
उनकी नाक का अगला भाग बेतरह सिकुड़ गया । 

हाथियों के भी समूह के समूह आकाश से नीचे उतरे। मेधों 
का पटल फाड़ कर आने के कारण मेधों के टूटे हुए टुकड़े उनके 
दोनों पाशवं में चिपक गये । इस कारण वे बड़े बड़े भीमाकार हाथी, 
समुद्र में इवे हुए मेनाक आदि निश्चल-पक्त पर्वतां के सदृश मालूम 
हुए । इन पर्वते के पङ्घ अचल रहते हैं; इस कारण ये उड़ नहीं सकते। 
सेना के हाथियों के दोनों पाश्वों में चिपके हुए मेघ-खण्ड भी 
निश्चल पन्नों ही के सदृश थे । इसी से वे मत्त-मातङ्ग अचल-पक्त- 
धारी समुद्रशायी पर्वतां की ठीक समता को पहुँच गये । 

इस सेना के घोड़े आकाशगामी थे ॥ और, आकाश सम है। 
उसमें कही विषमता नहीं; न कोई जगह नीची, न कोई ऊँची । 
इस कारण सुरःसेना के घोड़े ऊँची-नीची जगह वाले इन्द्रकील- , 
पर्वत के शिखां पर जब उतरने लगे तब उन्हें उतरने में सुभीता ` 
न मालूम हुआ । इस कारण उन्होंने ऊँची-तीची जगह पर अपने 


CC-0. In Public Domain 


Digitized by Sarayu Trust Foundation, Delhi and eGangotri 


१४२ किरातार्जुनीय । 


पैर ही न रक्खे । वे शिखरों से चार अङ्ल ऊपर आकाश ही में 
चलते हुए आगे बढ़े | फल यह हुआ कि शिखरों पर उनकी टापों 
का कहीं चिह्न तक न हुआ । परन्तु जब वें मन्दाकिनी नदी की 
बालुका-पूर्ण भूमि पर आये तब उन्होंने अपनी पूरी टापे' उस पर 
रख दीं । अतएव वहाँ अलबत्ते उनके पैरा के निशान बन गये। 
वहाँ न कहीं उँचाई थी, न निचाई । सब कहीं भूमि सम थी। 
इसी से वहाँ चलने में घोड़ों के लिए सुभीता था। यदि वहाँ भौ 
कहीं समता और कहीं विषमता होती तो वे उस भूमि से भी 
अपनी टापों का सम्पकं न होने देते । 

जिस समय अप्सराओं की सेना के रथ उस पर्वत पर पहुँचे 
उस समय उनकी घरघराहट दूर दूर तक सुनाई दी । पर्वत पर 
कितने ही भरने थे । वे घोर रब करते हुए ऊँची जगहों से नीचे 
गिर रहे थे । रथों की घरघराहट इन भरनों की गभीर ध्वनि से 
मिल कर और भी अधिक हो गई । प्रतिध्वनि ने उसे कई शुना 
अधिक कर दिया । इस कारण पर्वत के निचले भाग में रहने वाले 
मयूरे! को मेघ-गर्जना की शङ्का हुई । उन्होंने उस नाद को मेधों 
ही का नाद समभा । अतएव अपने अपने कण्ठ ऊपर उठा कर 
बड़ो उत्कण्ठा से वे उसे सुनने लगे । 

इन्द्रकील-पर्वत के अधोभाग में नील वर्ण की मणियों की बहुत 
अधिकता है । ऊपर शिखरों से गिरते हुए भरनों के प्रवाह में उन 
मणियों की नीली नीली किरणें कहीं कहीं पड़ा करती हैं । जहाँ पर 
वे किरणें पड़ती हैं वहाँ जल में नीलिमा आ जाती है; उसकी 
शुञ्रता दूर हो जाती है--यहाँ तक कि जल लुप्त सा हो गया जान 

पड़ता है । जहाँ यह बात होती है वहाँ ऐसा मालूम होतां है जेसे ऊपर 
से गिरता हुआ जल-प्रवाह दट गया हो । पर्वत पर उतरते ही अप्स- 
राओं को इस तरह के अनेक दृश्य दिखाई दिये । उन्होंने देखा कि 
आकाश में कुछ दूर तक ता पानो गिर रहा है; कुछ दूर तक, न 
मालूस कहाँ, बह लुप्त हा गया है; कुछ दूर पर वह फिर प्रकट हो 
गया है । यह तमाशा देख कर उनके आश्रय की सीमा न रही । 

जिस राह से देव-सेना के हाथी आ रहे थे उसी राह से, कुछ 
समय पहले, जङ्गली हाथी गये थे। राह में गिरे हुए उनके मद-जल 
की सुगन्धि तब तक भी झा रही थी । उसे सूघ कर सेना के. 
हाथी एर्कदम मतवाले हो उठे । अपने अपने महावतें का शासन 
न मान कर वे इतने क्रुद्ध दो गये कि उन्हें वश में रखनाःकठिन 
हा गया । यह दशा देख कर महावते। ने हथिनियों को उन 
हाथियों के पास कर दिया । वे बनावटी प्रेम दिखा कर हाथियों 
का मन अपनी तरफ खींचने लगीं । इसमें उन्हें सफलता भी हुई । 
उनके कपटःप्रेम में फैंस जाने से हाथियों का क्रोध कुछ कुछ शान्त 
हा गया और वे किसी तरह वहाँ से आगे बढ़ सके । 

वर्षा के आरम्भ में, पहले पहल पानी बरसने पर, गाङ्गा के 
प्रवाह में सूले हुए फलों, फूलों और पत्तियों के साथ बहुत सी 
मिट्टी भी मिल जाती है । इस कारण उसके जल का रङ्गं अरुणता 
लिये हुए मटमैला हो जाता है । देवाङ्गना्रां की सेना का भी रङ्ग 
ठीक ठीक वैसा ही था । क्योंकि रथों के पहियों की रगड़ से मागे 
की धूल उड़ उड़ कर उस पर खूब ही छा गई थी । इस कारण 
मिट्टी मिले हुए वर्षाकालीन नये जल के सरश सुरसेना भी मटः 


CC-0. In Public Domain 


Digitized by Sarayu Trust Foundation, Delhi and eGangotri 


१४४ किरातार्जुनीय । 


मैलो दिखाई देती थी। वर्षा के आरम्भ में, बढ़ने पर, नदी जेसे . 
आसपास के जङ्गले के भीतर तक फैल जाती है, उसी तरह, नदी 
के सदृशा ही, यह सेना भी इन्द्रकील-पर्वत के ऊपर घने वनों के 
भीतर दूर दूर तक फैल गई । 

इन्द्र के सहायक उन गन्धर्वी और देवाङ्गनाओं ने अपने ठह- 
रने के लिए गङ्गा के पास एक बहुत ही सुभीते को जगह पसन्द 
की और वहीं उन्होंने अपने अपने डेरे डाल दिये | इस जगह के 
आस-पास, विहार करने योग्य, बड़े ही अच्छे अच्छे वन और 
उपवन थे | वहाँ का वालुकापूर्ण प्रदेश दीप्तिमान्‌ रत्नों से व्याप्त 
था। वृक्षों से आप ही आप गिरे हुए फूल उस पर चारों तरफ 
बिछ रहे थे । सभां कहीं हरी हरी घास उगी हुई थी ऐसी 
अच्छी जगह पाकर सेना ने अपने कायां की सिद्धि के लिए वहीं 
ठहरना निश्चित किया | उसके वहाँ ठहर जाने पर इन्द्रकील-पर्वत के 
उस भूमि-भाग की शोभा पहले से भी कहीं अधिक हो गई । ठीक 
ही है । बड़े आदमियों के सम्पर्क और समागम से ऐसी कौन सी 
बात है जो दुलभ हो ? उनके योग से क्या नहीं हो सकता ? बात 
यह्‌ है कि दैवयोग से ही महाजनो की सङ्गति प्राप्त होती है और 
उसके प्राप्त हाने पर सौभाग्य का उद्य अवश्य ही होता है। 

जिस जगह सुराङ्गना्रों की सेना ठहरी वह यथार्थ ही में बड़े 
आराम की थी । वहाँ जितने वृत थे सब फूल रहे थे और फूल 
भी उनके बहुत ही सुगन्धिपूर्ण थे। फिर्‌, वह जगह निजेन थी । 
वहाँ एक भी अपरिचित जन न था। लोगों का आवागमन वहाँ 
बिलकुल ही न था--वह एक्रान्तस्थल था । चारों तरफ कोमल 

पञ्लवों से आच्छादित लतायें अपनी शोभा अलग ही दिखा रही 
थों । देवाङ्गनाश्रां ने इन सब का यथेष्ट उपभोग किया । अतएव इन 
सभी वस्तुओं का जन्म सार्थक हो गया । जन्म उसी का सफल 
समभना चाहिए जो दूसरों के काम आवे । वह सौन्दर्य और वह 
ऐश्वर्य ही किस काम का जिससे किसी को भी लाभ न पहुँचे । 

वहीं, सामने ही, चन्दन के बहुत से वृक्ष थे | उन पर बड़े बड़े 
सर्प लटक रहे थे | वे फुफकार छोड़ रहे थे | उनकी फुफकार से 
वृक्षों के पत्ते हिल रहे थे। चन्दन के बृक्तों की छाया बहुत ही 
शीतल होती है । सुराङ्गनायें थक्री भी बहुत थीं । इस कारण ऐसी 
छाया में विश्राम करने से उनकी थकावट बहुत जल्द दूर हो सकती 
शी । परन्तु उन्होंने इन वृक्षों की छाया का--ढुजनें से घिरे हुए 
राजा के सदश--आ्राश्रय न लेकर उसका परिहार ही किया । 
उन्होंने कहा--शीतल हैं ता क्या हुआ, इन्होंने बड़े बड़े साँप तो 
पाल रक्खे हैं । ऐसे सर्प-वेष्टित चन्दन-वृक्तों को दूर ही से नमस्कार ! 
दुष्टों को आश्रय देने वाला राजा यदि गुणवान्‌ भी हुआ ता भी 
वह ट्याज्य ही समका जाता है। 

इस सेना में जा हाथी थे उनके महावत बड़े ही चतुर थे । 
वे गज-शा्न के अच्छे ज्ञाता थे । सवारियों के उतर जाने पर 
उन्होंने अपने अपने हाथियों की पीठ से होदे, भूलें, कवच और 
ज॑जीरें खेल कर सब को ज़मीन पर इधर उधर रख दिया! फिर 

उन्होंने हाथियों को आराम करने के लिए छोड़ दिया। प्रलय के 

समय जो भभा-वायु चलती है वह पहले ते पर्वतों के ऊपर के वृत्तों 
को उखाड़ कर इधर उधर फेंक देती है, फिर सवर्य पर्वतां को भी 

उखाड़ कर, जहाँ जी चाहता है, पटक देती है। सुर-सेना के खुले 
हुए हाथी, उस समय, ठीक ऐसे ही पर्वतां के समान मालूम 
हेने लगे । 


खाले जाने के बाद थके हुए हाथी विश्राम करने लगे । उनमें 
से कुछ से भी गये । एक हाथी के शरीर से मद टपक रहा था। 
जिस जगह वह साया था उस जगह दूर तक उस मद-धारा के 
कीचड़ की रेखा सी बन गई थी | उसकी गन्ध पाकर बहुत से 
भोरे आकर उस पर चिपक गये । अतएव वह मत्त गज जो से कर 
बहाँ से हटा तो भूमि पर बैठी हुई वह भ्रमर-पंक्ति क्षण भर ऐसी 
मालूम हुई जेसे एकाएक उठने के कारण उस हाथी के पैर की 
जंजीर टूट कर गिर गई हा और वह वैसी ही वहाँ पर अस्त-व्यस्त 
पड़ी हा । 


इस सेना के शिविर गङ्गा के पास ही थे। शिविरों के पास वाले 
तट पर तो नहीं, पर उस पार वाले तट पर जङ्गली हाथी भी पांनी 
पीने और जल-विहार करने आते थे । उन हाथियों का 
मदोदक गङ्गा के जल में मिल कर दूर दूर तक अपनी सुगन्धि 
फैला देता था । सेना के एक हाथी को जो उसकी -गन्ध 
आई तो वह बेतरह बिगड़ “उठा और उसी तरफ को दौड़ा जिस 
तरफ़ से गन्ध आ रही थी । जब वह अपनी तरफ़ के तट पर पहुँचा: 
ता उसने देखा कि गङ्गा की चौड़ी धारा बह रही है। इस प्रकार वह 
अपनी राह रुकी देख बेतरह क्रद्ध हो उठा । महावत ने अपनी तीक्षण 
अङ्कुश के अनेक प्रहार उसके सिर पर किये और बहुत चेष्टा की 
eS 

कि वह लौट पड़े; परन्तु उसने उसकी एक न सुनी । वह अपना सिर 
हिलाता हुआ वहीं घण्टों खड़ा रहा । 


एक कर हाथी का हाल सुनिए | वह अपने शरीर के अगले 
भाग को ख़ूब झुका कर अपनी सूड़ से पानी पी रहा था । पानी 
पी चुकने पर सूड़ में जा पानी बच रहा उसे उसने अपने सिर पर 
भिड़कने की ठानी । पर महावत महाशय उसकी गरदन पर विराज 
रहे थे। उन पर छाँटें पड़ती तो अङ्कुश के दो एक आधात 
सहने पड़ते । इस कारण, उसने बड़ी बुद्धिमानी से वह पीत-शेष जल 
फेंका । वह गरदन पर न पड़ा; कपोलों पर पड़ा । कपोलों 
से अरुण रङ्गका मद मिर रहा था। अतएव वह जल उसके 
कपोले! को धाता हुआ मदोदक ही के सदृश नीचे गिरने लगा। 


एक हाथी अत्यन्त प्यासा था । बह रूपटता हुआ गङ्गा-तट 
पर पहुँचा | वहां जल से उसे जङ्गली हाथियों के दानोदक को 
गन्ध आई । बस फिर क्या था। वह अपनी प्यास भूल गया और 
क्रोध से पागल हो उठा । मद की गन्ध गङ्गा के उस तट से आ 
रही थी । इस कारण घूर घूर कर वह उसी तट की तरफ देखने 
लगा । उसका कोप यहाँ तक बढ़ा. कि यद्यपि गङ्गा का जल अन्त 
ठण्डा था और यद्यपि वह प्यासा भी बहुत था तथापि दानोद्क 
मिले हुए जल को उसने छुवा तक नहीं । वहाँ से वह वैसा ही. 
प्यासा लौट आया । 


परन्तु उस सेना में सभी हाथी इस तरह के न थे । औरों ने . 
गङ्गा में घुस कर ,खूब ही जल-क्रीड़ा की | जल-धारा को उन्होंने 

अपने दानोदक से सुवासपूर्ण कर दिया । गङ्गा में कमल बहुत थे 
ओर हाथियों के गण्ड-स्थलों से लाल लाल मद बह रहा था | 
अतएव कमले के केसर उड़ उड़ कर उनके कपोलों पर चिपक गये; 
उनसे वे विलकुल ही आच्छादित हो गये । इस कारण जब वे क्रीड़ा 
करके जल से बाहर निकले तब उनके कपोलों से कमलों की सुन्दर 
सुगन्धि आने लगी । 
पहाड़ी प्रदेशों की भूमि बहुधा लाल होती है । इ्द्रकील-पर्वत 
के आस-पास की भूमि भी ऐसी ही थी । इस कारण सेना के चलने 
से उड़ी हुई लाल लाल रज से गङ्गा व्याप्त हो गई; उसका जल 
लाल हो गया | उधर नहाते समय हाथियों के मथने से हिले हुए 
कमलें के पराग ने गिर गिर कर जल फो कुछ कुछ पीला भी कर 
दिया । सारी सरिता क्ष॒ुव्ध हो उठी । बड़ी बड़ी लहरें उठ उठ कर 
तटों पर टकराने लगीं । उस समय वह पीतारुण जल, मँजीठ 
से रँगे हुए सुन्दर वस्र के सदृश शोभायमान हुआ । 
पिछले पैरों में ज्ंजीरें लगा कर उस सेना के मत्त मातङ्ग जब 
कृष्णागुरु-चन्द्न के बड़े बड़े वृक्षों से बाँध दिये गये तब वे अपनी 
अपनी गरदनें और पिछली टाँगें झुका झुका कर जंजीरों की बेतरह 
खींचातानी करने लगे । वे मतवाले ते थे ही; उनके अङ्क-प्रत्यङ्ग से 
मद झिर रहा था । अतएव उन्हें इस प्रकार बाँधा जाना बहुत बुरा 
लगा । वे छूट जाने की चेष्टा करने लगे | इस चेष्टा में वें खूब 
हिलने-झुलने लगे । उस समय वे ऐसे शोभाशाली मालूम हुए जैसे 
. किसी पर्वत की शिला पर्वत से टूट कर नीचे गिर पड़ी हो, वह 
हिल रही ह और उससे पानी भिर रहा हो । h 

हाथियों की सातो नाड़यों से मदोदक की अजन धारायें बह 
रही थीं । उनके प्रवाह से उस वन की सारी रजोराशि शान्त हो 
गई; जितनी धूल थी सब बैठ गई । वन में जो नाना प्रकार के फूल 
खिल रहे थे उन्हीं की सुगन्धि वहाँ पर तब तक फैली हुई थी; वायु 
उसी को चारों तरफ उड़ा रही थी । पर मदोदक की सुगन्धि ने उस 
सुगन्धि को दवा दिया; वह उस सुगन्धि से भी बढ़िया निकली । 
इस कारण वायु ने पुष्प-सम्बन्धी सुवास का तिरस्कार करके मदो- 
दक-सम्बन्धी सुवास का ही स्वीकार किया । बात यह है कि अच्छे 
की सभी कदर करते हैं | फल यह हु्रा कि वायु ने इलायची की 
फूली हुई लताओं के सदृश सुरभि-सम्पन्न मदोदक की सुगन्धि से 
सारे वन को सुगन्धित कुर दिया । सर्वत्र मदोदक ही की सुगन्धि 
आने लगी । 


देवताओं के दीर्घदन्ती हाथियों की चिग्धार ने गुफाओं में 
साये हुए सिंहा को जगा कर उन्हें ्लुध कर दिया | चिग्धार 
उनकी ऐसी वैसी न थी । वह इतनी गभीर. थी कि मालूम होता 
था, मेघ-गर्जना हो रही है । इसी से गङ्गा के कछार में जितने 
चकोर और मयूर पत्ती थे उन सब को श्रम हो गया । वे उसे मेघो 
का गभीर घोष समभ कर चकित हो उठे और अपने अपने सिर 
उठा कर ऊपर आकाशा की ओर उत्कण्ठापूर्वक् देखने लगे । 


अप्सराओं ने उस वन के बृतक्तों को डालियों पर अपने अपने 

कमनोय वख-परिच्छद टांग कर उन्हें उनसे आच्छादित कर दिया । 
उन्होंने CITE N 

उनके नीचे आराम से रहने के लिए उन्होंने पट-मण्डपो आर पणे- 

शालाओं आदि की रचना “करा कर उनकी शोभा और भी बढ़ा 
दी । तदनन्तर, राह के श्रम से थकी हुई अप्सरायें आनन्द से वहीं 
विश्राम करने लगीं । इस कारण वन के उन पादपों को नगर के 
समीपवर्ती उपवनां की शोभा प्राप्त हो गई । वह अक्ृत्रिम बन 
कृत्रिम उपवन, अर्थात्‌ उद्यान, के सदृश सुन्दर मालूम होने लगा । 

बः न्ध्वो और अप्सरा की नगरी, अलकापुरी, 
बहुत पुरानी है । प्राचीनता के सम्बन्ध में ता 
उसे सनातन कह सकते हैं। वह अत्यन्त ही 
रमणीय है । वहाँ जितने भवन हैं, सब माया 
; से रचे हुए हैं। अतएव उनकी सुन्दरता का 
कहना. ही क्या है । वहाँ के निवासियों ने अपनी अपनी इच्छा के 
अनुसार मायामय भवन बना रने हैं । उस पुरी में सब कहीं 
और सदा ही देदीप्यमान रल्न चमका करते हैं । वहाँ जितने गोपुर 
जितने फाटक--हैं सभी इन्द्रधनुष के सदृश शाभाशाली हैं । ऐसी 
अद्वितीय--ऐसी लोकोत्तर नगरी को छोड़ कर, इन्द्रकील-पर्वेत के 
ऊपर, वनों में विहार करने के इरादे से, अप्सराओं ने अपने अपने 
निवास-स्थान का त्याग किया । जहाँ चे ठहरी थीं वहाँ से वे वन- 
विहार के लिए चलीं। उनके प्रेमपात्र गन्धर्व भी ` उनके साथ हो. 
लिये । बन में उन कमललोचनी सुरसुन्दरियों का प्रबेश होते ही उनकी 
शरीर-प्रभा से इन्द्रकील:पर्वत की लतायें चमक उठी। उस समय 
वे रह रह कर चमकने वाली विद्युक्चत की समता को पहुँच गई । 
तेया में जैसे बिजली ठहर ठहर कर चमकती है वैसे ही लताओं के 
बीच बीच वे चमकती हुई मालूम हुईं । आकाश में वेगगामी रथों. 

पर चलने और वहाँ से पर्वत पर उतरने से उनकी गोल गोल राने' 
भर गई थीं और वक्षोज-कुड्मल भी कुम्हला गये थे। पर अब 
तक विश्राम करने से उनकी थक्रावट दूर हो गई थी । इस समय 
उन्हें वन में चलने फिरने से कुछ भी कष्ट हाता था । आकाश- 
यात्रा की अपेक्षा उन्हें भू-श्रमण अधिक सुखकारक ज्ञात होता था । 
वे खूब प्रसन्न थीं । अतएव अपने नूपुरा और अन्यान्य आभूषणां 
का भङ्कार करती हुईं वे आनन्दपूर्वक वन-भूमि पर विचरण करने 
लगों । उन्होंने सामने ही देखा कि सैकड़ों वन-बृत्ष ऊपर से नीचे 
तक फूलों से लदे हुए खड़े हैं। पुष्प-भार से उनकी डाले' इतनी 
झुक गई हैं कि हाथ से जितने फूल कोई चाहे, बिना उचके, तोड़ 
ले । पर उन्होंने इन वृक्षों के फूल छुवे तक नहों । उन्होंने 
कहा--चलो, आगे देखें । सम्भव है, आगे, इनसे भी अच्छे फूल 
मिले । विषयाभिलाषी जनों की बृत्ति ही कुछ ऐसी होती 
है । वे सदा गुणातिशय ही की खोज में रहते हैं । जब उन्हें काई 
्रच्छी चीज़ मिल जाती है तब वे उससे भी अच्छी चीज़ पाने की 
कामना करने लगते हैं। गुणाधिक्य से उनकी कभी तृप्ति ही 
नहा होती । 
सुराङ्गनाये जो आगे बढ़ीं तो सेकड़ों भोरों ने आकर उन्हें घेर 
लिया । बात यह हुई कि देवाङ्गनाश्रां ने केशर, कस्तूरी आदि 
मिला हुआ उबटन लगाया था । उसकी खुशबू उड़ रही थी । 
उसी _खुशयू से खिंच कर दूर दूर से भोरे दौड़ आये थे। अप्स- 
रा्रोंशके पतले पतले हाथों पर महावर था | इस कारण उनके 
हाथ नवल पल्लवां के सदृश मालूम होते थे ओर उनके शुश्र नखों 

की कम्पनशील किरणे' मञ्जरी सी जान पड़ती थी। फल यह हुआ 
कि उनके बाहुओं को, लाल लाल पल्वों और हिलती हुई मज- 
रिय से युक्त, लवाय ही समक कर अमर उन पर द्व पड़े और 
उनका सेवन करने लगे। 

सुर-सुन्दरियां को एक बड़ी ही मनोहारिणी अशोक-शाखा 
देख पड़ी । उसके पुष्प-गुच्छों का सारा मधु मधुकरो ने पी लिया 
था । उसके लाल लाल कोमल पल्लव हिल रहे थे । यह बड़ा ही 
मनोरः्ञक दृश्य था । अधरोष्ठों को पोड़ा पहुँचने पर खियाँ अपने 
हाथ हिला दिला कर पीड़ा पहुँचाने वाले को मना करती हैं- 
उसका निवारंण करती हैं । पूर्वोक्त अशोक-शाखा के लोल पल्लवां 
का कम्पन इस बधू-व्यापार को भी मात कर रहा था | 

इतने में एक अप्सरा को कल्पलता समक केर भौरा की एक 
बहुत बड़ी भीड़ ने उस पर आक्रमण किया । उन्हाने उसका स 
चूसना चाहा | यह दशा देख कर वह बेचारी घबरा उठी आर 
अपने कोमल-पल्वाकार हाथ हिला हिला कर उन्हें दूर हटाने की 
चेष्टा करने लगी | इस पर उसके एक साथी को हँसी आ गई । 
वह बोला--मानिनी, तू पागल तो नहीं ? हाथ नचा नचा कर 
क्यों व्यथै ही परिश्रम कर रही है ? ये अमर ते तुझे कल्पलता 
समभ कर तु पर बैठना चाहते हैं । तेरे हाथ हिलाने से ये मानने 
बाले नहीं । लताओं के किसलय कर हिला ही करते हैं । उनसे ये 
घोड़े ही डरते हैं । 5% | . 

एक अप्सरा अपने प्रेमपात्र के साथ | वन-विहार ते करना 


चाहती थी, पर प्रणय-कलह हे जाने के कारण स्वयं ही वह 

उसके पास जाकर उपस्थित न हो सकती थी | उसके मन की यह 
बात उसकी एक सखी ताड़ गई। वह बड़ी चाणाक्ष थी। वह 
बाोली--अरी तू यह अपना दुःखदायी कोप शान्त कर । मान छोड़ 
दे । अपने प्रेमपात्र का अनुगमन कर | चल, उठ | यदि तू अपना 
हठ न छोड़ेगी तो तेरा चश्च मन तुभे विकल किये बिना न 
रहेगा । अ्रभी विहारारम्भ ही में तेरा यह हाल है । यदि तू अन्त 
तक ऐसी ही कुपित बनी रही तो न मालूम तेरी क्या गति हो--इस 
प्रकार समझा बुका कर उसने उसे प्रसन्न कर दिया । उस अप्सरा 
ने अपनी सखी की सलाह सान ली । वह ते यह चाहती ही थी । 

शैल-सरिताश्रां को बहती देख अप्सराये बहुत प्रसन्न हुई । 
उनके तट उन नारियों ही के विशाल नितम्व-युग्मों के सदृश उन्नत 
थे | तटों पर जा काश नामक तृण खड़ा था वह उस समय फूल रहा 
था। उसके शुश्र फूलों का समूह उन तटरूपी नितम्बों पर रेशमी 
वंज के सदृश मालूम हो रहा था और वहीं पर बैठी हुई सशब्द 
मरालमाला करधनी के सदृश शोभा दे रही थी । ऐसे मनोहारी 
तटों के योग से उन पहाड़ी नदियों की सुन्दरता बहुत ही बढ़ 
गई थी । | ; 

पानी के प्रवाह, बहुत ऊँची पहाड़ी भूमि से नीचे गिरने के 
के कारण, खण्ड खण्ड हो रहे थे । उनसे जड़े हुए जल-कण आस- 
पास दूर दूर तक फैल रहे थे | वे जल-कण--वे वारि-बूँद-शुश्र 
मोतियों के सदृश कान्तिमान्‌ और अङ्गनाश्रों के अङ्ग-सदृश शीतल 
थे | उन्हें दूर तक उड़ता देख--उनकी सफेद चादर सी बिछी 
देख--ऐसा जान पड़ता था मानें वह वन उनके बहाने हँस सा 


CC-0. In Public Domain 


Digitized by Sarayu Trust Foundation, Delhi and eGangotri 
s ° 
आठवाँ सग । १५५ 


रहा है | यह दृश्य भी बड़ा अनोखा था । इससे भी सुराङ्गनां 
को परम प्रमोद हुआ । 

लताओं से भी अप्सराओं का बहुत मनोरञ्जन हुआ | वे 
कुसुम-गुच्छों के बोक से झुक रही थीं । अतएव जान पड़ता था, 
मानों वे अपनी सखियों का आदरातिथ्य करने के लिए, प्रणाम 
सा करती हुई, अपने पुष्परूप नेत्रो से उन्हें सप्रेम देख रही हें । 
उनकी कुसुमावली ही उनकी बड़ी बड़ी आँखें थीं ओर उन पर 
बैठी हुई निश्चल भ्रमर-पंक्ति ही उनमें कल की रेखा थी । 

जिस समय अप्सराये' इन्द्रकील-पर्वत के ऊपर सपाट भूमि 
पर पहुँची उस समय वहाँ पर चन्दन के सैकड़ों वृत्त उन्हें दिखाई 
दिये । वे ऐसे सुन्दर थे और उनसे ऐसी हृदयहारिणी सुगन्धि उड़ 
रही थी कि अप्सरां का हृदय उनके काबू में न रहा । वह खिंच 
कर वहीं जा अटका । इन वृक्षों की पेड़ी पर अपने मस्तक रगड़ 
रगड़ कर मतवाले हाथी अपनी . कपोल-कण्डू मिटाते थे। इस 
कारण उनका मदोदक लग जाने से इन वृक्षों का रङ्ग कुछ 
अरुणिमा लिये हुए काला काला हो गया था । एक ता चन्दन के 
बृत्तों से यों ही सुगन्धि आती है; इन पर तो मत्त गजों का 
सुवासपूर्ण मद-जल भी लगा हुआ था। फिर भला क्यों न ये 
सुरःनारियां का मन आढ्ष्ट, कर ले ? ह 

वृक्षों पर नाना प्रकार के फूल खिले देख सुरसुन्दरियों के 
मन की कली खिल उठी | उन फूलों की शोभा ने उन्हें मोह 
लिया । फूल कुछ दूर न थे । वे इतने निकट थे कि यदि सुराङ्गः 
नाये' चाइतीं ता खड़े ही खड़े हाथ से डलियों फूल तोड़ लेती । 

पर उन्होंने देखा कि उनके प्रेमपात्र गन्धर्व स्वयं ही फूल तोड़ तोड़ 
कर उनकी सेवा करने के इच्छुक हैं | अतएव अप्सराश्रों ने प्रेम के 
वशीभूत होकर गन्धर्वो ही के तोड़े हुए फूल लेकर उन्हें प्रसन्न किया; 
स्वयं तोड़ने का कष्ट उन्होंने न उठाया । जो काम अपने प्रेमी को 
अच्छा लगे वही करना उन्होंने अपना कर्तव्य समस्मा । 

गन्धर्व मनमाने फूल तोड़ तोड़ कर अप्सराओं को देने लगे । 
एक गन्धर्व से एक बहुत बड़ी भूल हो गई । उसने सुन्दर सुन्दर 
फूलों से अपनी अञ्जलि भर कर उन्हें अपनी प्रियतमा के! देने के 
लिए उसे पुकारा । परन्तु पुक्रारते समय उसके सुँ ह से उसकी प्रेयसी 
को सपल्ली का नाम निकल गया । उस नाम ने तीर की तरह 
उसकी प्रेयसी के कलेजे को छेद दिया । अतएव वह अपमान की 
प्राग से जलने सी लगी । वह इतनी कुपित हा उठी कि उसके मुह 
से उस समय बात तक न निकली । आँखें उसकी डबडबा आइ 
और पैरों की उँगलियों से वह भूमि पर रेखाये' खींचती हुई चुपचाप 
खड़ी रह गई । 

एक अन्य अप्सरा :का हाल सुनिए। उसका प्रेमी गन्धर्व 
उससे प्रेमालाप कर रहा था और वह ऊपर को सुँ ह उठाये इकटक 
उसकी ओर देख रही थी । उसकी बाते सुनने में बह इतनी लोन 
हो गई थी कि उसे अपने तन की भी सुध न रही । ग्रन्थि ढीली हो 
ज़ाने के कारण यद्यपि उसके वस्त्रं अपने स्थान से हट गये तथापि 
उन्हें फिर यथास्थान करना वह भूल ही गई और अपने प्रेमी की 
बाते पूर्वत्‌ सुनती रही । यही नहा, फूल तोड़ते समय फूल पर 
हाथ न रख कर रन्यत्र ही हाथ रक्खे वह खड़ो रही। उसे 

इसकी ख़बर ही न हुई कि मैं क्या कर रही हूँ और वस्न हट जाने 
से मेरा शरीर कहाँ पर खुल गया है। | 

एक गन्धर्व ने अपनी प्रियतमा अप्सरा को फूलों का एक ऐसा 
गुच्छा दिया जिसमें लाल लाल पल्लव भी थे । अप्सरा ने उसे बड़े 
प्रेम से ग्रहण किया और ऊपर हाथ उठा कर उसे अपने | केशः 
कलाप में खस लिया । खॉसते समय हाथ ऊपर उठाने से उसको 
वत्त:स्थल तन गया । अतएव उसकी शोभा कुछ कम हो गई । यह 
देख कर उसने अपने विशाल नितम्बों वाले जघन से ही अपने 
प्रेमी का मन अपनी ओर खींचा । अर्थात्‌ जघनःस्थल की मनोहरता 
दिखा कर ही उसने अपने प्रेमी का अनुराग अ्ुण्ण रकला | 

एक और अप्सरा की बात सुनिए | उसे अपने प्रेमिक को 
रि्फाने की एक अच्छी युक्ति सूफी । उसने कहा, लावो फूल तोड़ने 
के बहाने अपने शरीर की सुन्दरता दिखा कर इसके अनुराग की 
वृद्धि करे । यह निश्चय करके उसने अपना हाथ ऊपर को उठाया। 
ऐसा करने से उस विशाल-नितम्विनी की नीवी ढीली पड़ गई, 
उसके वत्षःस्थल से वख खिसक गया, उसके त्रिवलीहीन पतले पेट 
पर रोम-राजी स्पष्ट दिखाई देने लगी, उसके लम्बे लम्बे केश खुल 
कर सिर पर इधर उधर बिखर गये और उसका कत्तःप्रदेश दृष्टि- 
गोचर होने लगा । इस प्रकार शरीर-शोभा दिखा कर उसने अपने 
प्रेमी को अपने ऊपर खूब ही अनुरक्त किया । 

फूल तोड़ते समय एक अप्सरा की आँख में फूलों के रजःकण 
चले गये । अतएत्र उसकी आँख ढुखने लगी । यह देख कर उसके 
प्रेमी गन्धर्व की बन आई । वह अपना सुख उसके सुख के पास ले गया 

और अपने मुख की भाफ्‌ फूंक फूँक कर उसकी आँख की किरकिरी 
दूर करने लगा । देर तक वह इसी प्रकार फूं कें डालता रहा; अपना 
मुख उस अप्सरा के मुख के पास से उसने हटाया ही नहीं। तब 
कहीं, बड़ी देर बाद, उसका यह कपट उस अप्सरा के ध्यान में 
आया । जब उसे यह मालूम हो गया कि यह अपना मुख मेरे मुख 
के पास और ही मतलब से किये है तब उत्कण्ठित होकर उसने 
रढ़ालिङ्गनपूर्वक उसके हृदय-स्थल पर अपने हृदयस्थल से चोट 
की--दोनें को खूब संल कर दिया | 

इस कोमल पल्लव को तोड़ लो; उस सुन्दर सुमन को मुझे दे 
दे--इस प्रकार कह कह कर अप्सराओं ने अच्छे अच्छे सारे फूल 
और सारे पत्ते यथेच्छ तोड़ लिये । धीरे धीरे उन्होंने उन व्ृच्ों को 
पत्र-पुष्पों से बिलकुल ही सूना कर दिया । उनका सारा सार निकल 
गया। वे शोभाहीन हो गये। अतएव वन-सम्बन्धिनी शोभा को तरुश्रों 
का आश्रय न रहा । आश्रयहीन सदा ही आश्रय दूँढ़ा करते हैं । 
वन-शोभा ने भी अपने लिए एक नया ही आश्रय दूँ ढ़ निकाला । 
पेड़ों से परिसक्त होने पर उसने उन अप्सराश्रों ही को अपना 
आश्रय बनाया । वह उन अप्सराओं ही के शरीर पर प्रकट हो 
गई । जो शोभा पेड़ों को प्राप्त थी वह अप्सराओं को प्राप्त हो गई। 
फूलों के गहने पहनने और उन्हें अपने केश-पाशों में खोंसने के 
कारण उनके शरीर से पुष्प-सुगन्धि आने लगी; लाल लाल कोमल 
पल्लव तोड़ने से उनका रस लग जाने के कारण उनकी कराङगुलियाँ 
लाल हो गई; पुष्पां का पराग उड़ उड़ कर पड़ने के कारण उनकाः 
उरो-देश पाण्डुर-रङ्ग से रज्जित हो गया । अतएव ऐसा मालूम 

होने लगा जैसे उन्होंने अपने शरीर की शोभा-बृद्धि को समस्त 
सामग्री पेड़ों ही से प्राप्त कर ली हा--पेड़ों ही की कृपा से उनको 
शरीरशोभा बढ़ गई हो । 

बन-विहार करते करते अप्सराये' बहुत थक गई । अतएव 
पर्वत के शिखरों के ऊपर चलने में उन्हें बहुत कष्ट होने लगा। 
उनकी जंघाये' हाथियों की सूँड़ के समान मांसल और चढ़ाव- 
उतार वाली थीं । उनका भार सँभालना अप्सराश्रां के लिए कठिन 
ह गया। एक ता देर तक चलने से श्रम हुआ, दूसरे जंघाओं 
का बो सँभालना पड़ा । फल यह हुआ कि उनके, नये निकले 
हुए पल्लवां के समान, कोमल पैरों के तलबे लाल हो गये और 
सम भूमि पर भी उनके लिए चलना दुस्तर हो गया। यदि कहीं 
उन्हें नीची-ऊँची भूमि पर चलना पड़ता तो उनकी और भी 
दुर्गति होती । चलते चलते अप्सराये यहाँ तक थक गई कि उनके 
पैर डगमगाने लगे । वे कभी इधर पड़ते कभी उधर | उनकी लड़- 
खड़ाती हुई चाल से ऐसा सूचित होने लगा मानों उन्होंने मय 
पिया है । क्योंकि मतवालों ही की चाल ऐसी हुआ करती हे । 

अप्सराओें ने कमर में करधनी पहन रक्खी थी । उसमें 
मणियाँ पाही हुई थीं। उन मणियों की कान्ति उनके नितम्बो पर 
पड़ती थी । नितम्ब उनके योंही बड़े बड़े थे । मणियों की आभा 
पड़ने से उनका विस्तार और भी अधिक हा गया सा जान पड़ने 
लगा । अतएव उनके सुन्दर और समुन्नत नितम्ब--चमकती हुई 
नवीन वालुका से पूर्ण, नदीं के कगारों के सदृश--बहुत ही शोभा- 
यमान हुए । अत्यन्त श्रम से उत्पन्न, हुई थकावट के कारण, सुराज़- 

नाश्रां के ये शोभाशाली जघन इतने जड़ हो गये से प्रतीत हुए 
जिसका ठिकाना नहीं । एक तो जंघाओं का बोभ, दूसरे नितम्यों 
और जघनों का वोम । फिर, भला, उनके पैर उठे' कैसे ? 
देवाइनाग्रां की नाभियाँ कमल की विकसनशील कलियों के 
सहश सुन्दर थीं । उनके कारण वसन-ग्रन्थि (नीवी) के पास 
देवाड़नाओं के त्रिबली-धारी उदरों की शोभा बहुत ही बढ़ गई । 
डनक्ी कटि अत्यन्त क्षीण थी | अतएव पयोधर-भार से वे झुक 
सी रही थीं--उनके शारीर का मध्य-भाग भङ्ग होने के से लक्षण 
दिखा रहा था | उनकी आँखों का यह हाल था कि उन पर चारों 
तरफ पसीने के कण छा जाने से वे बन्द सी हो रही थीं। अतएव 
उनके मुख--जिनकी पत्र-पंक्ति विकसित नहीं हुई आर जिन पर 
हिम के कण छाये हुए हैं ऐसे--सरोरुहों की समत करने लगे । 
सुराज्ञनाओं की ऐसी अलै।किक शोभा देख कर उनके प्रेम- 
भाजन गन्धर्व माह गये । उन्होंने उनके अ्रवयबों का घण्टों.विस्मय- 
पूर्वक वर्णन किया । उनके उस विस्मयसूचक वर्णन को सुन कर 
ऐसा बोध होने लगा जैसे उन्होंने उन सुराङ्नाश्रों का पहले ही 
पहल दशन किया हो | यह बात ठीक हो या न हो, पर इसमें सन्देह 
नहीं कि गन्धर्वो ने सुराङ्गनाग्रां का ऐसा अनेखा रूप इसके 
पहले कभी न देखा था । इसी से उन्हें इतना कातुक हुआ । 
सुराङ्गनाये' थकी तो थीं ही । सौभाग्य से उन्हें सामने ही बहती 
हुईं गङ्गा देख पड़ी। उसमें मछलियां कलोलें कर रही थीं | उनके इधर 
से उधर तैरते समय, उनके शरीराघात से कमल दिल रहे थे । जल 
अत्यन्त निम्मल था । तटःप्रान्त में कहीं कीच का नाम न था। 


CC-0. In Public Domain 


Digitized by Sarayu Trust Foundation, Delhi and eGangotri 
& ° ५ 
आउठवाँ -सरां। :१६१ 


तरङ्गे उठ उठ कर तटों पर टकरा रही थों.। कलहंसों के समूह मधुर 
और मनोहर शब्द कर रहे थे । इस प्रकार कमलों के कम्पन, तटों 
तक तरज्गों के आगमन और हंसों के निनाद के बहाने गङ्गा मानों 
सुराङ्गना्रों को ख़ान करने के लिए बुला सी रही थी । 


गङ्गा-तट पर पहुँचते ही सुखकारक वायु, आगे बढ़ कर, उनसे ' 
मिली । वह मन्द्‌ मन्द .चल रही थी। गङ्गा को तरङ्ग-मालाओं 
के भीतरी भाग तक घुस जाने के कारण जल के कणां से वह 
व्याप्त थी । अतएव उसमें अत्यन्त शीतलता आ गई थी--इतनी 
शीतलता कि उष्णता-सम्बन्धिनी सारी बाधा उसने बिलकुल ही 
दूर कर दी थी। उसमें एक गुण और भी था। वह यह कि 
कमलो का: स्पर्श करने के कारण उसमें सुगन्धि भी आ गई थी । 
ऐसी शीतल, मन्द और सुगन्ध वायु ने आकर सुराङ्गनाओं का 
प्रेमपूर्वक आलिङ्गन सा किया । 


गङ्गा के हंसों, कगारों और कमलों में ज़े गुण थे, अप्सराओं 
में वे गुण उनसे भी बढ़ कर विद्यमान थे। कलहंस अपनी 
चारु गति के लिए प्रसिद्ध हैं। हाव-भावपूर्ण चाल में अप्सरायें 
उनसे भी बढ़ कर थीं । शुश्र वालुका से पूरे गङ्गा के कगार अपनी 
डँचाई और सुन्दरता के लिए ख्यात हैं । . अप्सराओं के विशाल 
नितम्बो वाले जघन उनसे भी अधिक उन्नत और सुन्दर थे । 
गङ्गा में खिले हुए कमल शोभा पा रहे थे । अप्सराओं के 
आक्ी-सत्र-धारी सुख खिले हुए कमलों से भी अधिक शोभाशाली 
“थे । इस कारण अप्सराओं ने अपये गजऱामन, अपने नितम्ब और 

अपने सुख दिखा कर गङ्गा के राजहंसो, उसके कगारों और उसके 
कमलं की समानता ही न की; उन्हें लज्जित भी कर दिया । 
गङ्गा की धारा में मछलियों की पाँतियाँ को पतिया तैर रही 
थीं। वे यों तो बरावर एक सीध में चलती थीं, पर किनारे के 
पास पहुँच कर उनकी पाँति टूट जाती थी और वे इधर उधर 
मनमानी दिशा में चल देती थीं। कुछ देर तक यह तमाशा दख 
कर अप्सराओं और गन्धर्वो ने जल-विहार करने का निश्चय 
किया । पर अप्सराये' पानी में प्रवेश करते डरीं । उन्होंने कहा-- 
मालूम कहाँ पर कितना जल है; कहीं मगर तो नहीं पड़ें। यह 
देख कर, उन्हें विश्वास दिलाने के लिए, गन्धर्वो ने ही पानी में 
पहले प्रवेश किया | गङ्गा के भीतर उनके उतर जाने पर, डरते 
डरते, किसी तरह, अप्सराओं ने भी प्रवेश किया । बात यह थी कि 
पहली ही दफे अप्सराओं को गङ्गा-ख़ान करने का यह मौका मिला 
था । इसी से वे जल में घुसते डरती थी। अस्तु। मोटा भाटा 
मांसल जंघाओं वाले अपने पैरों को धीरे धीरे उठा कर बड़े प्रयत्न 
से वे सारी अप्सराये' गङ्गा में घुस पड़ीं । जल में उनके एक ही 
साथ प्रवेश करने पर गङ्गा की ऊँची ऊँची लहरे जगह जगह से 
टूट गई । छिल्न-मिन्न होकर वे तटां तक जा पहुँचीं। उनके 
आघात से तट पर बैठे हुए सारस पत्ती उड़ गये । फिर वे लहरे 
वहीं दूर दूर तक फैल कर लौट पड़ां। लहरें के टूटने और तटों 
तक आने में एक बात और भी कारणीभूत हुई । जल में गन्धर्वो' 
और अप्सराओं के छाती तक घुस जाने पर गन्धर्वो के शिला- 
सदृश उरा और अप्सराओं के उन्नत वक्षःखलों पर भी लहरें 

टकराई' । इससे भी वे अधिक ऊँची हो गई; साथ ही उनका वेग 
भी बढ़ गया । फल यह हुआ कि.वे तटों से भी कुछ दूर आगे 
निकल गई और वहाँ की वालुकापूर्ण मिट्टी को अपने साथ ले 
आई । इससे कुछ दूर तक गङ्गा का जल गॅदला हो गया और 
ऐसा मालूम होने लगा मानों अपना अन्तःच्ञोभ दिखाने--अपना 
क्रोध प्रकट करने-के लिए ही गङ्गा ने कलुपत्व--मैज्ञापन-- 
धारण किया है । 

जल-विहार आरम्भ हो गया। गङ्गा की उत्तङ्ग तरङ्गों ने 
अप्सराः्रों के केश-कलाप अस्त-व्यस्त कर दिये; उनकी पुष्प- 
मालाग्रां को हिला-मुला डाला; उनके शरीर पर लगे हुए चन्दन 
के लेप को धोकर साफ कर दिया | बहुत समय तक इन वस्तुओं 
को धारण करने के . कारण इन पर देवाङ्गेनाश्रों का विशेष प्रेम हो 
गया था । उनकी इन्हीं प्रेमपात्र वस्तुओं के साथ ऐसा बुरा व्यव- 
हार करने वाली तरङ्गों पर सुराङ्गना्रां का अप्रसन्न होना स्वाभा- 
बिक ही था । अतएव, अपने को अपराधिनी समभ कर, मानों 
अप्सराग्रां के भय से ही, गङ्गा की तरङ्गं बार बार कम्पायमान 
होने लगीं । 

सुर-नारियां के शरीर पर नखक्षत थे । उनका सम्बन्ध उनके 
प्राणाधार पतियों से होने के कारण वे उनके आदर की चीज़ थे। 
परन्तु वही उनकी सपल्नियों के लिए उत्कट व्यथादायक थे । वे 
क्षत, अब तक, केशर आदि सुगन्धित.वस्तुओं के लेप से ढके हुए 
थे । खान करने से बह लेप थे गया। अतएव वे चत खुल गये; 
वे दिखाई देने लगे । परन्तु अप्सराओ्रों ने उनको ढकने को चेष्टा 

न की । वे उनको'इस तरह धारण किये रहीं जेसे वे धोने से बचे 
हुए पूवोक्त लेप की 'रेखाये' हों। ऐसी रेखाओं और नख-क्षतों में 
समता होती है । इस कारण उन्होंने कहा--इन्हें लोग शायद ही 
पहचाने' । देखने पर-ये केशर आदि की लकीर ही के सदृश 
मालूम होंगे । अतएव क्यों इनको ढकने का भ॑झट किया जाय । 

गङ्गा में कमलो की अधिकता थी ही। उनके बीच एक 
अप्सरा जा छिपी । उसका मुख मात्र कुछ कुछ दिखाई देता रहा । 
उसे देख उसकी सखिया को बड़े बड़े श्रम हुए। उन्होंने कहा-- 
भ्रमरों से युक्त ये दो कमल हैं अथवां हमारी च्चलाक्ती सखी के 
नेत्र ? गुजार न करने वाले चुपचाप बैठे हुए भ्रमरों के ये बन्द हैं 
अथवा हमारी सखी के, कुकी हुई बरोनियों वाले, सुख पर पड़ा 
हुआ उसका केश-कलाप ? खूब खिला हुआ, अतएव कमनीय केसरों 
को स्पष्ट प्रकट करने वाला, यह कमल है अथवा हँसते समय 
जिसके दाँत, कमल-केसर के सदृशा, साफ दिखाई दे रहे हैं ऐसा 
हमारी सखी का मुख ? इस तरह के भ्रमा में पड़ी हुई देवाङ्कनाग्रं 
ने उस कमल-कानन में छिपी हुईं अपनी सखी को, बड़ी देर में, 
पहचान पाया । [ 

एक गन्धर्व ने अपने ही हाथ से गूँथ कर एक माला अपनी 
प्रियतमा को, उसकी सपल्नी के सामने ही, पहनाई थी । स्नान: 
करते समय भी वह उसे अपने उन्नत वक्षःस्थल पर सादर धारण 
किये हुए थी । पानी से भीग कर यद्यपि वह ख़राब. गई थी 
जल की हिलोरों से 'यद्यपि वह कुचल सी गई थी-तथापि उसे 
'वह अपने हृदयः से अलग न कर सको । बात यह है कि प्रेम ही में 

गुण रहते हैं, वस्तु-विशेष में नहीं ।' चीज़ चाहे बुरी ही क्यों न हे; 
यदि उस पर प्रेम है ता वही सारे गुणों की खान मालूम होती. है। 
प्रेम की लोला ही कुछ निराली है । 

अप्सराश्रों ने अपनी आँखों में काजल लगा रकखा था । पर 
यह इसलिए नहीं कि उनकी शोभा बढ़ जाय। काजल उन्होंने 
इसलिए लगाया था जिससे आँखों के. प्रान्त-भाग की--आँखों के 
कोना की--अरुणता छिप जाय और वह बढ़ कर आँखों. की शुभ्रता 
पर अधिकार न जमा ले। काजल लगाने का. कारण निस्सन्देह 
यही था, दूसरा नहीं ! क्‍योंकि ्ान-समय काजल के धुल जाने 
पर आंखों की अरुणता ने उनकी सफेदी को तो अवश्य दूर कर 
दिया, पर कजलहीनता के कारण आँखों की शोभा रत्ती भर भी 
कम न हुई । श्रतएव यह निश्चित समकिए कि काजल अप्सराओं 
की आँखों की शोभा-बृद्धि के लिए न था। वे तो यॉंही, स्वभाव 
ही से, सुन्दर थीं । वह बेचारा उनकी सुन्दरता को भला क्या 
बढ़ाता ! उनके लिए ता बह रक्तिमा भी अलङ्कार-सदृश ही शोभा- 
बद्धक थी । 

राजमन्त्री जब तक अपने पद्‌ पर अधिष्ठित. रहता है तब तक 
उसका सभी आदर-सत्कार करते हैं भ्रौर सभी कहीं उसकी प्रतिष्ठा 
होती है | पर लोभग्रस्त जड़ जनों के सम्पर्क और भोंक में पड़ 
कर जब वह पदःच्युत हो जाता है तब उसी की सर्वत्र निन्दा और 
दुदेशा हाती है | अप्सराओं ने अपने केश-पाशों में जे गजरे गूथ 
रक्खे थे उनकी गति ऐसे ही अधिकार भ्रष्ट राज-मन्त्रियों के सहृशा 
हुई । जब तक वे उनके कबरी-कलापः पर आसीन रहे तब तक बड़े 

सज्ञे में रहे--तब तक उनकी अच्छी सेवार्‍शु्रूपा हुई । जब उन 
पर गङ्गा,के प्रवाही जल की ठाकरे बड़े ज़ोर से लगीं तब वे टूट 
टूट कर गिर गये और पानी से भीग कर इधर उधर मारे मारे 
फिरने लगे । अतएव बहुत कुछ सुख भागने के बाद मोहसुग्ध (जड़- 
मनुष्यवत्‌) जल के समुदाय की मूर्खता के कारण वे बहुत ही शोच- 
नीय स्थिति को प्राप्त हो गये । द 

अप्सराश्रां ने अपने शरीर पर केशर और कस्तूरी आदि के 
जो बेल-बूटे बना रक्खे थे वे सब धा गये; ओंठों पर लगाया हुआ 
लाक्षारस भी छूट गया; आँखों में #आँजा गया अञ्जन भी न 
मालूम कहाँ चला गया । पर इन उपकरणों के न रहने पर भी 
उनकी सुन्दरता कम न हुई । वह पूर्ववत्‌ ज्यों की यों बनी रही । 
उस समय गन्धर्वो' ने जा उन्हें ध्यान से देखा तो उनको एक 
अपूर्वे बात. मालूम हुई । उन्हें मालूम हुआ कि उनकी प्रियतमा 
अप्सराओं के शरीर की शोभा का कारण अलङ्कार नहीं, उलटा 
अलड़ारों को ही उनकी शरीर-कान्ति से शोमा प्राप्त होती है ! 
उन्हें तब यह ज्ञात हुआ कि जो जन्म ही से सुन्दर है उसे अल- 
ड्कारां की आवश्यकता नहां:। 

. अपने प्रेमियों को प्रसन्न करने के लिए अप्सराओं ने, खान 
करने से पहले, अच्छे अच्छे आभूषण, बड़े यत्र से, धारण किये 
थे। उन्हें पहने देख उनकी सपल्नियां के हृदय में विषम वेदना 
उत्पन्न हुई थी--उनकी आँखों में आग सी लग गई थो । परन्तु 
जल-क्रीड़ा करते समय वह वेदना-वह आग--और भी भीषण 
हो गई। कारण यह हुआ कि भीग जाने के कारण वस्न' उनके 

शरीर में लग्न से हो गये और शरीर का अधिकांश दूर से दिखाई 
देने लगा । साथ ही शरीर पर किये गये नखंक्षत भी दिखाई देने 
लगे। उन्हें देखते ही सपल्नियां को हृदय-व्यथा--उनकी दृष्टि- 
ज्वाला-पहले से भी अधिक हो गई । अपने प्रेमियों की प्रीति 
का सम्पादन करने के लिए पहने गये आभूषणों से सपल्लियों का, 
जी जितना जला था उससे भी अधिक उनके भीगे हुए शरीर पर 
नख-च्तत देख कर जला । आद्रे बस्तु के संयोग से आग बुक नहीं 
जाती, तो उसका दाह कुछ न कुछ कम अवश्य हो जाता है। 
परन्तु यहाँ बिलकुल ही उलटी बात हुई | गीले नख-च्षतों ने नेत्र- 
दाह कम करने के बदले अधिक कर दिया ! 

उधर गङ्गा की तरङ्गे खिले हुए कमलों के योग से बहुत ही 
भली मालूम होती थीं; इधर शुभाननी अप्सराओं के सुखारविन्द 
भी बड़े हीः सुन्दर थे । उधर तरङ्गों के ऊपर चलायमान फेन की 
पंक्तियाँ शोभा दे रही थीं; इधर अप्सराओं के कण्ठ में पड़े हुए | 
मोतियों के शुश्र हार भी वैसे ही हृदयहारी थे । उधर अप्सरा 
के शरीर पर लगा हुआ. कुंकुम धुलने से तरङ्गों का रङ्ग किञ्चित्‌ 
भ्ारक्त दिखाई देता था; इधर अअप्सराश्रों के शरीर का वर्ण 
स्वभाव ही से तप्त काञ्चन के सदृश अरुणता लिये हुए गोरा 
था । इस प्रकार दोनों में गुणां की समता होने के कारण गङ्गा को 
तरङ्गों में अप्सराश्रों को कुछ भी विशेषता न मालूम हुई । अतएव 
उनको तरङ्गों से प्रण करने योग्य एक भी गुण न मिला | 

देवाङ्गनाओं ने .खूब ही ख़ान किया-_.खूब ही जल-क्रीड़ा 
की । बे घण्टों खेलती और कलोलें करती रहां। गहरे कुण्ड में 

प्रविष्ट' होकर अपने कराघात सें जब वे पानी का ऊपर उछालने 
आऔर फिर दूसरे कर सेः उसे काट देने लगीं तब उससे ऐसी' गम्भीर 
ध्वनि निकलने लगी जैसें ग्रदङ्ग बज रहा हो | उस समय उनके 
किसी किसी अवयव के हिलने से ऐसा मालूम होने लगा जैसे वह 
ताल दे रहा हो। अतएव वह दृश्य मनोमाहक नृत्य की समता को 
पहुँच गया । देखने से मालूम होने लगा कि यह जल-क्रीड़ा नहीं, 
यह तो नाच हे! रहा है। 

अपनी शोभा से खिले हुए कमलों की शोभा को भी मात 
करने वाले, सुराङ्गनाग्रां के सुसकराते हुए मुखों ने, गङ्गा के स्वच्छ 
प्रवाह में प्रतिबिम्बित होकर, उसकी जल-राशि के सौन्दय्ये को 
बहुत ही बढ़ा दिया । अतएव सुराङ्गनाश्रों के जल-विहार में 
साहाय्य करने के कारण गाङ्गा ने अपने जल की निर्म्मलता को 
सार्थक समझा । उसने मन ही मन मानों कहा--यदिं मेरा जल 
स्वच्छ न होता--यदि वह गॅदला होता--ते क्यों ये उसमें ख़ान 
करतों और क्यों इनके विहसनशील मुख-कमलों के प्रतिबिम्ब पड़ने 
से उसकी इतनी शोभा-व्रद्धि होती । बात यह है कि जिनका अन्तः- 
करण स्वच्छ होता है वही दूसरों पर उपकार करते हैं और उन्हीं 
पर दूसरे भी उपकार करते हैं । 

गङ्गा में मछलियों की अधिकता थी । देवाङ्गनाग्रं के वारि- 
विहार के समय भी वे पानी में इधर उधर दौड़ रही थों । इस 
कारण कभी कभी वे अपने शरीर को देवाङ्गनाओओं की जांघों से 
रगड़ते हुए निकल जाती थीं। उनकी रगड़ लगते हौ देवाङ्गनायें घबरा 
जाती थीं । अतणएव वे अपनी ग्रांखें चञ्चल करके, डर के मारे, 

अपने पाणि-पञल्लव हिलाने लगती थो:। इस दशा. को प्राप्त होने पर 
उनका रूप बहुत ही अवलोकनीय हा' जाता था--यहाँ तक अव 
_ लोकनीय कि उनकी' सखियों तक़ कोः यही मालूम होता था कि 
उन्हें इकटक देखती ही रहें । फिर भला उनके पतियों को जा ऐसा 
मालूम हो' ता क्या आश्वर्यं ? उन्हें तो अपनी प्रियतमाओं का वह 
रूप और भी हृदयहारी मालूम होता था । 
एक अप्सरा का हाल सुनिए । उसे अपनी रूप-राशि का बड़ा 
गर्व था। ज़रा ज़रा सीवात पर वह अपने पति से रूठ कर 
मानिनी बन बैठती थी । वारि-विहार के समयं भी वह मान के 
मद से मत्त थी । इतने में एक घटना हो गई । जहाँ पर वह नहा 
रही थी वहीं अकस्मात्‌ एक बड़ा सा मत्स्य दिखाई दिया | वह 
अपनो पूँछ के पतवार से पानी को ज़ोर ज़ोर उछालने लगा । यह 
देख कर उस मानिनी ने ऐसा भाव दिखाया जैसे बह बहुत 
गई हो । बस, इसी बहाने लपक कर वह पास ही खड़े हुए अपने 
पति से लिपट गई । उसके इस व्यवहार से उसके पति को परमा- 
नन्द्‌ हुआ । ख्ियों की बनावटी चेष्टायें भी, यदि वे स्वाभाविक 
प्रम-रस से उत्पन्न हुई हैं ता, पुरुषों का हृदय हर लेती हैं । खयां 
यदि आगन्तुक भय की प्रेरणा से भी, सच्चे प्रेम की सूचक कोई 
चेष्टा करती हैं तो वह भी मनोहर, अतएव आनन्द-जनक, ही 
होती है। 
गले तक जल में घुस कर सुर-नारियों ने अपनी अपनी वेशियाँ 
खोल दीं । इस कारण उनके लम्बे लम्बे केश सुख पर बिखर गये । 
उनसे उनके मुख प्राय: ढक गये । अतएव वे; अलियों से आच्छादित 

वारिज-वृन्दो की समता को पहुँच गये-उन्हें देख कर ऐसा मालूम 
होने लगा जैसे कमलों पर भोरे छाये हों । 
नहाते नहाते एक अप्सरा बहुत गहरे पानी में चली गई | उसे 
डर लगा कि कहां मैं डूब न जाऊँ | इस कारण उसके नव-पल्लवा- 
कृति कर थर थर काँपने लगे। रूठ जाने-मान करने-में वह 
भी बड़ी निपुण थी । पर उस समय वह इतनी भयभीत हो गई कि 
उसका मान न मालूम कहाँ चला गया । उसे उस समय और कुछ 
न सूभा; अपने दोनों बाहुओं से अपने पति का आलिङ्गन करके ही 
उसने उस भय: से अपनी रक्षा की। परन्तु, मौके के लिहाज़ से, 
ऐसा करने के लिए उस पर धृष्टता का दाष न लगा । औरों की 
ता बात ही नहीं, उसकी सखिया तक ने उसे इस कारण दोषी न 
ठहराया । प्राण जाने का भय उपस्थित होने पर लोक-लञ्जा का 
खयाल नहीं किया जाता । 
जल-विहार करते करते गन्धवा को भी खेलने की सूकी। वे भी करा- 
घात से पानी उछाल उछाल कर उसे अप्सराओं पर फौवारे की तरह 
छोड़ने लगे । फल यह हुआ कि छींटों की मार से अप्सरायें अकुला 
उठीं। साँस जल्दी जल्दी चलने के कारण उनका उरोदेश काँपने लगा | 
अतएव, वे अपने कर-पल्लव हिला हिला कर रन्धवों को रौर छींटे 
मारने से मना करने लगीं । उस समय उनका ““विलासवती” नाम, 
अपने अवयवो को इस प्रकार हाव-भाव-पूर्वेक दिलाने झुलाने के 
कारण, यथार्थता को पहुँच गया--नामानुसारही. विलासपूर्ण लीला 
दिखाने से वे सचमुच ही विलासवती बन गई । 
एक गन्धर्व की प्रेमिका अप्सरा कारणवश उससे अप्रसन्न हो 

गई थो । बड़ी मुश्किलों से उसे उसने प्रसन्न कर पाया था। अत- 
एव उसे कोई काम ऐसा न करना था जो उसकी प्रियतमा के कोप 
का कारण होता । परन्तु और गन्धवा को अपनी अपनी नायिकाओं 
पर छींटे बरसाते देख उससे भी न रहा गया | उसका घैय्ये छूट 
गया । उसने हाथ से उछाल कर पानी के छांटे जा उसके मुख पर 
मारे ते उसने आँखें बन्द कर लीं । उस समय उसके मुख पर जो 
शोभा दिखाई दी वह मानों उसकी सपल्नी के मुख से ही मिली 
थी--डस समय उसका मुख उसकी सपल्नी के मुख के सदृश ही 
मलिन्न और कोप:व्यज्जक होगया था। 

यह न समभ्फिए कि गन्धवा ने ही छांटे उड़ा उड़ा कर अप्स- 
राओं को सिक्त किया | अप्सराओं ने भी उन पर छींटों की वषा की । - 
एक अप्सरा ने अपनी अज्ञलि में पानी भर कर उसे अपने प्रेमपात्र 
गन्धर्व पर फेंकना चाहा । पर ज्योंही उसने अपना हाथ उठाया 
त्याही उस गन्धर्व ने हँस कर उस अप्सरा का हाथ पकड़ लिया; 
वह पानी न डालने पाई ।'गन्धवी के हाथ का स्पर्शे होते ही उसके 
मन में एक और ही भाव का उदय हो गया । उसका हृदय उच्छ- 
वसित हो उठा। फल यह हुआ कि प्रेममश उसकी कमर को 
वसनम्रन्थि शिथिल पड़ गई | बात यहाँ तक पहुँचने पर उसकी 
मेखला--उसकी करधनी-- ने, सखी के सदृश, उसको लज्जा रख 
ली । किसी ख्ली के आपद्ग्रस्त होने पर जेसे उसकी सखी उसकी 
सहायता करती है वैसे ही मेखला ने उस अप्सरा को सहायता 
की । बात यह हुई कि भीगने से मेखला कड़ी ह गई थी । अतएव 
उसके कड़ेपन के कारण, वख गिर जाने से बच गया । ग्रन्थि ढीली 

हो जाने पर भी वल्ल वहीं, अपने' स्थान पर ही, लिपटा: रह, गया । 
मेखला उसे सँभाले सा रही । 

मञ्जन करने से अमर-नारियों के शरीर. की चारुता न घटी | 
उनके अ्जनहीन नेत्रों की शोभा कटाक्षों ने बनीः रक्खी; उनके 
घुले हुए लाचारस वाले अधरों की शोभा कॅपकँपी ने बनी रक्खी; 
और उनके तिलकरहित ललाटों की शोभा रेखाओं ने बनी रक्खी |; 
स्नान करने से अञ्जन, यावक-रस और तिलक यद्यपि धो गये, 
तथापि: वक्रः-विलोकन, अधर-कम्पन और ललाट-रेखाओं ने उनकी 
शरीरःशोभा कम न होने दी | यद्यपि उस समय उन नारियों के 
शरीर पर बनावटी अलङ्कार नष्ट हो गये थे, तथापि उनके हाव- 
भाव ही उनके शरीर पर ग्रलङ्कारों का काम दे रहे थे । 

अपने अपने प्रेमपात्र गन्धवा के पास ही मज्जन करने वाली 
उन सुराङ्कनाश्रां की शोभा अवर्णनीय' थी । उनका शरीर. कॅप रहा 
था । श्वासोच्छवास के कारण उनका उन्नत उर धक्‌ धक कर रहा 
था--वह उँचा-नीचा हो रहा था। उनके आधे खुले और आधे 
बन्द नेत्र चञ्चलता दिखा रहे थे । उनके शरीर को यह दशा देख 
कर मन में सन्देह हाता था कि उनके इन विकारों का कारण श्रम 
है अथवा प्रेम-सम्भूत औत्सुक्य ? क्‍योंकि श्रम से भी पूवोक्त बातें 
हा सकती हैं और शङ्गारिंक भावों के उदय से भी । 

एक गन्धर्व ने पहले तो अपनी नायिका की सपल्ली पर पानी 
फेंका, फिर स्वयं नायिका पर | इस कारण उस नायिका के कोपः 
का ठिकाना न रहा । उसने मन ही मन. कहा-पहले मुभ से. 
हास्यःविनोद न करके मेरी सपत्नी सें. किया ! यह अपराध अन्तम्य 

है | उसे इस तरह अत्यन्त कुपित देख गन्धर्व ने उसकी बहुत .खुशा- 
मद की--उसे बहुत मनाया प्रथाया--पर सब व्यर्थ हुआ । वह 
भ्रपसरा किसी तरह भी प्रसन्न न हुई। होती कैसे ? प्राणोपम 
प्रणयी के सम्वन्ध में उत्पन्न हुई मनोवेदना अलुनय-विनय करने से 
धरती नहीं, उल्लटा बढ़ती है। और स्थलों में मनाने से वह शान्त 
, होती है, यहाँ बढ़ जाती है | इसका क्या कारण है, कुछ समक में 
नहीं आता । 

जितनी सुराङ्गनायें थीं सबके जघन, उरु और उरोज अत्यन्त 
परिपुष्ट थे । इन अ्वयवों क्री विशालता के कारण वे बहुत देर तक 
बारि-विहार न कर सकीं। उनका वो सँभालना उनके लिए 
दुस्तर हा गया । ्रतएव वे सब एक ही साथ गङ्गा-प्रवाह से 
निकल कर किनारे की ओर चल पड़ीं। उनके चलने से उठी हुई बड़ी 
बड़ी लहरें बढ़ कर तट-प्रदेश से कुछ दूर आगे निकल गई । उनके 
इस प्रकार आगे बढ़ने से ऐसा सूचित होने लगा जैसे, उन देवाड्नाओं 
का वियोग सहन न होने के कारण ही, वे लहरें, आत्मीयजनों के 
सदृश, उनके साथ कुछ दूर तक चली आई । जल से निकल आने ' 
पर अप्सरायें तारका-समूह से प्रकाशवती रात्रि की समता को पहुँच 
गई । वह इस तरह--रात को चक्रबाक्‌ और चक्रवाकी-वियुक्त 
होकर, एक पक्षी नदी के इस तट पर और दूसरा उस तट पर हो 
जाता है । अप्सरा्रों के जल-विहार के कारण भी चक्रवाक-युग्म ने 
भयभीत होकर उनका सान्निध्य छोड़ दिया; वह तट पर दूर दूर जा 
बैठा । रात को सूर्य्यास्त हो जाने पर सरोरुह-समुदाय की शोभा 
तिरोह्वित हा जाती है | सुराड्रनाओं के वारिःविहार के कारण भी 

पद्म-पुञज, बेतरह हिलने डुलने ओर झकभोरे जाने से, शोभाहीन 
हो गया । रात को नचत्र-माला का प्रकाश पड़ता है । देवाङ्गनाओं 
के भी कण्ठ पर पड़ा हुआ सुक्ताहार, थो जाने के कारण, नच्षत्र- 
माला ही के सदृश समुज्ज्वल दिखाई दिया । 
देवाङ्गनाओं के द्वारा उपभोग करके छोड़ा गया गङ्गा का जल 
परित्यक्त शय्या के सदृशा शोभायमान हुआ । सोने वाले के शरीर 
पर लगा हुआ उबटन आदि छूटने से प्रातःकाल शय्या का रङ्ग कुछ 
का कुछ हो जाता है। देवाङ्गनाआओं के अङ्ग पर लगे हुए चन्दन के 
छूटने से गङ्गा के जल का रङ्ग भी बदल गया था । आभूषणां के 
टूटने से उनके रल्र--मणि, मोती आदि--गिर कर शय्या पर बिखर 
जाते हैं और पड़े चमका करते हैं। गङ्गा के जल में भी देवा- 
नामां के टूटे हुए आभरणों के चित्र-विचित्र रत्नों की किरणों 
यन्न तत्र चमक रही थीं । शठ्या पर प्रातःकाल शिकन पड़े हुए 
दिखाई देते हैं | यज्ञा के जल में भी बँधी हुई लहरें, शिकनों के 
समान ही, दिखाई दे रही थीं । अतएव प्रातःकाल छोड़ी गई शय्या 
` में जा बातें होती हैं वे सभी उस समय गङ्गा के जल में दिखाई दीं । 

Ee) रि-विहार के अनन्तर सुर-नारियों ने उत्तमोत्तम 
छ चा ` वसतराभूषण धारण किये । तब तक दिन डूबने का 
४ समय भी आ गया । इस कारण उनके हृदय में 
र अपने उ य से मिलने की इच्छा जागृत 
° हो गई । यह देख कर सूर्य ने मानों कहा-- 
इनके इस काम में विन्न डालना ठीक नहां। मुझे अब यहाँ से 
खिसक ही जाना चाहिए । अतएव उनकी सहायता करने के इरादे 
से ही मानों सूयय पश्चिम-सुद्र के पास पहुँच गया--वह अस्ता- 
न्सुख हो गया | उस समय आकाश ने बड़ी ही मनोहारिणी शोभा 
धारण की । उसके एक तरफ सूर्य की किरणें लम्बी होकर दूर 
तक तिरछी फैल गई; और सूयय, एक बहुत बड़े पन्ने के समान, 
उस तिरळी किरण-माला के पीछे, खिसकता हुआ दिखाई दिया । 
अतएव ऐसा मालूम हुआ जैसे व्योम-बाला ने, दिन की सायङ्का- 
लीन शोभा के बहाने, लालिमा लिये हुए एक रल्न-हार धारण किया 
है--ऐसा रल्र-हार जिसके बीच का सबसे बड़ा रन्न हिल रहा है। 
इसके कुछ ही देर बाद सूर्य का लाल लाल विम्ब ख्षितिज 
को छूता हुआ सा दिखाई दिया। सूर्य के उस डगमगाते हुए अस्तो- 
न्सुख बिम्ब को देख कर ऐसा ज्ञात होने लगा जेसे उसने अत्यन्त 

दृषार्त सा हाकर अपने किरण-करों से कमलों का मधु आकण्ठ पी 
लिया हो। । अतएब मतवाला सा होकर वह चिति पर पड़ा लोट रहा 
हा । पहले ता, दीप्ति की अधिकता के कारण, सूर्ययं की तरफ 
आँख उठाना असम्भव था । पर, अब, दीप्ति कम हो जाने पर, 
उसका आरक्त बिम्ब बहुत ही सुहावना हो गया; बह आँखों से 
अच्छी तरह देखने योग्य हा गया । इस समय एंक बात और हुई । 
वह यह कि अभिताप ने भूतल से बिदा होकर चक्रवाक नामक पत्तियों 
के हृदयों का आश्रय लिया । अ्र्थोत्‌ (सूर्यँ की प्रखर किरणों से उत्पन्न 
'हुआ) ताप प्रथ्वी को छोड़ कर चक्रवाक-दम्पती के हृदयो में दह- 
कने लगा--सायज्काल होने पर वे वियोगातप से सन्तप्त हा उठे । 
` जब कोई आश्रित जन अपने मूल आश्रयदाता से अलग होकर 
अपना पूर्व स्थान छोड़ देता है और किसी अन्य नीच स्थान का 
आश्रय लेता है तब उसकी बुरी दशा होती है। उसके सुख पर 
मलिनता छा जाती है और दुःख तथा दैन्य से वह खिन्न होजाता है। 
सूर्य्यं का विम्ब आधा डूब जाने पर उसके किरण-समूह का भी ठीक : 
ठीक यही हाल हुआ। अपने मूल श्राश्रय स्थान सूर्य्यं से पथक्‌ 
होकर और पूर्वदिशा का परित्याग करके उसने पश्चिम-दिशारूप नीच 
स्थान का आश्रय लिया । फल यह्‌ हुआ कि वह पहले की अपेक्षा 
"हलका ही न हो गया, उसमें अत्यन्त मलिनता भी ध्रा गई। 
मतलब यह कि सूर्य्या के समय सूर्य की अवशिष्ट मयूख-माला ` 
फीकी पड़ गई। | 
सायङ्काल. समीप आया जान सुरसुन्दरियां तत्कालोचित 
शरीर-मण्डन--अलङ्कार आदि धारण--करने के लिए जल्दी करने 

लगीं । इतने ही में सूर्ययं की कुङ कुम-सदृश लाल लाल किरणें-पति- 
प्रेषित सखियों के समान--उनके निवास-भवनों की खिड़कियों से 
प्रविष्ट हुई दिखाई दीं । उनके दशन से सुराङ्गनाओं को बहुत सुख 
मिला । उन्होंने उन किरणों का बड़े ही प्रेम और बड़े ही आदर से 
अवलोकन किया । 

चलते समय क्षीण-बल मनुष्य के पैर कापते हैं | उसे डर लगता 
है कि कहाँ गिर न पड । अतएव वह छड़ी या लाठी टेक कर 
चलता है । अस्त होने के समय बूढ़े सूथ्य का भी बल चीण हो 
गया था; उसकी तेजस्विता जाती रही थी। चढ़ना उंसे ऊँचे 
अस्ताचल पर था । इस कारण वह अपने अरुणिमा-मिश्रित पीले 
पीले दु (निर्मल) करों (किरणों) से अस्ताचल के शिखरवती पेड़ों 
की चोटियाँ थाँम कर यातो वहाँ के गहन वनों में घुस गया, 
या क्षितिज के पास वाली पृथ्वी के पेट में चला गया, या वहाँ 
नीचे बहते हुए पश्चिम-पयोधि में गोता लगा गया। ठीक तो 
मालूम नहीं कि वह कहाँ गया; पर गया कहीं वह अवश्य; क्यों- 
कि फिर उसका मण्डल ज़रा भी न दिखाई दिया । सूर्यास्त होते 
ही पक्ती कलरव-रत हुए अपने अपने घेसलों की ओर चल दिये । . 
सूर्य्यं का बिम्ब ते तिरोहित हो गया था; पर तब तक अन्धकार 
का उदय न हुआ था । अतएव वह सायङ्काल प्रातःकाल को तुल्यता 
को पहुँच गया । सूर्योदय के घड़ी आध घड़ी पहले का समय जैसा 
बहुत सुहावना होता है वैसा ही अन्धकार फैलने के पहले का समय 
भी बहुत सुहावना मालूम हुआ । बात यह थी कि उस समय न तो 
अरुण राग ही रह गया था, और न सान्थ्य तम का ही आविर्भाव 

हुआ था। इसी से सन्ध्या होने पर भी प्रातःकाल का सा दृश्य 
दिखाई दिया । 
` आकाश के पश्चिमी भाग पर नीचे ते सन्ध्याकालीन लालिमा 
थी, ऊपर. मेघों की पंक्ति छाई हुईं थी | अतएव वह भाग, रक्त- 
वर्ण मूँगों के समुदाय के ऊपर तरङ्गमाला धारण करने वाले सागर 
के समान शाभायमान हुआ । 
दुर्जनों की मैत्री स्थिर नहीं रहती | वह चल होती है; 
आज है ते कल नहीं । सन्ध्या ने इस तरह की दुजन-मैत्री का 
अच्छा उदाहरण दिखाया । सन्ध्योपासन के समय जो लोग 
नमस्कारःपूर्वक अञ्जलि बाँध कर सन्ध्या पर अपना प्रेम प्रकट कर 
रहे थे. उनकी नम्रता, भक्ति और प्रीति की उसने कुछ भी परवा न 
की । अपने चञ्चल स्वभाव के कारण उसने ऐसे श्रद्धालु जने को 
भी छोड़ दिया । वह चली गई; अधिक देर तक न ठहरी । 
जब तक सूर्य्यं का प्रकाश था--जब तक दिन का आतप विद्य- 
मान था-तब तक अन्धकार न मालूम कहाँ छिपा पड़ा था; तब 
तक उस वेचारे को अपना मुँह दिखाने का साहस ही नहीं हुआ । 
पर दिन-द्युति का तिरोभाव होते ही उसमें बल सा आ गया । अत- 
एव उसने प्रकट होने की पटुता दिखाई। नीची जगहों से निकल 
कर धीरे धीरे वह सारे समतल स्थानों पर क्रम क्रम से फैल गया-- 
ऊँची जगहें छोड़ कर अन्यत्र सब कहीं वह व्याप्त हो.गया । 
अन्धकार का राज्य होने पर अविवेक की बन आई । छोटे बड़े 
का भेद दूर हा गया; उनके विषग़र का विवेक़ ही जाता रहा.। अन्ध- 
कार में सभी एकाकार हो गया। शेले! के सदृश विशालकाय 

पदार्थो का पहचानना भी असम्भव हो गया। अलप और अति 
द्र वस्तु्रों की तरह वे भी अन्धकार में इब गये । सांसारिक 
वस्तुओं की विशेषता का भाव अपने पेट में रख कर ही सूर्य मानों 
अस्त हो गया । उसे वह अपने साथ ही लेता सा गया । अल्पता 
और अधिकता का भाव सूर्यास्त के साथ ही अस्त सा हो गया। 
यदि ऐसा न होता तो रात को पदार्थो की विशेषता अवश्य ही 
जानी जा सकती । 
चक्रवाक-पत्तियों के जोड़े रात को अलग अलग हो जाते हैं; 
क्योंकि रात को उनके भाग्य में वियोग ही वदा है । यद्यपि वे सदा 
यही इच्छा रखते हैं कि हमारा--पति-पल्नियों का-वियोग न हो; हम 
सदा साथ ही साथ रहें; तथापि उनकी यह इच्छा पूरणी नहीं होती । 
ईश्वरी सङ्केत के अनुसार रात होते ही वे बेचारे अलग अलग हो गये 
और वियोग-जन्य व्यथा भागने लगे । वात यह है कि इच्छा करने 
या न करने से कुळ नहीं होता । दैवाज्ञा ढुनिवार है। बह टाले 
नहीं टलती । भाग्य में जे लिखा होता है वही होता है। अतएव, 
रात होने पर, चक्रवाक वियोग-च्यथा सहने से न बच सके । 
चक्रवाकी ओर चक्रवाक विछुड़ तो गये, पर उन दोनों के बीच 
की दूरी इतनी अधिक न थी कि एक दूसरे की बात न सुन सके । 
यह घटना, उनके लिए, एक प्रकार से और भी दुःखदायक थी । 
बात कर सकना, पर मिल न सकना, बड़ी ही मम्मक्न्तक व्यथा 
है । बेचारा चक्रबाक अपनी प्रिया चक्रवाकी को सामने ही देखता 
था और उससे अपनी -बेदना का वणन भी करता था; पर उसके 
पास न पहुँच सकने के कारण वह छटपटा रहा था। वहीं जला- 

शय में खड़ी सरोजिनी इन पत्षियाँ की दुदंशा देख रही थी । उस पर 
इनकी इस ढुगेति का बड़ा असर हुआ । अतएव उसने अत्यन्त दुखी 
होकर अपना कमलरूपी सुख नत कर दिया। मुर्फाये हुए कमल-फूल 
के बहाने सिर झुका कर वह रह गई । वात यह है कि ख्रियाँ स्वभाव 
ही से कोमल-हृदय होती हैं | उनसे दूसरे का दुःख नहीं देखा 
जाता । दूसरे के वियोग-दुःख को देख कर तो वे और भी अधिक 
कातर हो जाती हैं। 
अन्धकार के अखण्ड शासन ने सबको अपने अधिकार के 
अन्तर्गत कर लिया । छोटों की तो बात ही नहीं, बड़े बड़े वृच्षों 
रौर शेल-शज्ञों तक को देख कर यह शङ्का होने लगी कि क्या 
भ्रन्धकार ने इन्हें अपने रङ्ग में रँग दिया है ? अथवा क्या उसने 
इन सव को काला कर डाला है ? आकाश को देख कर यह सन्देह 
होने लगा कि क्या वह झुक कर पृथ्वी का आलिङ्गन करने लगा 
है ? अथवा क्या उस पर अन्धकार का आच्छादन (गिलाफ) चढ़ा 
दिया गया है ? दिशाओं की ओर दृष्टिपात करने से यह संशय 
होने लगा कि निविड़ अन्धकार में क्या वे कहीं चली गई हैं? 
अथवा क्या वे वहीं लुप्त हो गई हैं ? क्योंकि यदि वे होतीं ते 
अवश्य ही दिखाई देतीं । प्रथ्वी को देख कर मन में यह कल्पना 
होने लगी कि क्या वह समतल है ? अथवा क्या उसकी उँचाई 
निचाई बिलकुल ही जाती रही है ? अन्धकार में सारे संसार के 
समा जाने से मनुष्यों के मन में ऐसी ही ऐसी अनेक शङ्काओं का 
उद्य हुआ । 
बेचारे कमलो की दुर्दशा का हाल कुछ न पूछिए । उनका 

खिलना तो बन्द ही हो गया; अन्धकार से आदृत हो जाने के कारण 
उन पर मलिनता भी छा गई | अतएव शोभा ने उन्हें छोड़ दिया । 
बुरे दिन आने पर कौन किसका साथ देता है ? शोभा-सुन्दरता-- 
ने कहा, अब कमलों में रक्खा ही क्या है ? चलो इन्हें छोड़ कर 
किसी और सौभाग्यशाली का आश्रय ढूँढे । इस प्रकार सोच कर 


` बह स्पष्ट उदित तारकाओं वाले रुचिर आकाश के पास चली गई । 


उसकी बदौलत आकाश शोभायमान हो गया । बात यह है कि 
निरापद स्थान में ही' रहना सब कोई पसन्द करता है; आपद्ग्र्तों 
की ओर कोई आँख उठा कर भी नहीं देखता । : 


इतने में चन्द्रोदय हो गया। चन्द्र ने केतकी के कुसुम-केसरों 
के सदृश शुश्र और कान्तिमान किरणों का समूह, पूर्व दिशा में, 
छोड़ दिया । वहाँ बह सर्वत्र फैल गया | इस दृश्य को देख कर 
ऐसा मालूम होने लगा जैसे चन्द्रमा ने अपनी श्वेत किरणों के समु- 
दाय के बहाने कपूर का चूर्ण, सुट्टी में लेकर, पूर्व-दिशा-रूपिणी 
नायिका के मुख पर मार दिया हो । 


तारकाधिप चन्द्रमा को अपने पास पहुँच गया देख पूर्वदिशा 
आनन्द से उछल पड़ी । तमो-राशि को उसने, वियोग-च्यथा की 
तरह, तत्काल ही छोड़ दिया । उसके प्रसन्नता-पूणे मुख पर, रश्मिः 
जाल-रूप विशद हँसी विराजने लगी । बहुकालोपरान्त पति के आने 
पर पल्ली प्रसन्न ह जाती है; उसकी मलिनता--उसकी उदासी- 
नता--जाती रहती है; उसके सुख पर हँसी खेलने लगती है। 
निशानाथ चन्द्रमा के प्रकट होने पर पूर्व-दिशा की भी वही दशा 

हुईं | उसके चेहरे पर वही लावण्य, बही प्रसन्नता, बही हँसी 
दिखाई देने लगी। | 
उद्याचल की आड़ से निकले हुए चन्द्रमा की तुषार-धवल 
किरणों का समूह जब नीलोत्पल-सदृश नीले आकाश में गिरने 
लगा तब बड़ा ही अद्भुत दृश्य दिखाई दिया--तब ऐसा मालूम 
हुआ जैसे भागीरथी का शुश्र सलिल-प्रवाह सागर के नील-नीरज- 
निभ जल में गिर रहा हो | 
जब तक चद्धोदय न हुआ था तव तक नील नीरद के समान 
काले काले अन्धकार ने आकाश को व्याप्त कर रक्खा था । परन्तु 
चन्द्रमा ने, उदित होते ही, सामने फैले हुए उस घने अन्धकार को, 
अपने उदीयमान श्वेत करों ( किरणों ) से, तत्काल ही दूर हटा 
दिया । उस समय ऐसा मालूम हुआ जैसे महादेवजी ने अपने श्रोढ़ने 
के काले काले गज-चर्म को सामने से दूर फेंक दिया हो । 
कुछ ही चणों में चन्द्रमा और ऊपर उठ या । धीरे धीरे 
वह दिगन्त (क्षितिज) के बहुत. पास पहुँच गया । भ्रब तक उसकी 
किरणं तिरछी पड़ रही थीं । अब वे सीधी पड़ने लगीं । फल यह 
हुआ कि निशानाथ की रश्मि-राशि ने तमोजाल को छिन्न भिन्न कर 
दिया। फिर क्या था, अन्धकार का अवरोध दूर होते ही पूव 
दिशा आनन्द से उच्छ्वसित हो उठी-वह उस समय बहुत ही 
शोभायमान हुई । 
आदि-वराह ने, सोने की टाँकी के सदृश, अपनी अरुणिमा- 
मिश्रित उज्ज्वल डाढ़ों से जिस तरह भू-मण्डल को नीले नीले सागर 
से निकाल कर ऊपर उछाल दिया था उसी तरह कलाधर ने, विमल 

विद्रुम के सदश, अपनी . उज्ज्वल कला से तिमिर के घनीभूत पटल 
को नीले नीले आकाश से उठा कर दूर फेंक दिया । चन्द्रमा की 
कौमुदी सर्वत्र फैल गई। अतएव, अन्धकार का नाश हो! जाने से 
दिशाओं ने स्वच्छता धारण कर ली । 

अब तक चन्द्रमा का पूरा बिम्ब न निकला था | पर अब धीरे 
धीरे वह पूरा निकल आया । ङुङ्कुम लगे हुए अरुण पयोधर के 
आकार का स्वच्छ चन्द्रमा, अपनी किरणों से आकाश को दीपति- 
मान्‌ करता हुआ, पूर्वी समुद्र से, सोने के घड़े के सदृश, पूरव 
दिशा से बाहर निकल पड़ा । 

इस समय यद्यपि चन्द्रमा सम्पूर्ण-भाव से निकल आया था, 
तथापि तिमिर की कुछ कुछ छाया फिर भी बनी थी। अतएब पूरे 
चन्द्र-बिम्व के प्रकट होने पर भी रात कुछ कुछ मलिन दिखाई 
देती थी । पर यह मलिनता उद्वेगजनक न थी; यह ता और भी 
मनोरःजक और कुतूहल-वरद्धक थी । क्योंकि, उस समय रात उस 
नवोढ़ा वधू की समता को पहुँच गई थी जिसने घूघट उठा कर 
मुँह ता अपना खोल दिया है, पर लज्जा के कारण उसके मुख से 
प्रसन्नता नहीं, मलिनता, झलक रही दै। चन्द्रोदय होने पर रात 
को, ऐसी ही वधू के सदृश, देर तक देखने पर भी लोगों की तप्त 
न हुई । यद्यपि उस समय चन्द्रालोक से आकाश पूण पुलकित न था; 
यद्यपि पर्वते और वनों के भीतर से तिमिर अच्छी तरह तिरोहित 
न हुआ था, यद्यपि दिशाओं के सुख चन्द्रच्छटा से यथेष्ट आच्छा- 
दित न थे-तथापि चन्द्रमा के योग से रजनी फिर भी गहने पहने 
सी ही मालूम हुई । बात यह है कि पति ही खी का सब से बड़ा 

भूषण है। यही कारण है जो और मण्डनों में कुछ कमी रह 
जाने पर भी, चन्द्रमा के कारण, रजनी बड़ी सुन्दर और सुभग 
दिखाई दी । 
जब तक चन्द्रोदय न हुआ था तभी तक मानिनी महिलाओं 
की खैर थी । चन्द्रोदय होते ही उनका मान भङ्ग हो गया । इस 
कारण चन्द्रमा को देखते ही उन्होंने उस पर विरह-ताप से तप्त 
आँसू बहाने वाले अपने नेत्रों के कुटिल कटाच्षों की बाण-वर्षा 
आरम्भ कर दी । उनके कटाक्ष-शरों के कारण ही चन्द्रदेव मानों 
भयभीत से होकर, बहुत धीरे धीरे आकाश में उदित हो सके । 
शीतरश्मि चन्द्रमा ने अपने किरण-रूपी लम्बे लम्बे हाथ फैला 
कर बड़े प्रेम से अपनी तारकारूपिणी प्रिय वधुओं का आलिङ्गन 
किया । अतएव . अलुराग-वृद्धि के कारण, उसकी रश्मि-राशि की 
रक्तिमा-उसकी ललाई--अङ्ग-राग (शरीर पर लगाये गये लेप या 
उबटन) की तरह, छूट कर आकाश में चारों तरफ फैल गई । इससे 
आकाश की शोभा बहुत ही बढ़ गई । 
` . मन्द्राचल से मथे जाने पर ज्षीर-सागर उमड़ चला था । उस 
समय दूर दूर तक फैले हुए उसके क्षीर-रूपी शुभ्र सलिल ने, घने 
र ऊँचे ऊँचे पेड़ों वाले, अन्धकार-पूर्ण, वनों ,को ढक लिया था । 
उन्हें सफेद बना दिया था। चन्द्रमा ने भी कुछ कुछ इसी तरह 
का दृश्य दिखा दिया । उसने भी अपनी श्वेत किरणों के समूह 
को दूर दूर तक फैला कर उससे, एकत्र हुए घने अन्धकार को ढक 
लिया-उस पर सफेद गिलाफु सा चढ़ा दिया | उसने और भी 
ऐसे ही तमाशे दिखाये । पेड़ों की डालियों और पत्तों के बीच बीच 

खाली जगहे में उसने अपनी मनोहारिणी मरीचि-माला भर दी । 
अतएव भूमि पर 'पड़ी हुई तरुच्छाया में बीच बीच श्वेत वर्ण के 
चित्र-विचित्र वेल-वूटे और फूल-पत्ते से दिखाई दिये । उन्हें देख 
कर ऐसा मालूम होने लगा जैसे मनुष्यां के निवास-भवनों के आँगन 
की भूमि पर पूजा के सफेद सफेद फूल बड़े ही अनोखे ढंग से 
बखेरे पड़े हों । 

पल्ली पास होने के कारण चक्रवाक ने दिन को--सन्तापकारी 
समय में भी--सूर्य की प्रचण्ड धूप सह ली । पर उस रात्रि-वियोगी 
पत्तो को, अपनी प्रियतमा चक्रवाकी से जुदा हा जाने पर, शीत- 
मयूख चन्द्रमा की शीतल किरणें भी असह्य हो गई । बात यह है 
कि मन दुखी होने पर सभी पदार्थ दुःखदायी हो जाते हैं-सुन्दर 
और सुखद पदार्थ भी उस समय अच्छे नहीं लगते। पल्ली के पास 
होने के कारण जब चक्रवाक का मन मुदित था तब सूर्य्यं की कड़ी 
धूप भी कुछ न मालूम होती थी । पर पल्ली का वियोग होने के 
कारण उसी चक्रवाक का मन जब दुःख से अभिभूत हो गया तब 
शशि की शीतल और सुखकारिणी चाँदनी भी उसे कष्टदायिनी 
हो गई । इससे स्पष्ट है कि किसी वस्तु की सुख-दुःखःकारकता 
पात्र के मन की स्थिति पर ही अवलम्बित रहती है; उस वस्तु पर 
अवलम्बित नहीं रहती । 

इतने में, पूर्ण चन्द्रोदय हो जाने पर, पानी के कणों को अपने 
साथ लाने वाली और विकसनशील कुसुदें के सौरभ और पराग 
को इधर उधर फैलाने वाली, निशा-सम्बन्धिनी शोतल और सुगन्धि- 
पूर्ण समीर चलने लगी । उसने बसेरा लिये हुए विहङ्गों से लीन वनों 

को धीरे धीरे हिलाना आरम्भ कर दिया ! वह मन्द ही मन्द चली। 
उसने सोचा, वेग से चलने से ऐसा न हो जो ये सोये हुए पत्ती 
जाग पडें । क्‍योंकि भले आदमी किसी के सुख में कभी बाधा 
नहीं डालते । 
` समय की अनुकूलता देख कर अब रजनीरूपिणी रमणी ने 
त्रिभुवन जीतने की यात्रा के लिए उद्यत, भगवान हुसुमशायक का 
अभिषेक करना चाहा | अभिषेक के लिए कलश दसकार होता हे 
जल भी दरकार होता है और कलश में डालने के लिए कमल आदि 
के फूल भी दरकार होते हे । चन्द्रमा म॑ उसे यह सभी सामग्री 
मिल गई । स्वयं सुधांछु को तो उसने चांदा फा. कल॑श बनाया 
उसके हिमवर्षी ज्योत्स्ना-जाल को जल बनाया और उसके काले 
काले कलङ्क को नील कमल बनाया । इस प्रकार निशा-नारी ने 
सब सामग्री से पूर्ण, चमकते हुए कलाधर को ही, आकाश म, कातू- 
हलपूर्वक कलशवत्‌ उठा लिया--उसे कलश के सदृश धारण किया । 
इस प्रकार काम की विजय-यात्रा की घोषणा हुई । 
राजनीति-विशारदां का कहना है कि समथ आर तेजस्वी होने 
पर भी बिना ग्रच्छा सहायक--बिना अच्छा साथी--पाये जीत 
हीं हाती । विजय-प्राप्ति की इच्छा रखने वाले राजा के लिए तो' 
अच्छे मित्र की और भी आवश्यकता होती है। क्योंकि राजस्व के 


सात अङ्गों में “सुहृद्‌?” भी एक अङ्ग है । यह नियम राजा ही के 


लिए नहीं, विजय चाहने वाले सभी लोगों के लिए है | देखिए, 
भगवान्‌ पश्चायुध की क्षमता और शक्ति में किसी फो सन्देह 
नहीं । उसका बल-पोरुष त्रिभुवन में विख्यात है । उसके धनुष से 

झूटा हुआ शर कभी निष्फल नहीं जाता । तिस पर भी उसे चन्द्रमा 
को अपना सहायक बनाना ही पड़ा। उसके उदय-द्वारा उद्दीपन 
की सामग्री प्रस्तुत करके ही उसने अपना धन्वा उठाने का 
साहस किया । 

सुराङ्गनाश्रों के विलास का समय समीप झा गया। इसके 
लिए उन्होंने पहले ही से तैयारी कर रकखी थी- पहले ही 
से उन्होंने अपने अपने मकान खूब सजा रक्खे थे। तथापि उन 
सजे सजाये मकानों को उन्होंने फिर भी सजाना चाहा । उन्हें 
अपने अपने पतियों के जी की बाते' पहले ही ज्ञात हो गई थीं-- 
उनके मानसिक भावों का हाल उन्हें पहले ही मालूम हो गया 
था । तथापि, अनावश्यक होने पर भी, उन्होंने उनके पास, दूत- 
काय्यै के लिए, अपनी अपनी चेटियों को भेजना चाहा । इसी तरह 
यद्यपि उन्होंने पहले से ही सब श््ङ्गार कर रक्खे थे--अच्छे अच्छे 
वस्जाभूषण धारण कर रक्खे थे--तथापि उन्होंने फिर भी दुबारा 
शङ्कार करना चाहा | उनकी उत्सुकता इतनी बढ़ रही थी कि जो 
काम वे कर चुकी थीं उनको भी उन्होंने फिर से करना चाहा | 

जिन सुराङ्गनां के पति उनके पास न थे-जो वियोगिनी 
थीं--उन बेचारियों को न पुष्प-मालाये' अच्छी लगीं, न चन्दन 
आंदि का लेप ही रुचिकर हुआ और न मदिरापान ही सुख- 
कारक जान पड़ा । ये सभी उद्दीपक वस्तुयें उनको उलटा सन्तापः 
जनक मालूम हुई । बात यह है कि मदिरा और 'मालाये आदि 
जितने साधन विलास-विधि के हैं वे सब संयोग ही में रमणीय 
मालूम होते हैं । वियोग में ता बही विषवत्‌ हो जाते हैं। 

ज्ञा सुराङ्गनाये किसी कारण से मानिनी बनी बैठी - थां-जोा 
कुपित थीं--बे भी अपने अपने पतियों के घर जाने की तैयारी 
करने लगीं । यह देख कर उनकी सखियों ने उन्हें बहुत समभाया 
बुझाया । उन्होंने कहा--बिना बुलाये जाना अच्छा नहीं; जाने से 
तुम्हारी लघुता सिद्ध होगी । पर सुराङ्गनाश्रों ने सखियों की हित- 
शिक्षा न सुनी । कारण यह हुआ कि उन्होंने यथेच्छ मद्यपान 
किया था । अतएव नशे के कारण यद्यपि उनके मन और शरीर, 
दोनों, को कुछ कुछ कष्ट पह्ँचा-दोनों कुछ कुछ विकृत हो 
गये--तथापि उनकां मान छूट गया और वे श्रधीर हो उठीं। 
' पतियों के पास जाने के लिए उनको मद्यपान बहाना भी हो गया । 
उन्होंने अपने मन में कहा--हम ते नशे में हैं । इस दशा में चली 
जाने से मानहानि नहीं । हम कह देंगी कि हम होश ही में नथीं। 
होश में होतां तो कभी न आती । 
नानां प्रकार के आलाप करती और हसती खेलती हुई अप्स- 
राये घर से चल दीं । बातों के कारण अ्रन्यमनस्क होने पर भी वे 
मार्ग न भूलीं । वे श्रपने अपने प्रेमपात्र गन्धर्वो के घर पहुँच ही 
गईं । विलास की इच्छा जब बहुत बढ़ जाती है तब बुद्धि ठिकाने 
नहीं रहती । तथापि, प्रेम की कुछ ऐसी महिमा है कि विरुद्धाचरण 
करने पर भी प्रायः उपकार ही होता है। ऐसे मौकों पर श्रम हो 
जाने पर भी भगवान्‌ पञ्चशायक के प्रसाद से परिणाम प्रायः 
अच्छा ही होता है। 
अपने अपने प्रेमास्पदां के पास जाते समय, श्रम के कारण 
उत्पन्न हुए पसीने से, अप्सराओं के कपोलों पर बने हुए कसर- 

कस्तूरी आदि के बेल-वूटे, और ललाट पर लगे हुए तिलक, 
खण्डित हा गये--वे कहां कहीं घुल गये । परन्तु उत्साह और 
आनन्द के कारण उनके कपोले! पर पुलकावलि छा गई । अतएव 
वे बहुत ही मनोहारी हा गये । इस कारण, खण्डित पत्र-रचना 
और तिलक वाले भी उनके मुखों ने अपनी कान्ति से अखण्डित 
चन्द्रमा की कान्ति को जीत लिया | वे पूर्णिमा के चन्द्रमा से भी 
अधिक शोभायमान हुए । 
कुळ सुराङ्गनाग्रों में मान की मात्रा बहुत ही अधिक थी। 
इस कारण वे अपने अपने प्रेमपात्रों के पास न गई । इस विषय में 
उनमें और उनकी सखियों में परस्पर बहुत बाते हुईं । उनके 
नमूने सुनिए 
नायिका--““उस धूतेराटू से सब बाते' साफ साफ कह देना । ज़रा 
भी मुलाहज्ञा न करना । उसकी खूब खबर लेना” । 
सखी-- यह ठीक नहीं । पति इश्वरवत्‌ मान्य है। वह अपना 
स्वामी है। उसके साथ कठोरता का व्यवहार न करना, 
चाहिए । परुषता अच्छी नहीं हती?” । 
नायिका--“अच्छा, तो किसी तरह मना-पथा कर उसे यहाँ 
ले ही आना? । 
सखी--““यह भी नहीं हो सकता । जिसने तुम्हारे साथ ऐसा बुरा 
व्यबहार किया उसकी _खुशामद करना भी तो उचित 
नहीं? । 
नायिका--“ ते फिर उसके पास न जाना ही उचित है। जाने से 
लाभ ही क्या’? ? 

~ DN ~ 
सखी--“सेरी राय ता यह है कि तुम्हारा जसा पात मिलना 


दुर्लभ है। ऐसे पुरुष-रन्न से तुम्हें रूना ही न चाहिए । 
तुस मान करना ही छोड़ दो?” । 


इस प्रकार आपस में बाते हो ही रही थीं कि इन मानिनी 
'प्रप्सराग्रां के प्रेमपात्र पति स्वयं ही आकर वहाँ अ्रकस्मात्‌ उपस्थित 
हो गये । उन्होंने इनकी बाते' सुन कर अद्भुत आनन्द प्राप्त किया । 
उन्हें इनकी बातों में जे रस मिला वह वर्णन का विषय नहीं । 


पतियों से मिलाप होने पर सुरनारियों के शरीर पर पसीना 
बह निकला । वह उनके रोमाञ्चो तक में व्याप्त हो गया; उनके 
सारे रोमकूप पसीने से भर गये। इस कारण सुराङ्गना्रों के 
शरीर-मण्डन-लेप और पत्र-रचना आदि श्क्गार-सव बिगड़ 
गये । पर इससे उनकी शरीर-शाभा कम न हुई। उनका बिगड़ 
जाना-उनका धुल जाना--ही एक प्रकार का शृङ्गार हो गया । 
क्योंकि ऐसे अवसर पर आभूषणों का अस्त-व्यस्त हो जाना और 
केशर, कस्तूरी तथा चन्दन आदि की पत्रावली का बिगड़ जाना 
भी अच्छा ही लगता है । 


मद्यपान से मतवाली सुराङ्गनाग्रों का मान छूटते देर न लगी; 
वह न मालूम कहाँ छू हा गया। पतियों से समागम होने पर उन 
सानिनी. महिलाओं का मान ही न जाता रहा; उनका सड्डोच-भाव 
भी दूर हो गया । नहीं कह सकते, यह परिवर्तन मदन ने किया 
या.मद ने। क्योंकि ये बाते' मदन-महीप की प्रेरणा से भी हो 
सकती हैं और मद के प्रभाव से भी--नशे से . भी सड्रोच जाता 

रहता है और मान छूट जाता है; और श्टङ्गारिक भावों के अतिरेक 
से भी। 

देवाङ्गनाओं के साथ उनकी सखियाँ भी थीं । उन्होंने नमक- 
मिर्च लगा लगा कर प्रसङ्गालुकूल बाते आरम्भ कर दीं। उन्होंने 
सुराङ्गनागरो के प्रेमियों से कहा-- हमारी सखी द्वार पर दृष्टि लगाये 
तुम्हारी राह घण्टों देखती रही है। हाथों पर कपाल रक्खे हुए 
दिन दिन रात रात तुम्हारी ही चिन्ता करती रही है। अधिक 
क्या कहें, यह तो तुम्हें अपने प्राणों से भो अधिक समभती हे 
तुम्हारे बिना ता यह जी ही नहीं सकती। जिसकी उत्सुकता 
चिन्ता और गाढ़ अनुरक्ति का यह हाल है भला उससे भी तुम्हें 
कलह करना चाहिए?” | इस तरह की बाते सुन सुन कर वे लोग 
बहुत ही प्रसन्न हुए । उनका प्रेम दूना हो गया । उनको इन बातों में 
अपूर्व नवीनत्व-अपूर्वं भाव--भरा मालूस हुआ । 

जिस सङ्कोच के कारण देवाड़नाये अपने प्रेमियों की ओर 
सीधे देख भी न सकती थीं--यदि देखती भी थीं ता तिरळछी दृष्टि 


` करके कनखियों से देखती थीं; और. जिसके कारण कोई अभिलषित 


बात होने पर भी उसमें वे रुकावट पैदा करने लगती थीं--वही 
सङ्कोच उन सुनयनी नारियों. के लिए भूषण हा गया; उससे उनके 
हाव-भावों का मूल्य और भी बढ़ गया। पर यह सङ्कोच-भाव 
बहुत देर तक न रहा । धीरे धीरे वह समग्र लोप हो गया | 

एक देबाड़ना के प्रेमी से कोई बात न बनी । इस कारण उसकी 
प्रेमपात्रिणी अप्सरा ने उसे खूब फटकार बताई । इस पर वह खिन्न 
सा हो गया और कुपित होने का बहाना करके वहाँ से उठ जाने 

लगा । यह देख कर उस अप्सरा के होश ठिकाने आ गये । भावी 
वियोग का खयाल करके बह व्याकुल दो उठी । उसको आँखों 
से आँसुओं की धारा बह निकली । उस अश्रुधारा से बिगड़ी बात 
बन गई । अप्सरा की आँखें में आँसू देख कर उसका प्रेमी वहीं 
रुक गया । उस अश्र-समूह ने सित्र के सदृश काम किया । अपने 
क्रद्ध सुहृद्‌ को उठ जाते देख उसका मित्र जिस तरह उसका हाथ 
पकड़ कर उसे जाने से रोक देता है उसी तरह उस अप्सरा के 
्प्र्र-पुः ने भी उसके प्रेमी को जाने से रोक दिया । 
' एक अप्सरा, ईर्ष्या के कारण, अपने प्रेमास्पद गन्धर्व पर 
` कुपित थी । वह उसकी विसुखता कर रही थी । उसके मन की 
बह एक भी बात न होने देती थी । उसके कोप का यह हाल था 
कि वह धड़ाधड़ आँसू बहा रही थी । परन्तु कुछ ही देर में उसकी 
दशा प्रापही आप बदल गई । उसका मन और का और हो गया । 
कहाँ तो वह अपने प्रेम-पात्र के सामने आँख तक न करती थी, कहाँ 
वह उसकी तरफ टकटकी बाँध कर देखने लगी । यहां तक कि उसके 
शरीर पर रोमाञ्च हो आया । उसकी यह दशा देख कर उसके 
नायक की शङ्का जाती रही । व्रह समभ रहा था कि यह अब 
तक मानिनी ही बनी हुई है--अब तक रूठी ही है । पर शरीर पर 
रोमाञ्च देखते ही वह समभ गया कि इसका कोप जाता रहा; 
अब ते यह मुझ पर अच्छी तरह अनुरक्त है । अतएव अब परस्पर 
हास, परिहास और विलास होने लगे। धीरे धीरे श्रङ्गार-रस का 
उत्कर्ष बढ़ा । फल यह हुआ कि सङ्कोच के साथ ही वस्र भी 
शिथिल हा गये । उनका शिथिल होते देख, तागड़ी ने उन्हें पकड़ 


CC-0. In Public Domain 


Digitized by Sarayu Trust Foundation, Delhi and eGangotri 


: 'ज्ञवाँ सर्ग । , १-६३ 
रक्खा । तागड़ी और परिधान-वस्मों में परस्पर मैत्री होती है; 
क्योंकि दोनों साथ ही रहते हैं। इस कारण उसने वख्चों को 
अवरोध किया । पर उसकी कुछ न चली। वस्त्रों को स्थानच्युत 
होना ही पड़ा। इस पर अप्सराओं को लज्जा मालूम हुई | तब 
उन्होंने अपने प्रेमियों का दृढ़ आलिङ्गन करके अपने अङ्गों को 
सङ्गोपन किया । 

भगवान्‌ अनङ्ग सुकुमारता के लिए प्रसिद्ध हैं । कहते हैं 
सुकुमारता के कारण उन्होंने बहुत कीर्ति कमाई है। उनकी सभी 
सामग्री सुकुमार, कोमल और कान्त है | परन्तु ये सब कहने की 
बाते' हैं। वियोग ही में नहीं, संयोग में भी वे क्रूरता का 
व्यवहार करते हैं । बिना थोड़ी बहुत क्रूरता और कठोरता का 
अनुभव कराये वे अपनी सुकुमार सामग्री से कुछ भी आनन्द नहीं 
पराप्त होने देते यही कारण है जो उनकी आज्ञा के परिपालन में 
नख-चिहों ओर दन्त-क्षतों का छेश सहना पड़ता है। बिना ऐसा 
किये यथेष्ट सुखानुभव ही नहीं होता | एकान्त में पाणि-पल्लव 
नचवाना, सीत्कार कराना, आँखों का अद्धांश .मिचवा लेना और 
स्खलित बचन कहाना-यही उनके अञ्न हैं। इन्हीं क्रियाओं से 
वे काट करते हैं--इन्हीं से वे वह काम लेते हैं जो अ्खनों से लिया 
जाता है | तब कहीं उनके आदेश की पूर्ति होती है और तब कहीं 
उस पूर्ति से सुख की प्राप्ति । प्रेमोद्दीपन यों ही नहीं हो जाता । 

अब सुर-नारियों और उनके प्रेमास्पदों ने मद्य-पानं की ठानी। 
मद्य है भी अद्भुत वस्तु | उससे अनुराग की वृद्धि होती है; बार 
बार पीने पर भी उससे अरुचि नहीं होती; हर बार उसमें नया| ही 

खाद मिलता है। यदि मद्य के प्याले में कमल-कली पड़ो हो, ते 
फ़िर कहना ही क्या है | फिर ते कोई उसे चाहे जितनी दफ़े पिये, 
तृप्ति ही नहीं होती। सुराङ्गनाम्रों के प्रेम-पात्र युवा गन्धवो' के 
सौभाग्य से उन्हें ऐसी ही मदिरा प्राप्य थी । अतएव उन्होंने 
स्मित-युक्त वधू-बदनों को और साथ ही उस मदिरा को भी पीने 
का उपक्रम किया । फिर क्या था, मधु-पान आरम्भ हो गया। 
कान्त-सङ्गम होने से मानिनी महिलाओं का रोष तो शान्त ही हो 
चुका था । उलाहने और विवाद की बाते' कुछ रह गई थीं । 
मधु-पान से उनकी भी शान्ति हो गईं । अतएव मनोभव ने अपने 
धनुष पर शर-सन्धान करने की ज़रूरत ही न समझी । उसने 
सोचा, इन लोगों ने परस्पर सन्धि कर ली । जो बात मैं चाहता था 
बह हा गई। साध्य सिद्ध हो गया | अबं व्यर्थ बाण चलाने से 
क्या लाभ ? | 
, मतवाले बहुधा असङ्गत ही बाते' करते हैं; जो कुछ उनके 
मुँह से निकलता है, अनाप-शनाप बकते हैं। मधुपान के समय 
'अप्सराग्रां ने भी मनमाना प्रलाप किया । किसी ने कहा-- 
“हमारे अमुक अप्रसन्न हो जायँगे तो कुछ परवा नहीं । उन्होंने 
किया क्यों ऐसा काम”? दूसरी ने कहा--“नहीं नहीं, तुम्हें 
'ऐसा न कहना चाहिए | हुम शीघ्र ही अनुकूल होकर उनकी 
इच्छा-पूर्ति करो” । तीसरी ने कहा--“यदि वे सचमुच ही कुपित 
हो गये हों तो तुम तत्काल ही उनकी सेवा-शुश्रषा करके उनका 
"कोप दूर करो” । इसी तरह के अनेकानेक उपदेशों की भड़ी लग 
गई । बार बार कही गई इस तरह की बातें--इस तरह के उप- 

देशों--का सुन कर अप्सराओं को जैसे तृप्ति न हुई उसी तरह, 
उस समय, प्याले पर प्याला मद्य पीकर भी उन्हें तृप्ति न हुई हर 
प्याले में उन्हें नया ही नया स्वाद मिला । उन्हें उनके प्रेमियों ने 
बड़े प्रेम और बड़े आदर से मद्य पिलाया । एक तो वह मद्य स्वयं ही 
बहुत अच्छा था, फिर प्रेम से पिलाया गया था । अतएव वह और 
भी स्वादिष्ट मालूम हुआ | उसे यथेष्ट पीने पर अप्सराये कुछ 
की कुछ हो गई' । मद ने उनका लज्जा-भाव ओर जाड्य बिलकुल 
ही दूर कर दिया । उनकी उस समय को चेष्टाये देख कर यह 
शङ्का हाने लगी कि या तो उनका हृदय ही बदल गया है या जो 
बदला नहीं ता उनमें विलक्षण चातुर्य्य का प्राहुभाव हो गया है। 
दो में से एक बात अवश्य है । अन्यथा उनसे ऐसी ऐसी बाते न 
हो सकतीं । 

पहले जब प्रप्सराओं ने अपने ही हाथ से मधु पिया तब 
उन्हें एक प्रकार का स्वाद मालूम हुआ । उन्हें पीते देख उनके 
प्रेमियों ने कहा -लावो अब हम पिलावे' । यह कह कर उन्होंने 
अप्सराश्रों के हाथ से प्याले ले लिये और सम्मान तथा प्रेमपूर्वक 
उन्हें अपने हाथ से मधु पिलाया । तब अप्सराओें को और ही तरह 
का स्वाद्‌ मिला । इसके बाद नायकों और नायिकाग्रों ने मिल कर 
एक ही पात्र में एक ही साथ सधुःपान किया। तब और ही 
तरह का स्वाद मिला । इस प्रकार हर दफे उन्हें, क्रिया-भेद के साथ 
ही, खाद में भी भेद जान पड़ा । बात यह कि प्रेम-्रद्धि के साथ ही 
साथ स्वाद-बंद्धि भी हाती गई । 

प्यालो में भरी हुई मदिरा में नील - कमब पड़े थे । उनकी 

इंखुड़ियाँ धीरे धीरे हिल रही थीं । प्याले उठा कर ज्यों ही भ्रप्स- 
. रायें उन्हें अपने सुँ ह के पास ले गई' यों ही कमलों की दृष्टि उनकी 
आँखों और मैंहों पर पड़ी । उन्होंने देखा कि विलासपूर्ण भोंहों के 
कारण आँखें की सुन्दरता बहुत बढ़ रही है। आँखें स्थिर नहीं; वे 
'कटाचपूर्ण हैं। यह दृश्य देख कर कमलों के जी में आया कि 
लाओ इन ्राँखों की बराबरी करे । उनकी. पँखुड़ियाँ हिल रही 
थीं । अतएव वे. अप्सराओं की भौंहों के चाचचल्य की बराबरी 
अवश्य ही कर सकते थे। पर आँखों में बड़ विलोकन भी थी। 
कमलों में इस बात की कमी थी । अतएव मद्य की लहरों के 
भ्राघात से कमल कॅपने लगे । तब कहीं वे उन अप्सराओं की टेढ़ी 
श्रुकुटी वाले कटाचपूर्ण नेत्रों की समता कर पाये । 
मद्य के प्यालो पर कमल-पुष्प तेर रहें थे | अप्सराओं के सुख- 
रूपी प्यालों पर भी विलोल-लोचन-रूपी सरोज शोभमान थे। . 
सुराइनाओं के स्नेहियों को पहले प्रकार के प्याले जितने रोचक 
-थे, दूसरे प्रकार के उससे भी अधिक रोचक थे | अतएव उन्होंने 
इन दूसरे प्रकार के प्यालों से बार बार मधु-पान करके और भी 
अधिक मनोमोद्‌ प्राप्त किया । इसका कारण था। वस्तु चाहे 
जितनी गुणवती हो, अच्छा साहाय्य अधवा अच्छा आश्रय पाने 
पर, उसके स्वाभाविक गुण और भी विशेष हो जाते हैं--वे और भी 
-खुलते दिखाई देते हैं । मधु यद्यपि स्वयं ही गुण वाला. था--यद्यपि 
-बह्‌ स्यं ही ,खूब. रोचक था--तथापि उन दूसरे प्रकार के प्यात्नों 
का आश्रय पाने पर उसकी रोचकता और भी अधिक हो .गई। 
उसका स्वाठु बढ़ गया; उसमें अपूर्व रस आ .गया । 

मद्य-पान करने से अप्सराओं के अधरों में लगा हुआ लाक्षा- 
रस झूट गया । रँगे हुए ही भ्रधर अच्छे लगते हैं; पर इस समय 
बात उलटी हुईँ। अप्सराश्रों को अपने यावकहीन, फीके फीके, _ 
अधर ही भले मालूम हुए । कारण यह हुआ कि कृत्रिम लालिमा 
दूर हो जाने पर अधरों के क्षत साफ़ साफ दिखाई देने लगे। 
अतएव मद्य से लबालब भरे हुए प्यालों में उन क्षत-विच्तत अधरों 
का प्रतिबिम्ब देख कर अप्सराशओरां ने मन ही मन मधुपान की बड़ी 
प्रशंसा की । उन्होंने कहा--यदि हम इस प्रकार मधु का सेवन 
न करतीं ते इन सौभाग्य-सूचक चिह्दों से अलङ्कत अधरों का ऐसा 
सुन्दर दृश्य कैसे देखने को मिलता । 

मदिरा ने कुछ अनोखी बातें कर दिखाई । उसने आँखों में ता 
अरुणिमा उत्पन्न कर दी और अधरों की अरुणिमा हर ली । उधर 
मुखां को ता अपने सुबास से सुवासित कर दिया और अपने को 
मुखों की सुगन्धि से सुरभित कर लिया । अब इसे विनिमय कहें 
या व्यय ? यदि उसने अरुणिमा और सुवास का बदला जान 
बू कर किया हो तो विनिमय हुआ, और यदि भूल से किया हो 
ते व्यय । 

अप्सराओं के कानों से नील कमल लटक रहे थे। उनका 
रङ्ग वैसा ही था जैसा कि आंखों का था । अतएव कानों पर उनका 
रहना प्रायः व्यथे था, क्योंकि कानों तक ते काली. काली आँखे 
ही फैल रही थीं। यह देख कर, मद-राग (मद्य पीने से उन्न 
आरुण्य) ने नील-कमलों' के साथ मित्रवत्‌ व्यवहार किया। उसने 
आँखों को अरुण करके उनका नीलापन दूर कर दिया । इस प्रकार, 

उनका रङ्ग नील कमलों के रङ्ग से जुदा रङ्ग का हो गया । मलुष्य 
का धम्मे है कि मित्र पर आया हुआ सङ्कट टाल दे । मद-राग ने 
कमलरूपी भूमकों को व्यर्थ होता देख आँखें का रङ्ग बदल कर ' 
अपने मित्र कमलो का अस्तित्व सार्थक बना रक्खा । इस प्रकार 
उसने उन पर आने वाली विपत्ति की शाङ्का दूर कर दी । यदि वह 
ऐसा न करता तो, सम्भव था, वे कर्णोत्पल निकाल फेंके जाते । 
बहुत भ्रधिक मद्य पीने से सुराह्ुनाओं के अधरों पर लगा 
हुआ यावक-रस छूट गया । पर इससे उनकी कुळ भी हानि न 
हुईं | अधरों के क्षत साफ़ दिखाई देने लगे | अतएव उनकी शोभा 
दूनी हो गई । यही नहीं, किन्तु षतां के कारण रुधिर झलक आने 
से यावक-रसं की अरुणिमा से भी अधिक घनी अरुणिमा उन पर 
` प्रकट हो गई । 
मद्य-पान के प्रभाव से सुरनारियों के नयन, और विद्रुम के 
सदृश कपोल, रागारुण हो गये। अतएव उनके मुख खूब ही 
चमक उठे। यद्यपि उनके सर्वाङ्ग से मद-शोभा झलकने लगी, 
तथापि मुख पर बह इस तरह साफ साफ़ दिखाई दी जैसे कोई 
वस्तु आईने में साफ़ दिखाई देती है। अन्य अङ्गों की अपेक्षा उनके 
सुख बहुत ही सुन्दर हो गये । 
_ अनेक भ्रप्सराये' किसी कारण से उस समय कुपित थीं। 
कोप से सुख'चर्य्या कुछ न कुछ विक्त अवश्य ही हो जाती है। 
परन्तु सुन्दरता श्रद्भुत वस्तु है। कोप-विक्रत होने. पर भी, अपनी 
सुन्दरता के कारण, भ्रप्सराये' अपने प्रेमपात्रों को अच्छी मालूम 
हुई: उन्हें. उस दशा में भी उनके प्रेमियों ने पसन्द :किया। 

सुन्दरता ठहरी खी । अतएव उसने अपने वर्ग वाली अप्सराओं 
का द्वितसाधन किया । उधर . पुं झिङ्गं मधु-मद ने अप्सराओं को 
वशीभूत करा कर अपने वर्ग वाले प्रेमी गन्धव की मनचीती की । 
बात यह हुई कि खी ने स्री की और पुरुष ने पुरुष की सहायता 
की । सुन्दरता ने अप्सराओं की विङ्तिं को ढक लिया और मद. 
ने उन्हें उनके प्रेमियों के वश में कर दिया । पहली से अप्सराओं 
को लाभ पहुँचा, दूसरे से गन्धर्वो को । 

खयां को कुछ बाते' न करनी चाहिए । न उन्हें अपनी नाभि 
खुली रखनी चाहिए, न निर्लज्ञता का व्यवहार करना चाहिए, 
और न व्यर्थ कुपित ही होना चाहिए; परन्तु उस समय उन्होंने 
यह सभी कुळ करके आचार-भङ्ग कर दिया । उनकी नाभि के 
पांस वज भी शिथिल हा गया, वे निले भी बन गई, और 
अकारण कोप भी उन्होंने किया । परन्तु मदिर के प्रभाव से उनके 
ये दोष भो गुण हो गये। अतएव वे निन्दा की पात्र न हुई । 
क्योंकि आचार-भङ्ग करने से एक तो मतवालों पर याही दोष नहीं 
आतां, दूसरे ऐसे मौके पर उक्त आचारूभङ्ग से ही स्लियों की: 
शोभा मानी जांती है। इस. कारण, यह अच्छा ही हुआ जो. 
ग्रप्सराश्रां ने उस समय सलज्ञता आदि का स्वीकार न किया । 

अप्सराये' नशे में चूर थी हीं ।* वे अपनी सखियों के सामने: 
ही अपने पतियों परं गिरने पड़ने लगीं । अतएव उनकी लज्जा 
विफल हो गई। न वह उनके हंदयों में ठहर ही सकी और न वह 
वहाँ से चली ही जा सकी । क्योंकि जो वस्तु विफल है. उसका. 
रहना न रहना बराबर है। उसके लिए यह 'नहीं कहा जा” सकता, 

कि बह है। परन्तु अप्सराशओरों के हृदय में लज्जा के वैफल्य का 
कारण स्वयं अप्सराये' न थीं, किन्तु मदिरा थी । इस कारण यह 
भो नहीं कहा जा सकता कि वह वहाँ से बिलकुल चली ही गई । 
इस विषय में यदि कुछ कहा जा सकता है तो यही कहा जा 
सकता है कि न उसका ठीक ठीक रहना ही निश्चित है, और न 
चल्ला जाना ही । इन उतक्तियां में विरोध के लिए जगह नहीं । 

छज्जा के आवेग में आँखें झेप जाती हैं ओर मुँह से वात 
बहुत कम निकलती है--न आँखें ही सामने होती हैं और न 
बहुत बोलने ही का साहस होता है। उस समय चाहे कोई छेड़ 
छाड़ ही कयां न करे; उसे रोकने के लिए हाथ बहुत कम उठता 
है | मत्तता, अर्थात्‌ मतवालेपन, का भी यही हाल है। मत्त होने 
से भी न हाथ अच्छी तरह फैलते हैं, न आँखें अच्छी तरह खुलती 
हैं, और न बहुत बाते' ही मुँह से निकलती हैं। इस विषय में 
लज्ञा और मत्तता दोनों में समता है। अप्सराये' प्रायः सब की 
सब मत्त थीं | प्रतएव मतवालेपन के कारण उनमें वही सब लक्षण 
दिखाई देने लगे जो लज्जा के कारण दिखाई देते हैं । इससे सिद्ध 
हुआ कि मत्तता ने लजा के बहुत से गुण सीख लिये हैं | यदि ऐसा 
न होता तो अप्सराभ्रों के शशरङ्गारिक विलास कदापि वैसा रूप धारण 
न कर सकते । 

अलुराग अधिक होने पर सुराङ्गनाश्रों की उत्सुकता और भी 
बढ़ गई। उनमें से जो मानवती थीं--जे। किसी कारण से रूठी 
हुई थीं--उन सब के मान छूट गये । उन्होंने अत्यन्त अनुरक्त 
होकर अपने अपने ङ्ग अ्रपेण कर दिये । वे करतीं क्या ? भ्रनुरागः 

के सामने मान की कुछ भी न॑ चली, . क्योंकि मान से अनुराग 
अधिक बली निकला । अतएव इसमें देवाङ्गनाश्रं का , कुळ भी दोष 
नहीं । इसके सिवा एक बात और भी हवै । आप चञ्चला मदिरा 
को थोड़ा न समक्तिए | सच पूछिए तो इस घटना की जड़ वही 
है। बह न किसी के गुण की परवा करती है, न दोष की | जा 
उसके पंजे में फॅस जाते हैं वे चाहे जितना प्रयल्ल छिपाने का क्रे 
उनके गुण-दोष वह प्रकाशित ही कर देती है। उसके वशीभूत 
होते ही गुप्त से भी गुप्त बाते प्रकट हो जाती हैं, अप्सराओं के 
भरङ्गापैण की बात तो कोई चीज़ ही नहीं । 
मद्य-प्राशन से अप्सराओं की चेष्टाओं में साधुय्ये आ गया । 
जिनमें यह गुण पहले ही से था उनमें वह अधिक विकाश को 
प्राप्त हा गया । अनुराग-बृद्धि के साथ ही साथ माधुय्ये की बृद्धि 
हाती गई। यहाँ तक कि वह चरम सीमा को पहुँच गया। 
सुराङ्गनाये' यद्यपि प्रौढ़ा थीं; तथापि उनकी चेष्टाये' और उनकी 
क्रीड़ाये' देख कर यह भास हाने लगा मानों उन्हें हास-विलास का 
यह प्रसङ्ग लया ही प्राप्त हुआ हा । उनकी प्रत्येक बात में नवीनता 
सी आ गई । 
अ्प्सराश्रों के प्रेमियों ने बहुत चाहा कि वे और मद्यपान करे; 
परन्तु देवाड़नाओं ने उनका कहना न माना | उन्हें यह सन्देह 
हुआ कि और अधिक मदिरा पीकर यंदि हम बेहोश हा जायेंगी 
वे ये लोग हमें छोड़ कर कहीं दूसरी जगह चले जायेंगे । प्रेम की 
लीला ही कुछ न्यारी है। जहाँ भय की कुछ भी सम्भावना नहीं 
वहाँ भी प्रेमियों को भय का कारण दिखाई देता है और जिससे 

अनिष्ट होने का कुछ भी डर नहीं उससे भी अहित हो जाने का 
डर लगता है । 

एक तो चित्त का शान्ति देने वाला सुखकर एकान्त स्थान, 
दूसरे मन्मथ महाराज की अखण्ड सत्ता, तीसरे मद्य के प्रभाव से 
उत्पन्न हुआ मद, चौथे चन्द्रमा की शीतल चन्द्रिका, पाँचवे' अपने 
प्रेमियों के पास होने का अवसंर-इन सब साधनों ने सुराङ्गनाश्रों 
के प्रेमानुराग को अत्यन्त ही उत्तेजित करके उसे विलास को सीमा 
पर पहुँचा दिया । हास-विलास की पहुँच जहाँ तक हा सकती है 
वहाँ तक उन्होंने तत्सम्बन्धिनी ललित लीलाये' कर दिखाई । 

अप्सराये' तो मत्त थी हीं, मदन के व्यवहार भी मतवाले ही 
के सदृश हाने लगे । उसकी करामाते से यही ज्ञात होने लगा कि 
उसके भी होश-हवास ठिकाने नहीं--अपने विश्रमो से उसने भी 
मतवाले होने का साच्य सा दे दिया। ढिठाई इतनी बढ़ गई कि 
मर्य्यादा का अतिक्रमण हो गया । फ़ूल-मालाओं को कुचलने और 
बालों को विखराने में बड़ी ही नियता से काम लिया गया। 
अप्सराओं की क्रीड़ाओं और विलास-लीलाश्रों में इन सब बातों को. 
देखने से मदन महीप का मद्‌-मत्त होना सिद्ध सा हो गया । 


मद्यपान से मंतवाली अप्सरायें धीरे धीरे विहुलं हा गई | उनके 
भ्रङ्ग उनके काबू में न रहे; वे उन अप्सराओं के प्रेमियों के अधीन 
हो गये । उनके इस प्रकार प्रिय-पराधीन हो जाने से प्रेमियों की बन: 
भराई । उन्होंने उन अङ्गों के साथ मनमाना व्यवहार किया; यहाँ तकः 
कि. उनका दुरुपयोग भी किया । जिस अङ्ग के जिंस स्थान परं जैसी 

चेष्टा होनी चाहिए वैसी चेष्टा उन्होंने उस स्थान पर न करके अन्यत्र 
ही की । उन्होंने स्थान की योग्यता अयोग्यता का खयाल ही न 
किया । वे लक्ष्यअ्रष्ट हो गये | पर उनका लक्ष्यश्रष्ट होना भी बुरा 
न मालूम हुआ । बात यह है कि किसी विशेष वस्तु की प्राप्ति के 
लिए अपने कार्य्य-साधन में तन्मनस्क होने वालों से, गौण बातों में 
उलट-फेर हा जाना भी अच्छा ही लगता है। 
श्रप्सराओं और उनके प्रेमी गन्धवों' ने, परस्पर अत्यन्त 
अनुरक्त होकर, मनोजन्सा अनङ्गं की आज्ञाओं का पालन बहुत 
ही विधिपूर्वक किया । उसमें उन्होंने कुळ भी कसर न होने दी। 
उसके आदेश की पूर्ति करते करते उन्होंने प्रायः सारी रात काट 
दी--काट क्या दी, छोटी सी होकर रात सयं ही शीघ्र बीत गई । 
उन्हें यह बात वैतालिकों के मङ्गल-गान से मालुम हुई । उनका गाना 
सुन कर भ्रप्सराओं और गन्धवों ने जाना कि प्रातःकाल हो 
गया । अच्छा हुआ, तब तक गन्धर्व-युवक कुछ सो चुके थे | इस 
कारण उनकी थकावट बहुत कुछ दूर हो गई थी । वैतालिकों को 
भैरवी सुन कर जो बे जागे तो उन्होंने देखा:कि रात प्रायः 'बीत 
गई है और उनकी प्रियतमायें भावी विरह का विचार करके व्याकुल 
हो रही हैं। श्रतएव उस समय उन्होनें उनके साथ जो हास- 
विलास किया वह उन्हें बिलकुल ही नयां सा मालूम हुआ--एऐसा 
मालूम हुआ जैसे वह पहले हीं पहल: - हुआ हो । मतलब यह कि 
भावी वियोग के विचार से उनका अनुराग बहुत बढ़ गया। इस 
कारण उन्हें नवीनता का . अनुभव हुआ | जा 'बात बहुत समयः 
के लिए लूटने वाली होती दै उसमें मन अधिक लौन हो जाता 

है और उस पर प्रेम बढ़ जाता है| अतएव नवीनत्व मालूम हुआ 
ही चाहे । ; गा एफ ॥ 
प्रातःकालीन वायु ने देखा कि बहुत अधिक परिश्रम पड़ने से थकी 
हुई अप्सराये आँखें बन्द किये पड़ी हैं। अतएव वह उनकी थका- 
बट दूर करने--उनके अङ्गमर्दन करके उनकी सेवा सी करने--के 
लिए धीरे धीरे आकर उन भवनों में उपस्थित हो गई जिनमें 
अप्सराये' लेटी हुई थीं । वहाँ आकर उसने मदिरा, कुसुम-मालाओं 
और भाग की अन्यान्य वस्तुओं के सौरभ को ,खूब ही फैलाया । 
बायु चलते ही इन वस्तुओं की सुगन्धि से वे भवन ,खूब ही 
सुगन्धित हो गये । उस समय महिलाओं के मुख बहुत ही दशनीय 
हो गये । मदिरा के मद का प्रभाव तब तक बहुत झुछ दूर हो गया 
था; उसके कुछ ही चिह्न रह गये थे । यथा--अप्सराओं के मुख 
से सुगन्धि आ रही थी; उनके क्षत-विक्षत अधर-पल्लव काँप रहे 
थे; उनकी अलसाई हुई आंखें पर अरुणता छा रही थी; उनके 
कपोलों पर रचे गये बेल-बूटे (पत्ररचना) और ललाट पर लगे 
हुए तिलक पुँछ गये थे । मदावशेष के इन चिदों ने उनके सुखों 
की शोभा में अपूर्वता उत्पन्न कर दी । 
प्रभात हो गया | रात बीत गई। रात की बाते' रात ही के 
साथ गई । हाँ मद्यमद के चिह्नं की तरह उनके भी कुछ 
चिहमात्र, अप्सराओं के शरीर पर, रह गये-निर्दयतापूर्वक पीड़ित 
किये गये बिम्बाधरों पर लालिमा रह गई और नखःच्ततों को जगह 
चिपके हुए अङ्गराग (उबटन) का कुछ अंश रह गया। दिन में 
होने. वाले. वरियोग का स्मरण करके व्यथित हुए उनके हृदयो को. 

इन चिहों से बहुत शान्ति मिली | अपनी दुःखित-हृदया सखी का 
साथ जैसे उसकी हितैषिणी सखी नहीं छोड़ती-विपत्ति में भी 
उसके साथ रह कर बराबर उसका आश्वासन करती रहती है 
वैसे ही, पूर्वोक्त चिह्नों के रूप में, निशा-सम्बन्धिनी विलास-शोभा 
ने भो, अप्सराश्रों का साथ न छोड़ा | वह सुखसमय की याद्‌ 
दिला दिला कर उन्हें धीरज देती रही । 

१95८392 न्द्र ने जिस काम के लिए सुराङ्खनाग्रां की याजना 
१ इ की थी उसे करने के लिए वे तैयार हो गईं । 
942752. अर्जुन को लुभाने के लिए उन्होंने अपने निवास- 
222९2828 जान से प्रस्थान किया । स्वभाव ही से वे अतिशय 
सौन्दय्यवती थीं; उनके हाव-भाव भी बहुत ही रम्य थे। गत रात्रि 
के भोग-विलास के कारण तो उनकी शरीर-शोसा और भी बढ़. गई 
थी । उनके प्रत्येक अवयव से सुन्दरता और कान्ति टपक रही थी । 
आभूषणों और पत्र-रचना, तिलक, अजन, उबटन आदि मण्डनों से 
शरीर की शोभा बढ़ती है; परन्तु सुराङ्गनाश्रों के अवयव इतने कान्ति- 
मान्‌ और ल्लावण्य-पूर्ण थे कि उनसे उलटा उनके आभूषणों और 
मण्डनों ही को शोमा प्राप्त हुई थी । इस प्रकार की अद्भुत रूप- 
बती सुर-नारियों ने इन्द्रकील पर्वत के उस शिखर की राह ली 
जिस पर रजन तपस्या कर रहे थे | उन्हेंने जी से ता यही चाहा 
कि घ्ाकाश-मागा से उड़ कर तुरन्त ही वहाँ पहुँच जायैँ । परन्तु 
उड्ने की वहाँ ज़रूरत ही न थी, क्योंकि अर्जुन का तपोवन पास 
ही था | इस कारण वे पृथ्वी पर ही चलने और बहुत जल्दी 
जल्दी पैर उठाने की चेष्टा करने लगीं | परन्तु जल्द चलना उनके 
वश के बाहर की बात थी । उनके नितम्ब और वक्षोज इतने 

विशाल थे कि उनके बोझ से वे बेचारी दबी सी जाती थां । भ्रत- 
'एब शीघ्र चलने के लिए जी-जान से प्रयत्न करने पर भी उनके 
पैर जल्द न उठते थे । उनके पैरों को फथ्वी बड़ी देर तक पकड़ सा 
रखती थी । 

अप्सराओं के पैरों के तलुवां पर महावर लगा था । उसे लगा 
कर तत्काल ही घर से निकलने के कारण वह सूखने न पाया था; 
तब तक वह गीला ही था। इस कारण. जहाँ जहां बे प्रथ्वी पर 
पैर रखती थीं वहाँ वहां महावर के लाल लाल बूँद टपक पड़ते 
थे । इससे ऐसा मालूम होता था मानों मार्ग में उगी हुई नीली 
नीली दूब और उशीर नामक घास पर लाल लाल वीर-बहूटियाँ 
फैली हुई हैं । म्प्सराये' कमरों में बड़ी बड़ी तागड़ियाँ पहने 
थीं। पैरों में उनके नूपुर थे । तागड़ियों के दानों की ध्वनि से 
मिश्रित होकर नूपुरों की भङ्कार उस पर्वत की गुफाओं के भीतर 
तक प्रवेश कर गई | अतएव उसकी प्रतिध्वनि से वह सारा का 
सारा वन मुखरित हो उठा । हंसों और सारसों के कान में उस 
नूपुर-भङ्कार की प्रतिध्वनि पड़ते ही बे अत्यन्त उत्सुक हा कर 
बोलने लगे । उन्हें यह भ्रम हुआ कि उन्ही के सजाति हंस और 
सारस कहीं बोल रहे हैं । अतएव वे भी उत्सुकता-पूर्वक बोलने लगे । 

कुछ दूर और चलने पर अ्रप्सराओं ने देखा कि सिंह और 
मग साथ ही साथ घूम रहे हैं । जगह जगह पर फल और फूल 
तोड़े गये हैं ताइ़ते समय जो फल और फूल नीचे गिर गये हैं 
वे वैसे ही पड़े हुए हैं। इसके सिवा उन्हें अनायास ही भय सा 
मालूम हुआ और उनका मन डावाँ-डोल होने लगा । इन चिह्ना से 

अप्सराओं को मालूम हो गया कि महामुनि अर्जुन का आश्रमे 
भे पास ही है। उनका यह अनुमान . बहुत ठीक था। वे उस 
समय अर्जन के तपोवन की सीमा के भीतर पहुंच गई था। वहां 
पहुँचते ही अजुन की तपस्या के प्रभाव से उन गन्धवा श्रार अप्स- 
रा्रों का तेज क्षीण हा गया-तपोभूमि ने उनके तेज को खींच 
सा लिया । इसमें आश्चर्य की कोई बात नहीं। परम-प्रभावशाली 
और महा-तेजस्वी तपस्वियां के लिए कुछ भी असाध्य नहीं । वे 
अपने तपोबल से क्या नहीं कर सकते ? वे सब कुछ करने का 

सामथ्य रखते हैं । 

थोड़ी ही दूर ओर जाने पर भागीरथी को शुश्र बालू पर उन्हें 
अर्जुन के अमानुष चरणों के चिह्न दिखाई दिये । उन बड़े बड़े पद- 
चिह्नों में रेखा-रूप ध्वज और चक्र के चिह्न देख कर अप्सराये 
विस्मय से विकल हो गई । चकित होकर कुछ देर तक वे उन 
चरण-चिह्नों को देखती वहीं खड़ी रहीं । तदनन्तर जब वे वहाँ से 
चलीं तब उन्हें एक और भी अद्भुत दृश्य दिखाई दिया । उस समय 
तक उन्होंने जितने वन देखे थे उनमें से एक भी उतना शोभाशाली 
न था जितना कि वह वन था जिसके भीतर से वें जा रही थां । 
उसमें अद्भुत बात यह थी कि फल और फूल तोड़ लेने पर भी 
उस वन के वृक्ष और लतापुख तत्काल ही नवीन फूलों और फलों 
से लद जाते थे। यह बात अजुन के तपोबल की सूचक थी। 
उनकी तपस्या के प्रभाव से ऋतु उनके सेवक से हो रहे थे; अथवा 
यह कहना चाहिए कि ऋतुओं का सब काम अजुन की तपस्या के 
प्रभाव से आपही आप हो रहा था। चाहे जिस ऋतु के फलः फूल 

तोड़े जायँ, बे तत्काल ही फिर उत्पन्न हो जाते थे । वे इस बात की 
अपेच्ता न करते थे कि वर्तमान ऋतु हमारी उत्पत्ति के अनुकूल 
है या नहीं यह दृश्य देख कर अप्सराओं ने समझ लिया कि 
अजुन का तपोबल बहुत ही बढ़ा चढ़ा है । 

प्रशोक वृत्त पर अप्सराओं का प्रेम पहले ही से था । परन्तु 
अजुन के तपोबन में एक अशोक को देख कर उस जाति के वृषं 
के विषय में उनको श्रद्धा और भी बढ़ गई। उस वृक्ष की डालों 
पर पड़ा हुआ गीला वल्कल सूख रहा था । उसके वो से उस 
वृक्ष की वे डालें झुक रही थीं और उनके कोमल कोमल पत्ते दब 
रहे थे । उसे देख कर सुराङ्गनाग्रं ने कहा--सज्जन की सेवा करने 
वाला यह अशोक धन्य है। यह न समभ्रिएगा कि सेवकों को 
प्रशंसा ही क्या? सच तो यह है कि सद्गुणी महात्माओं के 
सेवक भी वन्दनीय होते हैं | सद्गुशियों और सज्जनों की सेवा भी 
सौभाग्य से ही प्राप्त होती है। 

इतने में सामने ही अजुन अप्सराओं को आसनासीन देख 
पड़े । योग-शाख्न में कहे गये यमां श्रौर नियमों के पालन से यद्यपि 
उनका शरीर दुबला हो गया था तथापि उनके सारे अङ्गःप्रयङ्ग 
स्थिर थे । वे ज़रा भी हिलते डुलते न थे । उनके शरीर से शान्तिः 
रस टपक सा रहा था, तथापि उनमें तेजस्विता की मात्रा भी कम न 
थी । शस्र उनके साथ थे । इस कारण वे और भी तेजस्वी दिखाई 
देते थे । * उनक्रे दीप्तिमान्‌ और शान्त शरीर को देख कर ऐसा 
मालूम होता था जैसे महामुनि वसिष्ठ के द्वारा रचा गया पद-पंक्ति 
वाला अथव्ववेंद, अर्जुन का रूप धारण करके, आसन पर विराज 

रहा हो। क्योंकि इस वेद के मन्त्रों में शान्ति भी है और उप्रता 
भी है। 
आकाश के किसी एक ही अंश में उदित होकर शीत-रश्मि 
चन्द्रमा जिस प्रकार अपनी नयनाभिराम किरणों से सारे आकाश 
को व्याप्त कर लेता है उसी तरह इन्द्रकील पर्वत के एक ही 
शिखर पर आसन लगाये हुए अर्जुन भो अपने तेज की उद्ध्व- 
गामिनी किरणों की राशि से उस पर्वत के सारे शिखर-समूह को 
व्याप्त कर रहे थे अर्जुन का आश्रम भगवती भागीरथी के ठीक 
तट पर था । तट ऊँचा था | सिर पर पीत वर्ण की बड़ी बड़ी 
जटाओं का समूह धारण किये हुए अर्जन उस ऊँचे तट पर, तपस्या 
के फल की प्राप्ति के लिए, इस तरह बैठे हुए थे जिस तरह अग्नि 
अपनी शिखाओं के समूह को धारण किये हुए हव्य-प्राप्ति के लिए 
वेदी पर बैठता है। अजेन का वह पीला पीला और लम्बा जटा- 
कलाप अग्नि के शिखा-समूहों के सदृश ही जाज्वल्यमान था। 
उनकी आकृति जैसी विशाल थी, प्रयत्न भी उन्का उसी के अलु- 
सार विशाल था । जैसा उनका प्रयत्न था, वैसी ही क्रिया भी थी 
क्रिया ता ऐसी थी जैसी उनके सिवा संसार में और किसी से हो 
ही नहीं सकती । जेसी क्रिया थी, तपस्या भी उनकी सर्वथा उस 
क्रिया के अनुरूप ही थी। रही तपस्या की समृद्धि सा वह भी 
बहुत ऐश्वय्य-शालिनी थी; जेसी तपस्या थी वैसी ही उसकी समृद्धि 
भी थी। उनके सभी काम उनके आकार और उनके गुणों के 
अनुरूप थे | उनका आकार जैसा था, प्रयत्न भी वैसा ही था । 
प्रयत्न जैसा था क्रिया भी वैसी ही थी। क्रिया जैसी थी तपस्या 

भी वैसी ही थी। और तपस्या जैसी थी सम्रद्धि भी उसकी वैसी 
ही थी । अतएव यह स्पष्ट सूचित हो रहा था कि उन्हें अपनी अ्रभि- 
लाष-पूर्ति में अवश्य ही सफलता प्राप्ति होगी । 

चिरकाल से यम-नियम-पूर्वक रहने के कारण शरीर से कृश 
हो जाने पर भी उनका बल कम न हुआ था । क्षीण-देह हो जाने 
पर भी वे शेल-समान दृढ़-देह और शक्तिशाली थे । शान्त होने पर 
भी--योग के शम नामक अङ्ग के साधन में रत होने पर भी--. 
स्वभाव से वे अत्यन्त हुर्धर्ष थे । निर्जन वन में रहने पर भी वे 
अपने सचिवों और कुटुम्बियों से परिवेष्टित से थे; ऐश्वरय्यहीन सुनि 
के वेश में होने पर भी सुरेन्द्र के समान कान्तिमान्‌ थे । सारांश 
यह कि तेजस्विता और बलःपौरुष में उनकी बराबरी करने वाला. 
त्रिलोक में कोई न था । यह बात उनके शरीर को देखते ही मालूम 
हो जाती थी । उनकी शक्तिशालिनी और तेजःपु्ज मूर्ति मानों 
यह कह रही थी कि वह त्रिभुवन की रक्ता सहज ही कर सकती 
है । ऐसे बली, ऐसे तेजस्वी, और ऐसे शक्तिसम्पन्न अजुन को देखते 
ही सुर-नारियों ने मन ही मन कहा--यह पुरुष-रत्न इतनी कठिन 
तपस्या करके न मालूम कौन सा फल प्राप्त करना चाहता है। 
हम तो इसके इस तप को व्यर्थ ही समझती हैं | यह ते बिना 
कुछ भी तप किये अपने शरीर-सामर्थ्य से ही यथेच्छ विजय ्राप्ति 
कर सकता है । ऐसे बली और ऐसे तेजस्वी के लिए त्रिभुवन में कौन 
सी वस्तु अप्राप्य हो सकती है ? जो त्रैलोक्य के अधीश्वर होने का 
सामर्थ्य रखता है उसका किसी तुच्छ फल की प्राप्ति के लिए तपस्या 
करना सर्वथा विफल है । 

अब तक उन अप्सराओं ने अल्प-बलिष्ठ दैत्यों और साधारण 
तपस्वी मुनिया को ही लुभा कर उन्हें अपने वश में किया था। 
उन्हें अपने वशीभूत करने में उनको कुछ भी देरी न लगी थी। 
अर्जुन को देख कर उन्हें अपनी बे तपूर्व बाते' याद आ गईं । 
अतएव उन्होंने मन ही मन इन्द्र को आज्ञा को अपने लिए बहुत 
ही सम्मानवद्धक समभा । उन्होंने कहा--सुरेन्द्र ने बहुत अच्छा 
, किया जो इस महा-तपस्वो और परम-तेजस्वी नरश्रेष्ठ को लुभाने 
के लिए हमें भेजा। यदि हम इसे अपने वश में कर सकों ते 
हमारा यह काम पहले कामों की अपेक्ता बहुत अधिक भहत्त्व- 
सूचक समभा जायगा । अतएव अपने स्वामी इन्द्र की हृष्टि में 
हमारा मान विशेष बढ़ जायगा । 
इस प्रकार का विचार करके उन अ्अप्सराग्रों ने अर्जुन को 
लुभाने का प्रय्न आरम्भ करना चाहा । उनके मन में यह विचार 
प्राते ही मनोभव का भ्र्कुर उनके हृदय-त्ञेन्र में बलात्‌ उग आया । 
अर्जुन का सुन्दर रूप देखते ही वे स्वयं ही मोहित हो गई । 
मनोहर यौवन किसका मन नहीं हरता ? कहाँ ते अप्सराये' तपो- 
रत अजुन की बचना करने गई थीं, कहाँ उन्हें स्वयं ही वस्चित 
होना पड़ा | अजुन को मोहना तो दूर रहा, वे स्वयं ही अर्जन को 
देख कर मोहित हो गई ! यह उलटी गति देखिए ! श्र 
निदान अप्सराओं ने गन्धर्वो' को आज्ञा दी कि कार्य्य का 
आरम्भ किया जाय | इस आज्ञा का उन्होंने तत्काल ही पालन 
किया । उधर उनकी वीणाश्रों और मृदङ्गों का मनोरम स्वर आकाश 
में गूंज उठा; इधर, वन में, एक ही साथ, छहों ऋतुओं का 

प्रादुर्भाव हो गया । जिस ऋतु का बाजा बजने लगा उसी ऋतु 
मे प्रकट होकर वन में अपना प्रभाव दिखाया । पहले वर्षा-ऋठु की 
करामाते' सुनिए । वाजा बजते ही आकाश में सजल जलद घिर 
आये । बिजली रह रह कर खूब चमकने लगी । दिग-दिगन्त में 
काले काले मेघां की गरज सुनाई देने लगी। वर्षा का यह साज- 
समान देख कर और मेघें की गर्जना सुन कर मानिनी नायिकाओं 
का मान छूट गया और प्रणय-सम्बन्धी कलह न मालूम कहाँ चला 
गया । अर्जुन के तपोबन में ता एक दम ही अपूर्व परिवर्तन हो गया। 
उनके आश्रम के आसपास मालती की लताओं में कलियों के गुच्छे 
ही गुच्छे दिखाई देने लगे | मेघ बड़े बड़े बूंदों से विरल वर्षा 
करने लगे । फल यह हुआ कि उस आश्रम में जितनी धूल थी 
सब जगह की जगह बैठ गई । जहाँ क्षण भर पहले उष्णता थी 
वहाँ शीतलता विराजने लगी । 

भ्रजुन नामक बृत्त के विकसित कुसुमां की सुगन्धि से सुग- 
न्धित वायु चारों तरफ़ चलने लगी । उसके चलते ही जितने जीव- 
जन्तु थे सब अनुराग-रस के सागर में डूब गये । उनका धैय्ये छूट 
गया और वे अत्यन्त आकुल-चित्त हो गये । उन सब में एक अभूत- 
पूर्व नवीनता का आविर्भाव हो गया। वे सब नये से हो गये 
सब के हृदय नवीन विकार से व्याप्त हो गये। पके हुए जामुन 
खा खा कर प्रसन्न हुई कोकिल-कामिनी नये नये मनोहारी राग 
अलापने लगी । उसकी मधुर और मनोहर तान सुन कर व्यथित- 
हृदयों के भी हृदय मुदित हो गये । वे भी अलुरुक्त होकर श्राङ्गारिक 
चेष्टाये करने लगे। कदम्ब के कुसुमों को छूकर आई हुईं वायु 

और मदमत्त मयूरां के मधुर निनाद ने यद्यपि सब के मन हर 
लिये तथापि अर्जुन पूर्ववत्‌ अपने आसन पर स्थिर रहे । उनका 
चित्त ज़रा भी चलायमान न हुआ । वे औरों की तरह कोई साधा- 
रण पुरुष थोड़े ही थे, जा इस उद्दीपक सामग्री के प्रभाव से चल- 
चित्त हा जाते। वे असाधारण पुरुष थे। वे महात्मा थे, और 
महात्माश्रों की समाधि भङ्ग करना सहज काम नहीं । 
वर्षां के आविर्भाव के साथ ही शरद्‌ का भी आविर्भाव हो 
गया । वह नवविवाहिता वधू के सदृश उस तपोवन में आकर 
उपस्थित हो गई। कुमुद की कलिकाश्रों को उसने अपनी शुभ्र 
साड़ी बनाया; और मृणाल-तन्तु्रों के कङ्गन धारण किये । बाण 
नामक वृक्ष के फूलों को उसने बाणवत्‌ अपने हाथ में लिया । 
ऐसी सुभग-वेशधारिणी क्षत्रिय-कुलोतपन्ना (क्योंकि बाण हाथ में 
लेने की चाल चत्नियों ही में है) वधू के समान आई हुई शरद्‌- 
ऋतु को वर्षा-काल ने अपने कमलरूपी अमल कर से पकड़ 
लिया--बर के समान उसने वधूवत्‌ शरदृतु का सप्रेम पाणि- 
ग्रहण किया । 
हंसों के कर्ण-मधुर नाद से मिश्रित होकर मदमत्त मयूरो की 
केका श्रौर भी मनोहारिणी हो गई । उसी तरह तटवर्ती कदम्बः 
कुसुमां के गिरने से सरोबर के कुसुमां की कमनीयता पहले से 
बहुत विशेष हो गई । क्योंकि अधिक गुण वाले पदार्थो' के परस्पर 
समागम से उनके गुण और भी उत्कर्ष को प्राप्त हो जाते हैं 
` मधु के लोभी मधुप केतकी के फूलों पर बैठ कर मधुपान 
करने लगे । केतकी में स्वयं ही पराग-रेण अधिक होती है; कदम्बों 

ने उस रेणु की वृद्धि कर दी। पास ही फूले हुए कद्म्ब-कुसुमों 
की रेणु उड़ उड़ कर उन पर जो गिरी तो केतकी के फूल पराग से 
बिलकुल ही पट गये । अतएव मोरां को घबरा कर वहाँ से भागना 
पड़ा । वे जा वहाँ से उड़े ता नीले डण्ठुल वाले प्रियक नामक 
वृक्षों के फूलों पर जा बैठे और उनका मधुर मधु पीने लगे । इन 
फूलों के वृन्त (डण्डुल) ते पहले ही से नीले थे; पर अन्य अंश. 
नीला न था । भैरों के बैठने पर वह अंश भी नीला हो गया। 
अतएव वे सब के सब काले काले दिखाई देने लगे । 

ओस के बड़े बड़े वूंदों से व्याप्त हरी हरी भूमि पर बहुत 
बड़ी बड़ी वीर-बहूटियाँ दिखाई दीं । थे देखने में बहुत ही मनो- 
हारिणी थीं । उनकी शोभा के सामने दोपहरिया के खिले हुए 
फूलों की शोभा क्षीण हो गई । वे पलाश के फूले हुए लाल लाल 
फूलों की सदृशा करने लगों । उन्हें एक ही जबह बैठे देख ऐसा 
मालूम होने लगा जैसे पलाश के बहुत से फूल इकट्रे रक्खे हों । 
पलाश यद्यपि वसन्त ही में खिलता है तथापि उस समय सभी 
ऋतुं के एक ही साथ प्रकट होने के कारण वह भी खिल उठा 
था। इसी से वीर-बहूटियों को देख कर उसके फूलों को याद 
आ गई । 

शरद्‌-ऋतु के साथ ही हेमन्त का भी प्रादुर्भाव हो गया। 
तुषार के विरल कणों वाले हेमन्त के प्रभाव से वन की जो शोभा 
होती है वह तो हुई ही; पर कुछ बाते ऐसी भी हुई जो इस 
ऋतु में नहीं होतों । हुआ क्या कि कुन्द के फूल खिल उठे। 
्रियङगु-लताद्रों पर भी कलियां के शुच्छे प्रकट हो गये। कुन्दः 

कुसुमों के स्पशे से सुगन्धित हुईं वायु चलने लगी । हेमन्त के इस 
अकालिक आविर्भाव के कारण लबली-लताये' भी फूल उठी । लोध 
के फूलों के ऊपर से आने के कारण उनकी सुगन्धि से सना हुआ 
समीरण सब को हर्षित करने लगा । परन्तु ऋतु-सम्वन्धिनी इतनी 
उद्दीपक सामग्री के होने पर भी पाण्डु-पुत्र अज्ञेन का मन पूर्ववत्‌ 
ही निश्चल बना रहा | उसमें विकार का एक भी लक्षण न दिखाई 
दिया। यह कोई आश्वर्यं की वात नहीं । विजय-प्राप्ति की इच्छा 
रखने वाले महात्माओं का चित्त नीति माग से कदापि विचलित 
नहीं होता । 
हेमन्त के साथ ही वसन्त के प्रारम्भ की सूचक और हेमन्त 
के अवसान की निदशीक शिशिर ऋतु का भी आगमन हो गया । 
इस ऋतु में अपने गुणों के सिवा हेमन्त और वसन्त के भी कुछ 
कुछ गुण रहते हैं। इस कारण इस पर भगवान्‌ रति-नायक की 
विशेष प्रीति है । यह ऋतु उसकी सहायता भी बहुत करती है । 
इसके प्रकट होते ही जहाँ तहां आम के पेड़ों पर मौर आ गये | 
निर्गुण्डी के फूल भी जहां तहाँ थोड़े थोड़े फूलने लगे | तुहिन-पात 
बहुत कम हो गया । 

. शिशिर के समकाल ही वसन्त की शोभा भौ, इन्द्रकील पर्वत 
के उस शिखर पर, आ पहुँची | आम की कोमल कोमल कोंपल 
को छड़ी हाथ में लिये ्रौर गुञ्जायमान भोरों का नूपुर-नाद सुनाती 
हुई उसने उस पर्वत के फूल-बागों में प्रवेश करने के इरादे से पहले 
पहल कमल-कानने! में पैर रक्‍्खा | वहाँ से वासन्ती शोभा धीरे 
धीरे स्त्र फैल गई। उसके प्रभाव से उस बन की दशा ही कुछ 

बदल सी गई । सुराङ्गनाओं को अशोक-पल्लवों पर श्रनङ्ग शर-सहित 
बैठा हुआ सा दिखाई दिया। उन्हें ऐसा मालूम हुआ जैसे खिले 
हुए फूलरूपी अधरों को स्फुरण सी करती हुई, कुरबक-तरुओं को 
पंक्ति-रूपिणी वधू हँस सी रही है और भगवान्‌ पञ्चशायक उसे 
देख देख प्रसन्न से हो रहे हैं । 

कमलिनियों के कुसुम-रूपी मुखां पर बैठे हुए अलियों के कुल 
बहुत ही शोभमान हुए । मलय-मारुत के चलने से वे चञ्चल दा 
रहे थे--हिल रहे थे । इस कारण पंक्ति बाँध कर वे कमल-फूलों पर 
जा बैठे थे । उन्होंने सेचा--एक ही साथ एक पाँति में बैठने से 
हम पर वायु का प्रभाव कम पड़ेगा । अतएव उनकी बह काली 
काली पाति ऐसी मालूम होती थी जैसे कमलिनियों के पुष्परूपी 
मुखां पर पड़ी हुई उनकी अलके' वायु से हिल रही हों । 

भ्रमर ने शाल-वृक्त की शाखा-रूपिणी वधू के मधु (मदिरा 
तथा मकरन्द)-सुरभित, सुख-सदृशा, पुष्प का चुम्बन किया । इस 
पर श्वसन (श्वास तथा समीर) के कारण उसके पल्लवाधर कॅपने 
लरे और बह पहले ही पहल प्राप्त हुई इषया की प्रेरणा से मानों 
अपना पुष्प-सुख इधर उधर करने लगी । उस शाखा-रूपिणी वधू 
का पुष्प ही सुख था; पल्लव ही उसके चञ्चल ओष्ठ थे; और, वायुः 
वेग के कारण फूलों का हिलना ही उसके मुख की खेँचातानी थी । 

मधु अर्थात्‌ मदिरा से मुख सुरभित होता है । शाल-शाखा- 
रूपिणी वधू का पुष्प-मुख भी मधु अर्थात्‌ मकरन्द से सुरभित था 
और उसे पान करने वाले भ्रमर ही नायक थे। 

जितेन्द्रियता बहुत बड़ा गुण है । जिनकी रत्षा करने के लिए 


CC-0. In Public Domain 


Digitized by Sarayu Trust Foundation, Delhi and eGangotri 


२१८ किरातार्जुनीय । 
ज्तिन्द्रियता तत्पर होती है उन्हे शत्रुओं से कुछ भी डर नहीं 
रहता । शत्रु उनका कुछ नहीं कर सकते । वे उन्हें! कदापि नहीं 
जीत सकते । वसन्त का पाला ऐसे ही जितेन्द्रिय तपस्वी से पड़ा । 
बसन्त को आप ऐसा वैसा न समक्तिए । वह त्रेलोक्य-विजयी है । 
कोइ लोक कोई प्राणी-एऐसा नहीं जिस पर उसे विजय-प्राप्ति न 
हुईं हो । परन्तु इतने बड़े विकट विजेता वसन्त को अजुन से हार 
ही खानी पड़ी । वह उन्हे न जीत सका । यह दशा देख कर ग्रीष्म- 
काल भहाँ आ पहुँचा । बह मल्लिका के विशद कुसुम विकसित करके 
उनके विकास के बहाने वसन्तऋतु का परिहास सा करने लगा । उसने 
मानो कहा--अपने सहचर भ्रन्य ऋतुश्रों के सदृश आपने भी इस 
सुनि से अच्छा सत्कार पाया ! खूब रही ! संसार में सब लोग अब 
आपकी खूब ही प्रशंसा करेंगे | भाई, वाह, आपने तो मैदान मार 
ही लिया । 
सेना चाहे कितनी ही बलवती क्यों न हो, यदि उसमें परस्पर 
विरोध उत्पन्न हो गया तो वह अपने प्रतिपक्षी को कदापि नहीं 
जीत सकती । अअप्सराओं के लिए छहों ऋतुओं का समूह भी 
सेना ही के सदृश था । वर्षा और वसन्त आदि ऋतु प्रथक प्रथक 
बहुत कुछ विजय-प्राप्ति कर सकते हैं । परन्तु उनमें परस्पर विराध 
हाने के कारण, सबके एक साथ मिल कर चढ़ाई करने पर भी 
उनका किया कुळ न हुआ । उन्होंने बहुत प्रयत्न किया और भर- 
सक बहुत ज़ोर लगाया; परन्तु अर्जुन का मन, अधिक तो क्या 
एक क्षण के लिए भी, विचलित न हुआ । परस्पर विरोध-भाव होने 
से संसार में कभी सफलता नहीं होती । वर्षा-काल में वसन्त का 

क्या काम ? अ्रथवा वसन्त के आविर्भाव में शिशिर की क्या 
आवश्यकता ? इस विरोध का खयाल ऋतुओं ने न रक्खा । वे सब 
एक ही साथ उतर पड़ा और अपने अपने परस्पर विरोधी प्रभाव 
डालने लगीं । फल यह हुआ कि उनकी सारी टाय टाय फिस 
हो गई । 

कहाँ ते अप्सराओँ ने यह सारा प्रबन्ध अजुन को उत्कण्ठित 
करने के लिए किया था, कहां वे स्वयं ही उत्कण्ठित हो गई । गन्धवोँ 
के श्रति-सुखद वीणा-वादन और षड़तुओं की पत्र, पुष्प अर फल- 
रूपिणी सम्पदाग्रों का किया कुछ भी न हुआ । ये सब बातें अर्जुन 
के हृद्य में विकार का अङ्कर तक न उत्पन्न कर सकीं। उलटा 
भप्सराश्रां के हृदयों में उन्होंने प्रबल विकार अवश्य जागृत कर दिया । 
वे, सब की सब, मन्मथ-महीप के बाणों का निशाना हो गई । 
अर्जुन के प्रत्येक अवयव को वे टकटकी लगा कर देखने लगीं । 
उनके विलोल लोचन अर्जुन के अङ्गों में गड़ से गये । उन्हे प्रेमः 
पूर्वक देखने से जितना सुखानुभव अप्सराओं को हुआ उतना न 
खिले हुए कमलों के कुसुम-कलाप कों देख कर ही हुआ गौर 
न सप्रपणी नामक वृक्षों और मल्लिका नामक लताओं के कुसुम- 
गुच्छों ही को देख कर हुश्रा। कहां तो वे अपने अड्भग-प्रत्यड़ों 
की कमनीयता और अपने शरीर की सुन्दरता से अजुन को अनु- 
रक्त करने की इच्छा से वहां गई थीं, कहाँ महामुनि अजेन को देख 
कर वे स्वयं ही उन पर अनुरक्त हो गई ! इस विपरीत भाव को 
ता देखिए | कभी कभी संसार में कुछ का कुछ हो जाता है । 
जिस उद्देश से जा काम किया जाता है वह ते| सफल होता नहीं, 

उलटा उसका विपरीत प्रभाव स्वयं अपने ही ऊपर पड़ता है। अतएव 
कहना चाहिए कि उद्देशां की गति बहुत ही दुरधिगम्य है; उसे 
जानना अत्यन्त कठिन है । क्योंकि, कभी कभी उस गति का परिणाम 
उल्टा होता है और उसे मनुष्य को स्वयं ही भोगना पड़ता है । 
अर्जुन पर देवाङ्गनाओं की विलास-पूर्ण दृष्टि पड़ते ही वह वहीं 
चुभ सी रही । प्रयन्न करने पर भी वे उसे वहाँ से न खींच सकी । 
अर्जुन को लुभाने के लिए उन्हाने नृत्य आरम्भ किया था । परन्तु 
ेत्रों द्वारा रस, भाव आदि के व्यञ्जक व्यापार ही उनसे न हो 
सके । आँखें से रस-सअ्चारी विलास करना तो दूर रहा, वे अपने 
पाणि-पल्लवों की उँगलियाँ उठा कर भाव बताना तक भूल गई । 
अर्जुन को अपना हृद्यहारी अभिनय दिखाने की इच्छा रखने 
वाली देवाङ्गनामओरां ने अपने पैरों पर लाक्षारस लगा कर उनकी सुन्द- 
रता बढ़ा दी थी। इससे पेरों का रङ्ग लाल हो गया था । अतएव 
जहाँ जहाँ पर वे अपने लाल लाल पैर रखती थीं वहाँ वहाँ भैरों 
` को यह धोखा होजाता था कि ये नये खिले हुए लाल कमल हैं । 
अतएव वे दौड़ दौड़ कर उन पर जा बैठते थे | भ्रमरो के इस 
आक्रमण के कारण उन्हें अर्जन को जी भर कर देखने में भी बाधा 
उपस्थित होती थी । यह विन्न मानों उन्हें इस बात की सूचना देता 
था कि तुम्हारा कार्य्य सिद्ध होने वाला नहीं । 
अजुन के उस आश्रम में पूजा के लिए तोड़े गये कदम्ब के 
फूल जहाँ तहाँ बिखरे पड़े थे । उन्हीं पर पेर रखती हुई अप्सराये' 
नाच रही थीं | मत्त उनका अर्जुन में लगा हुआ था । इस कारण 
उनके पैर जल्दी जल्दी न उठते थे । उनके पैंरों में लगा हुआ लाल 

लाल लाक्षारस टपक टपक्र कर उन कदम्ब-कुसुमों पर गिरता जाता 
था । अतएव ऐसा मालूम होता था जैसे लाक्षारस के वूं दों के 
बहाने अप्सराये' अपने सनोऽनुराग को प्रत्यक्ष प्रकट करके दिखा 
रही हैं । 

उनमें से एक अप्सरा बहुत ही उत्कण्ठित हो गई । उसने 
अपने अनुराग को और भी साफ साफु प्रकट कर दिखाया । वह 
अपनी सखी के पीछे खड़ी हो गई और बड़े ही हाव-भावपूर्वक 
अपने अङ्गों को छिपाने की लीला करने लगी । अङ्ग-गोपन-सम्ब- 
न्धिनी इस लीला ने उसके आन्तरिक अघुराग को खोल कर स्पष्ट 
दिखा सा दिया । क्योंकि ऐसी ही चेष्टा्रों से अनुराग-बृद्धि का 
प्रमाण मिलता है। 

एक और अप्सरा का हाल सुनिए । वायु के वेग से उसका 
जघन-वस्न अपने स्थान से हट गया । अतएवं उस लज्जावती के उरू- 
द्य का कुछ अंश खुल गया । उसे इस प्रकार निर्वे्न देख कर ओरों 
की तो बात ही नहीं, उसकी सपत्नी तक को बड़ा विस्मय हुआ । 
वह उसकी तरफ आँख उठा कर चकित हुई सी खड़ी देखती रही। 

एक और अप्सरा, मणाल-तन्तुओं के कङ्गनों से शोभित 
अपने हाथां पर चन्दन-चर्चित पाण्डु-कपोलों वाले अपने सुख को 
रख कर, निर्निमेष दृष्टि से अजुन को देखने लगी। उस समय, अत्यन्त 
अनुरक्त हाने के कारण, मधु-मद-रहित होने पर भी उसके अलसाये 
हुए लोचन बहुत ही शोभमान हुए । अपने उन अलस लोचनों 
से वह बड़ी देर तक अर्जुन को देखती रही । 

इस प्रकार अपने हाव-भाव का प्रदशन निष्फल जान उन 

अप्सराओं ने अर्जुन के पास अपनी एक सखी को भेजा । उसने 
जाकर नीचे लिखे अनुसार भ्रप्सराभ्रां का सन्देश सुनाया- 

““मन्मथ से सन्तप्त हुई मेरी सखी ने मुझे आपके पास इस 
लिए भेजा है कि मैं आपको उसके स्थान पर लेजाकर उसे प्रसन्न 
करूँ । परन्तु उसके होश-हवास तो ठिकाने ही नहीं । वह तो बिल- 
कुल ही हृदयहीन हो रही है | इस कारण उसे ख़बर ही नहीं कि 
उसका हृदय ता पहले ही आपके पास पहुँच गया है। इस दशा में 
आपकी उसके पास लेजाने से क्या लाभ होगा ? क्योंकि जो हृदय- 
हीन है उसके पास उसके प्रेमी का जाना ओर न जाना दोनों 
बराबर हैं । 

“मेरी सखी ने आप से निवेदन करने के लिए न मालूम 
कितनी बाते' सोच रक्खी थीं; परन्तु सन्देश कहने का समय उप- 
स्थित होने पर सन्ताय से उसका मुँह इतना सूख गया कि उन चिर: 
काल से याद कर रक्खी गई बातों में से एक भी बात उसके मुख 
से न निकली । हे निय ! आपके कारण मेरी सखी की बहुत ही 
बुरी दशा है। आप उसे असह्य दुःख दे रहे हैं। आपकी याद में 
उसक नयन-युग्म ही ्राद्र नही, उसका मन भी गद्रे हो रहा है । 
आपने उसकी दोनों आंखों से ही आँसू नहीं बहाये; आपने ता 
उसके हृदय को भी पानी पानी कर दिया है । यह दुर्गति अकेली मेरी 
सखी ही की नहीं; औरों का भी यही हाल है । भला कोई इतनी 
भी निदयता करता है ? 

“मेरी सखी सन्ताप से इतनी तप्त हो रही है कि कोमल और 
सुगन्धिपू्ण कुसुम-शय्या पर भी उसे जब चैन नहीं पड़ती तब वह 

कोमल कोमल पल्लव बिछी हुई परथ्वी पर लेट जाती है । परन्तु जब 
उससे भी उसका सन्ताप कम नहीं हाता--जब सपल्लवा पृथ्वी पर 
लेटने से भी उसकी वियोग-उवाला कम नहीं हाती-तब वह आप 
के सुखद और शीतल अङ्क की प्राप्ति की कामना करती है। क्या 
ऐसी दु:खिनी पर भी आपको दया नहीं आती ? हे पुण्य-पुरुष ! 
ऐसी व्यथित-हृद्या बाला पर तो अवश्य ही आपको कृपा करनी 
चाहिए । मैं सच कहती हुँ, उसके शरीर की बहुत ही बुरी दशा 
है । बह अत्यन्त ही दुबली हो रही है। उसका अभिलाष आप 
कृपापूर्वक अवश्य ही पूर्ण करे | आपके वियोग में यदि बह प्राणों 
से हाथ थो बैठेगी तो फिर वैसी अनुरागिणी प्रेयसी आपको कहीं 
न मिलेगी । तपस्या तो आप कुछ काल के भ्रनन्तर फिर भी कर 
सकेंगे; वह तो आपको सदा ही प्राप्य है । पर वैसा नारी-रल्न आप 
को सदा प्राप्य नहीं । यदि आप उसका तिरस्कार ही करते जाय॑गे 
ता, याद रखिए, आप पर उसकी हत्या का पाप आरूढ़ हुए बिना 
न रहेगा । इस बात को सभी जानते हैं कि अनुरूप स्त्री की प्राप्ति 
संसार में दुर्लभ है। अतएव नियता छोड़िए । अपने हृदय को 
कठिनता को कम कर दीजिए । कुछ ते उत्तर दीजिए । झुनि-जन 
ते बहुत: ही दयालु होते हैं उनका हृदय करुणा-पूर्ण होता है। 
अपने इन गुणों का परिचय दीजिए । अभागी मनुष्य ही प्राप्त हुई 
अच्छी वस्तु का तिरस्कार करते हैं | आप की चेष्टाये और आप 
का रूप तो यही सूचित कर रहा है कि आप बड़े ही सौभाग्यशाली 
हैं । अतएवं अनुरक्त रमणी का तिरस्कार करना आपको शोभा नहीं 
देता । बहुत हे चुका । बस अब और अधिक निर्दयता न कोजिए।? 

इस तरह उस खनी ने यद्यपि बहुत कुछ कहा सुना --अजुन 
को लुभाने के लिए यद्यपि उसने अनेक युक्तियाँ लड़ाई'--तथापि 
उसका सारा प्रयल्न निष्फल गया | तब एक और अप्सरा ने अजुन 
को लुभाने का यन्न आरम्भ किया । उसने अपने सुन्दर शरीर के 
मध्यभाग को लचा कर अपने खुले हुए बालों का एक हाथ से 
पकड़ लिया । इस प्रकार विलास-पूर्वक खड़ी होकर वह अर्जुन पर 
अपने बड़े ही तीखे कटाच्षों की वर्षा करने लगी । वे कटाक्ष क्या 
थे, मनोज के महा-विजयी शर-समूह ही. से थे | इधर वह इस 
प्रकार कटाक्ष-बाणों की वर्षा करने लगी उधर एक ओर ग्रप्सरा 
ने एक र ही लीला रची । वह थी यद्यपि बहुत दुबली-पतली, 
तथापि उसके कुछ अवयव बहुत ही पीन ओर एथु थे । उनके 
बोझ से वह दघी सी जा रही थी । पास ही आम की एक शाखा 
. फूली हुई मञ्री से कुक रही थी। उसे उसने उचक कर पकड़ 
लिया और उसे पकड़े हुए बह अर्जुन के सामने ही अपना अङ्ग 
तोड़ने-मरोड़ने लगी । उस समय वह प्रत्यः्चा चढ़े हुए मनोज के 
धनुष के समान मालूम हुई । 
एक और अप्सरा का नीला वख नीवी के पास ही शिथिल 
हा गया । उसे उसने झट हाथ से थाम लिया और वहाँ से चला 
जाना चाहा । इतने ही में उसकी करधनी का डोरा टूट गया । 
अतएव वह उसे सँभालने लगी और वहीं खड़ी रह गई । यद्यपि 
वह अपनी चेष्टाओं से यह सूचित कर रही थी कि इन घटनाओं 
के कारण मैं सङ्कचित-चित्त और भयभीत हो गई हूँ, तथापि यथाथ 
बात ऐसी न थी । वह जान वू कर ही वहाँ उस प्रकार भाव- 

भङ्गी दिखलाती हुई खड़ी रहना चाहती थी। केवल दिखाने के 
लिए वह यह सूचित कर रही थी कि सुभे इस करधनी ने ही टूट 
कर बलात्‌ यहाँ रोक रक्खा है । 
इतने में एक ओर अप्सरा ने अर्जुन को इस प्रकार फटकार 
बताई । वह वोली-यदि आप सच्चे शान्त हैं--यदि आपके मन 
में शान्ति का सच्चा वास है-तो यह चाप आपने अपने पास क्यों 
रक्खा है ? इससे ते यही सिद्ध होता है कि आपको विषय-वासना 
ही अधिक प्यारी है, मुक्ति प्यारी नहीं | विषयी लोग ही अपने 
पास धनुष-बाश रखते हैं । इन बातों से आपका शान्त भाव ते 
नहीं प्रकट होता, उलटा शठत्व ही प्रकट होता है । आप 
शायद यह कहेंगे कि यदि मैं विषयी होता तो तुम्हारा अङ्गीकार 
क्यों न करता । परन्तु इसका कारण है। वह यह है कि आपके 
हृदय पर किसी और ही ने अधिकार कर रक्खा है । इसीसे वह 
हम लोगों में से किसी को वहाँ रहने के लिए जगह नहीं देतीत 
आपको तपस्या--आपकी शान्ति-इसमें कारणीभूत नहीं । 
कारणीभूत वही आपकी हृदयेश्वरी है | इस प्रकार अपने अधरोष्ठ 
स्फुरण करती ओर तिरछी दृष्टि से अजुन को देखती हुई उस 
अप्सरा ने उनकी _खूब ही ख़बर ली। बोलते बोलते वह मत्सर से 
विचलित हो उठी | तब अभिमान, लज्जा और गुरुजनों के मान « 
को कुछ भी परवा न करके उसने अजुन के हृदय पर, अपने कानों 
पर रक्खा हुआ, कमल खींच कर बड़े ज़ोर से मारा । 
इसके अनन्तर एक अप्सरा बड़े ही विनीत भाव और बड़ी ही 
लीला-ललाम गति से अजुन के पास पहुँची । पहुँच कर वह मन्द मन्द 
१ ; 

मुसकाने लगी । उसकी उस विशद मुसकान के कारण उसके कपोलों 
की शोभा दूनी हो गई । आँखें उसकी बहुत बड़ी बड़ी थीं । वे कानों 
तक पहुँच गई थीं । उन दीर्घ लोचनों के एक ही कटाक्ष से वह अजुन 
के सारे शरीर को पी सा गई। अद्सुत-भाव-प्रदशीन द्वारा उसने अपनी 
आँख के एक ही कटाक्ष से अजुन के सर्वाङ्ग को छेद सा दिया। 

इसी तरह सब ने अपनी अपनी करामातें दिखाई । जिससे जो 
यत्न करते बना उसने वही किया । उपाय भर उन्होंने अजुन को 
लुभाने के लिए कोर-कसर न रक्खी । उन्होंने लज्जा छोड़ दी। 
करुण वचन कह कर उन्होंने अपना अनुराग स्पष्टता-पू्वक प्रकट 
किया । यहाँ तक कि अर्जुन के सामने उन्होंने घण्टों आँसू तक 
बहाये । इस के सिवा वे बेचारी कर ही क्या सकती थीं । कुपित 
हुए प्रेमी को मनाने और उसे प्रसन्न करने के लिए इन बातों के 
सिवा उनके पास और था ही क्या । अपने प्रेमपात्र को अनु- 
कूल करने के लिए जितने साधन उनके पास थे वे सभी उन्होंने 
खर्च कर डाले | पर फल कुछ भी न हुआ । उन्होंने अपने अस- 


म्पूर्ण नयनों से यथेष्ट कटाच्ष-पात किये अर्जुन के सामने अलस. 


युक्त मन्द गमन भी किया। निलज्जता भी दिखाई । इस पर भी 
जब उन्होंने देखा कि सफलता के कोई लक्षण नहीं, तब पहले तो 
॥ उनके मुख पीले पड़ गये | फिर उन पर “विषाद के चिह्न स्पष्ट 
दिखाई देने लगे । इस प्रकार उनके शरीर पर विविध प्रकार के विकारों 
का 'आविर्भाव हुआ । पर इन विकारों-इन चेष्टाओं--के कारण 
उनके शरीर और उनकी वेश-भूषा की शोभा च्चीण न हुई । उलटा 
प्रत्येक चेष्टा से एक अपूर्व ही शोभा का प्रादुर्भाव सा हुआ दिखाई 

दिया । मदन-महीप की महिमा ही कुछ न्यारी है। विकारों. का 
आविर्भाव कर के वह स्त्रियों की सुन्दरता कम नहीं होने देता । 
उसके प्रभाव से विक्त चेष्टायें भी सौन्दर्य्यवरद्धक हो जाती हैं । 
अप्सरायें स्वभाव ही से मन्द मन्द चलने वाली थां । उनकी 
मनोहर चाल देख कर कलहंसों की कामिनियाँ भी लज्जित होती 
थीं । अपनी मनोहारिणी चाल उन्होंने बड़ी देर तक अर्जन को 
दिखाई । चलते समय उरुओं और जघनों के बोझ से उन्हें बहुत 
परिश्रम होता था । अतएव परिश्रम के कारण उनकी आँखें अच्छी 
तरह न खुलती थीं । उन्हीं अधखुलो आँखों से अर्जुन पर उन्होंने 
घण्टों कटाच्ष-वर्षा की ।'तिरछी चितवन से उन्होंने उन्हें लुभाने का 
भर सक प्रयत्न किया । अत्यन्त अनुरक्त होने के कारण उनकी बुद्धि 
ठिकाने न थी | इस कारण उस समय जो बात वे मुँह से कहती थीं 
वह साफ़ साफ न निकलती थी। कभी तो वे गाढ़ अनुराग-सूचक 
अस्फुट-श्दोच्चारण करती थीं; कभी बड़ी बड़ी आँखें फैला कर 
अर्जुन की तरफ प्रेम-पूर्वक देखती थीं; कभी अपनी भौंहों को 
ऊपर खींच कर उनकी सुन्दरता अर्जुन को दिखाती थां। इस 
प्रकार अजुन को लुभाने के लिए सैकड़ों रुचिकर चेष्टायें करके 
वे हार गई; पर अजुन की समाधि भङ्ग न हुई | वे अपने आसन 
पर निर्विकार-भाव से पूर्ववत्‌ बैठे रहे | बात यह है कि रौद्र और 
श्वङ्गार-रस का परस्पर विरोध है। अर्जुन के हृदय में उस समय रोद्र- 
रस का प्रवाह बह रहा था । वे अपने शत्रुओं के ऊपर क्रोध से जलल 
से रहे थे । इस दशा में बेचारे विषयाभिलाष को उनके हृदय में किस 
` तरह स्थान मिलता ? उसका वहाँ प्रवेश होना ही असम्भव था | 

इधर तो अखण्ड तपस्या द्वारा इन्द्र की आराधना करके अपने 
शत्रुओं का संहार करने के लिए अर्जुन पूर्ववत्‌ समाधिस्थ रहे । उधर 
विफल-मनोरथ सुराङ्गनायें, गन्धर्वो को साथ लिये हुए, अपने अपले 
घर लौट गई । उस समय उन बेचारियों के मन का बुरी दशा थी । 
मन तो उनका दुःख और उद्वेग से मलिन हो रहा था और कान्ति 
इस कारण चीण हो रही थी कि अजुन ने उनकी कामना विफल 
कर दी थी । मन और शरीर की ऐसी दशा होने पर, उन अप्स- 
राश्रां पर जा बीती होगी उसे-बताने की आवश्यकता नहीं । उसकी 
हाल अनुमान ही से अच्छी तरह जाना जा सकता है । 

वह सुनि बहुत ही धोर तपश्चर्या कर रहा 
है | वह स्वभाव ही से जितेन्द्रिय है। अपने 
शत्रुओं पर विजय पाने के लिए वह इस 
समय कुपित भी हो रहा है। अतएव, कोप 
के कारण, उसकी जितेन्द्रियता और भी बढ़ गई है । ऐसे जितेन्द्रिय 
पुरुष पर हम लोग अपना कुछ भी प्रभाव न डाल सकी । हम प्रयत्न 
करके थक गई पर उसका मन न डिगा और हमें विवश होकर 
वहाँ से निष्फल लौट आना पड़ा । 

। > अप्सराओं के सुख से ये -बाते' सुन कर इन्द्र को मन ही मन 
बहुत सन्तोष हुआ । उसने अप्सराओं को तो विदा कर दिया और 
आप स्वयं ही अजेन के आश्रम में जाकर उपस्थित इ अर्जन, 
` मुत्ति. का-रूप धारण किये, तपस्या कर रहे थे | यह कर इन्द्र 
ने भी मुनि का ही रूप धारण क्रिया । वह शीघ्र ही अजुन के 
--आश्रम में पहुँच गया | अर्जुन ने देखा कि.एक.बहुत.बूढ़ा तपस्वी 
चला आ रहा है। दूर सै आने के कारण वह थका हुआ है । 
उसके सिर से सफेद बालों की जटाये लटक रही हैं। जटा- 
पटले से उसका सारा सिर आच्छादित है । अतएव वह ऐसा 

मालुम हो रहा है जैसे चन्द्रमा की किरणों से संयुक्त और सन्ध्या 
की अरुणिमा से शोभितु दिन का अवसान-समय, अर्थात्‌ सायङ्काल, 
मालूम होता है | बुढ़ापे के कारण-उसके नेत्रों के कानों के पास 
सिकुड़न पड़ गई है । उस सिकुड़न पर भौंहों के शुश्र केश छाये 
हुए हैं । अतएव उसके नेत्र ऐसे मालूम हो रहे हैं जसे बफ़ पड़ने के 


कारण मलिन ट्रैलों वाले कमलों से ढका हु-सशेवर मालूस- 


होता | उसकावाङ्ग अत्यन्त क्षीण है। अपने ही वोझ से उसका 
शरीर झुका हुआ है । बड़े पेट वाला मनुष्य - जिस प्रकार अपनी 
सुशीला पल्ली का हाथ पकड़ कर किसी तरह खड़ा होता है उसी 
तरह वह भी छड़ी के सहारे--अपने शरीर का सारा भार उसी पर 
डाल कर--अपने आपको-सँभाले-हुए-है । 
, 6, इन्द्र-ने-यश्यपि मुनि का वेश धारण किया था--यद्यपि उसने 
ने असलौ रूप को छिपा डाला था-तथापि पतले पतले मेघ- 
पटल से छाये हुए सूर्य की तरह वह अलौकिक तेज से देदीप्यमान 
था | वार्डक्य के कारण यद्यपि उसका शरीर अयन्त जीर्श था 
तथापि उसकी आकृति अलत्यन्त-ही-..भव्य--अत्यन्त ही - अल्लोक- 
सामान्य--थी । 
बृद्ध सुनि. के वेश-ें - इन्द्र के पहुँचते ही अजेन के आश्रम की 
शोभा सङ्कचित सी हो गई । वह सारा तपोवन भयभीत और 
चकित सा दिखाई देने लगा!। इन्द्र को देखते ही अर्जन का हृदय 
उच्छ्वसित हो उठा । उनके हृदय में स्नेह का सञ्चार हो आया । | 
यद्यपि उन्हें यह न“ मालूम था कि रागत व्यक्ति कौन है, तथापि 
उनका मन, आप ही आप, स्नेह से सिञ्चित हो गया । बात यह 

है कि अपने कुटुम्बी -अपने बन्धु—को देखने पर मन बलात्‌ 
उसकी तरफ आक्ृष्ट हो जाता है और अनुपम आनन्द का अनुभव 
होने. लगता है । 

\ अर्जुन ने मुनि-वेश-धारी समागत इन्द्र की यथाविधि पूजा को । 
इन्द्र ने भी अर्जुन की पूजा का सादर स्वीकार किया । तदनन्तर 
आसन पर बैठ कर कुछ देर तक उसने विश्राम किया । स्वस्थ होने 
पर इन्द्र ने अर्जन से इस प्रकार कहना आरम्भ किया-4 

त्री उम्र तो अभी कुछ भी नहीं । तिस पर भी तू ने, इस 
नई उम्र में ही, इतनी कठिन तपश्चर्या का आरम्भ किया है। 
अतएव तेरे इस सत्कार्य की मैं कहाँ तक प्रशंसा करूँ । मेरे सदृश 
अत्यन्त वृद्ध मनुष्य भी विषय-जाल में फँसे रहते हैं । तपस्साधन 
करने में वे भी समर्थ नहीं होते | तू तो अभी युवा है | अतएव तू 
धन्य है ! सबसे अधिक आनन्द की बात ते यह है कि तेरी 
आकृति जैसी रमणीय है, वैसा ही रमणीय ओर कल्याण-कारक 
>कार्य्य-भी-तूकर-रहा... है | 'मशीय-आक्कति-संसार में दुर्लभ नहीं; 
सुलभ है । बहुत लोगों ' के शरीर सुन्दर होते हैं । परन्तु गुणों 
की प्राप्ति सुलभ नहीं । वह अत्यन्त ही दुलभ है। रम्यरूप होकर 
गुणवान्‌ भी होने का सौभाग्य किसी विरले ही को प्राप्त होता है । 
तु में तो रम्यता और गुण दोनों ही विद्यमान हैं। अतएव इन दोनों 
का-संयाग-सोने-में -सुरान्ध हो रहा है । 
3 -) -“यीवन-बहुत-ही.चञचल है । शरत्काल के मेधां को उत्पन्न 
होकर नष्ट होते जैसे देर नहों लगती वैसे ही यौवन को भी क्षय- 
प्राप्ति होते देर नहीं लगती । जितने विषय हैं, एक भी सदा सुख- 

दायक नहीं | वे सभी आपात-रम्य हैं । पहले तो वे सुख-कारक 
मालूम होते हैं; पर अन्त में उनसे. ठुःख ही ठु:ख मिलता है 


जब से प्राणी. जन्म लेता है तब से ही उसे नाना प्रकार के छश 


उठाने पड़ते हैं । फिर, ऐसा एक भी प्राणी नहीं जिसे मृत्यु के मुँह 


में न जाना पड़े । जन्म लेने पर मृत्यु अनिवार्य है । इस कारण, 
यह संसार सर्वथा याज्य है । ऐसे दुःख, शोक ओष सन्ताप- 
कारक भवसागर से पार होने की इच्छा से, विरले ही सैभाग्य- 
शाली जन मोक्ष-साधन के लिए उद्योग कर सकते हैं | ओरों से 
यह वात नहीं ...हो सकती । 


हा कप “तेरा हृदय--बचुत ही उदार मालूम होता है। तेरे चित्त की 


बृत्ति सर्वथा प्रशंसनीय है | यदि तेरी मनोवृत्ति निर्मल न होती तो 
इस कल्याणकारी तप की साधना में तेरा मन ही न लगता । यह 


` सब तो ठीक है; किन्तु तेरे इस विरुद्ध-वेश को देख कर मुभे सन्देह 


4 


हो रहा. है } साधन तो तेरे तपस्वियां के जैसे हैं, पर वेश तेरा 
वीरों का है तषैष्डी लोग अपने शरीर पर केवल अ्रजिन और 
वसल ही धारण करते हैं । इसके विपरीत तू ने अपने शरीर पर 
कवच धारण कर रक्खा है । यह क्यों ? यह ते तपस्वियां के 
योग्य नहीं । कवच तो युद्ध क्री इच्छा रखने वाले ही धारण करते 
i बात और भौ है र तोभोन्नःगरामि का इच्छुक है । 

इस भातिक शरीर परु, लेसीइईममता न होनी चाहिए । इस 
दशा में यदि यह कहें कि हिं प्राणियों से अपने शरीर की र्षा 
के लिए ही तू ने शस्र धारण किये हैं ता यह सम्भावना ठीक न 
होगी । क्योंकि तपस्वी तो शरीर को . तुच्छ समते हैं । हि 

रक्षा की उन्हें क्या फिक्र ? अतएव तेरे ये बड़े बड़े दो तूणीर, तेरा 
यह विशाल धनुष, मृत्यु के द्वितीय भुज के सदृश तेरा यह भयङ्कर 
खङ्ग है किस लिए ? इनसे तो तेरी शान्ति का साक्ष्य नहीं मिलता। 
शान्त पुरुष अपने पास कभी शख नहीं रखते । मेरा-मन. ते _यही 
कहता है कि तू निश्चय ही शत्रुओं पर विजय प्राने का अभिलाषी 
है । अन्यथा कहाँ “ये कोप-सूचक आयुध ओर ' कहाँ क्तमाशील 
तपस्खियों की शान्ति | तेरे वीर वेश को देख कर यही कहना 
पड़ता है कि तेरी यह तपस्या शत्रु के विजयार्थ है; मोत्षार्थ नहीं । 
“यदि यह सच है तो सुभे कुछ कहना है। कहना यही है 
कि तपस्या कोई ऐसी वैसी चीज़ नहीं । उससे सर्वश्रेष्ठ कस्याण- 
साधन हो सकता है और मुक्ति की प्राप्ति भी हो सकती है | ऐसी 
श्रेयस्करी क्रिया को हिंसा-जनक कार्य-साधन के लिए! प्रयुक्त करना 
बहुत बुरी बात है । जिस क्रिया से मुक्ति-प्राप्ति हो सकती है उसकी 
सहायता से शत्रुओं का संहार करके उनकी हिंसा का पाप कमाना 
बुद्धिमानी नहीं | जो मूढ़ मनुष्य 'ऐसी क्रिया का प्रयोग ऐसे अछः 
चित फल की प्राप्ति के लिए करता है वह मनेग्लानि और 
प्यास-दोष के नाशक निर्म्मल॑तजल को पड्क-पूण सा करता है। 
महा फलों के साधक तप का विनियोग तुच्छ फलों की प्राप्ति के 
लिए करना खच्छ सलिल को कीचड़ बनाना नहीं तो क्या है ९ 
, „अर्थ और काम्...की.प्राप्ति के लिए हिंसा करना कोई अच्छा पुरुः 
+ rN नहीं । ये अथे और काम, हिंसा आदि दोषों को जड़ हैं। 
व इन दोनों के पोषण की कामना तू छोड़ दे। ये दोनों ही 
बड़े घातक हैं । इनका आश्रय लेने से मनुष्य को तत्त्वज्ञान की 

प्राप्ति से हताश होना पड़ता है । तात्त्विक बोधोदय के मार्ग में ये 
दुरन्त प्रतिबन्धक हैं । 

“याद रख, सम्पदाये' बहुत ही चच्चल हैं | अतएव जो प्राणी 


“ प्राणि-हिंसा के द्वारा इन महा चञ्चल सम्पदाओं का अजेन करना 


[oe /) = 
9 


` चाहता है उसे आपदाओं की राशियाँ उसी तरह प्राप्त होती है 


जिस तरह कि सागर का नदियों के समूह प्राप्त होते हैं । ऐसा 
प्राणी आपत्ति-प्रस्त होने से कभी बच ही नहीं सकता । सम्पदाओं'..... | 
को लोग सुखकारिणी समझते हैं; परन्तु यह उनकी सरासर भूल 
है । सम्पदाये भी प्‌ ग्रां ही की तरह दुःख-दायिनी हैं । किस 
तर्ह+से मैं, ब॒ताता हूँ | अच्छे साधनों का आश्रय लिये बिना जैसे 
सम्पदाये' नहीं प्राप्त होतीं वैसे ही अच्छे साधनों के आश्रय बिना 
विपदाये भी*नहीं जातां । दोनो ही के लिए साधन ओर साहाय्य 
की आवश्यकता है । प्राप्त होने पर सम्पदाओं की रा के लिए 
बहुत कुछ छेश उठाना पड़ता है । विपदाये' ता स्वयं ही छेश- 
कारिशी हैं । अनेक अनर्थी का मूल होने के कारण सम्पदाओं से 
सदा भय लगा रहता है । विपदाओ का ते कहना ही क्या । वे तो ° 
स्वरूप ही से भयोत्पादक हैं | अतएव, जिन सम्पदाग्रों की प्राप्तिको 
लिए लोग इतना यल्ल करते हैं उनमें मुझे ता दुःख ही दुःख 
दिखाई देता है ।'मैं तो यही समभता हूँ कि जैसे सम्पदाये दुःख- | 
दायिनी हैं बैसे ही विपदाये. भी हैं । | 


3 :विषय-भाग बहुत ही दुःख-जनक है । वह हुष्प्राप्य भी है। 
वह विश्वास-जनित सन्तोष का पूरा पूरा शत्रु है । भोगियों के लिए 
विश्रम्भ-सुख का वह भ्रत्यन्त प्रतिबन्धक है । भोगी मनुष्य को 

शम, सन्तोष और विश्रम्भ कभी नहीं प्राप्त होते । विषय-भाग को 
तू साँप का भोग (फन) समभ । साँप का फन पकड़ना जैसे कठिन 
काम है वैसे ही भोग प्राप्त करना भी कठिन काम है। साँप का 
फन पकड़ने वाले को जैसे विपत्ति-ग्रस्त हने का डर लगा रहता 
है वैसे ही विषयोपभोग के इच्छुकों को भी विपत्तिग्रस्त हाने का 
डर लगा रहता है । अतएव, भोगियो को पद पद पर आपदाये' 
भोग करनी पड़ती हैं । अनर्थकारी भोगों का उपभोग करने से 
मनुष्य विपत्ति-प्रस्त हुए विना नहीं रहता | 

“सम्पत्ति अत्यन्त हो अविवेकिनी है । वह अधम ओर उत्तम 
का विचार ही नहीं करती । जिस तरह वह अधम को छोड़ जाती 
है उसी तरह उत्तम को भी छोड़ जाती है। उसके हृदय में प्रीति 
और प्यार का लेश भी नहीं । अनुराग तो' उसे छू तक नही गया | 
संसार में एक भी प्राणी ऐसा नहीं जिस पर उसकी सच्ची प्रीति 
हा । उसके इस अविवेक, सैष्ठुय्य और अलुरागहीनत्व को देख 
कर भी मूढ़ मनुष्य उससे अनुराग रखते हैं । वे उसे अपने वश में 
रखने की चेष्टा करते हैं | इसका एक मात्र कारण मनुष्य की मूढ़ता 
और उसके स्वभाव की वामशीलता हैविभाव सचमुच ही नहीं 
छूट॒ता । दुःशील जनों को यदि सम्पदाये' छोड़ जाये तो निन्दा की 
बात नहीं | बुरों का साथ छोड़ देना प्रशंसनीय ही है। परन्तु 
सम्प्रदाये' तो इतनी चुद्र और इतनी चश्चल हैं कि वे साधुशीलों 
और सञ्जनों को भी छोड़ जाती हैं । यही उनके लिए सबसे बड़ी 
निन्दा की बात है । असाधु को छोड़ें ता कुळ हज नहीं; पर ये तो 
साधुओं के पास भी बहुत दिनों तक नहीं टिकतीं । 

“इस पर शायद तू यह कहे कि मैं चञ्चल सम्पदाओं की 
प्राप्ति के लिए तपस्या नहीं करता । मैं ता वीर-धम्म का पालन 
करता हुआ अपने वैरियां से उनके किये हुए अपकारों का बदला 
लेने की इच्छा से तपस्साधन कर रहा हूँ । यदि ऐसा हो, ता भी 
तेरी यह कामना न्याय्य नहीं । इससे दूसरों को अवश्य ही पीड़ा 
पहुँचेगी । ओर, जितने पर-पीड़ा-जनक काम हैं वे सभी निषिद्ध 
हे । उनका अलुष्ठान करने वाले कभी प्रशंसनीय नहीं हो 
सकते । देख 
“प्रिय पदाथोः की प्राप्ति की कोई इच्छा नहीं रखता । इसी 
तरह प्रिय पदाथा" का वियोग भी कोई नहीं चाहता । अप्रिय 
वस्तुओं के संयोग की तरह प्रिय वस्तुओं का वियोग भी बहुत ही 
ढुःसह है । उससे मन अवश्य ही सन्तप्त होता है । यह बात वर्त- 
मानकाल ही में घटित नहीं हाती । यह तो तीनों काले! में एक सी 
घटित होती है । इष्ट वस्तु के नाश से भूत, भविष्यत्‌ और वर्तमान, 
इन तीनों ही कालों में दुःख हुए बिना नहीं रहता । वैरियों से 
बदला लेने--उन्हें मार कर उनके बन्धु-बान्धवों को उनसे वियुक्त 
करने-से कभी तेरा कल्याण न होगा । 
^ =°इष्ट वस्तुओं का संयोग--अपने इष्टमित्रों और बन्धु-बान्धवों 
का समागम-ही सब सुखो का आकर है । अपने प्रेमी जनों के 
समागम से रिक्तता परिपूर्णता के सदृश ज्ञात होती है; निर्धनता 
झम्रद्धि सी मालूम होती है; विपत्ति उत्सव के सदृश जान पड़ती है 
हानि लाभवत्‌ प्रतीत होती है । किं बहुना, प्रिय जनां का समागम 
सभी अवस्थाओं और सभी दशाओं को सुखकारक कर देता है। 

१%'ऐसे प्रिय-समागम का विच्छेद करके पर-पीड़न करना बहुत बड़ा 
पाप है । इष्ट जनों का वियोग होने से भली बात भी बुरी हो जाती 
है; अत्यन्त प्यारे प्राण भी कलेजे में छिदे हुए बाण की नोक के 
सदृश दुःखदायक हो जाते हैं; बन्धु-बान्धवों से युक्त होने पर भी 
मनुष्य एकाकी सा हो जाता है र जनों के साथ रहने से पर- 
मानन्द और उनसे वियुक्त होने से अत्यन्त परिताप भोग करना 
पड़ता है | मनुष्य को जानना चाहिए कि इष्ट-वियोग-सम्बन्धिनी 
जो पीड़ा अपने लिए इतनी दुःखकारक है वह ओरों के लिए भी 
उतनी ही दुःखकारक होगी । क्योंकि सब मनुष्यां को सुख-दुःख 
का एक सा ग्रतुभव होता हैं। अ्रतएब तुझे ऐसी पीड़ा दूसरों को 
कदापि न पहुँचानी चाहिए । पर पीड़ा-जनक उपायों का प्रयोग 
शत्रुओं के लिए सी करना उचित नहीं । 
_१७ॐजितने जन्मधारौ हैं सबकी स्थिति लक्ष्मी के समान ही 
अत्यन्त चञ्चल है | शरीर का कुछ भी ठिकाना नहीं । आज है ते 
कल नहीं । शरीर की इस नश्वरता पर विचार करके तू न्याय्य 


i हर 


पथ से कदापि .विचलित न हा । साधु-जन--कभी_ अन्याय नहीं 
करते । उनके सभी कास न्यायावलम्बी होते हैं ।- 

१ | “हे तपोधन ! रणोत्साह को छोड़ दे | कल्याण-कारिणी तपस्या 
का इस तरह नाश न कर । शान्त-भाव ,धारण कर । तपश्चर्या के 
द्वारा पुनर्जन्म के नाश का प्रयत्न कर | विजिगीषा-विमुख होना ही 
तेरे लिए श्रेयस्कर है | यदि विजय की तू अत्यन्त ही इच्छा रखता हो 
तो तेरे शरीर .के भीतर ही बैठी हुई जो ये चक्ष आदि इन्द्रियां तेरा 


अनिष्ट-साधन करने की सदा ताक में रहती हैं उन्हीं को अपना शत्रु 

समक और उन्हीं को जीतने की चेष्टा कर । ये शत्रु ऐसे वैसे नहीं, 
ये बड़े ही दुजय हैं । कोई विरला ही भाग्यशाली और तपोधन इन्हे 
जीत सकता है । यदि तू ने इनको जीत लिया तो मानो सारा 
संसार जीत लिया । 

3:3 ॐजा नीच-वृत्ति, निर्लज्ज और अजितेन्द्रिय पुरुष स्वार्थ-साधन 
के लिए अपनी स्वतन्त्रता खो देता है, उसे बैल की तरह सभी के 
अधीन हाना पड़ता है-सभी की सेवा करनी पड़ती है। परतन्त्र 
बैल नि्लज्जता-पूर्वक दूसरों की सदा सेवा करता है; परन्तु, फिर 
भी, उसे सुख नहीं मिलता; केवल दुःख ही दुःख मिलता है । 
इसी तरह जो अजितेन्द्रिय पुरुष निर्लज्ज बन कर स्वार्थ-साधन के 
वशीभूत हो जाता है उसे भी दुःख ही दुःख मिलता है । अतएव 

वैर का बदला लेने के लिए स्वार्थ-साधन के अधीन होना--उसकी 
परतन्त्रता स्वीकार करना--तेरे लिए उचित नहीं । सम्पत्तियाँ बहुत 


हा तुच्छ वस्तु आज का सुख--आज का एःय-कल न 


रहेगा । कल तो, उसका स्मरण मात्र रह जायगा । ये जितने विषयः 
भोग, जितने धन-वैभव और जितने कमनीय काम हैं सब स्वप्न तुल्य 
हैं । अतएव उनके अधीन होना--उनकी परतन्त्रता में रहना-- 
बुद्धिमानी का काम नहीं । जितने विषय हैं वे लोगों के विश्वास के 
पात्र होने पर भी विश्वास-घातक हैं । लोग यद्यपि उनका विश्वास 
करते हैं तथापि वे विश्वास-घात किये बिना नहीं रहते । इसी तरह: 
यद्यपि वे लोगों को प्रीति-जनक मालूम होते हैं तथापि अन्त में हैं 
वे सभी दुःखजनक.) उनमें एक दोष ओर भी है कि 
यद्यपि वे लोगों का परित्याग कर देते हैं तथापि लोग उनकी परित्याग 

नहीं करते। बे ते यल्लपपूर्वेक उन्हें प्राप्त करने की चेष्टा ही 
किया करते हैं। अतएव यं विषय:समूह मनुष्य के बहुतः बड़े 
शत्र हैं । जहाँ तक हो सके विवेकशील पुरुष को उनसे सदा ही 
बचना चाहिए %, देख ,.... इस पर्वत के ऊपर यह कैसा सुन्दर ओर 
कैसा एकान्त स्न है | समीप-वाहिनी भागीरथी की धारा ने इसे 
और भी मनोहर तथा पवित्र बना दिया-है। अतएव, हे तपस्वी ! 
स्वर्गङ्गा की पयोराशि से पवित्र इस विजन प्रदेश में तू मुक्ति को 
अपने सम्मुख उपस्थिति हुई समझ । वह शीघ्र ही तुभे प्राप्त होगी । 
बस एक बात तू कर । निरख हो जां । इन आयुधो को फेंक दे । 
तपस्वियों के पास इनका क्या काम ९?” , 
१=इस प्रकार का उदार उपदेश देकर टृद्ध-त्राह्मण वेशधारी इन्द्र 
जब चुप हो गया तब कपिध्वज अजुन ने इन्द्र की बात का उत्तर 
देना आरम्भ किया । वे इस प्रकार विनय-सम्पन्न और मधुर 
वचन बोले 
५७५आ्राप धन्य हैं । आपकी वक्तता की में कहाँ तक प्रशंसा 
करूँ | आपने अवसर के अनुसार ही साधनां की सूचना दी | ऐसे 
वचस वही कह सकता है जिसमें आप ही के सदृश गुण और आप 
ही के सहृश योग्यता हो । जा वक्ता इतना उदार और इतना सदा- 
शय-सम्पन्न नहीं वह आपके सदृश प्रिय वाक्य बोलने में कभी 
समर्थ. नहीं हो सकता | आपके सुख से निकली हुई वचनाबली 
में अनेक गुण हैं । वह प्रसादपूर्ण है; उसके प्रत्येक पद का आशय 
सहज ही समक में आजाता है। वह अर्थसम्पन्न “भी है; ओजो- 
गुण-पूर्ण भी है; अर्थ-गौरव-समन्वित भी है। न उसमें समासे! की 

बहुलता है ओर न वह विस्तार-दोष ही से दूषित है। उसके सभी 
पद आकांत्षा-युक्त हैं--जहाँ जेसे_शब्दों की आकांक्षा थी वहाँ वैसे 
ही शब्द आपने प्रयुक्त किये हें । आपके वाक्यां का अथे समभने के 
लिए बाहर से एक भी शब्द का भ्रध्याहार करने की आवश्यकता 
नहों । आपके वचन-विन्यास में सङ्कीणेता का दोप भी नहीं | वह 
सम्पूण भाव से अपने अभीष्ट अर्थ का प्रतिपादक है। आपने 
अपनी वाकयावली में अखण्डित युक्तियों के द्वारा अर्थ की पुष्टि की | 
है | अतएव, स्थूल दृष्टि से देखने पर, वह शान की सीमा के बाहर, | 
अतएव स्वतन्त्र, सी मालूम होती है । | 
9 9 परन्तु वास्तव में ऐसा नहीं। आपकी वचनावली सर्वथ शाख्र- | 
सम्मत है । शास्र-बहिगेत एक भी बात आपने नहीं कही । अलु- . (८ 
मान आदि के द्वारा यदि कोई प्रतिवादी उसका खण्डन करना | 
चाहे ता वह कदापि नहीं कर सकता । उसे ते आपके मुख से 
निकली हुई वाणी वेद तुल्य ही अखण्डनीय मालूम होगी । जिस 
ह खुब्ध हुए समुद्र का कोई लङ्घन नहीं कर सकता उसी तरह 
कोई ज्षुव्य सागर के सदृश आपके गम्भीर वचन-विन्यास काःभी 5 
लङ्घन नहीं कर सकता । वह नितान्त अ्रलङ्टय है। औदार्य 
' गाम्भीय्य और अर्थ-गोरव से भरे हुए आपके शान्त वचनें की मैं 
कहाँ तक प्रशंसा करू । ऋषियों का शान्त-चित्त जैसे अर्थ-सम्पत्ति | 
के औदाय्यै से ` परिपूर्ण रहता है-अशिमा आदि समृद्धियाँ जैसे 
सदा उसके अधीन रहती हैं-वैसे ही आपका शान्त सदुपदेश भी ४ 
अर्थ-सम्पत्ति के औदाय्य से भरा हुआ है । 
९A तात | तथापि मुझे आप से कुछ निवेदन करना है। मेरी 


® ही 

प्रार्थना यही है कि मैं जो यह प्रयत्न कर रहा हूँ इसके पौर्वापर्य्य का 
हाल आपको मालूम नहीं । क्यों मैंने इस तपश्चरण का आरम्भ किया 
है, इसका कारण आप नहीं जानते | इसी से आप ने मुझे मुनिजनाचित 
मोक्ष-धम्मे का उपदेश देने की कृपा की है। यदि आपको मेरे तप:-. 

८१ साधन का कारण ज्ञात होता तो, मुझे विश्वास है, आप ऐसा उप- 

देश न देते । किसी कार्य्य की पूर्वापर सङ्गति ज्ञात न होने से, उप- 

देश चाहे बृहस्पति ही क्यों न हो, उसकी बात, नीति-विरोधी 

मनुष्य की चेष्टा के सदृश, विफल हुए बिना नहीं रहती । कार्य्य- 

कारण का .यथार्थ ज्ञान न होने से वाग्मिता अवश्य ही व्यर्थ जाती 

। इस सम्मति के लिए आप मुभे क्षमा करे । में यह मानता मे यह मानता हूँ. 

/ “(कि आपका उपदेश बहुत ही श्रेयस्कर हैं, तथापि मैं उसका पात्र नहीं । 

नक्षत्रों आर तारकाओं से चमकते हुए आकाश का पान्न जैसे दिन 

नहीं, बैसे ही मैं भी अनेक-गुण-पूणी आपके उपदेश का पात्र नहीँ । 

तारकोदित नभोमण्डल से दिन का क्या सम्बन्ध ! अतएव, आपका 
उपदेश मेरे विषय में युक्ति-सङ्गत नहीं माना जा सकता । 

! 5 “तात ! मैं क्षत्रिय-कुलोत्पन्न हूँ । नाम मेरा धनलय है। 
कुन्ती के गर्भ से सम्भूत मैं पाण्डु का पुत्र हुँ । अपने ही ज्ञाति-वर्ग से 
निर्वासित किये गये अपने जेठे भाई, युधिष्ठिर, की आज्ञा से मैं यहाँ 
आया हूँ ।-प्रहात्मा कृष्ण-द्वेपायन के आदेशानुसार मैंने यह तपस्या : 

RR की है । इन्द्र ही हम लोगों का भ्राराध्य दैवत है । अतएव 
मैं उसी की यल्नपूर्वेक आराधना कर रहा हूँ ।.३ कुपु >द्यत में मेरे बड़े 

L भाई, राजा युधिष्ठिर, राज्य, भाई, स्री और स्वयं भ्रपने को भी हार 
गये | जुबे में कपट करके हमारे शत्रुओं ने हमारा सर्वस्व हर 

१६ 


हा 


CC-0. In Public Domain 


Digitized by Sarayu Trust Foundation, Delhi and eGangotri 


२४२ किराताजुनीय । 


लिया । भवितव्यता बड़ी प्रबल होती है | बुद्धिमान भी भवितव्यता 
के भँवर में पड़ कर सारासार-विचार-बुद्धि खे बैठते हैं । उनकी भी 
बुद्धि ठिकाने नहीं रहती | वह भी भवितव्यता ही का अनुसरण 
करके तदनुकूल ही काम करती है | अतएव, एक प्रकार से, इसमें 
मेरे अरज युधिष्ठिर का कोई दोष नहीं । मैं ता यहाँ, इस पर्वत पर, 
'तपश्चर्य्या करने चला आया हूँ । मेरे बड़े भाई युधिष्ठिर और भीम, 
/(-तथा छोटे भाई नकुल और सहदेव, वहाँ, द्वौतवन में, ट्रौपदी को 
साथ लिये हुए बड़े कष्ट से अपने दिन काट रहे हैं। मेरे वियोग 
से वे सब लोग अलन्त व्यथित हो रहे हैं। छोटी भी: रातें उन्हें 
बहुत बड़ी मालूम होती हैं । रात भर उन्हें नींद नहीं आती । 
सन्ताप से तपे हुए बे लोग बड़ी कठिनता से रात बिताने में समर्थ 
49 _ोते हैतं ने हम पर बड़े ही छुशित अत्याचार किये हैं । 
भरी समा में उन्होंने हमारे वन हमारे शरीरों से खींच लिये और 
ऐसे मर्मभेदी वचन कहे कि हमारे हृदय के टुकड़े टुकड़े से हो 
गये । अपना इतना आपमान हुआ देख राज-सभा में हमारा सिर 
लज्जा से कुक गया । उन लोगों ने हमारे साथ जो असद्‌-व्यवहार 
9 0 `क्षिया सो तो किया ही; उन्होंने सती दरौपदी पर भी अत्याचार 
 किया। वे उसके केश पकड़ कर भीष्म, द्रोण आदि गुरुजनं के 
पास खींच ले गये । उनके द्वारा उस अबला की ऐसी- दुर्गति हुई 
देख मृत्यु ने मानो उनको उसी तरह अपने यहाँ खींच ले जाने के 
लिए बयाना सा दे दिया । उसने मानो कहा कि जिस तरह तुम 
इस अबला को यहाँ भरी सभा में खींच लाये हा उसी तरह में भी 

तुम्हें अपने लोक में खींच ले जाऊँगा । दुःशासन के द्वारा खांची( 

5/ =गई पतिब्रता पाञ्चाली उसके पीछे पीछे लड़खड़ाती हुईं सभा में 


उपस्थित हुई । सूये के सामने वाले किसी बड़े पेड़ की छाया जैसे 
सायङ्काल के कुछ पहले, उस पेड़ के पीछे छाई हुई दिखाई देती 
वैसे ही सभा में बैठे हुए गुरु-जन-समुदाय के सामने, दुःशासन की 
भ्रनुगामिनी द्रौपदी दिखाई दी । उस समय वहाँ जो लोग बैठे थे 

उन्होंने आँख उठा कर सिफ एक ही दफे उसकी तरफ देखा । उसे 
उस दशा में वे अधिक देर तक देख ही न सके । सब लोग लड्जा 
से अधोवदन हो कर साक्षी-गोपाल से बने बैठे रहे । 


८9% #इस अपमान के कारण उसे बहुत ही उत्कट मनोवेदना 


हुई । क्रोध से उसका हृदय विदीर्ण हा गया । यह देख कर उसके 
आँसुओं ने मानों उससे यह कहा कि ये तेरे पति नाम-मात्र के 
ही पति हैं | इनका पति होना सार्थक नहीं । पति का कत्तैव्य 
है कि वह अपनी पत्ती की रक्षा करे। परन्तु ये तो चुपचाप बैठे 
हैं; उंगली तक नहीं उठाते । अतएव ऐसे पतियों की तरफ़ आँख 
उठा कर देखना ही व्यर्थे है। यही साच कर मानो उसकी आँखों 
में आँसू भर आये और उसे अपने पतियों को देखने से वस्चित 
कर दिया । 

§ 3 “इस अपमान और इस अत्याचार को मेरे बड़े भाई युधिष्ठिर 
ने चुपचाप सह लिया | इसका एक मात्र कारण उनकी सहन- 
शीलता और उनके सद्गुण हैं । यदि वे सुनीति और सद्गुणों के 
इतने पच्तपाती न होते तो हम लोगों की यह चरम दुदेशा वे अपनी 
आँखों से न देखते। उन्होंने सोचा कि शत्रुओं का दमन करता ते 


5⁄/-सुलंभ है; बह ता कालान्तर में भी हो सकता है। किन्तु सजन- 

समाज में प्रतिष्ठा-प्रा्ति करना बहुत दुर्लभ है (६ शत्रओ॥ं को दण्ड 
ते कभी भी दिया जा सकता हे। परन्तु एक बार फेल जाने से 
लोकापवाद का मार्जन फिर-नहीं-हो--सकता-। इसीसे उन्होंने उस 


८7, सरमय चुप रहना ही उचित समभा /-भहासागर का सलिल जसे 


io 


अपनी मर्य्यादा का उल्लङ्घन करते डरता है उसी तरह मानी पुरुषों 
का मन भी मर्य्यादा तोड़ते डरता है । सागर का सलिल और मनस्वियों 
का मन, ये दोनों ही ल्लुब्ध होने पर भी स्वच्छ ही रहते हैं । तूफान 
आने पर भी समुद्र का जल जैसे कलुषित नहीं होता वैसे ही सज्जनों 
का मन भी अपमान और अत्याचार के प्रबल विकारों से मैज्ञा 


नहीं हाता । दु लोगों के इस सारे दुःख र छेश का एक मात्र 


कारण धृतराट्र के पुत्रों को अपना सुहृद्‌ बनाना है। उनसे प्रेम करने पर 
भी उन्होंने हमारे साथ शत्रुता का व्यवहार किया । इस शत्रुता की 
उत्पत्ति का कारण उन पर हम लोगों का स्नेह प्रकट करना ही--है । 


आसन्न-पतन नदी-तट की छाया का आश्रय लेना जैसे कदापि „ 


कल्याणकारी नहीं वैसे ही दुर्जनो के साथ मित्रता करना भी कदापि 
कल्याणकारी नहीं । “असे श्रीति रखना--उनसे मैत्री करना--ही 
शत्रुता का बीज बोनाहै। जो लोग लोक-निन्दा से नहीं डरते 
आर जो गुण-दोष तथा अले बुरे का भेद नहीं समते उन दुरा- 
चारी धूतो" का हृट़्त भाव, दैवगति की तरह, जाना ही नहीं जा 


सकता । यही कारण है जा हम लोग ऐसें के साथ सैत्री करके इस 


ऽ तरह छले गये। हे तात! यदि एक बात न होती तो शत्रुओं के 


„55 द्वस किये गये अत्याचार और अपमान के कारण मेरा हृदय फट 


` कर कब का विदीर्ण हो गया होता । वह बात यह है कि मेरे क्रोध 

ने मेरे हृदय को करावलम्व सा देकर उसे अब तक बचा रक्खा है । 
शत्रुओं से उनके. कृतकम्मे का बदला लेने के लिए यदि मेरे हृदय 

में क्रोध की उत्पत्ति न होती तो मैं अब तक जीता ही न रहता । 

मैं उन लोगों से उनके दुष्कर्म्म का बदला लिये बिना न रहूँगा, 

इसी आशा से मैं अपना शरीर धारण कर रहा हूँ 

£ <“शत्रओं ने हम लोगों को किसी काम का नहीं रक्खा। उन्होंने 
ता हमें वनेचर बना डाला है | राज-पाट छीन कर उन्होंने हमें 
हरिणों की तरह अपनी जीविका चरितार्थ करने के लिए विवश 
कर दिया है। इस दशा में हम पांचा भाई भी परस्पर एक दूसरे 
को देख कर लज्जित होते हैं--हम आपस में एक दूसरे के सामने 
अपना मुह नहीं कर सकते । जब भाइयों भाइयों का यह हाल है 
तब औरों को मुंह दिखाने से हमें कितनी लज्जा मालूम होगी, 
इसका ता कहना ही क्या है। हमारी दशा ता इस समय एक तिनके 

9 के सहृश हो रही है |. शक्ति न होने के कारण तिनका सदा झुका 
5 रहता है। उत्साह दि शक्तियों के न होने से हमारा भी सिर 
नीचा हो रहा है; अतएव लोगों की दृष्टि में हम भी बहुत तुच्छ 
मालूम होते हैं । दुर्बलता के कारण तिनके का कोई गोरव नहीं 
करता । हमारी भी दशा ठीक ठीक ऐसी ही है। निस्सार होने के 
कारण हमारा भी गौरव नष्ट हो गया है । निर्बेलता के कारण हम 
इस समय अवनत, सामथ्ये-हीन और तुच्छ दशा को प्राप्त हा गये 

हैं । अतएब, हमारी वही गति है जो एक तिनके की होती है । 
60८ मान-हीन मनुष्य और तिनके में कुछ भी भेद नहीं ) मेरी तो यही 


सम्मति है । आप इस पर्वत को देखिए । इसके ऊँचे ऊँचे जितने. 

शिखर हैं वे सभी अलङ्घ्य हैं । न उनकी चोटी तक कोई पहुँच 
सकता है और न उन्हें कोई पार ही कर सकता है। इन्हीं के 
दृष्टान्त से आप समभ जायँगे कि मानोन्नति कितनी प्यारी वस्तु है। 
ऐसा कोन हैजा संसार में मान-सम्बन्धिनी उन्नति का आदर न 
करे? आप सच समभ्ििए, जब तक मनुष्य का अपमान नहीं हुआ--- 


@ | शब तक संसार में उसका मान बना हुआ है-तभी तक लक्ष्मी 


6 १=लिए उठाई गई उँगली जिसके नाम पर रुक जाय और दूसरी उँगली 
पर उसे ठहरने का मौका न आवे, उसी पुरुष का जन्म सार्थक : 


उसका आश्रय करती है; तभी तक वह उसके पास रहती है; तभी 
तक उसका यश भी स्थिर रहता है; और तभी तक लोग उसे 
पुरुषत्व-पद का अधिकारी भी समभते हैं । जहाँ मान गया तहाँ 
लक्ष्मी भी चल देती है; यश भी जाता रहता है; यहाँ तक कि लोग 
मानहीन को पुरुष ही नहीं समभते । पुरुषों की गणना करने के 


है । दुर्गम अरण्यों से व्याप्त ऊँचे पर्वत पर भी लोग पहुँच जाते हैं; 


&2 >सका भी वे उल्लङ्घन कर जाते हैं । परन्तु भाग्यशाली और मानेज्नत 


पुरुष का उल्लङ्घन करने में कोई भी समर्थ नहीं होता । ऐसे मानी 
महात्माओं को अ्लङ्घपता कभी छोड़ती ही नहीं। जिसकी शुभ्र 


6 (अशोराशि को देख कर चन्द्रमण्डल भी लञ्जित हो जाता है वही 


© 


मनुष्य अपने वंशधारियों को महापुरुष की पदवी को पहुँचा देता 
है और उसी क द्वारा धनधान्यं से पूर्ण यह वसुन्धरा पृथ्वी साथेक- 
नामा होती है। यश ही मनुष्य का सबसे बड़ा धन है। स्वयं 
यशस्वी पुरुष ही नहीं, उसके वंशधर भी विश्व में माननीय होते हैं । 
पृथ्वी भी उन्हों से अपने को कृत-कृय समझती है। नीरस और 

6 5 शुष्क पदाथ पर वज्जपात को तरह जा लोग अपने शत्रुओं पर ,' 
कोपपात करते हैं वही मान-धनी महात्माग्रों में अग्रणी समभे 
जाते हैं । वही पुरुषत्व-सूचक कायो की वरना में उदाहरण- 
स्वरूप माने जाते हैं । शुष्क घास पर गिर कर वज जैसे उसे क्षण में 
जला देता है वैसे ही कोपाम्नि द्वारा शत्रुओं को जिसने एक क्षण में 
न जला दिया वह पुरुष ही नर्द 

66 “सागर की उत्तुङ्ग तरङ्गों के सदृश चञ्चल सुख की मैं इच्छा 
नहों रखता । अर्थ-वैभव को भी वैसा ही चञ्चल समक कर मैं 
उसे भी नहीं चाहता । शरीर के अनित्यत्व-रूप अशनि (वज्ज) से 
भयभीत होकर मुक्ति की भी मैं कामना नहीं करता । मुझे यह कुछ 
भी न चाहिए । शत्रओं ने हमारे साथ कपट करके अयशरूपी 

6  कैचड़ से जा हमें कलुषित कर दिया है उस कीचड़ को में वैधव्य- 
व्यथा से व्यथित वैरि-वनिताश्रां के नेत्रों से गिरे हुए जल से धो 
डालना चाहता हूँ । ब्रस यही एक मात्र मेरी इच्छा ह । 

6 8 मेरे इस उद्योग का हाल सुन कर समभदार लोग चाहे 
भले ही हँसे , अथवा यह उद्योग चाहे मेरी बुद्धि का विकार ही 
समका जाय, अथवा मुझ सदृश अपात्र को व्यर्थ ही उपदेश देने के 
कारण आप चाहे अपने मन में भले ही लज्जित हों--सुभे इन बातों 
में से किसी की भी परवा नहीं । शत्रुओं का समूल उच्छेद करके 

6 9 अकीर्ति-सागर से अपनी कुल-लक्ष्मी का उद्धार किये बिना मैं 
निर्वाण-पद की कुछ भी इच्छा नहीं रखता । बिना शत्रु-संहार किये 
निर्वाण को तो मैं विजय-प्राप्ति के मार्ग में कण्टक समभता हूँ। 
अपनी वर्तमान अवस्था में युक्ति मेरे किसी काम की नहों । शन्नुझों 

“] के द्वारा लुप्त किये गये यश का उद्धार जो मनुष्य अपने शर- 


Ie 


{दन्द का प्रयोग ता पशु-पक्तियाँ आदि के लिए भी होता है | उसे 


' समूहों से नहीं करता वह जीता ही मुर्दा है; अथवा बह ऐसा 


है जैसे उत्पन्न ही न हुआ हो; अथवा उसका जन्म ही ठृणवत्‌ 
बृथा है । उसके जीने से क्या लाभ ? उसे तो मर ही जाना चाहिए । 
अपने शत्रुओं का समूल संहार किये बिना जिसकी कोपाप्मि बुर 
जाती है वह क्या पुरुष कहे जाने योग्य है ? यदि मैं भूलता हूँ तो 
आप ही कहिए, क्या ऐसा भी पुरुष पुरुष है ? पुरुष-शाव्द जाति- 
वाचक अवश्य है; पर मुझे. उसका वह अर्थ अभीष्ट नहीं । मैं तो 
व्यक्ति-वाचक पुरुष-शव्द की बात कहता हूँ । जाति-वाचक पुरुप- 


जाने दीजिए । उससे मेरा मतलब नहीं । उस अर्थ के सम्बन्ध में ते 
पुरुष-ख्याति सर्वथा ही निष्फल है। मेरा प्रयोजन उस व्यक्ति- 
विषयक पुरुष से है जिसका नाम शुण-प्राही सज्जन प्रशंसा-पूर्वक 
लेते हैं और जिसका उल्लेख करके वे विस्मित-चित्त हो जाते हैं । 


“सभ्य समाज में जिसका नामोचारण होते ही उपस्थित सभ्यो की 


तेजाराशि क्षीण हो जाती है और जिसके बल, वीय्य॑ और पराक्रम 
की प्रशंसा शत्रु भी करते हैं वही व्यक्ति पुरुष कहे जाने योग्य है; 
और कोई नहाँ शायद आप यह कहें कि भीम आदि और भाइयों 
के रहते हुए अकेले मुझी को क्यों शत्रु-संहार के लिए इतना उद्योग 
करना चाहिए, ता इसका उत्तर यह है कि यद्यपि राजा युधिष्ठिर 
ने ही समर में शत्रुओं का संहार करने की प्रतिज्ञा की है तथापि 
प्यासा मनुष्य जिस प्रकार जल की इच्छा करता है उसी प्रकार वे 
एक सात्र मुझसे ही यह कार्य्य-साधन करने की इच्छा रखते हैं । वे 


i 


CC-0. In Public Domain 


| 
| 


Digitized by Sarayu Trust Foundation, Delhi and eGangotri 


ग्यारहवाँ सगे । २४४ 


~] ८०मुझी को यह कार्य्यं करने योग्य समझते हैं, और में उनकी इच्छा- 
पृत्ति करना अपना परम धर्म्म समझता हूँ । क्‍योंकि जो मनुष्य 
अपने - विपत्तिप्रस्त स्वामी की आज्ञा के पालन में समर्थ नहों 
होता वह शशाङ्क के कलड्ूः के सदृश अपने विमल कुल का कलङ्क 
समभा जाता है। आप सुभे मोक्षार्थी मुनिया की तरह तपस्या 
776 करने का आदेश देते हैं । परन्तु ऐसा करना मुभे उचित नहीं । 
मैं तो अभी गृहस्थ हूँ । गार्हस्थ्य धर्म चरितार्थ करने के पहले ही 
धर्म्मविरोधी चोथे आश्रम का मैं कैसे स्वीकार कर सकता हूँ ? मजु 
आदि आचार्यो ने यथाक्रम ही आश्रम-घमो का पालन करने की 
आज्ञा दी है, क्रमभङ्ग करके नहीं । मेरा गार्हस्थ्य धर्म्म अभी पूरा 
नहीं हुआ । फिर भला संन्यास-धर्म के पालन का क्या ज़िक्र ? 
सभी गृहस्थ, वानप्रस्थ और उसके बाद संन्यासी नहीं हो सकते। 
77 रह-्सम्बन्धी समस्त कर्मकर चुने पर ही वानप्रस्थ औद सन्यासी 
होने की आज्ञा शाख में है। मैंने तो अब तक गृहस्थ-आश्रम-सम्बन्धी 
अपने कर्तव्य निपटा ही नहीं पाये। मुझे तो अभी अपने शत्रुओं 
से उनके दुष्कृत्यों का बदला लेना शेष ही है [)मेरी माता और बड़े 
भाई, राजा युधिछिर, नहीं चाहते कि मैं स्वतन्त्रता-पू्वंक वानप्रस्थ 
और संन्यासी बन कर उन आश्रमों के कतव्य का पालन करूँ । अपनी 
जन्मदात्री और अपने आचार-निष्ठ जेठे भाई की आज्ञा मानना मैं 
अपना सबसे बड़ा धम्म समभता हूँ । अतएव उनकी ज्ञा से शत्रुओं 
का उच्छेद करके, तब मैं अन्य आश्रमों के कर्तव्यों का विचार करूंगा। 
उन आश्रमो का कर्तव्य-पालन करना इस समय मेरा धम्मे नहीं । 
`ˆ मनस्वी मनुष्य धर्म्म-भीरु होते हैं । वे धम्म ही का अलुवर्तन करते 

हैं । अपने धम्मे के अतिक्रमण से वे सदा ही डरते रहते हैं । शत्रुओं 

द्वारा तिरस्कृत होने पर मानी पुरुष समर से कभी पलायन नहीं करते | 

वे स्थिरतापूर्वक जी जान से चेष्टा करके अपने शत्रओं का नाश- 

साधन करते हैं । सुनिए, इस पर्वत के शिखर पर छिन्न, भिन्न हुए 

#) ९) बादल के डुकड़ों के सदृश छिल्न-मिन्न हा कर या तो मैं विलय को 

ही प्राप्त हो जाऊँगा या इन्द्र की आराधना करके अकीर्ति-रूपी शल्य 

को हृदय से निकाल ही फेकू गा । दो में से एक बात अवश्य होगी । 

मर चाहे मैं भले ही जाऊँ, पर जिस निमित्त मैंने यह तपश्चरण 

आरम्भ किया है उसकी सिद्धि की चेष्टा से कदापि विरत न हँगा?? । 

) अजन की ऐसी दृढ़ प्रतिज्ञा सुन कर इन्द्र को परम सन्तोष 

80 जुआ । इद्ध नाण का रूप छोड़-कर वह अपने साभाविक रूप में 

बेटा, तू देवाधिदेव शङ्कर की आराधना कर। उसीसे तेरी. 

कामना फलवती होगी । उनकी आराधना सभी दुःखां का नाश 

करने वाली है | तेरी तपस्या से भगवान्‌ पिनाक-पाशि जब प्रसन्न 

(2. “होंगे तब लोकपालों के साथ मैं स्वयं भी तेरी अभीष्ट-सिद्धि के 

लिए तेरी सहायता करूँगा । मैं तेरे लिए ऐसे बल-बीय्य॑ का विधान 

करूंगा जिससे त्रिलोक में कोई भी तेरा सामना न कर सके। 

वैसा बल-वीय्ये सम्पादन कर चुन .पर, तू शत्रुओं से उनकी राज्य- 

लक्ष्मी सहज ही छीन लेगा । तब तो वह स्वयं ही अत्यन्त उत्सुक 
होकर तेरे पास आने की इच्छा करेगी? । 


बस इतना कह कर इन्द्र अन्तर्धान हो गया । 


CC-0. In Public Domain 


Digitized by Sarayu T by Sarayu Trust Foumdation, Delhi and eGangotri 


ज्पष्य CTE जाट! Tat IES ७4 १ =] न 
प्सनत्‌॥ एमाय त सश्र घसत = 
^ ८ 3 
i) 


जि mI TAA HM TAS 


en 


बारहवाँ सग । 


5१75७००7६९9 वेन्द्र के दशनां से धनञ्जय को परमानन्द हुआ । 
SEDER 
ग _ £ उन्होंने इन्द्र की आज्ञा से भगवान्‌ त्रिलोचन 
i क की आराधना उत्साहपूर्वक और यथाविधि 
नल LN | EN 
उक्त तता 565 आरम्भ कर दी। उनका शरीर भीतर ऑर 
Cs के न 
A बाहर भ्रन्यन्त विशुद्ध था । अपने शत्रुओं पर 
> विजय पाने की इच्छा से त्रे निराहार रह कर 
तपस्या करने लगे || सूर्य्यं के सामने अपना मुंह करके वे एक ही 
पैर के बल खड़े रहे । इस प्रकार की तपस्या करते करते उन्हें बहुत 
समय बीत गया । यह तपस्या कुछ ऐसी वैसी न थी, कठिन से भी 
कठिन थी । ऐसी तपस्या से तपस्वी का शरीर और इन्द्रिय-समूह 


दोनों बहुत ही सन्तप्त हो जाते हैं। फिर, निराहार और निर्जल 
रहना ते और भी ठुःखदायक है । परन्तु अर्जुन ने इन सारे शारी- 


रिक दुःखां और मानसिक छेशों को कुछ भी न समभा | वे 
तपश्चर्यया में हिमालय के समान स्थिर और दृढ़ बने रहे । बात यह 
है कि महांत्माओं के पैय्य की कोई सीमा ही नहीं । उनमें इतना 
सामर्थ्य होता है कि लोग उसकी इयत्ता ही नहीं जान सकते । 
दुःख, छश और सन्ताप साधारण जनों को अवश्य ही विचलित 


कर सकते हैं; परन्तु धीर जनों को नहीँ । धैय्येवान्‌ महात्साओं 


के सामने इनकी दाल नहीं गलती । 

= अजन के पास ही पेड़ों पर पके हुए और सुवासपूर्ण अनेक 
फल लगे हुए थे। स्वच्छ और शीतल जल भी पास ही बह रहा 
था। परन्तु उनमें से .कोई भी उनके चित्त को आक्ृष्ट न कर 
सका । न उन्होंने कोई फल ही खाने की इच्छा प्रकट की और न 
जल ही पीने की । सच तो यह है कि पुण्यवान्‌ पुरुषों की रुचिर 
-तपस्या ही अमृत का काम देती है। अमृत होकर बही उनके शरीर 
को स्थिर ओर मन को तृप्र रखती है। 

«ऐसी अलौकिक तपस्या करने के कारण अर्जुन के मन में न 
कभी गर्व ही का अङ्कुर उत्पन्न हुआ और न कभी विस्मय ही को 
स्थान मिला । तपस्या करते करते बहुत समय बीत जाने पर और 
'कोई होता तो अवश्य विषण्ण हो जाता; उदासीन-भाव भी अवश्य 
ही उसे धेर लेता । पर अर्जुन न अधीर ही हुए, न विषण्ण ही हुए 
आर न उदास ही हुए । जिस प्रकार उन्होंने तपश्चरण आरम्भ 
किया था उसी प्रकार वे उसका अनुष्ठान निरन्तर करते गये। 
शिथिलता को उन्होंने पास तक न फटकने दिया । उनके प्रबल 
सत्व-गुण के सामने तमोगुण और रजोगुण निस्तेज और भङ्गर 
सिद्ध हो गये । ये दोनों शक्तिहीन गुण उनके सत्व-गुण को नष्ट न« 
कर सके | 
@ >अजुन का शरीर तपस्या से यद्यपि बहुत कुश हो गया तथापि 
उसमें अलौकिक तेज का आविर्भाव हुआ । उसे देख कर ऐसा 
मालूम होने लगा जैसे उन्होंने अपने तेजस्वी शरीर से त्रिभुवन के 
उत्कषे को जीत सा लिया है। यहां तक कि उनका बह तेजःपुंज 
शरीर देख कर तत्त्ववेत्ता 'महर्षियों को भी त्रास होने लगा । इन 

बातो को आप असम्भव न समक्िए। मनस्वी महात्माओं के लिएं 
संसार में कुछ भी असाध्य नहीं । 
£] तपस्या के प्रभाव से तपस्वी अजुन रात को ऐसे मालूम होने 
लगे जैसे जलती हुई आग की दीप्ति से भी अधिक देदीप्यमान 
कान्ति उन्होंने धारण की हो, और समुद्र का भी घैय्ये-गुण जीत 
कर पर्वत से भी अधिक उन्नति प्राप्त कर ली हो । 

> वे दिन रात किसी गूढ़ मन्त्र का जप करते | जप करने के 
समय उनके मुख के चारों ओर उनके उज्ज्वल दांतों की किरणे 
विकीर्ण होकर दूर दूर तक फैल जातीं । उस समय उनके रश्मि-राजि- 
परिवेष्टित सुख की ऐसी शोभा होती जेसी कि चारों तरफ उत्पन्न 
हुए मण्डल (घेरे) से परिवेष्टित भीषण सूर्य्य-बिम्व की शोभा होती 
है । विम्ब के चारों तरफ प्रकाश-परिधि के वेष्टन से सूर्य्यं जैसा 
भीषण मालूम होता है वैसा ही उनका मुख भी मालूम होता । 

9 अजुन ने तपस्या के समय भी शरीर पर कवच पहन रक्खा 
था और यज्ञोपवीत के स्थान में प्रत्यच्या चढ़ा हुआ चाप धारण _ 
किया था । अतएव वे इन्द्रधनुष से वेष्टित और गहन-वन से सुशो- 
भित पर्वत-पति की तरह मालूम होते थे। 

0 =शरीर ते उनका अवश्य कृश था, पर उसमें इतनी सारता-- 
इतनी शक्ति--थी कि जिस समय वे ब्रत-विहित ख़ान के लिए 
जाते उस समय उनके पद्‌-न्यास के बोझ से दबा हुआ हिमालय 
माने रसातल को घुस जाना चाहता । यथार्थे बात ते यह है कि 
लम्बा, चौड़ा और स्थूल शरीर भारी नहीं होता। अन्तःसार, बल 
और शक्ति आदि गुण-राशि ही से शरीर में शुरु आता है। 

3 उ न्अजुन ऊद्ध्व-बाहु होकर तपस्या करते थे--वे अपनी दोनों 
भुजाये' ऊपर उठाये रहते थे । उन दोनों के बीच, मस्तक के ऊपर, 
एक बड़ी ही दुधे ज्योति, उनके मुख से निकल कर, आकाश में 
दूर तक फैल रही थी । इस कारण वह देवताओं और मुनियों को 
अपने अपने मार्ग पर चलने ही न देती थी । इन लोगों के गमन- 
पथो पर वह दुर्दशनीय तेज इतना व्याप्त हो गया था कि वे चलने | 
ही योग्य न रह गये थे । वहाँ जाने से जल जाने का डर था ।† 
` राजपुत्र अर्जुन के तेजस्समूह ने उस पर्वत की सारी तिमिर- 
राशि को दूर कर दिया था । अतएव, कृष्ण-पत्त को रात में भी 
नभामण्डल ऐसा मालूम होता था जैसे उदित चन्द्रमा की चन्द्रिका 
फैल रही हो । उनके तेज के प्रभाव से इन्द्रकील-पर्वत पर सदा ही 
शुझ्-पच्त सा बना रहता था। किम्बहुना, निर्म्मल आकाश में 
सूर्य्य-बिम्ब भी भ्रच्छी तरह न दिखाई देता था । श्रजुंन के शरीर 
से उत्पन्न हुई महती मयूख-माला से क्षीणतेज हो जाने के कारण, 
लज्जित से हुए सूर्य ने, मानों आकाश में उदय होना ही छोड़ 
दिया था | बात यह कि सूर्य्यं की कान्ति से भी अधिक कान्ति 
चाले अर्जुन ने सूर्य को भी हतप्रभ कर दिया था । 

प्रयञ्चा चढ़ा हुआ शरासन धारण करने वाले अर्जुन के 
जटा-पटलों से अरुण वर्ण के किरण-पुःज, ऊपर, आकाश में, व्याप्त 
देख सिद्ध लोगों को यह शङ्का हुई कि कहीं असुरों की पुरी 
का मथन करने की इच्छा रखने वाले, पर अपने ललाटवर्ती 
तीसरे नेत्र को बन्द किये हुए, भगवान्‌ रुद्र ही तो नहीं तपस्या 
कर रहे ! अर्जन का शरीर वैसा ही तेजस्वी था जैसा कि त्रिपुरा- 


| 

न्तक शङ्कर का । उनका वीर-वेश भी वैसा ही था । इसी से सिद्धों 
को ऐसी शङ्का हुई । उन्होंने कहा--यद्यपि इन्होंने अब तक अपना 
तीसरा नेत्र नहीं खोला, तथापि बहुत करके ये रुद्र ही हैं। सिद्धो 
को तो इस प्रकार की शङ्का हुई । अन्य तपस्वियों को और ही प्रकार 
की । उन्होंने अर्जुन को घोर तपस्या में प्रवृत्त देख कर यह सन्देह 
किया कि क्या यह प्रत्यक्ष इन्द्र है ! अथवा क्या यह सूर्ययं है ! 
अथवा क्या यह महा-ज्वाला-माली अम्नि है ! उन्होंने सोचा 
ऐसी अलौकिक तपस्या करने वाला मनुष्य नहीं हो सकता। यह 
अवश्य ही कोई महातेजस्वी देवता या प्रकाश-पिण्ड है । 

अर्जुन के विस्तृत तेज से वहाँ की वन-श्रेणी के वृक्ष यद्यपि न 
जल गये और यद्यपि आस पास के जलाशय न सूख गये, तथापि 
वहाँ जितने सिद्ध और जितने तपस्वी थे उनका वह असह्य अवश्य 
हो गया । वे बेचारे उस तेज से जलने से लगे। इस कारण वे 
घबरा कर, और कोई अन्य उपाय न देख कर, इस प्रकार महादेवजी 
की शरण गये जिस प्रकार कि गुण विनय की, नय (नीति) 
अनैचित्य-नाशक विवेक की और समय न्याय की शरण जाता है | 

उन शरणार्थी महर्षियों ने जाकर देखा तो भगवान्‌ शङ्कर सूरये 
के तेज से भी अधिक तेजस्वी रशिम-पु् से व्याप्त हैं । इस कारण 
उनके पास पहुँचते ही महर्षियों के नेत्रों में चकाचाँध आ गई । वे 
आँख उठा कर उनकी तरफ अच्छी तरह देख भी न सके । तब 
वे भूत, भविष्यत्‌ और वत्तेमान कोल के अधीश्वर देवाधिदेव शङ्कर 


'को प्रसन्न करने के लिए उनकी स्तुति करने लगे। बड़ी देर तक 


स्तुति कर चुकने पर, उन्होंने उस तेजोराशि के भीतर, तीन आंखों 

वाले एक कमनीय पुरुष को देखा । उन्होंने देखा कि भगवान्‌ शङ्कर 
आद्र चन्दन से चर्चित, उमा के एक अङ्ग-विशेष तुल्य, अपने 
वाहन बैल के मोटे मोटे और उन्नत कुम्भ (कोहान) पर हाथ रक्खे 
हुए, स्पशी-सुख का अनुभव कर रहे हैं । हिमालय के ऊँचे शिखर 
पर वे विराजमान हैं और अपने अलैकिक तेज से पर्वतां, सागरों 
तथा समग्र आकाश को व्याप्त कर रहे हैं। कोई दिशा, कोई 
विदिशा, ऐसी नहीं जो उनके विश्वव्यापी तेज से सर्वत्र व्याप्त न 
हो । अपने घुटनों में वे विशालकाय महासर्प लपेटे हुए हैं । दोनों 
घुटनों के बीच लपेटा हुआ वह महासर्प बड़ा ही अलौकिक दृश्य 
दिखा रहा हे । उसके वेष्टन से शिवजी ऐसे मालूम हो रहे हैं जैसे 
लोक-समूह लोकालोक नामक पर्वत से वेष्टित हुआ दिखाई देता 
है । यह लोकालोक-पर्वत इतनी दूर है कि सूर्य्यं का प्रकाश इसके 
आगे जा ही नहीं सकता । 

ऋषियों ने देखा कि शिवजी का कण्ठ बहुत विशाल है। 
उसका वर्ण नीला है | उससे प्रकाश-पु् की किरणें निकल रही 
हैं । यज्ञोपवीत की तरह पहने गये, बर्फ की राशि के सदृश विशद, 
शेषनारा को शोभा, उस किरण-विस्तारी नीले कण्ठ से, बहुत ही 
अधिक हो रही है शिवजी के शीश पर विराजमान चन्द्रमा की 
कान्ति भी चारों तरफ फैल रही है। चन्द्रमा ऐसा मालूम हो रहा है 
जैसे बहने के बाद सुरसरि का थोड़ा सा शुभ्र जल शिवजी के शीश 
पर बच रहा हो। उसकी कान्ति से उनके सिर का केश-कलाप 
व्याप्त हो रहा है और, मालती के फूल के सदृश, शुभ्र कपालरूपी 
कुमुद्‌ उससे अभिषिक्त है । 

इस प्रकार के अलौकिक वेशधारी भगवान्‌ त्रिलोचन की स्तुति 
करते करते वे मुनि जन उनके पास पहुँच गये । उनको पास आया 
देख उमापति शङ्कर ने अपनी आँख के इशारे से आने का कारण 
उनसे पूछा । इस पर मुनियों ने अर्जुन की घोर तपस्या से उत्पन्न 
हुई, सारे संसार की पीड़ा, का सविस्तर वर्णन आरम्भ किया । 
वे बोले 

“हे पुरुषोत्तम ! इन्द्रकील पर्वत पर एक अज्ञात पुरुष तपश्चय्या 
कर रहा है। आपके शत्रु बृत्रासुर के शरीर के सदृश ही उसका 
शरीर अत्यन्त भीषण है । वह इतना तेजस्वी है कि सबसे अधिक 
तेजस्क सूर्य के तेज को भी उसने अपने तेज से मात कर दिया 
है । उसमें एक विचित्रता बहुत बड़ी है । इधर तो उसके सिर से 
जटाये' लटक रही हैं और शरीर पर वल्कल तथा अजिन है; उधर 
उसने कवच भी धारण कर रक्खा है | यही नहीं, उसके पास एक 
बड़ा सा धनुष, दो बड़े बड़े तरकस और एक विकराल खङ्ग भी है। 
तपस्वी मुनियों के लिए इस प्रकार आयुध-धारण-पूर्वक तपस्या करना 
एक अद्भुत बात है । यद्यपि उसका वेश तपस्तियों के वेश का विरोधी 
है तथापि आप यह न समभ्रिए कि इस विरुद्ध वेश के कारण वह 
शोभायमान नहीं । नहीं, इस विरोधी वेश के स्वीकार से भी वह 
बहुत ही मनोहारी मालूम होता है | यह भी बड़े आश्चर्य की बात 
है । जिस समय वह प्रथ्वी पर पैर रखता है उस समय उसके 
शरीर-भार से प्रथ्वी डगमगाने लगती है। और, जिस समय वह 
इन्द्रियां का निरोध करके समाधिमम्न हो जाता है उस समय सारी 
दिशाओं और विदिशाओं में सन्नाटा छा जाता है। वायु, प्रह तथा 

तारे! आदि से युक्त सारा नभस्थल शान्त होकर निश्चल हो जाता है । 
हम लोगों को ता ऐसा जान पड़ता है कि वह पुरुष अपने अलौकिक 
तेज से सुरासुरा सहित इस सारे संसार के सार को खींच कर 
पदार्थ मात्र को निस्सार कर देगा । तपश्चर्या के प्रभाव की सीमा 
नहीं । ऐसी कौन सी बात है जा उससे साध्य न हो सके ! अतएव, 
प्राश्चय्य नहीं जे बह संसार को सारहीन कर दे । नहीं कह सकते, 
वह त्रिलोकी को सहसा जीत लेने की इच्छा रखता है ! अथवा 
उसे जीत कर तत्काल ही उसके संहार की इच्छा रखता है ! 
प्रथवा वह अपवर्ग-प्राप्ति की इच्छा रखता है ! हमारी ता समभ 
ही में नहीं आता कि वह चाहता क्या है। उसका तेज हम लोगों 
से नहीं सहा जाता । उससे तो हम सब झुलसे जा रहे हैं। हे 
नाथ | आप क्यों हमारी उपेक्षा कर रहे हैं ? कहिए, बात क्या है 
जा आप इस तरह तटस्थ हैं ? बचाइए, बचाइए । हमारी रक्षा 
कीजिए । भ्रापसे कुछ छिपा नहीं। श्राप ता सवीन्तर्यांमी और सर्वज्ञ 
हैं | हे अभय-प्रद | आपके सदृशा स्वामी और आपके सदृश शासक 
पाकर भी यदि हमारा पराभव हो ते फिर हमारी रक्षा और 
करेही गा कौन ? आपके रहते हमारी यह गति न होनी चाहिए । 
शीघ्र ही आप हमारी गुहार सुनिए” । 

अपनी दुदंशा का इस प्रकार वर्णन करके ऋषि लोग चुप हो 
रहे | तब अन्धकारि महादेवजी, उत्तुङ्ग तरङ्गों से ्नुब्ध हुए जल- 
निधि के जलनाद्‌-वत्‌, गम्भीर वचन बोले । उन वचनों की गम्भी- 
रता से दिशाओं के विवर परिपूर्ण हा गये । उन विवरों से शिवजी 
के वचनें की प्रतिध्वनि निकलने लगी । उन्होंने कहा-- 

“इस तपस्वी को आप साधारण पुरुष न समभे । बदरिका- 
श्रम में नित्य निवास करने वाले और इस संसार की सृष्टि तथा 
संहार के कत्ता विष्णु का यह नर-नामक अंश है । यह उन्हीं विष्णु 
भगवान्‌ की इच्छा से भूतल में अवतीर्ण हुआ है । यह आदि-पुरुष 
ही का अंश है | विष्णु के इस अंश को कारणवश नर के रूप में 
अवतार लेना पड़ा है। इसके शत्रु बड़े बली हैं । वे तीनों भुवनो को 
सन्तप्त कर रहे हैं । उनके पराक्रम का यह हाल है कि इन्द्र को भी 
वे कुछ नहीं समभते । उसे भी उन्होंने जीत लिया है । ऐसे बल- 
वान्‌ और पराक्रमी शत्रुओं को मारने की इच्छा से ही यह बहुत 
बड़ी तपस्या के द्वारा मेरी आराधना कर रहा है। यह तो इस 
पुरुष का हाल हुआ । इसके साथ एक और भी विशुता-पूर पुरुष 
ने, ब्रह्मा की प्रार्थना पर, जन्म लिया है । उसका नाम है--अष्ण । 
असुरों का संहार करके प्रजाजनों का पालन करने के लिए ही 
इन्हें मनुष्य होना पड़ा है । यथार्थ में ये दोनों, कृष्ण और अजुन, 
नर और नारायण ही हैं । 

“यह रहस्य किसी तरह मूक नामक दानव को मालूम हो 
गया है। बह इस तपस्वी की तपस्या को देवताओं ही का काम 
समभता है । उसे इस बात का निश्चय हा गया है कि इसकी 
तपस्या पूर्ण होने से दैत्यों का भला नहीं । इसी से वह तपस्विरूप 
पाण्डु-पुत्र अर्जुन को मार डालना चाहता है | प्रतएव मेरे साथ 
आप भी झटपट वहाँ चलिए । वह दानव महा पापी है। अर्जुन 
के सामने वह क्षण भर भौ नहीं ठहर सकता । अकेले अर्जुन को 
वह एकान्त में भी नहों मार सकता । अपने स्वाभाविक रूप से 

वह अजुन के साथ युद्ध करके किसी तरह भी पार नहीं पा 
सकता । इसी कारण उसने उन्हें छल-पूर्वक मारने का विचार किया 
है। वह मायावी वराह बन कर अजुन को निशशाङ्क मारने की 
तैयारी में है । अतएव अर्जन के पास हम लोगों के जाने का यह 
भौका बहुत ही अच्छा है । आपने बहुत अच्छे मुहूर्त में यहाँ आने 
की कृपा की है | चलिए, किरातो के राजा का रूप धारण करके 
मैं वहाँ उस मायावी दानव को मार गिराऊँगा । इधर से मैं उस 
पर बाण छोड गा, उधर से अर्जुन भी छोड़ेगा | बह कहेगा कि मेरे 
शराघात से यह वराह मरा है; मैं कहूँगा कि मेरे शराघात से । 
इस प्रकार हम दोनों में वहाँ सृगयासम्बन्धी झगड़ा होगा । यद्यपि 
घोर तपस्या के कारण अर्जुन का शरीर बहुत कृश हो गया है और 
यद्यपि इस समय उसकी सहायता करने वाला वहाँ कोई नहीं, वह 
अकेला ही है, तथापि कुपित होने पर वह जिस स्वाभाविक परा- 
क्रम का परिचय देगा वह आपके देखने योग्य होगा । उसके बाहु- 
द्वय का अतुल बल देख कर आपको भी अवश्य ही आश्चर्य होगा । 
तब आपको विश्वास हो जायगा कि यह पुरुष अवश्य ही आदि- 
पुरुष विष्णु का अंश है? । 
ऋषियों से इस प्रकार कह कर भगवान्‌ भूतनाथ ने किरातपति 
का बहुत ही रुचिर रूप धारण किया । अपने वक्षःस्थल पर उन्होंने 
हरिचन्दन का उलटा पुलटा खार लगाया | उस पर गज-मोतियों 
की माला धारण की । अपने लम्बे लम्बे बालों को कुसुमित लताओं 
से खूब जकड़ कर बाँधा । मोर-पङ्घ के कुण्डल बना कर उन्हें 
कानों में पहना । जिस समय वे कुण्डल उनके कपोले! पर लटकने 

लगे उस समय उनके अरुणनेत्रधारी मुख की शोभा दूनी हो गई। 
उनकी छाती पर उस समय पसीना आजाने के कारण रोमाश्च हो 
आया उन्होंने मेघ के समान धोर नाद करने वाला एक बहुत 
बड़ा धनुष लिया । उस पर उन्होंने एक बाण भी चढ़ाया । उस 
समय वे मेघ-मण्डल के समान रुचिराक्ृति मालूम होने लगे। 

शिवजी को किरातां की सेना के नायक के रूप में देख कर 
उनके गणां ने भी किरातां का रूप धारण किया । उन्होंने कहा 
जब हमारे स्वामी किरातपति बने हैं तब हम भी क्‍यों न किरात 
बने' ? वे सब भी शूल और परशु ले लेकर तैयार हो गये | इस 
प्रकार एक विकट वनेचरवाहिनी बन गई । 

इसके अनन्तर शिवजी ने अपने गणां को उस पर्वत के भिन्न 
भिन्न वन-प्रान्तों से प्रस्थान करने की आज्ञा दी। उन्होंने कहा-- 
तुम लोग इधर से, तुम उधर से, तुम यहाँ से, तुम वहां से प्रस्थान 
करो । एक एक समूह के लिए उन्होंने अलग अलग मारी निश्चित 
कर दिया । क्योंकि सब का एक ही माग से चलना असम्भव 
था । माग“निर्देश हो चुकने पर, म्गया का बहाना करके, किरातों 
की वह सेना चल पड़ी । जिस समय वह उस पर्वत के चारों ओर 
से चली उस समय बड़ा ही भीषण शब्द हुआ । उसने उस सारे 
पर्वत को क्षुब्य कर दिया । कोई कोना उससे व्याप्त होने से न 
बचा । उस धोर नाद्‌ को सुन कर जितने पशु और जितने पक्षी थे 
सब भय से काँप उठे । जा जहाँ था वहीं से भाग चला | एक तो 
सेना के चलने का घोर रव, दूसरे पशु-पक्तियों के भागने का कल- 
कल-दोनों के मेल से उस नाद की भयड्डूरता और भी अधिक हो 

गई । उससे वह सारा वन और उसकी सारी गुहाये परिपूर्ण हो 
गई' | अतएव, ऐसा मालूम होने लगा जैसे बह भूधर भयात सा 
हो कर सहसा चीख रहा हो । 
उस समय परस्पर विरोधी प्राणियों ने भी अपना अपना 
स्वाभाविक वैर छोड़ दिया। सिंहों के साथ झग और उलुकों के 
साथ कवे भाग चले | बात यह है कि अयन्त भय-दायिनी आप- 
दाओं के सहसा उपस्थित होने पर जन्म के वैरी प्राणियों का भी वैर- 
भाव दूर हो जाता है | उस समय उन्हें अपने अपने प्राण बचाने की 
पड़ती है, वैर-साधन की नहीं । इसी से एक ही रास्ते, साथ साथ 
भागने पर भी, न शरां ने मृगों की तरफ आँख उठा कर देखा और 
न उलूकों ने काओें की तरफ । 
किरात-रूपी शिवजी की उस उतनी बड़ी सेना को आते देख 
चमरी नाम की गाये' भी भयभीत होकर भाग चल्लीं । उनकी पूछे 
केटीले बाँस की कोठियों में फँस गईं । अतएव उस महा भयानक 
किरात-कटक के पास भ्रा जाने पर भी वे बेचारी वहीं फटफटाती 
हुईं खड़ी रहीं; वहाँ से भाग ही न सकीं । मार्गः में उस सेना को 
बड़े बड़े शेर भी मिले । मतवाले हाथियों का मस्तक विदीर्ण करने 
के कारण उनकी गर्दन के केश-कलाप सुगन्धित हो गये थे। वे, 
उस समय, निद्रा अङ्ग होने के कारण जॅभाई ले रहे थे । यद्यपि वह 
भयङ्कर किरात-वाहिनी उनके सामने से ही जा रही थी तथापि वे 
वहाँ से न हटे। वे उस सेना को निर्भय देखते रहे | मृगराज न 
_ठहरे ! राजा भला कहीं भय उपस्थित होने पर लुब्ध होता है ! 
नदियों की भी दु्दशा हो गई । मछलियां बेतहाशा भागने 

लगीं । घबरा कर भागने के कारण कोई कोई उलट गई; उनके 
पेट ऊपर को हो गये और पीठ नीचे को । जल-विहार के लिए जल 
में प्रविष्ट हुए हाथियों के निकल भागने के कारण उनके तट पडू- 
पूर्ण हो गये | कहीं कहीं कगारों के गिर जाने से तट ऊँचे नीचे 
हो गये । भागते समय हाथियों को किनारे पर रक्त चन्दन के जा 
पेड़ मिले उन्हें वे ताड़ते हुए चले गये । उनके ढुकड़ों ने गिर गिर 
कर नदियों के सलिल-समूह को लाल कर दिया । 

शिव-सैन्य के चलने से उत्पन्न हुआ भयङ्कर निनाद सुन कर 
जलाशयों में पड़े हुए भैंसे भी भाग चले । उनके भागने से टूटे हुए 
अगुरु, तमाल, उशीर आदि से सुन्दर सुवास निकलने लगी । उस 
से वायु सुगन्धिपूर्ण हा गई। उस वायु ने शुक-सदृश इरे रङ्ग के 
शिला-सुमनों को इधर उधर बखेर दिया । अतएव उनके सुवास से 
भी वह सुवासित हो गई। उस सुगन्ध-सनी पवन से वनेचर- 
वाहिनी का सारा परिश्रम दूर हो गया--उसकी सारी थकावट 
जाती रही । 

सरोवरें की भी बुरी दशा हो गई | उनमें जा जल-जीव थे 
वे भी घबरा कर तड़फड़ाने लगे | अतएव सरोवरा का जल मथ 
सा गया | उस मैले जल को देख कर ऐसा मालूम होने लगा जैसे 
प्रीष्म-काल ने ही सरोवरों की यह दशा कर डाली हो। क्योंकि ग्रीष्म 
में ही सरोबरों का जल विशेष गँदला हो जाता है । उनका जल ही न 
मथ गया; उनमें जितने कमल और कुमुद थे वे भी सब अस्त-व्यस्त 
हो गये । कदली और टृण-धान्य-समूह भी कुचल गये। सारांश यह 
कि भय-त्रस्त होकर जलचरों का भागना और उलटी सीधी पछाड़ें 

खाना, ग्रोष्म-क्ाल ही के सदृश, उन सरोवरों के लिए संहारकारी 
हो गया । 

इस प्रकार उस पर्वत के शिखरो और गहन वनों के पशु- 
पक्षियों को विचलित करते हुए शिवजी इन्द्रकील-पर्वत के ऊपर 
उस आश्रम के पास पहुँच गये जहाँ अर्जुन तपस्या कर रहे थे और 
जहाँ की लताओं के अप्र-भागों को सुदित हुई म्रगियों ने अपने 
दांता से तोड़ तोड़ कर उन्हें लिन्न भिन्न कर दिया था । 

वहाँ पहुँचने पर शिवजी ने देखा कि मूक नाम का मेघवत्‌ 
नीलवर्ण दानव, वराह का वेश धारण किये हुए और अपनी बड़ी 
बड़ी दंष्टाओं की रगड़ से भूतल को विदीर्ण करता हुआ, अर्जुन 
के सामने दौड़ा जा रहा है। यह देख कर महा-समर्थ महेश्वर ने 
अपनी सेना को गङ्गा के कछार में ठहरने की आज्ञा देदी, और अपने 
थोड़े से प्रधान प्रधान किरातों को अपने साथ लिया । फिर, वे, 
लताओं से लिपटे हुए घने बृक्षों की आड़ में, उस बराह-वेशधारी 
दानव के पदचिह्न देखते हुए उसी के पीछे पीछे चले । 

/3/2तने में अर्जुन को वह वराह-रूप दानव सामने ही 
ॐ आता हुआ दिखाई दिया। उन्होंने देखा कि 
395 नन्ता 6 उसके मुख के दोनों ओर बड़ी बड़ी दंष्टायें निकली 
i Es NE हुई हैं । उनके कारण उसका मुख बहुत ही भय- 
/N डूर है। तब उन्होने मन ही मन कहा--यह तो 

बहुत ही बड़ा वराह है | इतना विशालकाय शूकर न तो कभी देखने 
में आया है और न कभी सुनने में । जैसा विशाल इसका शरीर है 
वैसा ही विशाल इसका पराक्रम भी होगा। में तो समझता हूँ कि 
यह, यदि चाहे ते, अपनी डाढ़ों के आघात से भूधरों तक के ठुकड़े 
डुकड़े कर सकता है। देखो ता, यह कितने वेग से दोड़ता चला 


आ रहा है। न ता यह इधर उधर देखता है, न भले-बुरे मार्ग की ही | 


परवा करता है । सीधा, तीर की तरह, मेरी ही तरफ़ चला आ रहा 
है । मारे क्रोध के इसकी गर्दन के बाल खड़े हैं । 

ऐसे अश्रुत-पू्व और भीम-काय वराह को आते देख जयार्थी 
अर्जुन के मन में कुळ सन्देह उत्पन्न हुआ | वे मन ही मन इस 
प्रकार तर्क-वितर्क करने लगे 

“इस वराह ने अपने कठिन मुखाम्र से शाल के पेड़ों को जड़ों को 
सहज ही विदीर्ण कर डाला । इसके निबिड़ स्कन्ध की रगड़ से पवेत 

के शिखरों के ठुकड़े टुकड़े हो गये | वराह तो बहुत से एक ही साथ 
रहते हैं; पर यह अपने यूथ से अलग होकर अकेला ही आ रहा 
है । मालूम होता है कि युद्ध के लिए मुझे ललकारने की इच्छा से 
ही यह मेरे सामने दौड़ा आ रहा है | यह तो तपस्वियां का आश्रम 
है। तपस्या के प्रभाव से यहाँ ता सिंह आदि कूर पशुओं तक ने हिंसा- 
वृत्ति द्याग दी है । जितने जीव-जन्तु हैं, सभी निर्भय होकर स्वच्छन्द 
विचरा करते हैं | ऐसे आश्रम में भी यह वराह मुझे मार कर अपनी 
हिंसा-वृत्ति चरितार्थ करना चाहता है । यह तो बड़े ही आश्चर्य की 
बात है। यातो मेरी तपस्या किसी कारण से बिगड़ गई है, 
जिससे इस तपोभूमि में ऐसी विपरीत और विक्त बातें होने का 
प्रसङ्ग उपस्थित हुआ है; या यह बराह किसी दैत्य की माया का 
प्रभाव है सम्भव दै, कोई दैत्य ही वराह का रूप धारण करके 
अपनी माया की करतूंत दिखाने आ रहा हो । अथवा यह भी 
हा सकता है कि पूर्वजन्म में यह मेरा शत्रु रहा हो । अतएव, उस 
जन्म का शत्रुता-सम्बन्धी कोप इस जन्म में भी न गया हो | 
क्योंकि, कृतज्ञता की तरह क्रोध भी प्राणियों का साथ बहुधा 
अगले जन्म में भी नहीं छोड़ता । कृतज्ञता का संस्कार जैसे प्राणियों 
को जन्मान्तर में भी नहीं छोड़ता वैसे ही शत्रुभाव का संस्कार 
भी नहीं छोड़ता । यदि ऐसा न होता तो पास ही विद्यमान और 
अनेक विरुद्ध-स्वभाव वाले अपने वैरी पशुओं को छोड़ कर यह मेरी 
ही तरफ़ क्‍यों इतने वेग से दौड़ता ? मुझे ता ऐसा मालूम होता 
है कि यह पशु नहीं । मुझे मारने की इच्छा रखने वाला यह कोई 
और ही प्राणी है। न मालूम क्यों मेरा मन इसके विषय में यही 

धारणा रखता है | वह इसे वराह नहीं समझता । मनुष्य का मन 
शत्रु ऋऔर मित्र को अच्छी तरह पहचान लेता है। जिसको देख 
कर वह प्रसन्न होता है उसे ते मित्र ओर जिसको देख कर वह 
श्रप्रसन्न होता है उसे शत्रु समझना चाहिए । 

“इसमें सन्देह नहीं कि मैं इस समय मुनि के वेश में हूँ और 
तपस्या कर रहा हूँ । अतएव मुझ सदृश निरपराध तपस्वी को किस 
से भय ? जब मैं किसी का अ्रपकार ही नहीं करता तब कोई मेरा 
भी अपकार क्यों करेगा ? परन्तु इस युक्ति को मैं सुसङ्गत नहीं सम- 
भता । यह तर्कना कल्याणकारिणी नहीं । क्योंकि, दुरात्माओं को 
लीज्ञा नहीं जानी जा सकती । दूसरे का उत्कर्ष उनसे देखा ही नहीं 
जाता । दूसरे की बढ़ती देखते ही उनके हृदय में अपार मत्सर उत्पन्न 
हो जाता है । इस दशा में ऐसा कैन काम है जो वे न कर डालें। 
विवेक-्रष्ट दुरात्माओं के लिए मेरे तपाभङ्ग की चेष्टा करना सर्वथा 
सम्भव है । 

“धया ता यह कोई दैतय है या निशाचारी राक्षस है | क्योंकि, 
ऐसा एक भी जङ्गली जीव नहीं जिसमें इतना बल हो । देखो न, 
यह नील जलद के समान देह वाला वराह इस इतने बड़े पर्वत को 
भी अपने आक्रमण से कम्पित कर रहा है । मैं तो यहाँ शान्ति-पूर्वक 
तपश्चरण कर रहा हूँ । पर इस दुरात्मा.से यह नहीं देखा जाता; 


मुझ जैसे शान्तशील की भी तपस्या इसे असह है | इसीसे शायद 
यह इस मगया-भूमि को, मुझसे छीन लेने के इरादे से, मुझ पर 
प्रहार करने आ रहा है | कुछ दूर पर जो कल-कल नाद्‌ सुनाई 


रहा है वह अवश्य ही इस मायारूपी वराह की ही माया-कल्पित 

्रसंख्य सेना का नाद होगा । इसकी विपुल वाहिनी के धोर नाद्‌ 
से यह समस्त वन व्याप्त हो गया है । वन में रहने वाले सारे जीव- 
जन्तु चकित और त्रस्त होकर इधर उधर भाग रहे हैं । 

“एक बात और भी हो सकती है | सम्भव है, दुर्योधन ने 
किसी को बहुत सा धन-वैभव देकर मुझे मारने के लिए राज्ञी कर 
लिया हो, और उसी ने दुर्योधन को प्रसन्न करने के लिए यह माया 
रची हो | शायद उसने अपने मन में यह सोचा होगा कि यदि और 
किसी वेश में में वहाँ जाऊँगा तो मेरे कार्य्य-सम्पादन में जङ्गली जन्तु 
विन्न डालेंगे । अतएव, लाग्रो, मैं भी एक जङ्गली ही जीव का रूप 
बना कर अजुन को मार आऊँ । 

“अथवा एक बात और भी हो सकती है । जिस समय मैंने 
खाण्डव वन को जलाया था उस समय उस भ्राग से सैकड़ों सर्प 
जल गये थे वे सब तक्षक नामक महा सर्प के बन्धु-वान्धः न्धव थे | 
अतएव, सम्भव है, उसी तक्तक के पुत्र अश्वसेन ने मुझसे अपने 
बन्घु-बान्धवों के मारने का बदला लेने की ठानी हो और वही 
सुश्रर का रूप बना कर मेरा नाश करने आ रहा हो । मेरे भाई 
भीमसेन से भी तक्षक-वंशी सर्प शत्रुता रखते हैं । इस कारण, यह 
भी सम्भव है कि मुझे मार कर यह भाई भीमसेन के किये हुए 
अपकार का बदला लेना चाहता हो । 

“अच्छा, इन तकनाश्रों से कया लाभ ? यह बराह चाहे 
मायामय हो, चाहे सच्चा, इसमें सन्देह नहीं कि अपने बल 
के घमण्ड में आकर यह मुके, मारने की इच्छा रखता है । इस 
कारण, मेरा यह कतंव्य है कि मैं इसे जीता न छोड़ें । इसको मुझे 


CC-0. In Public Domain 


| 


hs AS 


Digitized by Sarayu Trust Foundation, Delhi and eGangotri 
तेरहवाँ सर्ग । र 
ए २ ३% 


मार ही डालना चाहिए । क्योंकि, विद्वानों की सम्मति में अपने 
शत्रु का संहार करना ही सबसे बड़ा लाभ है | जिस समय महा- 
सुनि व्यास ने तपस्या का उपदेश मुझे दिया था उस समय उन्होंने 
मुझसे हढ़तापूर्वक कहा था कि विजया तपश्चरण करते समय 
तू किसी भी रन्ध्रान्वेषी को अपने पथ में प्रवेश न करने देना । 
वेदव्यास के इस उपदेश का पालन करना मैं अपना परम धर्म्म 
समझता हूँ । शास्र में भी लिखा है कि दुष्टों की हिंसा से पाप 
नहीं होता । 

अतएव इस महाबली वराह का विनाश किये बिना मेरे तप- 
. श्चरण की रक्षा और किसी तरह नहीं हो सकती”? । 

इस प्रकार तक-वितक करके अजुन ने पुरुषत्व के पहले चिह्न 
चाप को उठा लिया । शत्रु का भेद करने के लिए एक ऐसे सचिव 
की आवश्यकता होती है जो गुणवान्‌ हा--जा शत्रु की शक्ति का 
हाल जानता हो । पौरुष तभी अच्छी तरह प्रकट किया जा सकता 
है। शसतर-धारण करना--चाप हाथ में लेना--तभी यथेष्ट सफल 
होता है । इसीसे, पुरुषत्व के सूचक चाप को हाथ में लेने पर अजुन 
को अपने शत्रु वराह के संहारार्थ, गुणवान्‌ सचिव की तरह, गुण, 
अर्थात्‌ प्रत्यच्चा, से युक्त एक निर्दोष बाण भी ग्रहण करना पड़ा। 
उन्होंने एक हाथ से धनुष और दूसरे से बाण उठा लिया । 

आदर-योग्य, सत्यनिष्ठ और ओदाय्य आदि गुणों से सम्पन्न 
मित्र, अनुरोध किये जाने पर, अवश्य ही अनुकूल हो जाता है 
र अपने सहायार्थी मित्र की प्रार्थना को सिर झुका कर मान 
लेता है। सहायय्रार्थी मित्र के पास धन-बल न हो, तो भी, उस बल 

की वह कुछ परवा नहीं करता | धन-बल के अभाव में भी यदि . 


चह गुणशाली है ते अवश्य ही अपने मित्र के सामने नम्न होकर 
उसका काम करने के लिए तैयार हो जाता है | ऐसे ही सद्गुणी 
मित्र की तरह, अनुरोध किये जाने--खींचे जाने--पर, महानुभाव 
अर्जन के धनुष ने भी नम्रता स्वीकार कर ली और उनका कार्य्य॑- 
साधन करने के लिए वह झुक कर मण्डलाकार हो गया । सार- 
वान्‌ होने के कारण वह धनुष भी मित्रवतू ही आदरणीय था। 
मित्र के मित्रत्व की तरह बह भ्रभङ्गर, अर्थात्‌ कभी न टूटने वाला 
- भी, था और गुण, अर्थात्‌ प्रचा, से युक्त भी था । धन-वैभव-हीन 


सहायार्थी मित्र की तरह, अजुन भी, कठोर तपस्या करने के कारण, | 


चीण-बल थे । परन्तु उनकी निवलता की परतरा न करके सन्मित्र- 
वतू ही वह धनुष असन्त नम्न होकर चढ़ गया । 

जिस समय अर्जुन ने अपने गाण्डीव नामक धनुष पर बाण 
रक्खा और उसकी प्रत्यश्चा को खींचा उस समय प्रल्लय-काल के 
मेधां की गर्जना के सदृश महा भयङ्कर शाब्द हुआ । उस शब्द 
से इन्ट्रकील-पर्वत की गुहाये' फट गई और अजुन के पेरों के 
दबाव से वह पर्वत इतना धँस गया कि उसे अपने नाश हो स 
चूर चूर होकर रसातल चले जानेका संशय होने लगा । 

इतने में शूलपाणि शिवजी ने देखा कि अर्जुन ने अपने 
गाण्डीव धनुष को यथेष्ट खींच लिया है और वे उस खिंचे हुए धनुष 
के मण्डल के ठीक बीच में स्थिर खड़े हैं | उस समय उन्हें अर्जुन, 
तरिपुर-संहार के समय रीद्रभावापन्न अपनी ही मूर्ति के समान, 
महाभयङ्कर आकार वाले मालूम हुए । शर-सन्धान करने के लिए 

अजुन को इस प्रकार तैयार देख, शिवजी ने भी शर-सन्धान - करके 
अपने पिनाक नामक धनुष का आकर्षण किया । उस समय अपने 
पैरों पर खूब ज़ोर देकर जो वे बाण छोड़ने के लिए तैयार हुए 
ता गिरिराज हिमालय, उनका भार सहने में असमर्थ होकर, दूर तक 
पाताल में घँसता चला गया । शिवजी के धनुष को प्रत्यम्चा 
कोई साधारण प्र॒त्यच्चा न थी। वह विस्तृत शरीर तराले वासुकि 
नामक महासप की थी । जहाँ पर उसका मुख था वहीं शिवजी ने 
गाँठ लगा दी थी । ऐसी अद्भुत प्रत्यश्चा के खींचे जाने पर वासुकि 
की वद्न-ग्रन्थि से आग की चिनगारियाँ निकलने लगों । 

इधर ते संसार के संहार-कत्ता महादेवजी और उधर श्वेताश्च 
भ्र्जुन, दोनों ही, एक ही साथ, उस वराहरूपी वैरी को मारने के 
लिए उद्यत हे गये । उस समय, अथ-प्रतिपादक प्रकृति और प्रत्यय 
के बीच में उकारादि इत्‌-संज्ञक वर्ण जिस प्रकार लोप होने ही के 
लिए आकर उपस्थित होते हैं, उसी प्रकार शिवाजुन के बीच में वह 
वराहरूपी रिपु भी अपने नाशार्थ आकर एकाएक उपस्थित हो 
गया । इतने ही में अपने घोर रख से दुर्मद गजों का भी कलेजा 
कँपाने वाला शिव जी का दुर्निवार शर, आकाश को प्रकाश-पु 
से परिपूर्ण करता. हुआ, उनके पिनाक नामक धनुष से बड़े वेग से 
छूट गया । उस समय ऐसा मालूम हुआ जैसे महामेघ से जलता 
हुआ वञ्ज गिरा हो । 

शिवजी के इस बाण की पूँछ में पक्त (पछ्ल) लगे हुए थे । ज्यों 
ही बाण सनसनाता हुआ धलुष से झूटा याही उसके बड़े बड़े पत्तों 
से मह्दा घोर नाद उत्पन्न हुआ । उससे भौम भुजङ्गमां के हृदय 

और कान फटने लगे । उस समय ऐसा मालूम हुआ जैसे गरुड़जी 
बड़े वेग से आकाश में उड़ते हुए जा रहे हें । उस बाण की गति 
मन की गति से भी अधिक थी । उसका वर्ण पीला था । चमकती 
हुई बिजली के समान प्रकाश-राशि से वह परिपूर्ण था। उसके 
किरण-समह ने आकाश में एक प्रकाशपूर्ण सड़क सी बना दी। 
इन किरणों में इतना तेज था, मानों वे शूलपाणि शिवजी के तीसरे 
नेत्र से ही निकली हें । 

जहाँ खड़े होकर शिवजी ने बाण छोड़ा वहाँ भी देवता और 
गन्धर्व आदि व्योमचारी विद्यमान थे । प्रकाश-पु्ज की प्रभा 
विकीर्ण करते हुए उस बाण ने आकाश के जिस अंश को अपना 
प्रयाण-पथ बनाया वहाँ भी व्योमचारी विद्यमान थे । और, जहाँ 
पर वराह के शरीर में उस बाण ने प्रवेश किया बहाँ भी वे विद्य- 
मान थे । परन्तु इन तीन भिन्न भिन्न स्थानों में विद्यमान व्योम- 
चारियों ने उस बाण को एक ही साथ देखा । वह छूट कर 
ग्राकाश-मार्ग से इतना शीघ्र वराह तक पहुँच गया कि एक निमेष 
की भी देरी न लगी । इसी से उसके छूटने, चलने और लक्ष्य- 
भेद करने की क्रिया, भिन्न भिन्न तीनों स्थानों के दशकों को, एक 
ही साथ दिखाइ दी । 

देवताओं के वेरी उस वराह का शरीर तमाल की तरह 
नीलवर्ण था । उसे छेद कर वह बाण इस तरह बाहर निकल गया 
मानों रुई के गाले की तरह इकट्ट हुए तुषार के स्तूप को छेद कर 
वह निकला हो । इधर तो आकाशचारी सुर और गन्धर्व आदि 
उस बाण की लच्य-भेद-क्रिया देख कर भय-विहल हुए । उधर वह 

पृथ्वी के भीतर इस प्रकार घुस कर लोप हो गया जिस प्रकार कि 
मगर और घड़ियाल आदि जलचर नदी की धारा के भीतर डुबकी 
लगा कर लोप हो जाते हैं । 

जिस समय शिवजी का शर उनके पिनाक नामक धन्वा से 
झूटा ठीक उसी समय कपिध्वज अर्जुन का भी शर उनके गाण्डीव 
नामक धन्वा से छूट कर समस्त प्राणियों को व्यथित करता हुआ 
आकाश में उत्थित हुआ | उसकी आकृति भी बहुत सुन्दर थी 
ओर उसकी गांठों की रेखाये' भी बहुत सुन्दर थां । उसके फल 
का अग्न-भाग नख के समान शुभ्र और पैना था । वह कुपित हुए 
काल की तर्जनी उँगली के सदृश था । शस्ज-विद्या में अजुन बहुत 
ही निपुण थे | उनके जितने अख थे सभी दिव्य और श्रेष्ठ थे । 
उनका वह बाण भी वैसा ही था । जिस समय वह आकाश में 
चला उस समय ऐसा मालूम हुआ जैसे कोई जलती हुई उलका जा 
रही हो । उसके प्रचण्ड प्रकाश से सारा वन प्रकाशित हो गया । 
जब वह बड़े वेग से अपने लक्ष्य पर गिरा तब संख्यातीत पक्षियों 
के पतन के समान बड़ा ही धोर रव हुआ । उस बाण के वेग 
का वरणेन नहीं किया जा सकता । किस समय वह शरासन से 
निकला, किस समय वह आकाश में चला और किस प्रकार वह 
अपने लक्ष्य पर पहुँचा, यह कुछ भी न जाना जा सका । वेगा- 
धिक्य के कारण उसकी लम्बाई और मुटाई बहुत ही कम हो गई 
सी मालूम हुई--उसकी आकृति बहुत ही छोटी दिखाई दी । लक्ष्य- 
भेद ता उसने किया; परन्तु किस वेग से वह अपने लक्ष्य पर 
पहुँचा, यह बताना कठिन काम है । मन का वेग जितना होता है 

उतने ही वेग से वह लक्ष्य पर पहुँचा ? हर उससे हा अधिक 
वेग से ? अथवा लक्ष्य पर न गिर कर ही उसने उसका भेदन कर 
दिया ? इन सन्देहदों की निवृत्ति कौन कर सकता है ? 

वृषध्वज शङ्कर के सायक से वह ह पहले ही छिद चुका 
था । इस कारण पुरुष का प्रयल जैसे दैव-प्रतिपादित कार्य्यं का 
अनायास ही सम्पादन कर लेता है वैसे ही अजुन के उस विजय- 
साधक शर ने भी अपने अभीष्ट काय्यै का सम्पादन अनायास ही 
कर लिया । प्रति-पक्षी वराह के शरीर को छेद कर, निकल जाने में 
वह सहज ही समर्थ हो गया । R 

अविवेक और व्यर्थ श्रम जिस प्रकार' धन-वैभव को, क्षय और 
लाभ जैसे सेबकों के अनुराग को, और अनीति तथा प्रमाद जैसे 
विजय-प्राप्ति की इच्छा रखनेवाले व्यक्ति को शिथिल कर देते हैं 
उसी तरह सदाशिव और प्रथा-पुत्र अजुन के बाणों ने उस बराह 
को शिथिल कर दिया--उसे सुमूर्षु अवस्था को पहुँचा दिया । वहें 
वेगविरहित हा गया और चिरनिद्रा में निमग्न हो जाने के पहले 
मोह-म्रस्त होकर चारों तरफ़ चक्कर लगाने लगा । उस समय उसे 
ऐसा मालूम हुआ जैसे सूरय-मण्डल प्रथ्वी पर पतित हो रहा हो 
और मही-मण्डल के सारे महीरुह मण्डलाकार घूम रहे हों। इस 


प्रकार कुछ देर तक घूर्णन करके वह प्रथिवी पर गिर गया | उध्य | 


शोणित से उसका सारा शरीर भीग गया । उसकी डाढ़ों और खुर 
के आघात से बड़ी बड़ी शिलाये' चूर हो गई । एक बार उसने 
कोप-पूर्ण दृष्टि से अर्जुन को देखा और बड़ी गम्भीर गर्जना करके 
मर गया । 

अर्जुन के पास यद्यपि अनेक शर थे तथापि जो शर उन्होंने 
वराह पर छोड़ा था उसे उन्होने उठा लेना चाहा । उन्होंने कहा-- 
इस शर ने बंड़े ही क्रूरकरम्मा वराह को मारा है । अतएव ऐसे 
अच्छे शर को सादर पास रखना चाहिए। बात यह है कि जो 
सज्जन कृतज्ञ होते हैं--जिन्हें कृतज्ञता प्रकट करना आता है-वे उस 
व्यक्ति का अधिक आदर करते हैं जा कुछ काम करके दिखा देता 
है । भविष्यत्‌ में उपकार करने वाले व्यक्ति का वे उतना आदर नहीं 
करते । और भी शर उनके पास अवश्य थे । वे भी काम पड़ने पर, 
भविष्यत्‌ में, अर्जन का अवश्य ही उपकार करते । परन्तु यह शर 
तो अपना निर्दिष्ट कार्य्यं कर चुका था । इसीसे अर्जुन ने इस पर 
विशेष प्रेम प्रकट किया । 
दुश्शील ढुजेनां पर किया गया उपकार उनके हृदय में नहीं 
ठहरता । वह भट बाहर हो जाता है । अजुन का पूर्वोक्त बाण भी, 
दुर्जनो पर किये गये उपकार ही की तरह, उस हुरात्मा वराह के 
शरीर में न ठहर सका । वह निकल कर बाहर हो गया; और, 
गौरवशाली-अर्थात्‌ भारी--होने के कारण अधोमुख होकर कुछ दूर 
पर जा गिरा । उसे उस दशा में पड़ा देख ऐसा अनुमान होने लगा 
जैसे पुरुषत्व-प्रकाशन करने ही के कारण लञ्जावश उसने अपना 
सिर नीचा कर लिया हो । बात यह है कि गौरव-शील पुरुष बल- 
पौरुष प्रकट करके अपना सिर ऊँचा नहीं उठाते । बड़े बड़े काम 
करके भी वे नम्रता ही दिखाते हैं । 
अर्जुन ने उस बाण को पड़ा देख अपना दोनों आंखों से 
उसका हढ़ालिङ्गन सा किया--उसे बड़े चाव से देखा । उस समय 

उन्हें ऐसा ज्ञात हुआ जैसे वह शर अपनी चमकती हुई कान्ति कों, 
अपनी उज्ज्वल कीत्ति ही के सदृशा, धारण कर रहा है। उसके 
रङग-ठँग से उन्हें ऐसा मालूम हुआ जैसे कोई उससे यह पूछ रहा | 
डरा कि कहो, किस कैशल से तुमने अपना कार्य्य-सम्पादन किया | 

ग्रैन ने उस बाण को उठा लिया । उसे हाथ में लेते ही 
उन्होंने सहसा देखा कि महादेवजी का सन्देश सुनाने के लिए 
श्राया हुआ एक धनुर्धारी किरात उनके सामने खड़ा है । राज-पुत्र 
्रजुन को उसने उसी ढँग से प्रणाम किया जिस ढँग से कि किरात । 
लोग बड़े आदमियों को प्रणाम करते हैं । फिर उसने बड़े ही विनीत 
भाव से, अभिनन्दनीय युक्तियों से पूणे, वचन कहना आरम्भ 
किया । वह बोला 

“आप का यह शान्त भाव पुकार पुकार कर कह रहा है कि 
प्रापका हृदय अत्यन्त ही उदार और अत्यन्त ही विनय-पूर्ण है। 
भप की यह विशेष तेजोमयी तपस्या बता रही है कि आप विशुद्ध 
शास्रों का बहुत ही अच्छा ज्ञान रखते हैं | साथ ही आप की देव' 
तुल्य आकृति सूचित कर रही है कि आप ने किसी बड़े ही विमल 
बंश में जन्म लिया है । लैकिक-ऐश्रय्य-हीन तपस्वी होने पर भौ 
घाप अत्यन्त प्रभावशाली मालूम होते हैं । आप के गौरव को देख | 
कर ते यही कहना पड़ता है कि आप के सामने बड़े से बड़े भूमि: 
पाल भी तुच्छ हैं | आप तो राजराजेश्वर से मालूम होते हैं । मे 
तो आप इस पर्वत के ऊपर सुरेश्वर ही के सदृश श्राधिपत्य करते | 
हुए जान पड़ते हैं । आप के तेज, प्रताप और गौरब से यही सूचित | 
होता है कि आप दूसरे इन्द्र हैं । आपके प्रभावातिशय की मैं करही 

तक प्रशंसा करूँ । आप तपस्वी होकर भी सारी सम्पदाओं के 
आस्पद हैं । ऐसी एक भी सम्पदा नहीं जो आप को प्राप्त न हो 
सके । आप यद्यपि अकेले हैं तथापि आपकी शरीर-कन्ति से यही 
बोध होता है कि आप अकेले नहीं, किन्तु सचिवों से संयुक्त हैं । 
यदि आप में सम्पदाओं की प्राप्ति की-शक्ति न होती तो आप एकाको 
होकर भी सचिव-सम्पन्न से न दिखाई देते | इस दशा में यदि 
आप को विजय-वैभव प्राप्त हो तो कुछ भी आश्चर्य नहीँ । आप को 
ते मुक्ति की प्राप्ति तक सुलभ है । अपवर्ग की प्राप्ति जिसे करतला- 
मलकवत्‌ हो रही है वह यदि विजय-लच्मी प्राप्त कर ले ते विस्मय 
की कौन बात ? मैं तो यहाँ तक कह सकता हूँ कि रजोगुण और 
तमोगुण पर विजय पाने वाले आपकी सहृश महापुरुषों के लिए 
त्रिभुवन में ऐसी एक भी अभीष्ट वस्तु नहीं जो प्राप्त न हे। सके । 
“आप ते इतने तेजस्वी हैं कि अपने तेज से सूर्य को भी 
लज्जित करते हैं । पराक्रमी भी आप अत्यधिक हैं । ऐसे तेजस्वी, 
ऐसे प्रतापी और ऐसे पराक्रमी पुरुष को कदापि कोई अनुचित 
कार्य्य न करना चाहिए । आपके हाथ में जा यह वराहभेदी शर 
है वह मेरे स्वामी का है । इसे लेने का साहस श्राप को न करना 
चाहिए । ऐसा अनुचित काम आप के योग्य नहीं । मनु आदि 
सत्पुरुषो ने शरीरधारियों के लिए यह सनातन नियम कर दिया 
है कि मनुष्य को सदाचार से कभी च्युत न होना चाहिए । 
सदाचार का पालन ही मनुष्य के लिए न्याय्य है। अनाचार 
से उसे सर्वदा दूर ही रहना चाहिए । दुराचरण करना भले 
आदमियों के लिए अत्यन्त गर्हित काम है। यदि आपके सदृश 

महानुभाव ही सदाचार-पथ का अवलम्वन न करेंगे तो, आप ही 
कहिए, फिर और कीन उस माग* से गमन करेगा ? फिर ता सदाचार- 
सूचक पथ सदा के लिए बन्द ही सा हो जायगा। देखिए, सुशीलता 
और विनय-सम्पन्नता के विषय में महात्माओं की क्या सम्मति है । 
जिन्होंने योग-शक्ति के प्रभाव से जन्म-झत्यु को जीत लिया है 
जा न कभी मरते ही हैं और न कभी उत्पन्न ही होते हैं--ऐसे 
पहुँचे हुए योगी भी अपनी कुमारावस्था से ही महा अनथकारी 
कुमार्ग से निवृत्त होने का उपदेश देने की इच्छा करते हैं और 
बहुत ही छोटे बय से शालीनता और सदाचरण-शीलता का 
अभ्यास करते हैं | विनय कोई ऐसी वैसी चीज़ नहीं । उसमें बड़े बड़े 
गुण हैं । उसके अभ्यास से बड़े बड़े आत्मज्ञानी मुनिजन भी धर्म्म- 
सश्चय करने में समर्थ होते हैं; सुख-प्राप्ति की इच्छा रखने वाले 
जन सम्पदाओं के सञ्चय में समर्थ होते हैं; और बड़े बड़े योगी 
मुक्ति की प्राप्ति में समर्थ होते हैं ऐसा अलौकिक गुणशाली विनय 
भला किसे न प्रिय होगा ? मेरी समभ में ता एक भी ऐसा सत्पु- 
रुष न होगा जा उससे प्रेम न रक्खे | 
“हमारे प्रभु किरातपति का यह सायक टीक आप ही के 
सायक के अलुरूप है | दे।नों की आकृति में कुळ भी भेद नहीं । 
अतएव, इसमें सन्देह नहीं कि आपने भूल से ही इसे अपना समभ 
कर उठा लिया है | इसी भ्रम के कारण आपको शरापहरण-रूप 
कुपथ में पदार्पण करना पड़ा है | भूल से यदि आप इसे अपना न | 
समभते तो कदापि न छूते । क्योंकि सदाचार-शील सज्जन कभी 
प्न में भी दूसरे की वस्तु नहीं ग्रहण करते | फिर आप तो मनस्वी 

हैं; आप ते उदार-हृदय हैं | इस कारण आप से ऐसा काम होना 
ता और भी असम्भव है। आप जैसे निस्प्रह जनों के लिए ऐसा 
अनुचित काम करना केवल इसी कारण से निषिद्ध नहीं कि यह 
दूसरे की चीज़ है । किन्तु दूसरे के द्वारा प्रहार किये गये पशु को 
मारना आप जैसे मनस्वी के लिए बहुत बड़ी लज्जा को भी बात है। 
जिसे दूसरे ने मार दिया उसे फिर कोई महानुभाव मारने के लिए 
शर-सन्धान नहीं करता । दूसरों के द्वारा मारे गये पशु को मारना 
और फिर दूसरे का बाण भी चुपचाप ले लेना, बहुत ही निषिद्ध 
काम है । इससे अधिक लज्जा-जनक बात और क्या हो सकती हे? 
इसीसे मैं कहता हूँ कि निस्सन्देह भूल से ही आपने मेरे खामी का 
शर उठा लिया है। 

“मेरे महाराज को आप ऐसा वैसा न समकिए । वे महाप्रभुता- 
शाली और महाप्रतापी हैं । उनके विशद चरितों को उत्कण्ठापूर्वक 
सुन कर बड़े बड़े विद्वान्‌ और बड़े बड़े महात्मा भी परमातन्दित 
होते हैं । परन्तु मेरे प्रभु को अपने मान-सम्मान और गौरव का 
इतना खयाल है कि यदि हँसी-दिछ्लगी में भी कोई उनके चारु- 
चरितो का उल्लेख कर देता है तो वे सङ्कोच में पड़ जाते हें । 
सच्चे महात्मा अपना उदार-चरित सुनना तक नहीं सहन करते । 
अपनी प्रशंसा सुनने से जब मेरे स्वामी को इतना विराग है तब 
भला वे अपने ही मुख से अपनी बड़ाई कैसे कर सकते हैं | वे ता 
अपने मुँह अपनी बड़ाई करना वैसा ही निषिद्ध समभते हैं जैसे 
अपने मुँ ह किसी और का देष-प्रकाशन करना । परन्तु आवश्य- 
कता पड़ने पर कभी कभी अपने मुह भी अपने गुण वर्णन करने _ 


CC-0. In Public Domain 


Digitized by Sarayu Trust Foundation, Delhi and eGangotri 


२८० किरातार्जुनीय । 


के लिए लोक में लाग विवश होते हैं। कुछ अवसर ऐसे भीआ 
पड़ते हैं जब मनुष्य को, लाचार होकर, आवश्यक काय्ये-वश, अपनी 
प्रशंसा आप ही करनी पड़ती है। ऐसा ही अवसर आज मेरे लिए 
उपस्थित हुआ है । ऐसे अवसर पर को गई आत्म-प्रशंसा दूषणीय 
नहीं । हाँ, अनुचित प्राथना या याचना के प्रसङ्गे से की गई प्रशंसा 
अवश्य ही दूषणीय है | यदि किसी प्रार्थना या याचना से सदा- 
चार की मर्य्यादा का उल्लङ्घन न होता हो तो उससे कोई हानि नहीं । 
पर यदि सञ्जनों की बाँधी हुई मर्य्यादा का अतिक्रमण होता हो ते 
मैं ऐसी प्राथना को धिक्कार-योग्य समभता हूँ । अपने स्वामी के 
विषय में जा कुछ मैं इसके आगे आप से निवेदन करना चाहता हूँ 
उससे उस मर्य्यादा का रत्ती भर भी अतिक्रमण नहीं होता । अतएव 
उसके प्रसङ्ग से की गई प्रशंसा दोषपूर्ण नहीं | अच्छा, अब आप - 
मतलब की बात सुनिए 

“यदि इस शूकर को मेरे सेनापति अपने श्रत्यन्त तीक्षण एक 
ही बाण से कटपट ही न मार डालते तो यह आप पर आक्रमण 
करके आप की जो दशा करता उस श्रमङ्गल बात को मैं मुख से | 
भी नहीं निकाल सकता । परमेश्वर करे, उस अशुभ वार्ता का लगाव 
कभी भविष्यत्‌ में भी आप से न हो । मारा गया वराह कोई साधा- | 
रण हिंस्र पशु न था । उसका शरीर इन्द्र के वज के सहश कठोर, 
अतएव अभेद्य, था । वेग भी उसमें दुर्वार था। डाढ़े' भी उसकी 
भयदायिनी थीं । ऐसे विकराल-रूप वराह को मेरे स्वामी को छोड़ 
कर एक ही शर-प्रहार से नाश करने में और कोन समर्थ हो सकता 
` है? और किसी में तो इतनी शक्ति ही नहीं जा उसका बाल तक 

बाँका कर सके | उस वराह ने आपके प्राण सडूट में डाले थे । 
पर किरात-भूपति ने जब देखा कि आप बड़ी ही शोचनीय गति को 
प्राप्त होने वाले हैं तब उन्होंने दया करके आपका प्राण बचा लिया । 
अतएव उन्होंने आप पर बड़ा उपकार किया-उन्होंने आपके साथ 
सच्चे मित्र के सदृश व्यवहार किया । ऐसे उपक़ार-कर्ता सुहत्ख- 
रूप किरात-नायक के साथ विरोध करके कृतज्ञता का नाश करना 
आपको उचित नहीं । आप ही के सदृश सुशील और साघु-स्वभाव 
सज्जनो के हृदय में कृतज्ञता का वास रहता है। यदि आप ही 
उसका तिरस्कार करेंगे ता वह बेचारी जायगी कहाँ ? फिर ते 
बह संसार से समूल ही तिरोहित हो जायगी । 
“आप अपने मन में सोच देखिए । सम्पत्तियां की प्राप्ति से 
भी सच्चे मित्र की प्राप्ति अधिक मोल की है। सम्पत्तियां तो 
बहुत छश उठाने पर भी बहुधा नहीं प्राप्त होती । प्राप्त होने 
पर भी उनकी रक्षा के लिए, न "मालूम कितना, प्रयत्न करना 
पड़ता है । फिर भी वे अपनी चञ्चलता नहीं छोड़तीं । 
क्योंकि वें ता परिणाम-विरस, अर्थात्‌ स्वभाव ही से नश्वर, हैँ। 
परन्तु सन्मित्र का यह हाल नहीं। वह एक ही आध उपकार 
करने से अतुरक्त हो जाता है | उसकी रत्ता के लिए छेश उठाने 
की आवश्यकता नहीं | वह तो उलटा अपने मित्र ही को रक्ता 
करता है । उसकी मित्रता का परिणाम भी सदा शुभ ही हाता 
है । सच्चे मित्र की मित्रता का कभी नाश नहीं होता । इसीसे 
एक श्रच्छा मित्र सैकड़ों सम्पदाओं को भी अपेक्षा अच्छा है । 

अत्यन्त ही चञ्चल है। आज है ता कल नहीं | धन छीन लेने 
की ता बात ही नहीं, प्रबल शत्रु तो मनुष्य से परथिवी तक छीन 
लेते हैं । परन्तु मित्र के विषय में ये बाते' चरितार्थे नहीं । इनमें 
से एक भी दोष उसमें नहीं । मेरे स्वामी किरातपति पर्वत के समान 
स्थिर हैं | वे बिना खोजे ही आपके पास दैवगति से स्वयं ही प्राप्त 
हो गये हैं । अतएव ऐसे सच्चे सुहृद्‌ की अवमानना करना आपको 
उचित नहीं । मैं यह अच्छी तरह जान गया हूँ कि विजय-प्राप्ति ही 
की इच्छा से आप तपस्या कर रहे हैं। क्योंकि मोच्षःप्राप्ति की 
इच्छा रखने वाले कभी आयुध नहीं धारण करते । इस दशा में 
यदि आप मेरे स्वामी के साथ सुहृद्‌-भाव का बर्त्ताव करेंगे तो 
जिस फल्-प्राप्ति के लिए आप तपश्चरण कर रहे हैं बह सम्पूर्ण-रूप 
से आपकी अङ्कशायिनी हा जायगी । 

“आप मेरे स्वामी को -अ्किञ्चन किरात न समक्रिए । उनके 
अधिकार में ऐसे ऐसे भूमि-खण्ड हैं जहाँ असंख्य अनमोल घोड़े और 
गजेन्द्र उत्पन्न होते हैं । रल्ल-राशियां की भी उनके यहाँ कमी नहीं । 
आप यह शङ्का न करे कि यदि वे इतने वैभव-सम्पन्न हैं तो एक 
छोटे से सुवर्ण-शर के लिए क्यों इतना आग्रह करते हैं ? बात यह 
है किवे शर की परवा नहीं करते | परवा करते हैं वे अपनी 
मर्य्यादा की । वे केवल दूसरे का अधिक्षेप--दूसरे के द्वारा किया | 
गया अपनी मर्यादा का अतिक्रम--नहीं सह सकते । सोने के एक 
शर से उनका कोई प्रयोजन सिद्ध नहाँ हा सकता। बात यहाँ 
मानापमान की है, शर की नही। घमण्ड में आकर यदि कोई 
उनसे जबरदस्ती तुच्छ धूलि का एक कण भी लेना चाहे ते महात्मा 

किरातपति कभी देने वाले नहीं । इस दशा में वे कुपित हुए बिना 
न रहेंगे । घमण्डी को उसकी उददण्डता का फल भी वे शीघ्र ही 
चखा देंगे । किन्तु यदि कोई नम्रता-पूर्वक उनसे प्राथना करे तो 
धन ओर वैभव की तो बात ही नहीं; वे अपने प्राण तक प्रसन्नता- 
पूर्वक दे सकते हैं। अतएव, आप ऐसे महानुभाव का बाण उनके 
हवाले करके उनके साथ रामचन्द्र और वानरेश सुग्रीव के सदृश 
सख्यभाव की स्थापना कीजिए । उनका और आपका सख्यभाव 
सर्वथा अनुरूप होगा । इस मित्रता से जैसे आप प्रसन्न होंगे वैसे 
ही वे भी प्रसन्न होंगे । परस्पर के आश्रय से यह मैत्र बहुत ही 
प्रशंसनीय होगी । 

“आप अपने मन में यह न समभिएगा कि आपका बाण प्राप्त 
करने ही के लिए मैं इस तरह की वाते बना रहा हूँ और मिथ्या 
ही इस बाण को अपने स्वामी का बाण बता रहा हूँ । मैं ऐसा काम 
कदापि नहीं कर सकता । हम लोग ऐसा करने की इच्छा तक 
नहीं कर सकते । हम क्या इतने नीच हैं कि किसी धम्मात्मा 
तपस्वी का बाण अपना बता कर उसे ले ले' ? विश्वास कीजिए, 
हमारे पर्वत पर ऐसे ही और भी न मालूम कितने बाण. हैं । वे बाण- 
ऐसे वैसे नहीं; बज्जपाणि इन्द्र के शौर्य-सर्वस्व हैं | वे उसके वज्र से 
भी अधिक पराक्रमकारी हैं । एक बात मुझे और निवेदन करना है। 
वह यह कि यदि आपको बाण दरकार हें तो क्यों नहीं आप मेरे 
स्वामी से माँग लेते ? आपके सहृश मित्र को, याचक के रूप में 
पाकर, बाण तो क्या वे सारी प्रथिवी भी जीत कर आपको दे सकते 
हैं । यदि आप उनसे ऐसी प्रार्थना करेंगे तो आपकी प्राथना कभी 

निष्फल न जायगी । क्योंकि एक तो वे बड़े ही विज्ञ और परोप- 
कारी हैं । दूसरे छेश-मोगी याचकों की याञ्चा भर्जे करने से जा 
होता है उसका उन्हें पूरा पूरा अनुभव हैं । श्रतएव यह 
कभी सम्भव ही नहीँ कि माँगने पर आपका मनोरथ सफल न हा | 
याचना निष्फल जाने के विचार को तो कभी आप अपने 7;न में 
स्थान ही न दीजिए । 
“दसरे की चीज़ विना किसी विन्न-बाधा क दा हं। प्रकार से 
ली जा सकती है। एक तो बल-पूर्वक, दूसरे प्रेम-पूवेक | जिस में 
अधिक बल होता है वह अपनी इच्छित वस्तु दूसरों सं जबरदस्ता 
छीन लेता है । इसी तरह अविचल प्रेम होने से प्रेमी जन भी 
अपने प्रेमपात्र की वस्तु यथेच्छ ले सकता है । परन्तु यदि इन दो में 
से एक भी कारण न हुआ तो अपने से अधिक बलवान्‌ को वस्तु ल्ल 
लेने की इच्छा धारण करने से अवश्य ही आपत्तिग्रस्त होना पड़ता 
है । आप विश्वास रखिए, मेरे स्वामी धनुर्विद्या के पूरे पण्डित ह 
बल-पराक्रम में उनकी बराबरी करने वाला मुझे तो कोई दिखाई ही 
नहीं पड़ता । बड़े बड़े नामी योद्धा और अस्-विद्या के ज्ञाता उनका 
सामना करने की इच्छा तक अपने मन में नहीं कर सकते । इस 
दशा में सामान्य तपस्वियों की भला क्या कथा ? वे बेचारे उनसे 
कोई वस्तु बलपूर्वक कैसे छीन सकते हैं ? संसार में जितने तपस्वी 
हैं उनमें से, एकमात्र परशुराम को छोड़ कर, धनुर्वेद का जानने 
बाला ऐसा और कौन तपस्वी है जिसके भुजबल की कुछ भौ ख्याति 
हो ? जामदग्न्य के सिवा तपस्वियों में भुजबल और आयुध-स-चचालन 
की शक्ति कहाँ ? आप भी तपस्वी ही हैं | अतएव जब आप मेरे 

स्वामी पर बल-प्रयोग करके पार नहीं पा सकते तब उनसे मित्रता 

करना ही आपको उचित है आप इस बात की चिन्ता न कीजिए 

कि आपने हमारा वराह मार कर हमारा बाण ले लिया है। ये दोनों . 
बातें अपराध अवश्य हैं । परन्तु मेरे स्वामी ने आपका वराह-वधः 

रूपी अपराध क्षमा कर दिया है। क्‍योंकि उसे आपने मुनिजन- 

सुलभ चपलतावश भूल से किया है । वराह पर आपने श्रमवश ही 

बाण चलाया और जो बात भ्रम या भूल से हो जाती है उसकी 

गणना दोष में नहीं । आपका एक दोष तो, क्षम्य होने के कारण, 

क्षमां कर ही दिया गया । रहा दूसरा, सो उसका निवारण सर्वथा 

आप ही के हाथ में है। उस शर-प्रहणरूप दूसरे दोष से आपको 

बचना ही उचित है । दूसरे की चीज़ ले लेना आपके सदृश सद्रूंश- 
जात और मुनि-वेशधारी तपस्वी के लिए सर्वथा निषिद्ध है । ऐसा 
अनुचित काम न आपके वंश ही की शोभावद्धक है, न आपके 
इस जटा-वल्कलधारी वेश ही की शोभा का वर्धक है, और न इस 
तपश्चर्या ही की शोभा का वर््धक है । याद रखिए, कुविचारशील 
और कुपथगामी पुरुष को दोनों लोकों की नाश करने वाली 
आपत्ति प्राप्त हुए बिना नहीं रहती । ऐसे मनुष्य इस लोक में भी 
ग्रपत्तिम्रस्त होते हैं और उस लोक में भी । उनके लोक, परलोक 
दोनों ही बिगड़ते हैं । 

“अच्छा, आप ही कहिए, उस शूकर पर बाण चलाने की 
आपको क्या पड़ी थी ? उस पर शरसन्धान आपने किया ही 
क्यों ? उसे मार कर उसके मांस से पितरों का पिण्डदान करना 
ता आप चाहते ही न थे । इस निर्जन वन में आपको पिठ-यज्ञ का 

अनुष्ठान थोड़े ही करना था | अच्छा, पिठ-यज्ञ न सही; देव-यज्ञ 
भी ते आपको न करना था। न देव-कार्यं ही था, न पिठ-कार्य्य 
ही । आपने व्यर्थ ही वराह को बाण मार दिया | यदि वह आपकी 
तरफ जा रहा था तो ज़रा हट जाते | वह निकल जाता । क्यों 
` बिना कारण ही उस पर शराघात किया ? आप तो सज्जन मालूम 
होते हैं । ऐसी चपलता आपको शोभा नहीं देती । ऐसा दुर्व्यवहार 
आप छोड़ दीजिए | ऐसी बाते' एक दो बार चाहे कोई भले ही 
सह ले; सदा नहीं सह सकता । प्रलय-कालीन पवन जैसे अगाध 
वारिधियों को भी क्षुव्ध कर देता है वैसे ही चश्चल स्वभाव वाले 
अकार्यकारी मनुष्यों का कार्य शुरु-जनों को भी धेय्यैच्युत करके 
उन्हें क्षुव्ध कर देता है । मैं आपको सावधान किये देता हूँ; आप 
मेरे महीपति को असभ्य पहाड़ी मनुष्य समभ कर उनकी अवज्ञा 
कदापि न कीजिएगा । वे अ््न-विद्या के बहुत बड़े ज्ञाता हैं । ऐसे 
प्रतापी और ऐसे धनुर्वेद-विद्या-विशारद मेरे स्वामी इस पहाड़ पर 
इन्द्र के कहने से रहते हैं । इन्द्र के प्रणयानुरोध से ही प्रथ्वी की 
रक्षा करने के लिए उन्होंने शैल-वास स्वीकार किया है; अन्यथा यह 
जगह उनके रहने योग्य नहीं । यह प्रणय ही की महिमा है जिस 
ने उन्हें यहाँ रहने के लिए विवश किया है । 

“मेरे सेनापति का कहना है कि उस तपस्वी ने बराह का वध 
करके जो अपराध किया है उसे तो मैंने क्षमा कर दिया । क्योंकि 
वह काम उससे बेजाने हो गया है। परन्तु दूसरा अपराध वैसा 
नहों । वह नहीं क्षमा किया जा सकता । वह तो जान-वू कर 
किया गया है । 

“अतएव आप अब कृपापूर्वक इस बाण को मेरे हवाले करके 
मेरे स्वामी से मैत्री कर लीजिए । आप यदि मेरे. पूज्य प्रभु के मित्र 
हो जायँगे तो आपको फिर किसी पदार्थे की कमी न रहेगी। 
सारी सम्पदाये' आपको आपकी इच्छा के अनुसार ही प्राप्त हो 
सकेगी । साधुओं का समागम (महात्माओं के साथ सख्य-स्थापन) 
अनेक फलों का उत्पादक है | देखिए, उससे आत्महित होता है, 
विनय आदि सद्गुणा की उत्पत्ति होती है ऑर सारी आपत्तियाँ 
दूर हो जाती हैं। ऐसा साधु-समागम भला किसे वाञ्छनीय न 
होगा ? कौन ऐसा मूढ़ है जा ऐसे अनमोल फलों के दाता सत्स- 
ङम की प्राप्ति की इच्छा न करे ९ 
“उपसंहार में मुभे बहुत ही थोड़ा निवेदन करना है। उन 
दूरस्थ घने बृच्षों की तरफ़ आँख उठाइए । देखिए, वहाँ मेरे 
स्वामी, किरातपति, बहुत बड़ी सेना लिये हुए ठहरे हैं। वह सेना 
खाली हाथ नहीं, तरह तरह के तीच्ण आयुधो से .खूब सजी 
हुई है । कहिए, सेना से समन्वित, मेरे स्वामी-सपो' से संयुक्त 
तरङ्ग-माला-कुल सिन्धु के सदश--मालूम होते हैं या नहीं ? क्षुब्ध 
हुआ सागर जिस तरह बाँध के कारण रुका रहता है उसी तरह 
वे समयरूपी बाँध टूटने की प्रतीचा में रुके हुए हैं। आशा है, 
आप इतने ही से मेरा मतलब अच्छी तरह समभ जायेगे । हाँ, मे 
किरातपति महाराज के हाथ में धारण किये गये प्रकाण्ड धनुष की 
महिमा भी आपको बता देना चाहता हूँ । उस पर शेषनाग 
के सदृशा मोटी प्रदयश्चा चढ़ी हुई है। इन्द्रध्वज की शोभा 
उसके सामने कोई चीज़ ही नहीं। ऐसे अपूव धंलुधोरी और 

- स्थिरतापू्ण मेरे स्वामी को आप अनुकूल कर लीजिए । उन 
प्रसन्न करने की चेष्टा कीजिए । विश्वास कीजिए, उनसे आपका 


सख्य हा जाने से आपके सारे मनोरथ भ्रनायास ही सफल 
हो जायँगे? । 

HH ३३३ मुद्र के सलिल-समूह की टकरे' लगने से पर्वत जैसे 
5 हिल जाता है उसी तरह किरात के बड़े ही ; 
9/६6 उद्धत वचन सुनकर अजुन का हृदय भी हिल 
2४४४ उठा | उसकी बातो से उनके हृदय पर चोट तो 
8 ज़रूर लगी, परन्तु धैर्यं को उन्होंने हाथ से न 
जाने दिया । कुपित होने पर भी उन्होंने अपना चित्त विकार- 
विरहित ही बना रक्खा । साधु-जनां का अन्तःकरण सचमुच ही 
ज्ञेय होता है। उसकी थाह मिलना बहुत कठिन है। 
© 2-किरात की बातों से अर्जन को शत्र का सारा अभिप्राय मालूम 
हा गया । क्योंकि वाणी के विस्तार और उसके तत्त्वज्ञान में वे 
बहुत ही निपुण थे। गूढ़ से भी गृह बात उनको समक में आ 
जाती थी । फिर भला शत्रु के दूत के मुख से निकले हुए व्यङ्गप- 
पूर्ण गूढ़ वचनों का आशय उनसे कैसे छिपा रहता ? किरात की 
बातों का विचार करके उन्होंने समयोचित उत्तर देना आरम्भ 
किया । परन्तु उन्होंने अपने उत्तर में एक भी बात ऐसी न कही _ 
जिससे यह सूचित होता कि वे कुपित हो गये हैं, अथवा. उनके. 
हृदय में क्षोभ उत्पन्न हो गया है । वे इस प्रकार शान्तिपूर्वक 
गम्भीर वचन बोले | 


१९ 


= 

स्पष्ट-वर्श-रूपी आभरण धारण करने वाली, सुनने में सुख 
देने वाली, शत्रओं के भी हृदय को प्रसन्न करने वाली, सुन्दर ओर 
गम्भीर पदों से परिपूर्ण, वाणी की प्राप्ति संसार में अत्यन्त दुलंभ 
है। जिन्होंने यथेष्ट पुण्य-सम्पादन नहीं किया उन्हें ऐसी वाणी 
। ,कदापि प्राप्त नहीं होती । पुण्यात्मा पुरुषों ही को ऐसी गुणवती 
वाणी मिलने का सोभाग्य प्राप्त हाता ) । तुम धन्य हो, क्योंकि 
म्हारी वाणी में पूर्वोक्त सभी गुण विद्यमान हैं । जा लोग अपने 
मन का भाव वाणी द्वारा अच्छी तरह प्रकट कर सकते हैं वही 
महा-जनों की मण्डली में सबसे अधिक प्रतिष्ठापात्र समभे जाते 
हैं । ऐसे प्रतिष्ठित पुरुषों में भी कुछ ही निपुण-मति महालुभाव 
अपनी वाणी द्वारा शुरु और गभीर अथो का प्रकाशन करने में 
समर्थ होते हैं। पहले तो मन का भाव अच्छी तरह प्रकट कर 
सकना ही कठिन काम है | फिर गभीर अथो की योजत्ता तो और 
भी कठिन है। बात करने में जा बहुत ही निपुणं; होते हैं वही 
निमूढार्थ-गर्भित मनोह्दारी.. वार्तालाप कर सकते हैं । ' कुछ विद्वानों 
“की सम्मति है कि गभीर भ्रथो' से भरी हुई वाणी बोलना ही 
` प्रशंसा की बात है। पर कुछ की यह सम्मति है कि गभीर भ्रथों 
की योजना विशेष प्रशंसा की बात नहीं । वक्ता का सबसे अधिक 
प्रशंसनीय गुण शब्द-शुद्धि ही हे । सच ते यह है कि प्रत्येक पुरुष 
की रुचि भिन्न भिन्न प्रकार की होती है | इस दशा में ऐसी वाणी 
बहुत. ही दुलभ है जो सभी को एक सी मनोहारिणी मालूम हो । 
( < हे बनेचर ! कार्य्यनिर्वाह करने का गुण तुममें बहुत बड़ा है। 
इसी से तुम्हारे स्वामी ने यह काम तुम्हें सौंपा है | तुमने अपना 

वक्तव्य बड़ी ही योग्यता और बड़ी ही निर्भयता से कह सुनाया । 
यद्यपि तुस - वनवासी असभ्य आदमी हो तथापि अपनी वक्तता से 
तुमने बड़े बड़े वक्ताओं को भी मात कर दिया | वाग्विलास में 
पढुता प्राप्त किये हुए पुरुषों से भी तुम बहुत बढ़ गये । शान्तता 
और विनय आदि गुणों का उल्लेख करके तुमने साम नामक 
उपाय का अच्छा . प्रयोग किया । चार प्रकार के उपायों में पहला 

7[-तम्वर साम ही का है। उसका प्रयोग करके पहले ते तुमने सुभे 

। बहुत कुछ लुभाया; फिर, मेरी बुद्धि में मोह उत्पन्न करने के लिए, 
ड्रग. भी _खूब दिखाया । इसके अनन्तर मुझसे बाण छीन लेने के 
इरादे से तुमने ऐसी बाते बनाई' जो सर्वथा अन्याय्य होने पर भी 
न्याय्य ही सी मालूम हुई' । अपनी वाणी के बल से )अनुचित को 
भी उचित सिद्ध करने की तुमने खूब ही चेष्टा की। तुम्हारा 
वाककैशल बड़े बड़े वक्ताओं के वाककीशल से कम नहीं | अस्तु । 
अब अपनी बातों का उत्तर सुनो- 

= “घु से तो तुमने साम और दण्ड-नीति की कितनी ही बाते' 
कहीं । बात बात में तुमने चातुय्यै प्रकट किया । पर तुम्हारे स्वामी 
जब तुम्हें मेरे पास भेजने और अपना वक्तव्य प्रकट करने लगे थे 
तब तुम्हारी बुद्धि कहाँ थी ? तब तुमने उन्हें क्यों न राका ? तब 
तुमने उनके कथन के दोष उन्हें क्यों न बताये ? यह तो तुम्हें 
अवश्य ही ज्ञात रहा होगा कि मेरे विषय में उनकी कही हुई 
बाते. कहाँ तक न्याय-्सङ्गत और कहाँ तक फल-सिद्धि की देने 
वाली हैं । जब तुम्हें नीति का इतना उत्तम ज्ञान है तब तुम्हें क्या 
यह न मालूम हो गया था कि तुम्हारे खामी की शर-याचना 

कभी सिद्ध हाने की नहीं ? यदि तुम सच्चे स्वामिभक्त हो तो तुम्हें 
अपने स्वामी को अवश्य ही सत्परामश देना चाहिए था। क्योंकि 
जे सेवक अपने स्वामी का हितचिन्तक होता है और उसके सुख- 
दुःख को अपना सुख-ढुःख समभता है वह उसे सदा हितकारक 
ही काम करने की प्रेरणा करता है; अहितकारक काम करने 
की नहीं । 

“छूटा हुआ बाण पशु के शरीर से निकल कर किसी के हाथ 
में नहीं आ जाता। वह तो कहाँ न कहीं गिर कर अवश्य ही 
अहश्य हा जाता है। ऐसे बाण को पहाड़ पर कहीं इधर उधर 
द्ँढ़ना चाहिए। भले आदमी यही करते हैं। यही सजनोाचित 
मार्ग है और ऐसे मार्ग का अनुसरण न करना आपदाओं को स्वयं ही, 
आहान करना है। जो शर मेरे हाथ में है उसे अपना बताना 
सज्ननाचित व्यवहार का सर्वथा अतिक्रमण कर जाना है| देखो, 
खाण्डव वन जलाने की इच्छा रखने वाले अग्नि-देव ने मुझे असंख्य 
शर उपहार में दिये हैं। अतएव मैं देवताओं का भी बाण लेने 
की इच्छा नहीं रखता । फिर तुम्हारे सहश किरात का बाण लेने 
की मैं इच्छा रक्खूँ गा, यह तो सर्वथा ही असम्भव है । यदि तुम 
सञ्जनों की चलाई हुई रीति को प्रमाण मानते हा और यदि तुम 
भले आदमियों के सदृश व्यवहार करना उचित समझते हो तो, 
तुम्हारा रत्ती भर भी अपराध किये बिना ही, सेरा तिरस्कार तुमने 
क्यों किया ? तुम्हारा यह आचरण ते सजनों के आचरण के 
बिलकुल ही विरुद्ध है। क्योंकि सजन कभी दूसरों की निन्दा 
र दूसरों पर व्यर्थ दोषारोपण नहीं करते | यदि किसी में उन्हें 

दोप भी देख पड़ते हैं ता दोषों का उल्लेख न करके वे गुणों ही 
का उल्लेख करते हैं । परन्तु असज्जनों की बात इसकी उलटी है । बे 
विद्यमान गुणों को तो छिपाते हैं और अविद्यमान दोषों का व्यर्थ 
आरोपण करके दूसरों पर अकारण ही आक्रमण करते हैं। ऐसा 
करने में यद्यपि वे अपने हृदय का ग्रान्तरिक भाव छिपा डालना 
चाहते हैं तथापि उनका वचनरूपी तीक्षण खड़॒ उनके हृदय के 
दो टुकड़े से करके उसके दुर्भाव को प्रकाशित ही कर देता है। 
“अच्छा, यह सुवर तुम्हारे स्वामी का कैसे हो गया ? बन में 
सैकड़ों, हज़ारों, पशु विचरण करते हैं | वे क्या किसी व्यक्तिः 
विशेष की सम्पत्ति हैं ? बलपूर्वक जो उन्हें मार गिरावे वही उन्हें 
प्रसन्नतापूर्वक ले जाय। तुम्हारे राजा को चाहिए कि वह इन 
पशुओं के सम्बन्ध में अपने झूठे स्वामित्व का अभिमान छोड़ दे । 
ऐसा ता हा ही नहीं सकता कि इस तरह का स्वत्व-सस्बन्धी 
अभिमान भी बना रहे ओर सम्पत्ति भी प्राप्त हो जाय | एक ही 
साथ इन दोनों बातों का हाना कदापि सम्भव नहीं। जो चीज़ अपनी 
नहीं उसे अपनी कह कर कोई उसे प्राप्त नहीं कर सकता । 
“महामुनि व्यास ने मुझे आज्ञा दी है कि जब -तक मै 
तपश्चरण करूँ तब तक किसी को भी अपने पास से न निकलने 
दूँ । अतएव इस जगह से दूसरे को निकल जाने की आज्ञा देने 
से मेरा ब्रत-भड़ हो जाता। इसी से मैंने इस सुवर को मार 
डाला । यह तो सुभे ही मारने के लिए आ रहा था । इस कारण 
इसे मारना पाप नहीं । त्रत की रचा करने से साधुजनों को दोष 
नहीं स्पश करता । त्रत की रक्षा के लिए कोई काम करना उनके 

लिए अनुचित हों; सर्वथा उचित ही है। ऐसा काम ते उनके 
लिए भूषण है, दूषण नहीं । 

“तुम्हारे स्वामी किरातों के राजा हों तो हों । किरात कोई 
बड़े आदमी नहीं; वे तो केवल व्याध है । व्याध अपना पट पालने 
के लिए जङ्गली जानवरों का शिकार किया ही करते हं । उनके इस 
डद्रःपूर्ति-सम्बन्धी कर्म से तपस्वियों का कुछ उपकार हो सकता है 
यह तुमने अनोखी बात कही । यह कैसा उपकार है, यह तो मेरी 
समझ ही में नहीं आता । अच्छा, यदि तुम्हारे स्वामी ने मुझ पर 
कृपा करके ही इस हिँख़ पशु को मारा है तो यही सही । इस 
विषय में व्यर्थ के झगड़े से लाभ ही क्या ? असल वात तो यह 
है कि मैंने भार तुम्हारे स्वामी ने, दोनों ही ने, एक ही साथ इसे 
बाण-विद्ध किया है । किसने पहले और किसने पीछे विद्ध किया, 
इसका तुम्हारे पास क्या प्रमाण ? तुमने जाना कैसे कि मैंने 
इसे पहले नहीं मारा, तुम्हारे स्वामी ही ने मारा है? मैं तो 
समझता हूँ कि मेरे ही बाण से यह मरा है। इस दशा में 
तुमने जो यह कहा कि दूसरे के मारे हुए पशु पर बाण चलाना 
लज्जा की बात है, सो मुझ पर नहीं, किन्तु तुम्हारे ही स्वामी पर 
घटित होता है । सुना, तपस्वी यदि निरञ्न हो और उसे मारने के 
इरादे से उस पर कोई जङ्गली जानवर आक्रमण करने के लिए 
दौड़े तो उस पर स्वाभाविक दया दिखाना महात्माओं का कत्तव्य 
ही है। इस बात को मैं मानता हूँ । परन्तु मैं तो वैसा तपस्वी 
नहीं । मेरा शरासन देखा ! इस पर प्रत्यव्चा भी चढ़ी है और 
शर भी लगा है ! ऐसे शस्त्रधारी तपस्वी के ऊपर तुम्हार 

सामी को दया आई, इस बात का विश्वास भला कोई कैसे कर 
सकता है ! अच्छा, ज़रा देर के लिए मैं मान लेता हूँ कि तुम्हारे 
किरात-पति ने मेरी रक्षा के लिए ही बाण चलाया था। ता भला 
उसका फल उन्होंने क्या साचा था ? यही न, कि वराह मारा 
जाय और उसके मरने से मेरे प्राण बचे” ? असल मतलब उनका 
यही था न ? इस दशा में यदि वराह को मैंने ही मार दिया तो 
उनकी हानि ही कौन सी हुई ? इससे तो तुम्हारे सेनापति को 
और भी अधिक सन्तुष्ट होना चाहिए। वे मुझे बचाना चाहते 
थे । पर मैंने स्वयं ही अपने को बचा लिया। इसमें उन्हें एतराज़ 
क्यों ? इससे ते उन्हें उलटा अपने को कृतार्थ ही समझना 
चाहिए । | 

“तुमने मुझ से यह कहा कि यदि मुझे बाण दरकार है ते 
मैं तुम्हारे राजा से माँग सकता हूँ । परन्तु तुम्हारी यह सलाह 
युक्ति-सङ्गत नहीं । मान-धनी मनुष्य कभी ऐसा नहीं कर सकते । 
किसी वस्तु को बलपूर्वक प्रहण कर लेने की शक्ति रखने वाले 
पुरुष भी उसके लिए क्या कभी याचना करते हैं ? याचना में 
दीनता प्रकट करनी पड़ती है। और, मनस्वी मनुष्यां को दीनता 
दिखाने से मलिन हुई सम्पत्ति कभी प्रिय नहीं हो सकती । 

“तुम्हारे राजा सुभ पर मिथ्या अभियोग लगाते हैं । जा शर 
उन्हें और किसी तरह नहीं प्राप्त हो सकता उसे वे बलपूर्वक प्राप्त 
करने की इच्छा रखते हैं। इस तरह की इच्छा का फल अच्छा 
नहीं होता। ऐसी विरोधिनी चेष्टा बहुत ही अहितकारिणी है। 
परन्तु दैवगति बड़ी विचित्र है। जब मनुष्य का विनाश-काल 

निकट आ जाता है तब उसकी मति मोहित हो जाती है और 
अनीति की भयङ्करता विदित होने पर भी वह अन्याय कर बैठता 
है । मेरे पास खड्ग है, कवच है, बहुत बड़ा धनुष है, सैकड़ों शर 
भी हैं । उनमें से जा वस्तु तुम्हारे स्वामी को पसन्द हो उसे माँग 
कर वही क्यों न मुझ से ले ले ? में देने के लिए तैयार हूँ । परन्तु 
यदि वे कुछ बल रखते हों तो फिर माँगने जाँचने की ज़रूरत 
नहीं । क्योंकि शक्तिसम्पन्न पुरुषों के लिए बल-पूर्वक दूसरे की चीज़ 
ले लेना दोष की बात नहीं | वे आवे' और मुझ से यह शर बल- 
पूर्वक छीन ले जायें । 

“तुमने मुझे यह भी सलाह दी कि मैं तुम्हारे स्वामी से सख्य 
कर लू । भला जो राजा निरीह तपस्वियां से भी यथेच्छ मत्सर 
करता हैजा उनकी तपस्या में व्यर्थे ही विन्न डालता है--वह 
किस प्रकार मित्रता करने योग्य माना जा सकता है ? किसी 
अच्छी वस्तु की प्राप्ति के लिए जो साधना कर रहा हा उसके 
विषय में भी विरुद्ध बुद्धि धारण करने वाला पुरुष ता स्वभाव ही 
से साधुओं का मित्र नहीं, शत्रु है। उससे भी भला कहीं मित्रता 
को जाती है ! वर्णाश्रम की रक्षा करने वाला मुझ सदृश क्षत्रिय 
कहाँ और जातिहीन पशु-हिंसक व्याध कहाँ ! दोनों में आकाशः . 
पाताल का अन्तर ! निक्गष्टों के साथ कहीं उत्कृष्ट लोग भी मित्रता 
कर सकते हैं ? गजों को क्या कभी गीढड़ों का साथी बनते किसी 
ने देखा है ? 

“यदि कोई रज्ञ, जड़ अथवा मोहमुग्ध नीच मनुष्य किसी 
योग्य पुरुष की. अवज्ञा करे ता उससे विशेष हानि नहीं । ऐसी 

अवज्ञा का उत्तर एक मात्र उपेक्षा है। ऐसी अवज्ञा से बड़े आद- 
मियों की महत्ता नष्ट नहीं होती । किन्तु कुल, पौरुष और वीरता 
में जा समान हों उनमें से यदि किसी ने किसी की अवज्ञा की ते 
उसकी उपेक्षा नहों की जा सकती । क्‍योंकि ऐसी अवज्ञा का नाम 
है—तिरस्कार । और आत्म-गौरव का अभिमान रखने वाले पुरुष 
तिरस्कार को कदापि नहीं सह सकते । 

“कोई भी उच्च-हृदय मनुष्य जब किसी नीच मनुष्य के साथ 
विग्रह करता है तब विग्रह का आरम्भ होते ही उसकी सारी कीर्ति 
मिट्टी में मिल जाती है। और, जब वह ऐसे के साथ मित्रता 
करता है तब उसके सारे गुण तत्काल ही दूषित हो जाते हैं। 
छोटों के साथ विरोध करने से भी हानि होती है और मैत्री करने 
से भी । अतएव दोनों तरह अपनी ही मर्य्यादा-हानि समझ कर 
विचारशील व्यक्ति नीच जॉ की सदा ही उपेक्षा करते हैं। 
अवज्ञा-ज्ञापन-पूर्वक वे उनसे सदा ही दूर रहते हैं । : 

“तुम्हारे खामी को एक म्रगधाती तुच्छ व्याध समझ कर हा 
मैंने तुम्हारे मुख से निकले हुए उनके आच्षेपपूणे परुष वचन सह 
लिये हैं । इसका एक मात्र कारण मेरी उपेक्षा है । तथापि, यदि 
वे शर छीनने के लिए आवेंगे तो भीषण भुजङ्ग की शिरोमणि छीनने 
की इच्छा रखने वाले की जो गति होती है वही गति उनकी भी 
होगी । इसमें कुछ भी सन्देह नहीं । चलो, जाकर यही बात उनसे 
कह दा ।” 

अर्जन के सुख से ऐसी कड़ी कड़ी बाते सुन कर उस किरात 
ने बहुत कुछ तर्जन-गर्जन किया । उसने कहा-मेरे स्वामी तुम्हें 

एक चण में जीत कर तुम्हारे इस घमण्ड को चूर कर देंगे । यह 
कह कर वह वहाँ से लौट पड़ा और सेना से समन्वित, प्रसन्न-वदन, 
पार्वतती-पति के पास आकर उपस्थित हुआ । 

किरात के मुख से अर्जुन के आच्ेपपूणी वचन सुन कर 
किराता के सेनापति ने तत्काल ही अपनी सेना को चल देने की 
राज्ञा दे दी । महा घनधोर शब्द करती हुई वह चल पड़ी । प्रलय- 
काल की प्रचण्ड-वायु की चोट खाकर महासागर की लहरे' जैसे 
ऊँची उठती हुई आगे को बढ़ती हैं उसी तरह बह सेना भी घोर 
नाद करती हुई आगे बढ़ी । उस समय सुगन्धिपूर्णी समीर बड़े ब्रेग 
से बहने लगी। उसके कारण किरात-पति की सेना के रथों की 
पताकाये' और भी अधिक फहराने लगीं । जल की घनी बूंदें से 
सनी हुई वह शीतल समीर सेना के आगे आगे चली । विजय की 
अनुकूलता करने बाली उस समीर के इस तरह चलने से ऐसा 
मालूम होने लगा जैसे किरात-पति की सेना और भ्र्जुन का युद्ध 
देखने के लिए उसे जल्दी हो रही हो । 

इधर ते चारणों और बन्दीजनों ने जय-जयकार के तार बाँध 
दिये; उधर सेना के विकट वीरों ने सिंह-नाद करना आरम्भ कर 


दिया । इस जय-जयकार और सिंह-नाद के घोर रव से मिश्रित 


होकर, शरासनों की प्रयच्चाम्रों की टङ्कार और ढालों की खड़ 
खड़ाहट की ध्वनि दूनी-चौरुनी हो गई । इस बढ़ी हुई घनघोर 
ध्वनि से पर्वत की सारी शुहाये' परिपूर्ण हा गई । फिर भी वर्दे 
वहां न समाई । प्रतएव भूतल को कॉपाती हुई वह चारों दिशाओं 
में फैल गई । 

किरातों की सेना के शब्न-समूह बड़े ही तीच्ण और बड़े ही 
भीषण थे। जिस समय उन शख्नों पर पड़ी हुई सूर्यं की किरणे 
प्रतिफलित हुई! उस समय वे दिगदिगन्त को प्रदीप्त सी करती हुई 
बहुत ही प्रभापूणे दिखाई दीं । 

शिवजी अपने किरातरूपी गणां की सेना के बीच में हो 
लिये । वे इतने विशाल-काय और इतने उँचे पूरे थे कि मालूम 
होता था मानों वे सारे गणां के बहुत ऊपर अवस्थान कर रहे हैं । 
यद्यपि वे सेना के बीच में थे तथापि उनके दाहने-बांये का सभी 
सैन्‍्य-समूह उनकी महिमा से व्याप्त हुआ सा मालूम होता था । 
उनकी छाती इतनी चौड़ी थी कि उनके सामने का सारा दिग्देश 
उससे आच्छादित सा था। शिवजी ने इस प्रकार सेना के बीच 
प्रान करके अपने धनुष को ,खूब खींच कर उसे मण्डलाकार 
कर दिया । 

शिवजी के किरात-वेशधारी गण बड़े ही विक्रमशाली थे। 
स्थान चाहे सुगम हो चाहे दुर्गम, वे कहीं न रुकते थे । धड़ाधड़ 
पार करते चले जा रहे थे । चलने वाले भी वे .खूब ही थे। वे 
सभी, एक दूसरे से स्पर्धा सी करते हुए, बड़े वेग से जा रहे थे । 
प्रत्येक गण यही चाहता था कि मैं ही आगे निकल जाऊं । उनके 
उस बहुत बड़े समूह से सारा वन रत्ती रत्ती रंध सा गया; 
व्याकुल सा हो गया; उसकी साँस बन्द सी हो गई |, 

उस असंख्य किरात-सैन्य से बड़े बड़े खड॒ढ, पेड़ों की कुब्जें 
और नदी-तट छिप गये । चारों तरफ सेना ही सेना दिखाई देने 
लगी। जहाँ से सेना चली वहाँ की प्रथ्वी ऊँची सीहो गई 

और, सेना के आगे निकल जाने पर, वह उसी क्षण नीचे घँस 
सी गई । 

प्रमथ-गणों की विशाल जङ्घां की रगड़ से बड़ी बड़ी लताओं 
के जाल छिन्न भिन्न हो गये । उनके गमन-वेग के भके खा खा 
कर बड़े बड़े शाल और चन्दन के वृक्ष हिल गये । उन्होंने उस 
वन की दुर्दशा कर डाली । उसके सारे पेड़-पौधे और लता-मण्डप 
उलट-पुलट गये । इस दशा में उसे देख कर ऐसा मालूम होने लगा 
जैसे वह सारा का सारा वन किसी ने उलट दिया हो । 

सेना का कोलाहल कान में पड़ते ही अजुन सजग हो गये । 
उन्हें उस व्योम-व्यापी धोर र का कारण मालूम हो गया। 
तपस्या के कारण यद्यपि उनका शारीर कुश था तथापि शक्ति ` 
उनकी कम न हुई थी । उनका बल और उनका पौरुष पूर्ववत्‌ ही 
भ्र्ुण्ण था। वे उस समय मदस्राव होने के कारण क्षोण-देह 
गजेन्द्र के सदृश थे। और गजेन्द्र भी कैसा ? जिसकी बराबरी 
करने वाला और कोई गज संसार में न हो । उस समय उन्हें देख 
कर ऐसा मालूम होने लगा जैसे समस्त भूमिपालो का नाश करने 
के लिए दिशाओं को जलाने की इच्छा से प्रज्ञ्वलित हुआ भ्रमि 
विराजमान हो । 

विजय-प्राप्ति की इच्छा से उन्होंने निषङ्ग से, अनुकूल मित्रवत, 
एक बाण सहज ही निकाल कर हाथ में ले लिया | फिर उन्होंने 
बाण वापस न पाने के कारण खिन्न हुए उस सेनासमुद्र की 
ओर धीरे से अपनी दृष्टि फेरी । उसे उन्होंने अनादर की दर्ड 


से. देखा। 

' अर्जुन का धैर्य जैसा स्थिर और आपदाओं का सर्वथा सामना 
करने में जैसा समर्थ था वैसा ही उनका शरासन भी था । विपत्ति के 
समय जिस तरह उनका धैर्यं कभी न छूटता था उसी तरह 
युद्ध में प्राप्त हुईं विपत्तियों को दूर करने में उनका शरासन भी 
कभी पश्चात्पद न होता था । अतएव, बाण हाथ में लेने के उपरान्त 
उन्होंने अपने अविचल धैर्यं ही के सदृश अपना गाण्डीव नामक 
धनुष भी उठा लिया । ऐसे दुर्धर प्रसङ्ग में भी उनका चित्त ज़रा 
भी विकृत न हुआ । तथापि, निर्विकार होने पर भी, उनका श्रति- 
क्रमण करना--उनका पराभव करना--औरों के लिए सर्वथा 
असम्भव था । उस समय उनका विकारहीन वीर-भाव निव्रात, 
अतएव निष्कम्प, सागर के सदृश मालूम होने लगा । उनके सामने 
ही, कुछ दूर पर, वह वराहरूपी दानव मरा पड़ा था । उसका वध 
करने के कारण उन्होंने, उस समय, मानों यम की सी द्युति धारण 
की थी । यज्ञ का अनुष्ठान होने पर ऋत्विज ब्राह्मण पशुपति रुद्र 
का भी आह्वान करते हैं । अतएव अर्जुन ऐसे मालूम होते थे जैसे 
वे. साक्षात्‌ पिनाक-पाणि रुद्र हों और सामने पड़ा हुआ खत-बराह 
यज्ञ-पशु हो । 

गर्जन में असीम पैय्य था । अन्य सभी पुरुषों के गौरव को 
चकनाचूर करके उन्होंने अपने को गभीरता के सबसे ऊँचे पद पर 


' पहुँचा दिया था । अतएव, घनी और लम्बी लम्बी लताओं से परि- 


वेष्टित वनों के आधिक्य के कारण दुरवगाह उत्तमाचल पर्वत की तरह 
वे मालूम होते थे ।घने बनं के कारण जिस प्रकार उत्तमाचल पवेत 
के भीतर सदा भ्रन्धकार रहता है; कोई वहाँ नहीं जा सकता और 

चला भी जाय तो वहाँ का ठीक ठीक हाल नहीं जान सकता, उसी 
तरह महा-यैर्यंशाली और परम-ाभीर अजुन के हृदय में उस 
समय कौन कैन से भाव उदित हो रहे थे, यह भी अच्छी तरह 
जान लेना असम्भव सा था । 

अर्जन के कन्धे बहुत बड़े बैल के कन्यां के सदृश थे । उनकी 
गर्दन अत्यन्त मोटी थी। उनकी छाती बहुत बड़ी शिला के सदृश कठिन 
थी । दुष्टों के बो से दबी हुई प्थ्वी का उद्धार करने के लिए वे 
समुत्सुक थे। इस कारण वे महासागर में डूबी हुई प्थ्वी के उद्धार- 
साधन की इच्छा रखने वाले महा-वराह के सदृश थे । उनका वशं 
मरकत-मणि के सदृश साँवला था । उनकी उदार आकृति इतनी 
तेजस्विनी थी कि उन्होंने सारे देहधारियां को अ्रपनी काय-कान्ति 
से परास्त कर दिया था | जल-रूपी दर्पण में भगवान्‌ भास्कर के 
प्रतिबिम्ब की तरह, मनुष्य के रूप में वे साक्षात्‌ पुराण-पुरुष के 
प्रतिविम्ब, अर्थात्‌ अवतार, थे । उनका प्रताप जगञ्जयी था; विश्व 
विजयी तेज के वे आधार थे। जिस काम का उन्होंने आरम्भ 
किया वह कभी विफल नहीं हुआ; वे सफल-कर्म्मारम्भ थे । ऐसे 
अलौकिक प्रतापी और तेजस्वो ग्र्जुन के पास महादेवजी के 
गणों की अगणित सेना इस तरह जा पहुँची जिस तरह प्रीष्मा- 
वसान में वर्षा-क्रालीन मेघो का दल किसी महा-पर्वत के पास जा 
पहुँचता है । 

अर्जुन के आश्रम में पहुँचते ही किरात-सेना के सैनिकों ने 
खूब ही गर्जन-तर्जन और आस्फालन किया । सबने अपने ही 3 हैं 
अपनी अपनी बड़ाई हाकी । किसी ने कहा, मैं ही पहले उस पर 

प्रहार करूंगा । किसी ने कहा--देखे, मैं तुमसे भी पहले उसे 
अपने वाण का निशाना बनाऊँगा । इस प्रकार मनोामोदक खाते 
खाते वे अजुन के बहुत पास पहुँच गये । वहाँ पर ज्यों ही उन्होंने 
सुनि के वेश में परम-पराक्रमी पार्थे को देखा यही वे अपना सारा 
आस्फालन और प्रचारण भूल गये । पार्थ के प्रभाव से एक पल में 
उनका तेज क्षीण हो गया। यहाँ तक कि वे मोह-मुग्ध होकर 
किङ्कतेव्य-विमूढ़ हे! गये । बात यह है कि महानुभावों के सम्मुख 
होते ही पुरुषों का पुरुषत्व नष्ट हुए बिना नहीं रहता । यही कारण 
है जो अजुन के सामने सदाशिव के सेवकों का भी गर्व खव 
हो गया। 

वनेचर-वाहिनी के वीरों की बुद्धि का मोह दूर होने पर उन्होंने 
एक दूसरे की शक्ति का आश्रय लेकर एक ही साथ अजुन पर बाण- 
वर्षा आरम्भ कर दी । उन्होंने सोचा कि इतना प्रभावशाली पुरुष 
हम लोगों में से एक दा से न जीता जा सकेगा | अतएव, लावो, 
हम लोग मिल कर इस पर एक ही साथ आक्रमण करें । उनकी यह 
बात दोष-पूर्ण नहीं कही जा सकती । क्योंकि बहुत बड़े काय्यै की 
सिद्धि के लिए बड़े बड़े महात्माओं को भी सहायता ओर संघ-शक्ति 
की अपेक्षा होती है | बिना यथेष्ट साहाय्य-प्राप्ति के वे भी अपनी 
उद्देश-सिद्धि में सफल-मनेरथ नहीं हो सकते | 

किरात-सेना के योद्धाओं के प्रकाण्ड धनुषों से सनसनाते हुए 
शर छूटने लगे । बड़े बेग से छोड़े जाने के कारण उन शरां के 
पट्ढों ( पूँछों ) से भयानक शब्द होने लगा । अन्यत्र जाने की 
इच्छा रखने वाले पक्षियों के समूह जैसे किसी बहुत बड़े वन से 

चारों तरफ निकल पड़ते है बैसे ही किरात-सेना के वीरं के शरा- 
सनां से निकले हुए सैकड़ों-सहसतों शर चारा तरफ से उड़ उड़ कर 
गर्न की ओर आने लगे । प्रयःचा को टङ्कार का घार रव इन्द्रकीलः 
पर्वत के शिखरा की गभीर शुहाओं में भर गया । वहाँ, श्रति- 
ध्वनित होने के कारण, उसका वेग-विस्तार आर ककषत्व दूना- 
चौरुना हो गया । धीरे धीरे उस धनुर्निनाद ने बहुत ही भीषण 
रूप धारण किया और ऐसा मालूम होने लगा माने उसने दिशाओं 
को विदीण कर दिया हो और उन्हीं के फटने से महा घोर रव 
हो रहा हो । 

महादेवजी के गणों की शरावली से उस घने वन के पेड़ 
हिल उठे; आकाश सर्वत्र आच्छादित हो गया; दिगन्तराल में कहीं 
जा भर भी जगह खाली न रही। प्रबल पवन से प्रेरित मूसलधार वृष्टि 
की तरह वह बाणावली घोर ओर गभीर नाद करती हुई अजुन पर 
गिरने लगी । 

अर्जुन छः महीने से सिर्फ हवा खाकर ही रहते थे । इस कारण 
यद्यपि वे अत्यन्त दुर्वे ह गये थे, तथापि युद्ध करने का अवसर 
प्राप्त हुआ देख हर्ष से उनका शरीर फूल उठा । फल यह हुआ किं 
शरीर पर धारण किया गया जो कवच अब तक ढीला था वह 
खूब कस गया । उसने सज्ञान जन की तरह व्यवहार किया । उसने 
मानो अपने ढीलेपन को दोष समझ कर ही दृढ़ता और घनता 
स्वीकार करली । 

पृथ्वी और आकाश को सर्वत्र आच्छादित करने वाले शरो को 
अपने ऊपर गिरते देख अर्जुन ने अपने धनुष का आकर्षण किया; 

ओर, किरातों की उस सेना पर रोष-पूर्वक संहार-सूचक दृष्टि डाली । 
उस समय उनकी वह दृष्टि आकाश से गिरती हुई महा-भयङ्कर 
उल्का के सदृश मालूम हुई । तदनन्तर, अपने स्थान से आगे बढ़ 
कर, प्रलय-काल के सदृश दारुण अजुन ने प्रथिवी और आकाश को 
अपने शरां से पाट दिया | उस समय ऐसा मालूम हुआ जैसे उन्होंने 
सारी दिशाओं को खींच कर एक में कर दिया हो; सूयय की प्रभा 
को अभिभूत कर दिया हो; वायु-मण्डल को व्याकुल कर दिया 
हो; और सपर्वता प्रथिवी को कॅपा दिया हा | उनको जीतने की 
इच्छा से सारे वनेचर वीरों ने जिन शरों का निक्षेप एक ही साथ 
किया था उन्हें अजुन के शरों ने बीच ही में काट गिराया | वे 
अर्जुन तक पहुँचने ही न पाये । अवसर निकल जाने पर किया 
गया काम जैसे व्यर्थ जाता है वैसे ही किरातं के शरासनो से 
छूटे हुए वे शर व्यर्थ हो गये। 

साम आदि उपाय इस तरह छिपे छिपे किये जाते हैं कि 
उनके प्रयोग का ज्ञान शत्रुओं को नहीं होता । अजुन के वाण भी 
इस फुर्ती से छूटे कि उनके छूटने का ज्ञान भी किरातों को न हुआ | 
वे कब छूटे, यह उन्दने जाना ही नहीं । साम आदि उपायों से 
विपत्तियों का निवारण होता है; अर्जुन के बाणों से_भी उन पर 
आई हुई शर-वर्षा-रूप विपत्ति का निवारण हो गया । साम आदि 
उपाय दूर तक काम देते हैं--विपक्षी राजा के मण्डल के भीतर 
तक उनका असर पहुँचता है । अजुन के बाणों ने भी बहुत दूर 
तक काम किया । उन्होंने. दूरवर्ती भी लक्ष्य का भेद कर दिया । 
साम आदि उपाय बहुत बड़े फल के दाता होते हैं । भ्रजुन के बाणों 

२० 

के फल (अग्र भाग ) भी बहुत बड़े बड़े थे तएव पाण्डुनन्दन 
अर्जन के शरो ने वही काम किया जा काम प्रयोग किये जाने पर 
साम आदि उपायों से होता है। 

अर्जन को अजस्र बाण-वर्षा करते देख किरात-सेना के सैनिक 
बे-तरह घबरा गये । ये संख्यातीत शर कहाँ से आ रहे हैं, इस बात 
का उन्हें ठीक ठीक ज्ञान ही न हुआ । मन ही मन वे कहने लगे-- 
ये शर-समूह क्या आकाश से बरस रहे हैं ! अथवा क्या ये 
प्रथिवी के पेट से ऊपर आ रहे हैं ! अथवा क्या ये इस मुनि- 
बेशधारी वीर के शरीर से निकल रहे हैं ! अथवा क्या एक ही 
बार खींचे गये इसके शरासन से ही ये सब छाटते चले जा रहे हैं ! 
कुछ समक ही में नहीं आता कि इनकी इतनी अधिक संख्या आ 
कहाँ से रही है ! 


अर्जुन के बाण बड़े ही मम्म-मेदी थे। यद्यपि वे गणाधिपों के 
मम्म-स्थान छेद देते थे तथापि उनके प्राण न निकलते थे । अमर 
हाने के कारण, बाणों से छिद जाने पर भी, वे न मरते श्रे । इसी 
से अर्जुन के धन्वा से निकले हुए बाण, मानों अपने को अपराधी 
समभ कर, सिर नीचा किये हुए, बड़े वेग से हिमालय का अति- 
क्रमण करके, न मालूम कहाँ चले जाते थे । ऐसी दशा में वे बेचारे 
ओर करते ही क्या ? लज्जा के मारे सिर नीचा करके कहीं अपना 
मुह जा छिपाते थे ! 


_ अजुन के गाण्डीव-धन्वा से अनवरत शर छूट रहे थे। कवच 
काँ कर वे किरात-सैनिकों के शरीर पर बड़े बड़े घाव कर देते थे | 

उनका छूना यद्यपि बन्द न था, तथापि उनमें एक विशेषता यह 
थी कि पहले छूटे हुए शर जिस जगह घाव कर देते थे उस जगह 
पीछे से छुटे हुए शर न लगते थे । बात यह है कि महात्मा लोग 
मरे को नहीं मारते । वे अरुन्तुद नहीं होते । जो स्थान पहले ही 
आहत हो चुका उसी पर फिर आधात करना वे अधम्मे 
समकते हैं । 

किराते! के अधीश्वर महादेवजी की सेना में जितने सेनिक थे 
उतने ही शर अजुन ने अपने धनुष से एक ही चण में छोड़ दिये । 
बे इतने वेग से छूटे कि ऐसा मालूम हुआ जैसे वे उनके धलुष से 
ही उत्पन्न हो कर निकले हों । उस शर-श्रेणी ने उमापति की 
वाहिनी को इस तरह सङ्कचित कर दिया जिस तरह कि चन्द्रमा 
की प्रभा पङ्कजावली को सङ्कुचित कर देती है । 

गरन के शर-समूह उनके उत्साह दी के सदृश थे। जैसे 
उनका उत्साह सरल, ओजस्वी, सफल और अछान्त था वैसे ही 
उनका शर-समूह भी था । जिस तरह वे अपने उत्साह का प्रयोग 
भिन्न भिन्न काय्याँ में भिन्न भिन्न प्रकार से करते थे वैसे ही उन्होंने 
अपने शर-समुह का भी प्रयोग छेदन, भेदन और पातन आदि 
काय्यों में भिन्न भिन्न प्रकार से किया । अपने शरों से उन्होंने 
किसी के शरीर को आरूपार छेद दिया, किसी के शरीर में कुळ 
ही दूर तक घाव कर दिया, और किसी को पीड़ित करके एथिवी 
पर गिरा : दिया । यह बात उनके हस्त-लाघव--उनको धनुर्विद्या के 
कैशल--की सूचक थी । ऐसे अद्भुत शरों की चोटें खा खाकर 
उनके विपक्षी किरात व्याकुल हो गये । अर्जुन की ऐसी अलौकिक 

मार उन्हें असह्य हा गई । प्रत्येक मनुष्य सूयं को ऊपर आकाश 
में अपने ही सामने उदित देखता है । किरातो को अजुन भी वैसे 
ही देख पड़े | अत्यन्त-तीत्र-शर-रूपी मयूख-माला से शामित, एक 
ही जगह खड़े हुए, अर्जन को अनेक स्थानों में खड़ी हुई शिव-सेना 
के सैनिकों ने एक ही साथ अपने सामने देखा । प्रत्येक सेनिक 
को यही मालम हुआ मानों ग्रजुन उसी के सामने खड़े हुए शर- 
धान कर रहे हैं । उन्हें ऐसा खयाल हो गया कि सेना में जितने 
सेनिक हैं उतने ही श्रजन भी हैं । 
्रीष्म-काल में जब बड़े बेग से वायु चलती है तब धूलि के 
कण चारों तरफ मण्डल बाँध कर उड्ने लगते हैं । ठीक यही दशा 
उस समय शिवजी के सैनिकों की हुई । कुपित हुए अजुन के द्वारा 
बड़े ही बेग से छोड़े गये शर-सम॒ह ने चारों दिशाओं से आकर 
महादेवजी के सैन्य को मथ डाला | अत्यन्त व्याकु हुए सैनिक 
ग्रीष्म-काल के रजःकणां के सदृशा ही उड़े जड़े फिरने लगे । उस 
समय उनके मन में अनेक शङ्काओं का प्रादुर्भाव हुआ । उन्होंने 
कहा-क्या यह मुनि अपने तपोबल से भ्नन्त अदृश्य रूप धारण 
करके हम लोगों पर शर-वृष्टि कर रहा है ! अथवा कया हमारे ही 
शर इसकी माया से निष्फल होकर उलटा लौट आते हैं और हमीं 
पर प्रहार करते हैं ! अथवा क्या देवता लोग इस मुनि के गुणों 
पर मोहित होकर अथवा इसके भय से भीत होकर छिपे छिपे हम 
पर चोट करते हैं | यदि ऐसा न होता ता इस मुनि की तरफ से 
आने वाले शर, समुद्र की तरङ्ग-माला के सदृश, क्यों निरन्तर 
आते ही जाते ! वे असंख्य क्यों हो जाते ! हम लोगों को जीत 

कर भी यह महासुनि युद्ध करना कभी बन्द भौ करेगा या नहीं ! 
इस चराचर संसार का कभी मङ्गल भी होगा या इसका समूल 
ही नाश हो जायगा ! इस प्रकार के अनेक तर्क-वितर्क करती हुई 
किरात-वाहिनी अजुन के बाणों की मार से अल्यन्त ही आकुल 
और सन्तप्त हो उठी । वह अपने स्थान पर खड़ी न रह कर तितर 
बितर हो गई । 
क्रोध से क्ष॒व्ध हुए मनुष्य के द्वारा किया गया क्षमा-साध्य 
काम जैसे निष्फल जाता है, उन्मत्त मनुष्य से कहा गया हितकर 
और प्रिय वाक्य जैसे व्यथ जाता है, और प्रबल दैव की प्रेरणा 
से किया गया पुरुषार्थ जैसे अकारथ जाता है वैसे ही प्रथापुत्र 
अर्जन के द्वारा पराभूत हुआ वह सैन्य हते्यम आर निस्तेज हो 
गया । उसका सारा प्रयत्न, सारा उद्योग और सारा बल-विक्रम 
निष्फल गया । 
कपिध्वज अर्जन के शरासन से छूटे हुए शरों से सारी दिशायें 
परिपूर्ण हो गई । उन्होंने शङ्कर को सेना की दुर्गति कर डाली | 
उसके पैर उखड़ गये । सूझ्य के ताप से तप्त हुआ जल जैसे चारों 
तरफ घूमने लगता है वैसे ही उस सेना के सेनिक चारों तरफ 
मण्डलाकार घूमने लगे उन्हें एक जगह स्थिर हाकर खड़े रहने 
की हिम्मत ही न हुई । 
पाण्डु-पुत्र अन ने अपने शर-निकरों से एथिवी ओर आकाश 
ही को नहीं, सारे ब्रह्माण्ड को आच्छादित कर दिया | तदनन्तर 
अपने मण्डलाकार धनुष का आस्फालन करते हुए भ्रपने स्थान 
पर खड़े हा गये | उस समय बेचारी विजय-लच्ष्मी बड़े ही अस- 

मजस में पड़ी । मन तो उसका भगवान्‌ त्रिलोचन की सेना के 
साथ ही रहने का था; परन्तु संयोग ही ऐसा आ गया कि उसे 
विवश होकर उसका साथ छोड़ना पड़ा । अस्तु । बड़ी कठिनता से 
' किसी प्रकार वह अर्जुन का आश्रय लेने में समर्थ हुई। जीत अजुन 
ही के हाथ रही । 

3382 जुन की बाण-वर्षा से उस पर्वत के सारे जीव-जन्तु 
न | 3% व्याकुल हा उठे और किरातों को वह इतनी 
लका बड़ी सेना अपने शखरा डाल कर भाग चली । 
A 2 जिसे जिस तरफ भागने का मौका मिला वह 

i, उसी तरफ भागा । सेनापति के रूप में शिवजी 

यद्यपि वहीँ अपने किरात-कटक के बीच में विद्यमान थे, तथापि 
सैनिकों में से किसी ने उनकौ तरफ देखा तक नहीं । सारे सैनिक 
सडग्राम-भूमि छोड़ कर अपने अपने प्राण बचाने के लिए भागने 
लगे । बात यह है कि बहुत बड़ी विपत्ति आ जाने पर मन भयाझ्नि 
से अत्यन्त तप्त हो जाता है। अतएव मनुष्य को सामने पड़ी हुई 
चीज़ भी नहीं दिखाई देती । इसी से सैनिकों को सामने खड़े हुए 

शिवजी भी न दिखाई दिये । 

कपिध्वज अजन ने देखा कि किरातों की सेना, जीत की 
आशा छोड़ कर, बेतरह भाग रही है। अतएव उन्हें उन भयत्रस्त 
भगोड़ों पर बड़ी दया आई | शत्रु पर दया करना अवश्य निषिद्ध 
है । परन्तु वह निषेध ऐसे अवसर के लिए नहीं । यल्लपूवंक वशी- 
भूत किये गये क्षुद्र शत्रु पर दया दिखाने से विजेता की महत्ता ही 
प्रकट हाती है ऐसे शत्रु के साथ दया का बताव करना महा- 

त्माओं का भूषण ही माना गया है, दूषण नहीं । यही समभ कर 
अर्जून ने उन पलायमान गणां पर फिर प्रहार करना उचित न समझा । 
उन्होंने भागते हुए उन भय-विहल गणां का पीछा तो कुछ दूर तक 
अवश्य किया, पर उन्हें अधिक त्रास न दिया । उन्होंने कहा-- 
इन भगोड़ों को अब अधिक तङ्क करना निदेयता का काम होगा। 
अतः: वे वहीं रुक गये । उन्होंने यह उचित ही किया | पीड़ितों को 
और भी पीड़ित करना तेजस्वी पुरुषों को शोभा नहीं देता | एक 
हाथ में खड्ग और दूसरे में धनुर्बाण धारण किये हुए, पैतड़ा बदल 
कर, वे स्थिरता-पूर्वक वहीं खड़े हा गये । वे इतने सौभाग्यशाली थे कि 
उन्हें इस युद्ध में विजय ही की प्राप्ति न हुई; किन्तु विरोधी पत्त 
के हाथी, घोड़े और सुवर्ण आदि बहुमूल्य वस्तुये' भी उन्हें प्राप्त 
हुईं । युद्ध में उन्होंने शिवजी के पुत्र कार्तिकेय के भी नाकों दम 
कर दिया। उस समय वीरवेश में खड़े हुए अर्जुन की अपूर्व ही 
शोभा हुई । 

शिवजी के पुत्र स्कन्द ने जब देखा कि उनकी सेना जी जान 
छोड़ कर भागी जा रही है तब वे उसे लैटाने की चेष्टा करने 
लगे । गणां को गिरते पड़ते हुए भागते देख पहले ता उन्हें हँसी 
आ गई; वे मुसकाने लगे । परन्तु, फिर, अपनी सेना का इस 
प्रकार पराभव हुआ देख उन्हें खेद भी हुआ । अतएव कीर्तिशाली 
कार्तिकेय ने आगे खड़े होकर और पलायमान सैनिकों की तरफ 
सुं ह करके उनसे इस प्रकार कहना आरम्भ किया-- 

“अरे गणो ! तुम यह क्या कर रहे हो ? तुम्हारे लिए तो 
खेल और यु दोनों एक ही से हैं । तुम ता अभी तक युद्ध को भी 

एक प्रकार का खेल ही समभते रहे हा। रों की ते बात ही 
नहीं, बड़े बड़े दैत्यों तक को तुमने परास्त कर दिया है । क्यों भला 
फिर तुमने युद्ध से इस तरह भाग कर अपनी सुकीर्ति को कलड्डित 
किया ? यह मुनि तो तुम्हारी बराबरी का भी नहीं | क्योंकि यह 
तुम्हारा सजातीय गण नहीं । और, जो गण नहीं है, अतएव जो 
तुमसे सर्वथा न्यून है, उससे हार खाना बड़ी ही ला की बात 
है । भागो मत । खबरदार जो किसी ने रण-भूमि छोड़ी ! 

“ज़रा अपने इन बड़े बड़े खड़ों की तरफ तो देखो । धिक्कार 
है तुम्हें जा तुमने इन खड्डों को निष्फल कर दिया । इन्हें हाथ में 
रखना और उठाना ही व्यर्थे हुआ | सूर्य्यं की किरण पड़ने से, 
देखा, ये कितना चमक रहे हैं ! इनका तेज दूना-चौशुना हो रहा 
है । जानते हो यह किस लिए है ? इस बढ़े हुए तेज के बहाने ये 
तुम्हारी हँसी सी कर रहेहैं। ये मानों तुमसे कह रहे हैं कि 
भयात॑ होकर जो भाग रहा है उसे खङ्ग धारण करने से क्या 
लाभ ? जैसे तुमने युद्ध में अपना पैय्य और साहस छोड़ दिया हे 
वैसे ही तुम हमें भी क्यों नहों छोड़ देते ! कमर में क्यों व्यथे ही 

लटकाये हुए हो ! 
*. ८वनवासियों की रक्षा करने वाले इस वन में जिन मार्गों से झुग 
श्राते जाते हैं उन्हीं मार्गो से तुम्हें भागते देख मुझे बहुत परिताप 
होता है | उस झुनि के सनसनाते हुए बाणों के प्रभाव से जो पीड़ा 
तुम्हें पहुँची है उसे दूर करने का क्या उपाय है, इसका मैं विचार कर 
रहा हूँ । इस काम को तुम सुक पर छोड़ दा । डरे मत ! लौटो ! 
तुम्हारे छेश-निवारण का कोई उपाय मैं शीघ्र ही निकाल गा । ऐसी 

केन बड़ भारी विपत्ति आई थी जिसे दूर करने के लिए हुम 
समर-भूमि से भाग निकले ! यह ठुःसाहस करके तुमने अपना सारा 
माहात्म्य मिट्टी में मिल्ला दिया और अपनी सारी सुकीर्ति नष्ट कर 
दी । युद्ध में पीठ दिखाने से बढ़ कर और कोई दुष्कृत नहीं । बड़े 
ही परिताप की बात है, तुमने व्यर्थ ही पलायनरूप घोर पाप कर 
डाला । यह कोई दीर्घकाय दै नहीं; कोई विकटाकार गज या 
सर्प भी नहीं; पर्वतप्राय कोई राक्षस भी नहीं । फिर तुम इससे डर 
कर भागे क्यों ? यह ते रजोगुणप्रधान भूतलचारी कोई साधारण 
पुरुष है । यद्यपि इसमें उत्साह की अधिकता है--यद्यपि यह बहुत 
बड़ा उत्साही पुरुष जान पड़ता है--तथापि यह अजेय नहीं | यह 
तो सहज ही वशीभूत किया जा सकता है | अतएव भय का क्या 
काम ? मनुष्य को देख कर भी क्या कोई इस प्रकार भयभीत 
होकर भागता है ! 

“देखो, यह सुनि तुम्हारा कितना अपमान कर रहा है! 
पशुओं को भागते देख जैसे कोई उन्हें पेड़ की डाली से धीरे धीरे 
मारता है और यह चाहता है कि वे खड़े हा जायैँ, जिधर भाग 
रहे हैं उधर न भागे, वैसे ही यह सुनि भी अपनी बाणरूपिणी 
शाखाओं से तुम्हारे जघनस्थल पर घृणापूर्वक धीरे धीरे प्रहार कर 
रहा है | यह तो तुम्हें पशु ही के सदृश समभ कर तुम्हारे साथ 
अवज्ञा-सूचक व्यवहार कर रहा है-तुम्हें मार मार कर खड़ा 
कर रहा है। इससे बढ़ कर दुःख और , परिताप की बात और 
क्या हा सकती है ! 

“अपने से कम शक्ति रखने वाले से मार खाने वाले की 

गिनती पुरुष में नहीं । अपने से कम शक्ति रखने वाले पर जा 
श्-प्रहार करता है उसकी भी गिनती पुरुष में नहीं । इस तरह 
प्रहार करना तथा प्रहार सहना दोनों ही बाते पुरुषत्व की सूचक 
नहीं । पुरुषत्व का अमिमान रखने वाले लोग ऐसा निन्द्य कार्य कदापि 
नहीं करते । नाना प्रकार के मुखों वाले हे प्रसथवर्ग ! सुनो, में 
क्या कहता हूँ-- मैं जानता हूँ कि इस मुनि ने तुम्हें बहुत आहतः 
किया है। परन्तु इस इतनी बात से तुम्हें भागना न चाहिए। 
तुम्हारे स्वामी--तुम्हारे सेनापति--ता आहत हुए ही नहीं; वे ता 
युद्ध मं पूर्वत्‌ स्थि हैं श्रतएव, सेनापति के अक्षत रहते तुम्हारा 
आहत होना कुछ भी अर्थ नहीं रखता । तुम भी अपने को त 
ही समझे । क्योंकि हार-जीत ता सेनापति के हारने-जीतने से 
होती है। यह न समभो कि यह मुनि तुम्हारे आहत होने पर भी 
तुम पर प्रहार कर रहा है; अतएव यह अधमी और युद्ध करने र 
पात्र नहीं । यह पीड़ित-पीड़क नहीं । यह तो तुम्हे भागते देख तुम्हें 
शेकने के लिए ही धीरे धीरे तुम पर अपने शख्त्र-वित्षप कर रहा 
है। आश्चर्य है, इसके द्वारा इतना अपमान होने पर भी तुस 
ठहरते नहीं ! ठहर जाओ ! अपने से न्यून शक्ति रखने वाले 
से डर कर भागना और उसके हाथों से अपना अपमान कराना 
बडी लज्जा की बात है। जो मलुष्य पहले अनेक हसाल , 
गुशों का सम्पादन करके अनन्तर उनका नाश कर देता है 
उससे ता अत्यन्त निर्गुणी मनुष्य ही अच्छा | था हुआ रत्न 


जिस हार से गिर गया है उससे ते पहले ही से बिना रल का 
पाहा हुआ हार अधिक स्परहणीय है । अतएव अच्छा हाता यदि 


CC-0. In Public Domain 


Digitized by Sarayu Trust Foundation, Delhi and eGangotri 
३१६ किरातार्जुनीय । 
आज तक तुमने अपने भूत-पूर्व गुणों का सम्पादन ही न किया होता। 
गुणी और यशस्वी होकर तुमने जा अपने गुण-समूह और यशोराशि 
को इस प्रकार भाग कर कलड्ित कर दिया, यह बड़े ही परिताप 
की बात हुई । 
“भागने का तो मैं कोई कारण ही नहीं देखता । न इस मुनि 
'के पास वेगगामी रथ है; न-चालाक घोड़े ही हैं; न ऐरावत के 
सदृश सुन्दर हाथी ही हैं; और न अच्छी पैदल सेना ही है । फिर 
भागते तुम क्यों हा ? ऐसे निस्सहाय मुनि से भयभीत होना तुम्हें 
शोभा नहीं देता | तुमने तो अपने क्षुद्र शत्रु के हाथ से अपना 
सारा पुरुषत्व नष्ट करा दिया । अब तो तुम्हारी दशा सूर्य्य के द्वारा 
सुखाये गये सरोवर की सी है । जैसे इस तरह के सरोवर का जल 
सूये के ताप से सूख जाता है और केक्ल दुस्तर पङ्क ही पङ्क रह जाता 
है उसी तरह इस सुनि के पराक्रम के प्रभाव से तुम्हारा सारा बल- 
पारुष नष्ट हो गया है। इस समय तो तुम पङ्क की तरह दुष्कीर्तति- 
मात्र के पात्र हो रहे हो शिव शिव । यह कितना बड़ा अनर्थ है ! 
केटीले बांस और बबूल के वृक्षों से यह पर्वत अम्य हो 
रहा हैं । यह इतना घना है कि भागा हुआ शत्र इसमें पकड़ा ही 
नहा जा सकता | इस दशा में, बताओ ता सही तुम भागे कहाँ 
जा रहे हो ? तुम्हें यहाँ कोई पकड़ ही नहीं हीं सकता । तुम्हारा यह 
¦ व्यापार अन्त ही कुत्सित है ! यहाँ से भाग कर क्या तुम किसी 
दिशा या विदिशा को जीतने की इच्छा रखते हो ? तुमने ते स्वर्ग में 
बड़ बड़ देयों तक को मार गिराया है । ऐसे शक्तिशाली होकर भी 
'उम जा क्ष॒द्र शत्रु से भयभीत होकर इस कॅटीले बन में भाग रहे हो 

यह अत्यन्त ही अलुचित है। बड़े ही परिताप की बात है कि तुमने 
शत्र को पीठ दिखा दी । उसके सामने पुरुषोचित काम करना छोड़ 
कर तुम भाग खड़े हुए । तुम्हारी यह दशा तुम्हारे स्वामी शिवजी ने 
अपनी आँखें देख ली ! अस्तु; जो हुआ सो हो गया। अब और मतः 
भागो।। ठुराचार-रत कलत्र की तरह तुम्हारी रक्षा करने के लिए 
शिवजी तैयार हैं। वे अपने महत्व और प्रभाव से तुम्हारे इस 
पलायन-दोष पर परदा डालना चाहते हैं | तुम पर वे ऐसा अनर्थ 
फिर कभी न होने देंगे । 
ठहरो ! ठहरा ! तुम कौन हो, इस बात का तो ज़रा 
विचार करो । तुम तो शत्रुओं की शक्ति को मथने वाले .हो; सब 
प्रकार समर्थ हो; स्वामिभक्त हो; अपने स्वामी ही के नहीं, 
औरों के भौ रक्षक हो; सब तरह शुद्ध हो; अच्छे वक्ता हो; भय-. 
ङुर होकर भी दूसरों को अभय-दान देने वाले हो । तुम्हीं कहो, 
क्या तुम ऐसे नहीं ? फिर भला तुम क्यों इस तरह घबराये हुए. 
हो ? तुम तो मनुष्यत्व और देवत्व को भी कुछ नहीं समते । 
इसी से तुमने न तो देवता ही का रूप स्वीकार किया, न मनुष्य ही 
का । देवताओं और मनुष्यों के रूप से बिलकुल ही भिन्न रूप तुम 
ने धारण किया है । इसके सिवा तुममें और भी ऐसे अनेक गुण हैं जा 
न सुरों में ही पाये जाते हैं, न असुरों में ही । अतएव तुम इन दोनों 
ही से बढ़ कर हो । ऐसे होकर भी तुमने अपने शूरत्व का अभिमान 
क्यों इस तरह निल्लेज्ज होकर छोड़ दिया ? मनस्विता एक मात्र प्रतापी 
पुरुषों के आश्रय में रहती है । क्या तुम्हारा तेज बिल्कुल ही विलय 
को प्राप्त हा गया जो तुमने मनस्विता का भ्राश्रय छोड़ दिया ? 

“है अमर गणा ! ज़रा अपने विरोधी इस सुनि-रूपी वीर को 

ता देखे । इसके हाथ में कितना तीच्ण खङ्ग है ! निभ॑य भी यह 
बहुत है । इसका शरीर इतना तेजस्वी है कि यह उस तेज से 
देदीप्यमान हो रहा है। सहिष्णुता भी इसमें कम नहीं । महाबली 
विपक्षी के सामने भी यह स्थिरतापूर्वक युद्ध कर सकता है । तुम 
इससे कुछ कम वीर नहीं । ऐसे विपच्ती को पाकर तुम्हें उसका 
सामना करना चाहिए; भागना न चाहिए। देखो, यह तुम लोगों 
की इतनी बड़ी सेना से भी भयभीत न होकर निर्भय खड़ा है । इस 
के शरीर पर धारण किया हुआ कवच कैसा चमक रहा है। इस 
की छाती .खूब चौड़ो है। जिस महा-भयङुर युद्ध के घोर नाद से 
ही संसार के नाश हो जाने का सन्देह हो उसमें इस तरह के 
अद्वितीय वीर को छोड़ कर ओर ऐसा कौन पुरुष है जो निडर 
होकर सञ्चार कर सके ? इसकी वीरता, निर्भयता और निश्चलता 
सचमुच ही प्रशंसनीय है। ऐसे अलौकिक पराक्रमी पुरुष को पाकर 
कया तुम्हें भागना चाहिए ? ऐसे वीर के साथ लड़ने और उसका 
पराभव करने से तो और भी अधिक कीर्ति और ख्याति होगी । 
क्योंकि साधारण वीरां को परास्त करना या मारना कौन बड़ी 
बात है ! 

“सुरों के साथ जो महायुद्ध हुआ था उसकी याद क्या 
तुम्हें भूल गई ? वह देवासुर-सङ्याम बहुत ही अद्भुत था । उस 
में संख्यातीत धोड़े काट काट कर पृथ्वी पर गिरा दिये गये थे । 
उनसे समर-भूमि इतनी पट गई थी कि रथों के मार्ग] तक रुक गये 
थे । उसमें बड़े बड़े पर्वताकार हाथी इतने मारे गये थे कि उनके 

घावों से निकले हुए रुधिर के प्रबाह से समर-भूमि परिपूर्ण हो 
थी । उसमें हाथी थे भी अनगिनत । दोनों दलों ने उनकी घटायें की 
घटायें' सजा कर खड़ी कर दी थां | उन पर श्रास्रों से सजे हुए 
सैनिक बड़े ही हस्तलाघव से अपने अपने विपक्षियों पर अख्-वर्षा 
करते थे । देवताओं का उत्साह बेहद बढ़ा हुआ था । शत्नाब्रों से 
ता युद्ध हाता ही था; कभी कभी वाकलह भी हो जाता था। 
योद्धाओं को अपनी अपनी रण-चातुरी दिखाने का अवसर देने के 
लिए, सभी प्रचलित प्रणालियाँ के अनुसार युद्ध करने की योजना 
की गई थी । युद्ध में उत्साही और अनुत्साही दोनों प्रकार के योद्धा 
थे । पर सभी तरह की प्रणालियों का अवलम्ब करके युद्ध किये 
जाने के कारण सारे सैनिकों को अपनी अपनी शक्ति और उत्साह 
के अनुसार पराक्रम दिखाने का यथेष्ट अवसर प्राप्त हुआ था । क्या 
यह युद्ध उतना भीषण है ? यह तो उसके सामने कोई चीज़ ही 
नहीं । फिर तुम क्यों कौवों की तरह काँव काँव करते हुए भाग 
रहे हो ? ठहराने और आश्वासन देने से भी क्यों नहीं रुकते ? 
उस युद्ध की भीषणता का मैं कहाँ तक तुम्हें स्मरण दिलाऊँ ! उस 
में सिर कटे हुए बीरों के कबन्धों ने इतना नृत्य किया था कि अपने 


० Ne ° 
: अपने सवारों को गिरा कर रथ में जुते हुए घोड़े भयाते होकर 


चारों तरफ भाग निकले थे । बाशों से रिक्त निषज्ञों में वायु भर जाने 
से जा शब्द हुआ था उसने कितने ही अश्वारोहियों के कानों के 
परदे फाड़ डाले थे वीरों के हृदय तो आनन्द से उछल पड़े थे; 
पर भीरुओं की दुर्गति हो गई थो । बढ़े हुए उत्साह के कारण, सभी 
काम शीघ्रता-पूर्वक होने से, सर्वत्र घोर नाद हो रहा था। वह ऐसा युद्ध 

था कि आज तक ओर कोई युद्ध वैसा नहीं हुआ । उसके तो 
बर्णन मात्र से ही वीर जन उत्साहित हो जाते हैं। फिर, सम्मि- 
लित वीरों के पारस्परिक उत्साह को उस युद्ध ने कितना उद्दीप्त 
किया था, यह तुम स्वयं ही जानते हो। ऐसे अभूत-पूर्व युद्ध में 
तुम निश्चल होकर निर्भय लड़ते रहे | फल यह हुआ कि जीत भी 
तुम्हारे ही हाथ रही ! हाय हाय ! ऐसे लोकोत्तर युद्ध में प्राप्त की 
गई कीत्ति को तुमने इस क्षुद्र युद्ध में कलड्डित कर दिया | तुम्हारा 
वह पूर्व-पारुष कहाँ गया ९” 

अपने पुत्र स्कन्द को पलायमान गणां को इस प्रकार धिकारते 
और उन्हें लौटाने की चेष्टा करते देख अन्धकारि शङ्कर अपनी 
भागती हुई सेना की तरफ मुँह करके झुसकराते हुए खड़े हो 
गये । उन्होंने स्वयं ही सेना को भागने से रोका । 

शिवजी की ललकार सुन कर मुनिवर अर्जन की शराग्नि से 
पीड़ित सैनिक लौट पड़े । उन्हें उस समय बड़ी लज्जा मालूस हुईं । 

लज्जित देख शिवजी ने अपने निषेध-रूपी शीतल जल से उन्हें 
किसी तरह शान्त किया । उन्होंने कहा--डरो मत । अब मत 
भागना । तुम अपने को अब निरापद्‌ समझे | 

वे बेचारे अर्जुन के शरों से अत्यन्त व्यथित थे । गर्जन के सामने 
ठहरने योग्य उनमें शक्ति भी न थी । अर्जन के तेज़ बाणों ने उनकी 
दुर्गेति कर डाली थी । अतएव, बे उस समय बहुत ही डरे हुए थे। 
उनके मु ह से बात तक न निकलती थी । तथापि, शिवजी के मुख 
से ्रभय-वचन सुन कर उन्हें बहुत कुछ धीरज हुआ । उन्हें 
विश्वास हो गया कि महादेवजी अब हमारी अवश्य ही रक्षा करगे। 

शिवजी के गणां की सेना शत्रु के विकट-बाणरूपी दुस्तर सागर में 
डूब सी रही थी । शिवजी के पूवोक्त अभय-वचन सुन कर वह उस 
महासागर के पार पहुँच सी गई । उसका भय दूर हा गया । उसे 
बहुत कुछ भ्राश्वासन मिला । सूर्य्यं के सामने खड़ा हुआ महातरु 
अपने पीछे दूर तक फैली हुई छाया को जिस तरह प्रसन्नता-पूर्वक 
धारण किये रहता है, उसी तरह रण से पराङ-सुख हुई पश्चाद्‌- 
वत्तिंनी सेना को आगे खड़े हुए शिवजी ने धारण किया-तरह 
तरह के आश्वासन-वाक्य कह कर उसे बहुत कुछ ढाढ़स दिया । 

इसके अनन्तर शिवजी ने अपने पिनाक नामक धन्वा से बड़े 
ही विषम बाण छोड़ना आरम्भ कर दिया । बाण छोड़ते समय 
उनके उस अलौकिक शरासन से बहुत ही घोर ख होने लगा । उस 
रब से सारी दिशायें परिपूर्ण हा गई और ऐसा मालूम होने लगा 
जैसे इन्द्रकील-पर्वत के फट जाने ही से वह कर्णे-भेदी रब हो 
रहा हो । 

महादेवजी और अर्जुन में परस्पर घमासान युद्ध होने लगा । 
उसे शिवजी के चित्र-विचित्र-आकार-घारी गण, पर्वत के समान 
निश्चल होकर, विस्मयःपूर्वक, चित्र लिखे से खड़े, देखने लगे । 

बाण छोड़ने में शिवजी के हस्तलाघव का क्या कहना था । 
इस व्यापार में बे इतने पढ़ थे कि सैकड़ों शर उनके शरासन से 
निमिष-मात्र में छूट गये । उनकी बाय-वर्षा ने अजुन के हृदय में सोह 
उत्पन्न कर दिया और उनके छोड़े हुए शर-समूहों को काट गिराया । 

अर्जुन भी धलुर्विद्या में .खूब प्रवीण थे । उन्होंने ने भी अनन्त 
अन्तकारी शर बरसाना शुरू कर दिया | उन शरों ने महादेवजी के 

चाप से च्युत शरों के डुकड़े टुकड़े कर डाले । बाण-विद्या के पार- 
गामी होने के सिवा अर्जुन का उत्साह भी ,खूब बढ़ा चढ़ा था। 
लड़ने का अभ्यास भी उन्हें बहुत था । अतएव वे महादेवजी से युद्ध 
करते हुए समर-भूमि में निर्भय विचरण करंने लगे । युद्ध में कैसी 
कैसी चाले' चलनी चाहिए, इससे भी अर्जुन अच्छी तरह्र परिचित 
थे । वे चक्र-आदि बन्धा का बहुत अच्छा ज्ञान रखते थे । युद्ध- 
कौशल उनका प्रशंसनीय था | हर तरह के युद्ध में वे पटु थे। 
अपने शत्रु को घण्टों खाली हाथ खड़ा रखने--उसे शर-प्रहार 
करने का अवसर ही न देने--की शक्ति उनमें थी | अपने इन्हीं गुणों 
के कारण, अनेक प्रकार के पैतड़े बदलते हुए, वे शिवजी के किये हुए 
प्रहारों से बचने और उनके साथ युद्ध करने लगे। शरीर पर धारण 
किये गये चमकते हुए वल्कल ने उस समय उनकी शरीर-शोभा 
को ,खूब ही बढ़ा दिया । यों तो वे स्वभाव ही से सुन्दर थे-। परन्तु 
वल्कल पहने हुए, वीरवेश में, उनकी चारुता ओर भी अधिक हो 
गई । पीली पीली चञ्चल प्रत्यञ्च वाले अपने बहुत बड़े धनुष को 
खींचते समय वे ऐसे शोभायमान हुए मानों अंशुमाली सूर्य ने उल्का- 
रूपी अम्नि धारण की है। आकाश में जलती हुईं उल्का के योग से 
सूर्य को जो शोभा प्राप्त होती है वही शोभा, अपने धनुष की 
प्रकाशवती पीली पीली प्रसञ्चा के योगसे, अजुन की भी हुई । 
महादेवजी और अजुन दानां ही अपना अपना रण-नैपुण्य 
दिखाने लगे । घने मेधां का समूह जैसे सूर्य की किरण-माला को 
ढक लेता है उसी तरह प्रथा-पुत्र अजुन के शरों ने पशुपति की शर- 
माला को ढक लिया । महादेवजी भी लगातार बाण बरसाने लगे। 

उन्होंने अर्जन की अत्यधिक बाण-वृष्टि को अपने बाणों से तितर 
बितर करके सूर्य्यं का गमन-माग तक अवरुद्ध कर दिया । फिर 
उन्होंने और भी भयङ्कर बाण छोड़े । उन बाणों ने शिवजी के भय- 
भीत गणां का सारा भय दूर कर दिया । उनके फल, अर्थात्‌ अग्र- 
भाग, बड़े ही तेज़ थे । उनकी पूँछ में मोर-प्ल लगे हुए थे । अपनी 
भयत्रस्त सेना पर अत्यधिक कृपालु हो कर ही शिवजी ने अर्जुन पर 
इतने तेज़ बाणों की बृष्टि आरम्भ की । उन्होंने सोने के शरों के तार 
बाँध दिये । वे धड़ाधड़ उनके धन्वा से छूटने लगे | उन शरों के 
समूह ने आकाश ही को नहीं, ख़र्गलोक तक को व्याप्त कर 
लिया । उनके छूटते समय इतना भीषण शब्द हुआ कि कितने ही 
सैनिक ता बहरे हो गये और कितनों ही के कानों के परदे फट 
गये । बिजली की तरह चमकने वाली शिवजी की वह सुवर्ण-शर- 
माला आकाश में घण्टों जारी रही । उसने अर्जन के बाणों को 
काट-कूट कर न मालूम कहाँ फेंक दिया। उसने स्यं अर्जुन को 
भी छेद डाला । परन्तु बाण-विद्ध होने पर भी अर्जुन ने आह तक 
न की । वे ऐसे वीर्यशाली और बली थे कि शरों का प्रहार सह 
कर भी अपनी जगह से तिल भर भी न हटे । 
उस समय अर्जुन की शोभा बहुत ही अवलोकनीय हो गई+ । 


# यहाँ पर भारवि ने एक छोटा सा शोक लिखा है । उससे अगराज 
(हिमालय), नागराज (हाथियों के राजा ऐरावत) श्रोर नागराज (नागों के राजा 
शेष) इन तीनों का ग्रथ निकलता है । उन्होंने ऐसे विशेषण दिये हैं जो श्रजुन 
और इन तीनों में एक से घटित होते हैं- कहीं कहीं सहज ही, कहीं कहीं 
झि्-कल्पना पे । 

चे पर्वत-पति हिमालय के सदृश मालूम हुए। जैसे हिमालय 
“जगती-शरण” है, भ्र्थात्‌ जेसे वह प्रथ्वी को अपनी शरण में 
र्क्खे--उसे धारण किये-हुए है उसी तरह अर्जुन ने भी उसे 
शरण दी है, अर्थात्‌ उस की रक्षा करने के लिए उत्पन्न हुए हैं । 
हिमालय “हरिकान्त” है, अर्थात्‌ रहने के लिए स्थान देने के कारण 
सिंहों का प्यारा है। अर्जुन भी “हरिकान्त”, अर्थात्‌ सिंह के 
सदृशा मनोहर हैं । हिमालय “सुधासित” है, अर्थात्‌ बर्फ से ढके 
रहने के कारण सुधा के सदृश शुश्र है। अर्जुन भी “सुधासित?, 
अर्थात्‌ सुधा के सदृश स्वच्छ-शरीर हैं। हिमालय “'दानवर्षी- 
कृताशंस” है, भ्र्थात्‌ उससे दानव, ऋषि और काम ये कुछ न कुछ 
फल पाने की इच्छा रखते हैं--उसकी प्रशंसा या स्तुति करते हैं । 
अजुन भी “दानवर्षी” अर्थात्‌ बहुत बड़े दाता और “कृताशंस” 
गर्थात्‌ विजय पाने की इच्छा रखने बाले हैं । 
हिमालय ही के सदृश नहीं, अर्जुन, उस समय, नागों 
(हाथियों) के राजा ऐरावत के सदृश भी मालूम हुए । ऐरावत 
““जगतीशरण-युक्त? है, अर्थात्‌ जगती (पृथ्वी) को क्षीण करने 
वाले राचसों के साथ युद्ध करने में समर्थ है । अर्जुन भी “जगती- 
शरण॒युक्त’ भ्र्थात्‌ पृथ्वी को अपनी शरण में रखने के लिए नियुक्त 
हैं। जैसे ऐरावत ““हरिकान्त”, अर्थात्‌ इन्द्र का प्यारा है, वैसे ही 
अजुन भी हैं। ऐरावत “सुधासित”, अर्थात्‌ असूत के सदृश 
शीतल-स्पश है। अर्जुन भी, जैसा कि ऊपर कहा गया है, सुधा 
के सदृश खच्छ-शरीर हैं। ऐरावत “दानवर्षी? अर्थात्‌ मदस्रावी 
है। अजुन भी “दानवर्षी”, प्र्थात्‌ दान की वर्षा करने वाले हैं । 

जैसे ऐरावत “कृताशंस”, अर्थात्‌ युद्ध में विजय पाने की इच्छा रखने 
वाला है, वैसे ही अजुन भी विजय-प्राप्ति कीइ च्छा रखने बाले हैं । 
उस समय अजुन में हिमालय और ऐरावत की तुल्यता तो 
पाई ही गई; नागराज शेष की सदृशता भी पाईं गई । शेष 
“जगतीशरण-युक्त”, अर्थात्‌ पृथ्वी की रक्षा के लिए नियुक्त है। 
अर्जुन भी इसी काम के लिए नियुक्त हैं। दोनों ही “हरिकान्त? 
अर्थात्‌ कृष्ण या विष्णु के प्रिय हैं | शेष भी “सुधासित”, अर्थात्‌ 
अमृत-प्रिय है और जुन भी “सुधासित” अर्थात्‌ अम्रतवत्‌ खच्छ- 
शरीर हैं । दानवों, ऋषियों और लक्ष्मी ने शेष की प्रशंसा की है। 
अतएव वह “दानवर्षी-क्ृताशंस” है । अजुन भी इनके द्वारा प्रशं 
सित हैं । इस कारण ये भी वैसे ही हैं । 
इस तरह अजुन अपने गुणों और कार्यों के कारण एक ही 
साथ शेलेश्वर, हीश्वर और ऐरावत की समता को पहुँचे हुए से 
मालूम हुए । जिसमें ऐसे ऐसे अद्भुत गुण हों वह यदि शिवजी के 
-शरों के प्रहार खाकर भी ज़रा न घबराय तो क्या आश्चर्य ! 
इसके अनन्तर अर्जुन ने भगवान्‌ त्रिलोचन को आहत करने 
की बहुत चेष्टाये' काँ; परन्तु उन्होंने अर्जुन के शरों को काट कर 
उनका सारा प्रयत्न विफल कर दिया। अपने शरों को इस प्रकार 
व्यर्थ जाते देख अजुन को बहुत क्रोध हुआ । उनकी नाक, कान, 
सुख--आदि इन्द्रियों से आग की चिनगारियां निकलने लगीं । एक 
ता उनके सिर पर चमकती हुई पीली पीली जटायें पहले ही आग 
की लपट के समान मालूम होती थीं । दूसरे, क्रोध से अभिभूत होने 
पर, उनके शरीर से आग की ज्वाला निकलने लगी । अतएव वे 

ज्वालामय से हो गये । उनका तेज शरीर से फूट सा निकला और 
दूर दूर तक फैल गया | अतएव वे देदीप्यमान ओषधियों और 
जलते हुए दवानल से व्याप्त हिमालय के समान प्रकाश-पुञ्ज से 
परिपूर्ण दिखाई दिये । 
अर्जुन बड़ा ही भीषण सङ्गाम करने लगे । उन्होंने अपूर्व रण- 
निपुणता दिखाई । शिवजी के संख्यातीत शरों को उन्होंने काट 
गिराया । यह दशा देख कर शिवजी ने मन में कहा--इसे अपना 
भी कुछ बल-पराक्रम दिखा देना चाहिए | इसे मालूम हो जाना 
चाहिए कि मेरे पराक्रम-पूर्ण कार्यो में विन्न डालने वाला कोई नहीं; 
मेरा वीर्य्य भअनिवार्य्ये है । यह सोच कर शिवजी ने अपने पिनाक 
नामक धन्वा पर चढ़ा कर एक ऐसा बाण छोड़ना चाहा जा अर्जुन 
के शरीर को अच्छी तरह छेद तो दे, पर उनके प्राण न ले । शिवजी 
के धनुर्मण्डल से छूटे हुए- सूर्यमण्डल से निर्गत किरण-पु 
को तरह--उस शर को हस्त-लाघवपूर्वक काट डालने की इच्छा से 
अर्जुन ने सैकड़ो-सहस्रों शर अपने धनुष से सहसा छोड़ दिये।' 
उनसे सारा व्योम व्याप्त हो गया । प्रथ्वी के ऊपर, आकाश में, छा 
कर उन्होंने अपनी छाया से प्रथ्वी को ढक लिया । 
तदनन्तर, एकमात्र दिव्य दृष्टि ही से जाने जाने योग्य शिवजी ने 
बड़े वेग से एक बाण छोड़ा । वह बड़ा ही हृदय-विदारी नाद करता 
हुआ उनके धनुष से झूटा । उसने अर्जुन के शरों के समूह को काट- 
कूट कर फेंक दिया । फिर वह विदारी, ककुभ, शारफुङ्का, सुपारी 
आदि की घनी लताओं को चीरता हुआ चला गया । 
शिवजी के बाण अर्जुन पर, लगातार, बड़े वेग से गिरने लगे; 

परन्तु पैतड़ा बदलते हुए अजुन ने अपने शें से उन्हें व्यर्थे कर 
दिया । उन्होंने अपनी बाण-वर्षा से चारों दिशाओं को ढक द्या । 
युद्ध में उन्होंने अद्भुत चाले चलीं। पलक मारते ही उन्होंने 
अपना स्थान बदल बदल कर शिवजी के शरों से अपनी रक्षा को । 
उन्होंने इतनी शीघ्रता से अपना स्थिति-स्थान बदला कि युद्ध देखने 
वाले महर्षियां क वे एक होकर भी अनेक से दिखाई दिये । 

अर्जन के बाणों की संख्या .बढ़ती ही गई । उनसे शिवजी के 
शर कट कट कर प्रथ्वी पर गिरने लगे। यह देख कर शिवजी के 
गणों को हर्षपूर्ण विस्मय हुआ । उन्होंने मन ही मन कहा-देखे 
ते यह मुनि कितना पराक्रमी है । यह तो हमारे स्वामी देवाधिदेव 
महादेवजी को भी बे-तरह तङ्ग कर रहा है । शिवाजन के इस युद्ध 
ने इतनी भीषणता धारण की कि उसे देखने के लिए देवताओं और 
ऋषियों के ठट्ठ के ठट्ट आकाश में आकर डट गये । 

शिवजी को सम्मुख पाकर अर्जुन को अपना बल-वीर्ये प्रकट 
करने के लिए आज जैसा अवसर मिला था वैसा पहले कभी न 
भिला था । अतएव उन्होंने अपूर्व रण-नैपुण्य और अपूर्वे बल-विक्रम 
दिखाया । सौभाग्यशाली राजकुमार अजुन भुन की ऐसी अरदष्टपूवे 
बीरता देख कर तत्वज्ञानी मुनियों के शरीर पर भी आनन्दसूचक 
रोमाओ्व हो आया । उन्होंने परस्पर अर्जुन की प्रशंसा करके उनका 


बहुत बहुत श्रभिनन्दन किया । 

ईक राताधिप के वेश में शिवजी ने श्रश्रृतपूर्व पौरुष 
ड | कि! EE प्रकट किया । उनके युद्ध-कोशल को देख कर 
२००००००६ अजन के कोप का ठिकाना न रहा | इतना 
FORRES रण-नेपुण्य और इतना बल-विक्रम दिखाने 
पर भी जब वे किरात-नायक से पार न पा सके तब अपनी शक्ति 
के हास का कारण जानने की चेष्टा करने लगे। बड़ी देर तक 
उन्होंने विचार किया । उन्होंने मन ही मन कहा-- 
आज तक बहुत बड़े बड़े युद्धों में शामिल होने का मौका मुझे 
मिल चुका है । उनके मुकाबले में यह युद्ध कोई चीज़ ही नहीं । उन 
युद्धं में संख्यातीत हाथियों पर सवार हो होकर बड़े बड़े युद्ध-विद्या- 
विशारदों ने युद्ध किया था । वे हाथी इतने दीर्घकाय थे कि अपनी 
उँचाई से वे पहाड़ों की ऊँचाई को हँसते-से थे। उन पर्वताकार 
हाथियों के मस्तक मदस्राव के जल से काले थे । बे युद्ध-सम्बन्धिनी 
शिक्षा पाये हुए थे । परन्तु इस युद्ध में ता ऐसे रण-सहिष्णु हाथियों 
का सर्वथा श्रभाव है। किरातों की इस सेना में ता ऐसे हाथियों 
पर सवार होकर युद्ध करने वाले योद्धा ही नहीं अतएव उन युद्धों 
की अपेक्षा यह युद्ध बहुत ही हीन है । 
बड़े बड़े रथ भी इस युद्ध में नहीं । पूव के युद्धों में इतने बड़े 

बड़े रथ थे कि उनके चलने से मेघ-गर्जना के सदृश गम्भीर ध्वनि हुई 
थी । उनकी पताकाओं पर अनेक रङ्गों के चित्र-विचित्र रत्न जड़े 
हुए थे । उन रब्नों की विचित्र-वशे किरणे जब सूर्यं की किरणों 
से मिश्रित हुई थीं तब उन्होंने सूर्य की किरणों को अपनी ही 
तरह चित्र-विचित्र रज्गों बाली कर दिया था। ऐसे महारथों से, 
पहले युद्धों की तरह, इस युद्ध में तो प्रथ्वी अच्छादित ही नहीं हुई । 
क्योंकि, इस युद्ध में तो महारथों और महारथियों का सम्पूर्ण 
अभाव है । ए 
मेरे विपक्षी किरातो की सेना में रिसाला भी तो नहीं | भूत- 
पूर्व युद्धों में जल-निथि के जल-समूह के सदृश अश्वारोहियों के 
समूह ने अपनी मर्य्यादा का उल्लङ्घन करके दिशाओं को आच्छादित 
कर लिया था । भ्र्थात्‌ रिसाले के बीरों ने अपनी उच्छुड्लता के 
कारण समर-सम्बन्धिनी मय्यांदा तक तोड़ दी थी । वे खय ता 
महा-सागर के जलौघ के सदृश थे, उनके ऊपर चलने बाले चॅवर 
फेने की पंक्ति के सदृश थे और उनके चमकते हुए भाले तरङ्ग 
माला के सदृश थे । इस तरह के दिग्व्यापी उच्छुङ्गल रिसाले के 
दर्शन भी किरातो की इस सेना में नहीं हुए । ४ 
पहले के बड़े बड़े युद्धों में वीर योद्धाओं ने--'मार दो ! छेद 
दो | काट दो !?? इत्यादि वाक्य कह कह कर अपने शत्रुओं को लल- 
कारा और उन पर श्र-प्रहार किया था । उनकी उद्धत और भयानक 
ललकार से आकाश गूँज उठा था। उनके छोड़े हुए अखों र 
सूये की किरणें जब प्रतिफलित हुई थीं तब वे जलने लगे थे और 
चमकती हुई बिजली के सदृश मालूम हुए थे। इस युद्ध में तो 

इस तरह के शस्र आकाश में चमचमाते हुए दिखाई ही 
नहीं दिये । 

भूत-पूबे युद्धों में घोड़ों की टापों और रथों के पहियों की 
रगड़ से बे-तरह धूल उड़ी थी । वह धूल, बीरों को मारने के लिए 
आये हुए काल के धूम्रवर्ण प्रभाजाल के सदृश, चारों तरफ़ छा गई 
थी । वायु ने उसे आकाश में यहाँ तक उड़ाया था कि सर्वत्र धूल 
ही धूल हो गई थी। गधे के वर्ण वाली उस धूमिल धूल के घने 
पटल के छा जाने से आँखें की गति कुण्ठित हो गई थी । किसी 
को अपना पराया सूक ही न पड़ा था। दिन में ही रात का जैसा 
अन्धकार हो गया था। श्रतएव मरे हुए तेजस्वी वीरां को वरण- 
माल्य पहनाने के लिए उत्सुक हुई सुर-नारियों को दिन में ही 
सन्ध्या-काल हो जाने का भ्रम हुश्रा था । यह बात भी इस युद्ध 
में नहीं इसमें इतनी धूल ही नहीं उड़ी । घोड़ों और रथों की 
भ्रधिकता हो तब तो धूल उड़े । 

न इसमें रथों के दौड़ने की घरघराहट है, न घोड़ों की हिन- 
हिनाहट है और न बड़े बड़े मतवाले हाथियों की चिग्घाड़ ही है । 
उन युद्धों में तो ये सब ध्वनियाँ, परस्पर एक दूसरी से मिल कर, 
इतनी अधिक हो गई थीं कि उनके कारण दुन्दुभि आदि युद्ध-वाद्यों 
` का शब्द उनमें इब सा गया था। वह सुनाई ही न पड़ता था । 
परन्तु इस युद्ध में यह कुछ भी नहीं । 

पहले क युद्धों में अपना बल-पौरुष दिखा कर कीरत्ति-सम्पादन 
करने की इच्छा रखने वाले वीरां को उनके शत्रुओं ने .लूब ही 
छकाया था । उनकी छातियों पर प्रहार करके उनमें बड़े बड़े घाव 

कर दिये थे | इस कारण उनको मूच्छो आ गई थी । तब हाथियों 
की सूँड़ों में भरे हुए शीतल जल की छींटों से उनकी मूढां दूर 
की गई थी । मूळा जाने पर उन वीरों ने फिर उत्साह'पू्वक युद्ध 
किया था । इस तरह का दृश्य भी इस युद्ध में नहीं दिखाई दिया । 


भूत-पूर्व युद्धा में रुधिर की नदियां बह निकली थीं । उनसे 
सेना के चलने के मार्ग चलने योग्य ही न रह गये थे; वे उस नदी 
में डूब गये थे | सूखने पर रुधिर का अधिकांश उन नदियों के 
किनारे किनारे जमा हो गया था । अतएव कीचड़ जमा हो जाने 
से जैसे साधारण नदियों के तट ऊँचे हो जाते हैं वैसे ही उन 
युद्धों में शोणित की नदियों के तट ऊँचे हा गये थे | इस तरह की 
नदियाँ भी इस युद्ध में नहीं बहीं । 

इस युद्ध में तो वैसी एक भी बात मुझे नहीं दिखाई देती । पूव- 
युद्धं में बड़े बड़े हाथियों ने जब अपने दांतों से विपक्षी वीरों को 
छाती तोड़ी थी तब उन वीरों को मूळी आ गई थी । परन्तु उनकी 
बीरता पर मुग्ध होकर, देवताओं ने जब प्रिया के अङ्क-सदृश शीतल 
मन्दार-माला उन मूर्छित वीरों की छाती पर छोड़ी थी तब, उसके 
सुखकर स्पश से उनका मोह बहुत कुछ दूर हा गया था । ये बाते 
भी तो इस युद्ध में मुझे नहीं देख पड़ीं। | 

भूत-पूवे युद्धों में हाथियों पर सवार वीरों के कवचों में लगी 
हुई मणियों ने खूब ही अपनी चमक दिखाई थी । हाथियों की सूडों 
में भरे हुए जल-कण जब उन मणियों पर पड़े थे तब सूये की 
किरणों के योग से इन्द्रधनुष के छोटे छोटे ठुकडे उत्पन्न हो 

गये थे । इस तरह के इन्द्र-धनुष भी तो इस युद्ध में नहीं 
दिखाई दिये । 

समुद्र के बीच में पड्ढों से युक्त, अर्थात्‌ सपक्त, मैनाक-पर्वत 
के घुस पड़ने पर समुद्र का सलिल जैसे घूमने लगता है--उसमें 
भँबर उत्पन्न हो जाते हैं--और अत्यन्त घोर नाद सुनाई देने लगता 
है, उसी तरह पूर्व के बड़े बड़े युद्धों में भी शत्रुओं का गज-समुदाय 
जब सेना के बीच में घुस पड़ा था तब ्नुव्ध हुई सेना चारों तरफ 
चक्कर काटने लगी थी और उसके हाहाकार से सारी समर-भूमि 
परिपूर्ण हो गई थी । यह भी ते इस युद्ध में नहीं हुआ । 

पहले के युद्धों में हज़ारों हाथियों पर सवार सैनिकों ने भी 
युद्ध किया था । उन्हें मारने के लिए वेगगामी रथों पर सवार महा- 
र॒थी योद्धा दौड़ पड़े थे। उनके शश्ल-प्रहारों से हाथियों की सैकड़ों 
सूड़े' जड़ से कट कट कर गिर गई थीं । उनसे रथों के मार्ग रुक 
गये थे । उन कटी हुई सूँ डों के समूह को देख कर ऐसा जान पड़ता 
था मानों उन्होंने क्रुद्ध होकर ही उन मागो. को रोक दिया है । 
क्योंकि, यदि मागे न होते ता उस तरफ रथ जा ही न सकते | अतएव 
रथों पर सवार वीरों के हाथ से सूंड़ों के काटे जाने की नौबत ही 
न आती । यह वात भी तो इस युद्ध में नहीं हुई । 

पूव-युद्धां में हाथियों पर सवार वीरों के वत्तःस्थलों पर जब 
तामर-नामक अत्यन्त तीक्ष्ण शस्र लगे थे तब वे भीतर तक घुसते चले 
गये थे । केवल दस्ते बाहर रह गये थे | वे थे मोरपङ्घों से अलङ्कत 
अतएव प्रहृत वीरों की छातियों पर तोमर तो न दिखाई देता था 
मोरपङ्घों का गुच्छा अवश्य दिखाई देता था । इस कारण ऐसा 

मालूम होता था जैसे कमलों की माला से वेष्टित, प्रियतमा के 
शिथिल केशां का कलाप ही शोभा दे रहा हो । पूरव के युद्धों का 
यह दृश्य भी इस युद्ध में देखने को नहीं मिला । 

पूर्वयुद्धों में में अपना रण-कौशल यथेष्ट दिखा चुका हूँ । युद्ध भी 
न मालूम कितने हो चुके हैं। वे युद्ध सर्वथा असामान्य थे । उन 
युद्धों में जिस समय असंख्य तेजस्वी वीरों ने कट कट कर अपने 
प्राण छोड़े थे उस समय ऐसा जान पड़ा था जैसे त्रिलोकी का 
भक्तण करने के लिए मृत्यु अपनी जीभ लपलपाती हुई, मुँह बाये, 
खड़ी है । अधिक क्या कहा जाय, मालूम होता था कि संसार का 
संहार होने में देर नहीं। रुत्यु का वैसा ताण्डव-नृत्य--मनुष्यों का 
वैसा संहार--भी इस युद्ध में नहीं देखा गया । 

वे ता बड़े ही हृत्कम्पकारी युद्ध थे । उनके सामने यह युद्ध तो 
पसङ्गे में भी नहीं। यद्यपि यह सच है और यद्यपि मैं अत्यन्त 
पराक्रम-शाली महारथी वोरों का भी वीर्यं चूर्णे कर चुका हूँ, तथापि 
इस क्षुद्र युद्ध में इस किरात से मैं पार नहीं पाता । जिस शक्ति 
की बदौलत मैं दुर्वार बीरों को हरा चुका हूँ बद्दी शक्ति आज इस 
तुच्छ किरात के सम्मुख कुछ भी काम नहीं देती । चन्द्र-मण्डल में 
प्रविष्ट हुई सूर्य की दीप्ति को क्षीण हुई देख जैसे आश्य होता 
है वैसे ही इस किरात के साथ युद्ध करने में चीण हुई अपनी 
शक्ति को देख कर मुझे आश्चर्य्य हाता है । जिसके सामने अलौ- 
किक वीर्य्यवान और अद्वितीय योद्धा भी नहीं ठहरे बही में आज 
एक बनवासी किरात से अभिभूत हो रहा हूँ ! इससे बढ़ कर 
आश्चर्य की बात और क्या हो सकती है ! 

गये थे । इस तरह के इन्द्र-धनुष भी तो इस युद्ध में नहीं 
दिखाई दिये । 

समुद्र के बीच में पछ्घों से युक्त, अर्थात्‌ सपक्त, मैनाक-पर्वत 
के घुस पड़ने पर समुद्र का सलिल जैसे घूमने लगता है--उसमें 
भँबर उत्पन्न हो जाते हैं--और अत्यन्त घोर नाद्‌ सुनाई देने लगता 
है, उसी तरह पूर्व के बड़े बड़े युद्धों में भी शत्रुओं का गज-समुदाय 
जब सेना के बीच में घुस पड़ा था तब क्षुव्ध हुई सेना चारों तरफ 
चक्कर काटने लगी थी और उसके हाहाकार से सारी समर-भूमि 
परिपूर्ण हो गई थी । यह भी तो इस युद्ध में नहीं हुआ । 

पहले के युद्धों में हज़ारों हाथियों पर सवार सैनिकों ने भी 
युद्ध किया था । उन्हें मारने के लिए वेगगामी रथों पर सवार महा- 
र॒थी योद्धा दौड़ पड़े थे उनके शा-प्रहारों से हाथियों की सैकड़ों 
सूड़े' जड़ से कट कट कर गिर गई थीं । उनसे रथो! के मार्ग रुक 
गये थे । उन कटी हुई सूँ ड़ों के समूह को देख कर ऐसा जान पड़ता 
था मानों उन्होंने क्रुद्ध होकर ही उन मार्गो' को रोक दिया है । 
क्योंकि, यदि मार्ग न होते ता उस तरफ रथ जा ही न सकते | अतएव 
रथों पर सवार वीरों के हाथ से सूँड़ों के काटे जाने की नौबत ही 
न आती । यह बात भी तो इस युद्ध में नहीं हुई । 

पूर्व-युद्धों में हाथियों पर सवार बीरों के वक्त:स्थलों पर जब 
तीमर-नामक अत्यन्त तीक्षण शख्न लगे थे तब वे भीतर तक घुसते चले 
गये थे । केवल दस्ते बाहर रह गये थे । बे थे मोरपङ्घों से अलङ्कुत। 
अतएव प्रहृत वीरों की छातियों पर तोमर तो न दिखाई देता था, 
मोरपङ्घों का गुच्छा अवश्य दिखाई देता था | इस कारण ऐसा 

ते जा । ३३३ 
मालूम होता था जैसे कमलों की माला से वेष्टित, प्रियतमा के 
शिथिल केशां का कलाप ही शोभा दे रहा हो।। पूर्व के युद्धों का 
यह दृश्य भी इस युद्ध में देखने को नहीं मिला । 

पूर्वयुद्धों में मैं अपना रण-काशल यथेष्ट दिखा चुका हूँ । युद्ध भी 
न मालूम कितने हो चुके हैं वे युद्ध सर्वथा असामान्य थे । उन 
युद्धो में जिस समय असंख्य तेजखी वीरों ने कट कट कर अपने 
प्राण छोड़े थे उस समय ऐसा जान पड़ा था जैसे त्रिलोकी का 
भक्षण करने के लिए मृत्यु अपनी जीभ लपलपाती हुई, सुं ह बाये, 
खड़ी है। अधिक क्या कहा जाय, मालूम होता था कि संसार का 
संहार होने में देर नहीं। मृत्यु का वैसा ताण्डव-नृत्य--मनुष्यों का 
वैसा संहार--भी इस युद्ध में नहीं देखा गया । 

वे तो बड़े ही हृत्कम्पकारी युद्ध थे । उनके सामने यह युद्ध ते 
पसङ्गे में भी नहीं। यद्यपि यह सच है और यद्यपि मैं अत्यन्त 
पराक्रम-शाली महारथी वीरां का भी वीर्य्य चूणे कर चुका हूँ, तथापि 
इस क्षुद्र युद्ध में इस किरात से मैं पार नहीं पाता । जिस शक्ति 
की बदौलत मैं दुर्वार वीरों को हरा चुका हूँ बही शक्ति आज इस 
तुच्छ किरात के सम्मुख कुछ भी काम नहीं देती । चन्द्र-मण्डल में 
प्रविष्ट हुई सूर्य की दीप्ति को चीण हुई देख जैसे आश्चर्यं होता 
है वैसे ही इस किरात के साथ युद्ध करने में क्षीण हुई अपनी 
शक्ति को देख कर मुझे श्राश्य्य हाता है । जिसके सामने अलौ- 
किक वीर्यवान और अद्वितीय योद्धा भी नहीं ठहरे बही में आज 
एक वनवासी किरात से अभिभूत हा रहा हूँ ! इससे बढ़ कर 
आश्रय्ये की बात और क्या हो सकती है ! 

क्या यह किसी की माया का प्रभाव है ? क्या किसी देवता 
ने माया रच कर मेरी शक्ति का हास कर दिया है? अथवा क्या 
मेरी बुद्धि का विपर्य्यय हो गया है? अथवा क्या में अब दह 
पहले का अजुन नहीं ? क्या मैं कोई और ही पुरुष हूँ ? अथवा 
क्या मेरा बल-वीरय्य ही एक दम नष्ट हो गया ? मेरे गाण्डोव- 
धन्वा से छूटे हुए शर जैसा पराक्रम पहले दिखाते थे वैसा इस 
किरात पर छोड़े जाने पर क्यों नहीं दिखाते ? इसी से मुझे इस 
प्रकार के सन्देह हो रहे हैं । 

जिस समय यह किरात अपने धनुष का टङ्कार करता है उस 
समय ऐसा मालूम होता है जेसे आकाश फट कर दो ठुकड़े हा 
गया हो ! इसके कार्य्ये ता इसके वेश के अनुकूल नहीं । वेश ते 
इसका किरातां के सदृश है, पर कार्य्यं इसका सर्वथा ही अलौ- 
किक है । अतएव, मुझे सन्देह होता है कि यह यथार्थ किरात 
नहीँ; यह तो कोई और ही है । क्योंकि, छिपाने पर भी मनुष्य 
का असली रूप उसकी चेशओं से प्रकट हो जाता है । 

इसकी ते सभी बातों में अलौकिकता है । इसका धनुष ता 
क्रद्ध सा होकर आप ही आप अविच्छिन्न नाद करता है । प्रत्यश्चा 
इसकी, एक ही दफे खींची जाने पर, घण्टों खिँची ही हुई सी 
रहती है। बाण इसके इतने वेग और इतनी शीघ्रता से छूटते हैं 
कि जान पड़ता है उन्हें तरकस से निकालने की आवश्यकता ही 
नहीं हाती-तरकस से निकाले बिना ही वे इसके हाथ में आ 
जाते हैं । शर-सन्धान में इसकी फुरती देख कर ऐसा मालूम होता 
है जेसे बिना मुष्टिबन्धन के ही यह बाण छोड़ता चला जाता है । 

सोलहवाँ सर्ग । ३३५ 
इसके दोनों कन्धे स्थिर और झुक्े हुए हैं । गरदन इसकी ज़रा भी 
नहीं हिलती । आसन बदलने के लिए जब यह एक जगह से दूसरी 
जगह हटता है तब भी वह ज्यों की त्यां रहती है इसके सुख पर 
श्रम और कष्ट का कोई चिह नहीं दिखाई पड़ता, उलटा उससे 
चन्द्रमा की जैसी कान्ति झलक रही है । बाण चलाते समय इसे 
आलीढ और प्रत्यालीढ आदि आसनों का श्राश्रय अवश्य लेना 
पड़ता है । परन्तु आसन-प्रहण और स्थान-परिवर्तन करते समय भी 
इसका शरीर स्थिर ही रहता है--कहों किसी भी अवयव में ज़रा 
भी चञ्चलता नहीं दिखाई देती । चाहे यह स्थिर लक्ष्य पर बाण 
मारे, चाहे अस्थिर अर्थात्‌ हिलते डुलते--ल्क्ष्य पर, बाण इस 
का ठीक निशाने पर ही लगता है | और, लगता भी बड़ी .खूबी से 
है । दूसरे के छिद्र--दूसरे की न्यूनता-_का यथेष्ट ज्ञान प्राप्त करके यह 
वहीं प्रहार करता है | साथ ही अपने रन्श्रों--अपनी न्यूनताओं-- 
का ज्ञान यह दूसरे को नहीं होने देता । अपने रन्ध्रों का रक्षण 
यह आश्चय्य-जनक रीति से करता है । इन गुणों का होना तो 
चार्य्य द्रोण अथवा भीष्म में भी असम्भवनीय सा है । धनुर्विद्या 
के इन रहस्यों को वे भी शायद ही जानते हों । फिर भला एक 
श्रसभ्य वनेचर में इन बातों का होना कैसे सम्भव है ! इसी से 
मुभे सन्देह होता है कि यह किरात नहीं । यह तो किरात के वेश 
में काई अमानुष पुरुष है। अतएव इसके साथ साधारण शख्जाल् 
से युद्ध करके मैं पार न पाडँगा । इस रण-मद-मत्त किरातरूपी 
असांधारण पुरुष को जीतने और इसके बल-वीय्ये को नष्ट करने 
के लिए मुझे किसी दिव्य अख . का प्रयोग करता चाहिए । बात 

यह है कि रोग और शत्रु एक ही से अनिष्टकारी होते हैं। रोग, 
बहुत क्षुद्र होने पर भी, उपेच्ता करने से, बढ़ कर अत्यन्त अपाय- 
कारक हो जाता है । क्ष॒द्र शत्रु भी, उपेक्षा करने से, भविष्यत में 
अधिक बली होकर, बहुत बड़ी हानि कर सकता है । प्रतएव यह 
किरात उपेक्षणीय नहीं । तुच्छ होने पर भी यह दिव्याख द्वारा 
मारा जाने योग्य है। 

मन में इस प्रकार सोच कर महावीर अजुन ने निश्चय किया 
कि किरात-वेशधारी श्रपने शत्रु शिवजी का, तथा उनके गणो का 
भी, बल अवश्य ही नष्ट कर देना चाहिए । अतएव आधी-रात का 
मेघाच्छन्न समय जैसे अन्धकार को धारण करता है वैसे ही उन्होंने 
अपने तरकस से प्रस्वापन ( निद्रोत्पादक ) अख खींच कर भट पट 
उसे हाथ में धारण किया । धनुष पर चढ़ा कर उस बाण को छोड़ते 
ही बड़ी अद्भुत घटना हुई । अन्धकार की अत्यधिक राशि, महावन - 
पर छा कर, जैसे उसे अन्धकारमय कर देती है वैसे ही बढ़े हुए 
दावानल के धुवें के सदृश धूसर-वर्ण की काली काली छाया, सूर्थ्य 
के तेज का अवरोध करके, शिवजी के सैन्य पर छा गई । अतएव 
वह सैन्य निबिड़ अन्धकार में डूब सा गया । उस छाया के फैलते 
ही शिवजी के गण एक ऐसी आकस्मिक निद्रा में निमञ्न हो गये 
जैसी निद्रा का उन्होंने तब तक कभी अनुभव ही न कियां 
था | उस भयङ्करी निद्रा ने उन्हें बलपूर्वक सुला दिया । उनके 
सारे व्यापार बन्द हो गये। किसी सभा में पहले ही पहल गये 
हुए मनुष्य की प्रज्ञाशक्ति जैसे नष्ट सी ह जाती है--उसकी अछ जैसे 
मारी जाती है--उसी तरह उस निद्रा में निमग्न होते ही शिवजी के 

गणों की प्रज्ञा-शक्ति नष्ट हो गई। उनके होश-हवाश एक दस 
जाते रहे । 

अर्जुन के छोड़ें हुए प्रस्वापन-ग्ख् के प्रभाव से शिवजी के 
गणां की सेना किसी काम की न रह गई। वह सब की सब ज्ञान- 
शून्य होकर सो गई । विपत्ति श्राने पर मनुष्य अपने सद्रंश-जात 
मित्रों के गौरवशाली, सद्गुणी, चिर-परिचय के कारण विज्ञात-बल 
ओर स्थिर कुल्लों का आश्रय लेकर किसी तरह अपने दिन काटते 
हैं शिवजी के कुछ गणों ने भी इस विषय में ऐसा ही किया । 
उन्हाने, ऐसे कुलों ही के सदृश, अपने सद्वंश-जात अर्थात्‌ 
बाँस के, बहुत बड़े, बहुत स्थिर अर्थात्‌ दृढ़, गुण अर्थात्‌ प्रत्यञ्च 
से समन्वित, और बहुत समय से परिचित होने के कारण विज्ञात- 
सार धनुषों का सहारा लिया । उन्हें टेक कर वे जहाँ के तहाँ मूर्ति- 
वत्‌ अचल खड़े रह गये । 

कुछ का तो यह हाल हुआ, कुछ का इससे भी बुरा । किसी कृत- 
कार्य्यं का फल जैसे दैव-ठु्विपाक की विपरीतता के कारण हाथ से 
जाता रहता है वैसे ही पाण्डुपुत्र अर्जुन के प्रस्वापनाख्न को विप- 
रीतता के कारण कितने ही गणों के हाथों से उनके शास्त्रात 
अकस्मात्‌ छूट गये । उस अन के अभाव से उनके हाथों में अपने 
शत थामने की - शक्ति ही न रह गई | सो जाने के कारण उनके 
हाथ शिथिल हो गये और धारण किये गये शस्र गिर पड़े । अत- 
ठ सारे गण निरख और ज्ञाने-शून्य खड़े रह गये । 

इतने पर भी कुछ गण सज्ञान दशा में बने रहे | पर क भी 
धैर्य्यं ने बहुत देर तक_ उनका साथ न दिया । कुछ ही देर में 

इन्होंने पेड़ों का. सहारा लिया । मदमत्त हाथी जैसे आँखे' बन्द 
करके और सूँड़ को नीचे ढीली छोड़ कर, किसी बड़े पेड़ के सहारे, 
लीला-पूर्वक खड़ा रह जाता है वैसे ही वे गण भी पेड़ों के सहारे, 
उनकी डालो पर अपने अपने कन्धे टेक कर, किसी तरह खड़े हो 
गये । उनमें भी अपने बल खड़े होने की शक्ति न रह गईं। वे भी 
प्रस्वापनाख के प्रभाव से शिथिल-शरीर होकर खड़े खड़े सो गये । 
तब शिवजी ने अजुन के छोड़े हुए प्रस्वापनास्न के प्रबल प्रभाव 
को दूर कर देना चाहा । उनके शीश पर शशी का सदा ही वास 
'रहता है। परन्तु, किरात का वेश धारण करने के कारण उस समय 
उसे उन्होने छिपा लिया था । तथापि उनके शीश पर जा जगह 
चन्द्रमा को थी उसी जगह से एक पीला पीला तेजामण्डल निकला 
और ऊपर आकाश की ओर चला । सुमेर-श्ज़ से निकले हुए सूर्य्य- 
बिम्ब की तरह वह तेजामण्डल तपस्वियों के आश्रमों को प्रभापूर 
करता हुआ चारों तरफ़ फैल गया । उसने अजेन के प्रस्वापनास् के 
प्रभाव से उत्पन्न हुई तमोमयो निद्रा को इस तरह दूर कर दिया 
जिस तरह कि तत्वज्ञान का उदय अविद्या को दूर कर देता है। 
उसके फैलते ही गणों को सारे पदार्थ पूर्ववत्‌, अपनी ठीक दशा में, 
दिखाई देने लगे । उनका मोह दूर हो गया। उस तेज का विस्तार 
धीरे धीरे और भी बढ़ा । उसने मेधां को लाल कर दिया । अतएव 
ऐसा मालूम होने लगा जैसे अभी प्रातःकाल हुआ हो । तेज के 
इस पु के प्रकट होने पर सैनिकों के लोचन-पड्कज विकसित दा 
गये; उनकी निद्रा जाती रही--वे सब सोते से जाग पड़े । रात के 
समय, मेधां के पटल से छूटे हुए दिशाओं के रमणीय समुदाय जिस 

अकार नक्षत्रों का फिर धारण कर लेते हैं उसी प्रकार अर्जन के 
उस अश्न क प्रभाव से मुक्त होकर जगे हुए गणां ने फिर से अपने 
अपने शस्त्रान धारण कर लिये । बे-होशी में जो शस्तरा्र उनके हाथ 
से गिर गये थे उन्हें, होश आ जाने पर, उन लोगो! ने फिर उठा 
लिया । रात बीत जाने पर प्रातःकाल जो दृश्य दिखाई पड़ता है बही 
दृश्य उस समय दिखाई दिया । दिशाये' स्वच्छ हो गईं । सूर्य्य 
की किरणें चारों तरफ़ निर्वाध फैल गई । आकाश प्रफुल्लित सा 
हो उठा । दिन-सम्बन्धिनी शोभा फिर दिन को प्राप्त हुई । 
अजेन ने देखा कि सेरा यह भी प्रयत्न व्यर्थे गया । मेरे प्रस्वा- 
पनास्जरूपी किले को शत्रु ने दिग्गज को तरह तोड़ दिया । तथापि, 
अत्यन्त भुज-बलशाली होने के कारण, वे हतोत्साह न हुए । उन्होंने 
अपने शत्रुओं पर साख छोड़ा । उसके छाटते ही भुजङ्गो की महा 
भयङ्कर सेना चारों तरफ दौड़ पड़ी । उनकी सैकड़ों, हज़ारों जीभों 
से बिजली के समान चञ्चल विपाझ्नि की लपटे' निकलने लगीं । 
उस सर्प-सेना को देखते ही भयभीत हुए व्योमचारी प्राणी भाग 
चले । वह सेना धीरे धीरे आकाश में सर्वत्र फैल गई । कहीं रत्ती 
भर भी जगह खाली न रह गई । उस सेना के सर्प बड़े ही भीम- 
काय थे । उनके आकार दिग्गजों की सूँड़ों के सदृश मोटे और 
लम्बे थे । उनके काले काले शारीर इन्द्रनील-मणियों के सदृश चमक 
रहे थे । वह सेना, उस समय, नभोरूपी नीरनिधि में उठी हुई ' 
तरङ्ग-माला के सदृश मालूम हुई । उसके भीम अजज्जमों के ऊँचे 
हुए फनों से धुबें के सदृश निःश्वास-वायु बड़े ज़ोर से निकलने 
लगी । उससे सूर्य का किरण-जाल छिप गया और ऐसा मालूम 

होने लगा जैसे वह अस्त हो रहा हो। तेज का तिरोधान हो जाने 
के कारण सूर्य का बिम्ब आँखें से अच्छी तरह, सूख-पूर्वक, देखने 
योग्य हो गया । 
उन महा-विषधर सपो के नेत्रों से बहुत बड़ी उल्काओं के 
समान ज्वालाये' निकल पड़ां । उनकी लपटों से दिशायें लाल हो 
गईं, क्योंकि वे तपे हुए सोने की कान्ति के सदृश शीं । 
शत्रु के द्वारा घेरे जाने पर नगर की जो दशा होती है वही 
दशा उन संपा से आवृत हो जाने पर नभोमण्डल की भी हुई । 
जिस समय शत्रु किसी नगर को घेर लेता है उस समय लोगों का 
आवागमन बन्द हो जाता है। नगर की सारी शोभा जाती रहती 
है । जगह जगह उसमें आग लगा दी जाती है । उस आग से 
निकले हुए धुबें से सभी दिशायें व्याप्त हो जाती हैं | अजुन के 
छोड़े हुए दिव्याल्-सम्वन्धी सर्पो" से घिर जाने पर, आकाश में भी 
पक्षियों तथा सिद्धां आदि का आवागमन बन्द हो गया । उसकी 
भी शोभा क्षण हो गई । सर्पो की आँखों से निकली हुई विषाझि 
सर्वत्र जल उठी और उसके धूम-पु्ज से दिग्विभाग आकुल हो उठे । 
अर्जुन के इस सर्पा्र को भगवान्‌ पशुपति ने, मन्त्रद्वारा उत्पन्न 
किये गये गरुड़ों के समूह से, इस तरह शीघ्र ही नष्ट कर दिया 
जिस तरह कि साम आदि उपायों के द्वारा वीर नेता अपने शत्रु के 
आक्रमण को निष्फल कर देता है । शिवजी ने गारुड़ाख छोड़ कर 
अर्जुन के सर्पा्न का निवारण एक पल में ही कर दिया । 
गारुड़ाख् चलाये जाने पर बड़े ही अद्भुत व्यापार हुए । देव- 
ता्रं की पलके कभी बन्द नहीं होतीं । परन्तु इस अख का 

शविर्भाव होते ही उनकी आँखें पर प्रकाश-पुज का कुछ ऐसा . 
प्रभाव पड़ा कि उन्होंने भी झट अपनी आँखें बन्द कर लीं । सुवर्ण- 
वर्णं गरुड़ों के समूह प्रकट होते ही न्याम बड़े ही दिव्य तेज से 
व्याप्त हो गया और ऐसा मालूम होने लगा जैसे बिजली चमक 
रही हो । 

ज्यों ही गरुड़ों के झुण्ड के झुण्ड आकाश में उड़े यों ही 
उनके पड्ढों के आघात से वायु ने बड़ा ही विकराल रूप धारण 
किया । उसकी गति अनेक प्रकार की हो गई । प्रलय-काल के 
सहृश वह बड़े वेग से चलने लगी । फल यह हुआ कि बड़े बड़े 
वृक्षों के घने वन उखड़ उखड़ कर, पुराने तिनके की तरह, उड़ने 
लगे । वायु के इस प्रचण्ड वेग में पड़ कर वे सैकड़ों-सहखों दत्त 
मण्डलाकार घूमते हुए आकाश में पहुँच गये । वायु ने उन्हें पहले 
ता उखाड़ डाला, फिर मण्डलाकार घुमाया, तदनन्तर वह उन्हें 
आकाश में उड़ा ले गई । 

शिवजी के गारुड़ाख के गरुड़ सोने के थे | उनके शरीर से, 
खण्ड खण्ड किये गये मैनसिल के समान, समुज्ज्वल युति निकल 
रही थी । उस युति से गरड़ों के पीछे वाला आकाश-खण्ड परिपू 
हो गया--अर्थात्‌ उड़ते समय प्रकाश-पु पीछे की ओर फेला । 
अतएव आकाश का वह अंश प्रभा से छिप गया । उधर उनके 
विशाल वत्षःस्थलों के आघात से आकाश का पुरोवती अंशा कटता 
सा गया। उस समय ऐसा मालूम हुआ जैसे गरुड़ों के भय से 
काश खयं ही उनका मार्ग छोड़ता चला जा रहा हो। 

गारुड़ाख-सम्बन्धी सर्प-समूहों के वेग-पू्वंक उड़ने से जो आँधी 

सी चली ता बेचारे हिमालय के शिखर हिल गये। वे डगमगाने 
और टूट टूट कर गिर जाने के लक्षण दिखाने लगे। उनकी यह 
दशा देख कर ऐसा मालूम होने लगा जैसे उन सोने के गरुड़ां के लाल 
लाल तेज को अपने गुहारूपी सुखो से मदिरा के समान पी कर 
हिमालय मतवाला हो गया हो । अतएव वह काँप रहा हो । पक्षियों 
के उस समुदाय ने दिन-रात की सन्धि, अर्थात्‌ सन्ध्या, की दीप्ति 
धारण की । उस अरुण प्रकाश के पुञ्ञ से पृथ्वी और आकाश दोनों 
ही व्याप्त हो गये । अतएव उधर आकाश में तो सूर्ट्यं का विम्ब उस 
प्रकाश में डूब सा गया और इधर पृथ्वी में उपवने के भीतर जो 
छाया थी उसका भी तिरोधान हो गया । सर्वत्र फैल जाने से 
प्रकाश-पुश्ञ ने छाया की भी जगह ले ली । 
गरुड़ों के उस परम तेजस्वी सैन्य ने अजुन के श्रस्न-सम्वन्धी 
सपाँ' का तत्काल ही नाश कर दिया वे सब के सब न मालूम कहाँ 
चले गये । जिस तरह किसी बहुत बड़े यज्ञ में, कोई कर्स-स्खलन- 
रूपी दोष हो जाने पर, किसी महासामथ्य-शाली प्रायश्चित्त के 
अनुष्ठान से उसकी शान्ति हो जाती है उसी तरह शिवजी के 
गारुड़ाख ने अर्जुन के सर्पा्र की समूल शान्ति कर दी । 
जिसका जितना भाग्य होता है फल भी उसे उतना ही मिलता 
है । अर्जुन के सर्पाख ने, जहाँ तक उसकी शक्ति थी, पराक्रम 
दिखाया; परन्तु शिवजी का भाग्य अर्जुन के भाग्य से अधिक प्रबल 
होने के कारण वह और कुछ न कर सका । विफलःप्रयल्ल होकर 
वह वहीं शान्त हो गया । उधर शिवजी का भाग्य विशेष प्रबल होने 
के कारण उनका पौरुष सफल हो गया । यह दशा देख कर कुपित 

हुए अर्जुन ने विना ईंधन ही के प्रज्वलित होने वाले अभ्निरूपी 
अख्य को तुरन्त उठा लिया । ज्यों ही उन्होंने उस आम्नेयात्न को 
छोड़ा त्यों ही ऊपर, नीचे, दाहने, वाये, चारों तरफ़ आग की ऊँची 
ऊँची लपटें उठने लगीं । वे यहाँ तक बढ़ीं कि मेघ-मालाओं तक 
को जला कर उनके ऊपर निकल गईं । याग ने, उस समय, छलांग 
मारने के लिए उद्यत सिंह की सी आकृति धारण की । प्राणियों का 
समूल संहार करने की इच्छा प्रकट सी करती हुई वह ऊपर को 
उड़ी । उसने अपनी प्रभा से सूऱ्य को किरणों की प्रभा को छेद 
सा डाला--उन्हें क्षीण-प्रभ कर दिया । अङ्गार उड़ उड़ कर चारों 
तरफ गिरने लगे । बड़ी बड़ी शिक्लाओं के विदीर्ण होने से जैसा 
घोर रब होता है वैसा ही घोर रव करती हुई वह प्रचण्ड आग 
सर्वत्र धक धक जलने लगी । वायुवेग से वह धीरे धीरे दूर दूर तक 
फैल गई । कहीं उसने सोने की खाइयों का आकार धारण किया; 
कहीं ऊँचे ऊँचे शिखर वाले सुवरण-पर्वतां का आकार धारण 
किया; कहां सोने के नगरों का आकार धारण किया अर कहीं 
खिले हुए पलाश के लाल लाल वनों का आकार धारण किया । 
मतलब यह कि जहाँ उसे वायु की जितनी अबुकूलता प्राप्त 
हुई वहाँ उसने उतना ही बड़ा और उतना ही भयङ्कर आकार 
धारण किया । 
हिलते हुए नवीन पत्तों के समान लाल लाल लपटे' बहुत दूर 
तक आकश में ऊँची चली गई । वे मेघमण्डलों तक जा पछुचा। 
घने अजन के समान काले काले मेधों के नीचे के रश को उन्होंने 
चाटना शुरू कर दिया । अतएव कु ही क्षणों में उनका जल सूख 

गया । जल सूख जाने से उन सेघांशों की श्यामता भी जाती 
रही । वे मोती के समान शुभ्र हो गये । 
शिवजी ने सोचा कि कस्पान्तकाल के समान महा-भयानक 
आग की चलायमान ज्वाला तो अब इतनी भीषण हो गई है कि 
मालूम होता है वह समस्त संसार को जला कर खाक ही कर 
देगी; अतएव इसका शीघ्र ही निवारण करना चाहिए । यह सोच 
कर उन्होंने महामेधों से अपने मनोनुकूल काम कराने वाले वारु- 
णाख्र को खींच कर चाप पर चढ़ाया । उस अख के छाट॒ते ही विद्य- 
ल्लताओं से भ्रालिङ्गित ओर पर्वतां के समान विशालाकार काले 
काले मेधों की घटाये' चारों तरफ आकाश में उमड़ आई', और 
उनसे इस प्रकार मूसलधार पानी बरसने लगा मानों आकाश से 
बड़ी बड़ी नदियाँ, नीचे सुख किये हुए, अपने पानी का प्रवाह छोड़ 
रही हों। आग की ऊँची उठी हुई लपटों पर बृष्टि की जा पहली 
धाराये' गिरीं तो वे और भी भड़क उठीं । पानी डालने पर अग्नि- 
शिखा अवश्य ही कुछ और ऊँची हो जाती है; यह बात हम: लोग 
प्रायः रोज़ ही प्रयन्ष देखते हैं। यही दशा अर्जुन के छोड़े हुए 
रन्यत्र को आग की हुईं | उसकी भी ज्वाला अधिक धधक उठी ! 
इधर ता पानी पड़ने से आग की लपटे' ऊँची हो गई; उधर तपे 
हुए लोहे पर पानी पड़ने से जैसा शब्द होता है वैसा ही, पर 
अत्यन्त भयदायक, नाद उस आग से सुनाई दिया । तपे हुए तवे 
पर पानी का बूंद पड़ने से थोड़ा ही शब्द होता है | उस दिगन्त- 
व्यापिनी आग पर मूसलधार बृष्टि होने से जा भयङ्कर शब्द हुआ 
होगा उसका अन्दाज़ञा सहज ही में किया जा सकता है । 

उस महा-प्रचण्ड भ्रमि के समूह में इतने ज़ोर और इतने 
विस्तार से पानी पड़ने लगा माने! मेधो के सफेद सफेद टुकड़ों 
को चाद्रे' सी आसमान से नीचे गिर रही हों। पानी की वूँदे' 
देखने ही में न आई । आकाश से प्रथ्वी तक जल की सफेद 
सफेद चादरे' सी लटक गईं । पानी का वह प्रचण्ड पुज॒ आग में 
गिर गिर कर खेलने लगा | इस कारण सर्वत्र फेना ही फेना 
हो गया । तदनन्तर जल के जल जाने पर धुवे' की बहुत बड़ी बड़ी 
लोटे' ऊपर को उठीं । उनसे सारा आकाश आच्छादित हो गया। 
आग पर गिरी हुई जल-धाराओं ने वहीं दृश्य दिखाया जो दृश्य 
भीगा हुआ ईंधन दिखाता है । भीगी लकड़ी जलाने से उसके 
भीतर का जलीय अंश बाहर निकल आता है और उबलने लगता 
है । उस समय वह फेमे का रूप धारण करता है । फिर उसका 
काढ़ा सा बन जाता है| तदनन्तर वह जल कर नष्ट हो जाता है 
और कुळ देर तक उससे धुवा मात्र निकलता रहता है। 

कुछ समय के अ्रनन्तर उस आग से कहीं सफेद, कहीं नीला 
और कहीं लाल धुवाँ निकलने लगा। अतएब उस रन्ग-बिरङ्ग घुवे' 
से युक्त हाने के कारण आग ने इनद्र-धतुष की शोभा क्षीण कर 
दी--शोभा में वह उससे भी बढ़ गई। उस समय उसकी लपटे' 
चीन के चित्र विचित्र हिलते हुए वख्न के सदृश सुन्दर मालूम 
होने लगीं । 

मेधो से हहराती हुई जल-बृष्टि की धारा के आघात से आग के 
जलने का शब्द और भी गम्भीर हो गया | साथ ही बादलों में 
चमकती हुई बिजली की दीप्ति के मिश्रण से उसकी दीप्ति भी अधिक 


CC-0. In Public Domain 


Digitized by Sarayuarust Foundation, Delhi and eGangotri 
३४६ किराताजुनीय । 


हा गई । इसके सिवा धुवें का मण्डल भी पहले की अपेक्ता अधिक 
ऊँचा और घना हो गया । बुझने के पहले दीपक का प्रकाश जैसे 
पहले की अपेक्षा अधिक हो जाता है वैसे ही समूल शान्त होने 
के पहले उस आग का तेज भी बढ़ गया । शब्द भी उसका 
पहले से अधिक हो गया ओर धुवाँ भी पूर्वापेक्षा अधिकता से 
निकलने लगा । 
बढ़े हुए समुद्र की तरङ्गों के समूह के सदृश उस जल- 
समुदाय ने आग को लपटों को धीरे धीरे बिलकुल ही शान्त कर 
दिया । उसका जलना बन्द हो गया | उसके अङ्गार-मात्र कहीं कहीं 
बेबुझे रह गये । उस समय वे अङ्गार सायड्डालीन मेघों के छोटे 
छोटे अरुण-वर्ण टुकड़ों के समान जहां तहाँ पड़े दिखाई देने लगे । 
पदार्थ चाहे जितना तेजस्वी क्यों न हो, यदि उसकी जड़ 
काट दी जाय तो वह यहाँ तक नष्ट हो जाता है कि फिर उसका 
कभी उत्थान नहीं हे सकता | देखिए न, आकाश में मेघपटलों 
तक पहुँची हुई आग के दिगन्तव्यापी समूह की भी जड़ सलिल- 
समूहों ने काट दी। इसीसे उसका नितान्त नाश हो गया | 
अजुन के अग्न्य् की आग बुरा कर कजल-गिरि के कगारों के 
सदृश काले काले मेधो के पटल कृत-क़्त्य होकर आकाश से तिरोहित 
हो गये । उनके हट जाने पर, स्वच्छ-कान्तिधारी, फूले हुए नील 
कमलों के सदृश, आकाश की शोभा पहले से भी अधिक निर्म्मल 
हो गई । उस समय ऐसा मालूम होने लगा जैसे आग से तपाये या 
जलाये जाने ही के कारण आकाश का वर्श पहले की अपेक्षा 
अधिक सुन्दर हो गया हो | 

अर्जुन यद्यपि बड़े ही रण-निपुण थे-- रण-सम्बन्धिनी चालों 
और उपायों के यद्यपि वे बहुत ही अच्छे ज्ञाता थे--तथापि उनका 
एक भी उपाय सफल न हुआ । अपने शत्रु को हराने के इरादे से 
उन्होंने जिन विविध ग्रसनो का उपयोग किया उन सभी को उनके 
शत्रु शशिशेखर ने इस तरह शीघ्र ही व्यर्थ कर दिया जिस तरह 
कि न्याय-निष्ठ पुरुष के पौरुष को प्रतिकूल हुआ देव नष्ट कर 
देता है । 

अविष्यत्‌ में हज़ार गुना अधिक कर के देने की इच्छा रखने 
बाले सूर्य्य के द्वारा, नदी-तड़ाग आदि का जल हरण किया जाने 
पर, मनुष्य जैसे अपने भुज-बल से कुवां आदि खोद कर अपने 
निर्वाह का उद्योग करता है उसी तरह भगवान्‌ भूतपति के द्वारा 
अपने शख्राख्य विफल किये जाने पर, ्रजुन ने अपने भुजबल 
से ही शिवजी को जीतने का इरादा किया । शस्त्रान विफल हो 
जाने से यद्यपि उनकी महिमा बहुत कुछ क्षीण हो गई, तथापि 
स्वभाव से वे बड़े ही सामथ्ये-शाली थे । इसीसे शखर के व्यथ 
जाने पर भी उन्होंने उद्योग-रहित होना उचित न समकझा। 
उन्होंने कहा--क्या हुआ जो इस किरात पर मेरे शस्माख नहीं 
चले । मेरी भुजाये तो अब तक अक्षत हैं । उन्हं से सैं इसे युद्ध 
का मज़ा चखाऊँगा । 

४७४ स््ास्र मनुष्य का उद्धार आपदाओं से उसी तरह 
3 करते हैं जिस तरह कि सच्चे मित्र करते हैं। 
इस विषय में मित्र और शस्ता एक सा काम 
देते हैं । परन्तु ऐसे विकट प्रसङ्ग के आने-- 
ऐसी भारी आपत्ति में फँसने--के कारण त्रस्त 
हो जाने पर भी अजुन के शत्नाख्रों ने काम न दिया । वे व्यर्थ हो 
गये । तथापि अजुन ने धैर्यं न छोड़ा । उन्होंने कहा--कुछ हज 
नहीं जो मेरे शस्त्ात्र विफल हो गये । मेरा यह बहुत बड़ा शरासन 
ते विफल नहीं हुआ । यह तो अभी मेरे हाथ में ही है । यह कोई 
साधारण शरासन नहीं । यह मेरे पौरुष ही के समान अत्यन्त 
गैरवशाली है | इस प्रकार सोचने पर उनकी शरीर-शोभा कुछ 
बढ़ गई । उन में तेजस्विता का विशेष सञ्चार हो आया । 

अजुन को इस बात से तो बड़ी प्रसन्नता थी कि आज मुझे बहुत 
बड़े शानु के साथ लड़ने का मोका मिला है; परन्तु जब वे यह 
सोचते थे कि शत्रु को मैं जीत न सका--अ्रब॒ तक जीत उसी की 
है---तब उनका चित्त खिन्न भी हो जाता था । अतएव प्रसन्नता और 
खिन्नता, इन दोनों के चिह्न, साथ ही, उनके चेहरे पर प्रकट होने 
से बे उस समय पहाड़ पर जलते हुए उस अभ्नि-समूह के सदृश 

मालूम हुए जिससे बहुत धुआं निकल रहा हो, अतएव जिसका 
अस्तित्व साफ प्रकट होने पर भी प्रकाश साफ़ साफ़ न दिखाई 
देता हो । 
उन्होंने सब बातों का अच्छी तरह विचार करके अपने तेज 
को स्खलित न होने दिया । उनका तेज था भी बहुत विशेष । शत्रुओं 
से उसका हरण किया जाना सर्वथा अ्रसम्भव था । इतने तेजस्वी 
होने के कारण उन्होंने मित्र के सदृश ही घैय का अवलम्बन किया। 
उनके अस्खलित प्रभाव वाले धैय ने इस शत्रु-सङ्कट के समय उनको 
करावलम्ब सा दिया । डूबते हुए मनुष्य को किसी के हाथ का 
सहारा मिल जाने से उसे जैसे बच जाने की बहुत कुछ आशा हो 
'जाती है वैसे ही घैये-रूपी करावलम्ब प्राप्त होने से अजुन को भी 
इस दुस्तर सङ्कट से पार हो जाने की आशा हुई । 
अर्जन यद्यपि बड़े वीर और बड़े पराक्रमी थे और इसी कारण 
उन्होंने ह विपन्न दशा को पहुँचने पर भी घैय्ये न छोड़ा, तथापि 
एक बात से उन्हें बहुत परिताप हुआ । उन्होंने साचार तो 
जा कुछ हुआ सो हुआ, यह किरात तो, वधू की तरह, मेरी कीतिं 
को भी मेरे सामने से, बलपूर्वक, छीन ले जाना चाहता है । मैंने 
एक ऐसे वंश में जन्म लिया है कि कीर्ति मुझे प्राणों से भी अधिक 
प्यारी है। और वस्तुओं की अपेक्षा कीर्ति-रचा का सबसे अधिक 
खयाल मुझे है । किसी कुलीन मनुष्य की खी को उसका शत्रु यदि 
उसके सामने ही हर ले जाने की इच्छा करे तो त स समय 
जितना दुःख और शोक होगा उतना ही ढुःख और शोक सुभे 
अपनी कीर्ति के छिन जाने से होगा । 

रङ्गाजी ने आकाश से गिर कर बद्धमूल हिमायल को जड़ से 

उखाड़ डालने को इच्छा की थी । परन्तु शङ्कर ने उसके वेग को 
बिलकुल ही क्षीण कर दिया । अतएव गङ्गा के प्रवाह का कुछ भी 
बश न चला । अर्जुन भी चाहते थे कि हिमालय के सदृश ही 
बद्धमूल विपक्षी को मैं जड़ से उखाड़ फेंकू; परन्तु शिवजी ने गङ्गा 

` के वेग ही के सदृश उनका भी सारा बल-वीर्य थोड़े ही प्रयास से 
व्यर्थै कर दिया । शिवजी के प्रभाव से उनके शस्ता शक्ति-हीन 
होकर व्यर्थे हो गये । तथापि, अब तक, निष्फलःप्रयल्ल हाने और 
शस्त्रासों के व्यर्थं जाने पर भी, अर्जुन ने फिर भी जय-प्राप्ति के 
लिए अपने शरों का आश्रय लेना चाहा । अर्जुन के शर-प्रयोग, 
अभ्यास और तत्सम्बन्धी अनेक गुणों के कारण चित्त को चमत्कृत 
करने वाले थे । वे सुप्रयोग, शिक्षाभ्यास और भ्रलङ्कारादि गुणों के 
कारण हृदयानन्द देने वाले शब्दों के सदृश थे । ऐसे सुन्दर शब्दों 
से वयाकरण जिस प्रकार शब्दार्थ-साधन करते हैं उसी प्रकार अजुन 
ने भी धजुर्वेद-शिक्षा और शरप्रयोग-विधि के अभ्यास आदि के बल 
पर अपने ग्रनेक-गुण-पूर्ण शरों से बिजय साधन करना चाहा । 

शिवजी के साथ फिर युद्ध करने के लिए तैयार होने पर, अजुन 

का तेज पहले की अपेक्षा अधिक यद्यपि हो गया । तथापि इस बात 
से उन्हें फिर भी दु:ख हुआ कि पहले के युद्धों में उनकी शक्ति का 
इतना हास न हुआ था जितना इस युद्ध में हुआ । अपनी इस 
न्यूनता का विचार करके वे क्रोध से अमभिभूत हो उठे; और, बहुत 
बड़ा सप जेसे अपनी आँखें से विष बरसाता है उसी तरह वे 
अपनी दोनों आंखों से कोधजनित आंसू बरसाने लगे । 

युद्ध में परिश्रम पड़ने के कारण अर्जुन के केश उनके शीश 
पर बिखर रहे थे । आंखें उनकी क्रोध से लाल हो रही थीं । 
कोपाग्नि से तपे हुए उनके मुख पर सूर्य की धूप ने पसीना उत्पन्न 
करके उसे धो सा दिया । अतएव, उनके मुँह की अरुणता और भी 
झलक उठी । उस समय क्रोधान्धकार से आच्छादित हुए अजुन ने 
अपने सुख पर, रण में फिर शीघ्र ही प्रदत्त होने की सूचक, क्रः 
भेदरूपी तीन रेखायें इस प्रकार धारण कों जिस प्रकार कि मेघ- 
माला से आच्छादित सूर्य, भावी वृष्टि की सूचक, किरण-माला 
की तीन ऊद्ध्वंगामिनी रेखायें धारण करता है । हि 
इसके भ्रनन्तर, पर्वत के शिखर को दिग्गज जिस तरह अपनी 
सूँड़ से उठा लेता है उसी तरह अर्जुन ने अपने मेघ-गम्भीर-ध्वनि 
करनेवाले शरासन को हाथ से उठा कर व्योमव्यापी नाद किया । 
फिर, उन्होंने शिवजी की सेना को अपनी शर-माला से इस तरह 
सन्तप्र किया जिस तरह मनोज युवकों के चित्त को प्रेम-पात्र-सम्ब- 
न्धिनी चिन्ता से सन्तप्त करता है । परन्तु भगवान्‌ नीलकण्ठ पर 
अर्जन की इस बाण-वृष्टि का कुळ भी असर न हुआ। शाखं का मर्म 
जानने में निश्चित-वुद्धि मनुष्य के विषय मे वक्ता की प्रामाणिक अथ- 


'समर्थकता जैसे व्यर्थे जाती है, पच्तपातहान समदर्शा पुरुष के 


विषय में गुण-सम्बन्धिनी असूया जैसे कुछ भी प्रभाव नहीं उत्पन्न 
कर सकती और किसी तरह न जानने योग्य अगोचर ब्रह्म के विषय 
सें वाणी की गति जेसे कुछ काम नहा कर सकती उसी तरह अजन 
के छोड़े हुए शरों की शक्ति भी शिवजी के शरीर पर कुछ भा काट 
न कर सकी । वह निष्फल गई; उससे शिवजी को कुछ भी व्यथा 

न हुई । हेमन्त-ऋतु के सूयय की किरणों अत्यन्त ऊँचे हिमालय के 
कारों पर गिर कर जैसे उसे व्यथा पहुँचाने में समर्थ नहीं होतीं 
उसी तरह अजुन के बाण भी शिवजी को व्यथित करने में समर्थ 
न हुए । तथापि एक बात हुईं । उन बाणों के स्पश से शिवजी को 
अर्जुन के तीव्र पराक्रम का अनुभव अवश्य हो गया । अपने अघ:- 
स्थित कगारों पर किये गये, ऐरावत के दांतों के असह्य आघात का 
अनुभव जैसे हिमालय करता है वैसे ही अर्जुन के पराक्रम का 
अनुभव शिवजी ने किया । इससे उन्हें क्लेश तो हुआ नहीं; उल्टा 
आनन्द हुआ । अजन का प्रबल पराक्रम देख कर वे मन ही मन 
बहुत प्रसन्न हुए । कारणां के भी कारण--ब्रह्मादि देवताओं के भी 
उत्पादक--शिवजी ने अर्जुन के द्वारा किये गये उन आधातें--- 
उन ज़्ियादतियों-को सुख'पूर्वक सह लिया। बात यह है कि 
अजुन पर वे हृदय से प्रसन्न थे । इसीसे वे उन्हें पृथ्वी का भार 
दूर करने के योग्य बली बनाना चाहते थे--अपने प्रसादरूपी प्रताप 
को भुजावलम्ब के सदृश देकर वे उन्हें भू-भार के उद्धार में समर्थ 
करना चाहते थे । अतएव, उन्होंने वात्सस्यभाव से प्रेरित होकर 
ही अजेन के बाण-प्रदार खुशी से सह लिये । 
अपने से अधिक बलवान शत्रु के हाथ- से हतशक्ति हेने पर 
भी जो मनुष्य उत्साह-पूर्वक पराक्रम प्रकट करता है उसके शोय 
से प्रकाशित हुआ उसका कीर्ति-कलाप, सूर्य के तेज के सदृश, 
अधिकाधिक वृद्धि पाता है । विपरीत इसके, अपने विपक्षी का प्रकट 
किया हुआ पौरुष देख कर जो मनुष्य व्यथित होतां है उसका तेज 
नष्ट हुए बिना नहीं रहता । और, यदि तेज नष्ट हो गया ता उसका 

उत्साह उसे इस तरह छोड़ देता है जिस तरह कि बुझे हुए दीपक 
को प्रकाश छोड़ देता है । उत्साह का नाश हो जाने पर आत्मा- 
भिमान ओर मद, ये दोनों भी, अपनी अपनी राह लेते हैं। तब वह 
मनुष्य अपने विजिगीषु शत्रु से उसी तरह जीता जाता है जिस तरह 
कि मतवाले हाथी के मद की सुगन्धि से खिँच कर सामने आया 
हुआ हाथियों का समूह उस मत्त गज के द्वारा जीता जाता है। 

इस प्रकार सोच कर, शिवजी ने अर्जुन को उनके प्रतिद्रन्द्र्यां 
में श्रेष्ठ बनाना चाहा । उन्होंने मन ही मन कहा--इसका 
उत्साह बढ़ाना चाहिए जिससे यह अपने से अधिक बली शत्रु का 
भी मुकाबला कर सके ओर इसका तेज कभी क्षीण न हो । अत- 
एवं अजुन की कीर्ति को, अपने शीश पर धारण की गई इन्दु-लेखा 
के सदृश, निर्मल कर देने के इरादे से ही कभी तो उन्होंने अजन को 
हराने और कभी जिता देने का विचार किया । उन्होंने उनके साथ 
इस तरह युद्ध करना चाहा जिससे वे हतोत्साह न हों | 

उत्पन्न होते ही जिसको जेसा स्वभाव प्राप्त होता है वह उसी 
स्वभाव के वशीभूत हो जाता है । जाति-स्वभाव किसी का छोड़ा 
नहीं झूटता । जिस तरह जीवधारी अपने जाति-स्वभाव के वशीभूत 
होते हैं उसी तरह भूतनाथ भव का वह सैन्य मुनिवर अर्जुन के 
विचित्र बाणों के वशीभूत हो गया । उन बाणों का अतिक्रमण करने 
में शिवजी का एक भो गण समर्थ न हुआ । सारे गण उनके प्रहार 
से व्याकुल हो गये | गाय, बैल आदि पशुओं के कँपते हुए यूथ, 
रात के समय, घने घिरे हुए घनों की वृष्टि का शब्द-मात्र सुनते 
हें । देख वे कुछ भी नहीं सकते । उसी तरह शिवजी के किरात- 

सैन्य के सैनिक अजुन के धनुष से छूटे हुए शरां से उत्पन्न अन्ध- 
. कार में केबल शरअ-बृष्टि का घोर रव सुन सके । शरों के सर्वत्र छा 
जाने से इतना अन्धकार हो गया कि कहाँ अजेन हैं, कहाँ से 
उनके बाण आ रहे हैं, कौन कहाँ खड़ा है, कौन घायल हो रहा 
है-यह वे कुछ भी न देख सके । 


अजुन ने इतने हस्तलाघव से शर बरसाना शुरू कर दिया कि 
किरात-सेना के सैनिक भय से विहल हो उठे । कामला आदि रोगों 
से पीड़ित मनुष्य जैसे, नेत्रविकार के कारण, एक चन्द्रमा को 
अनेक देखते हैं, अर्थात्‌ जैसे उन्हें एक होकर भी अनेक चन्द्रमा 
दिखाई देते हैं, वैसे ही शिवजी के गणों को एक होकर भी अनेक 
अजुन दिखाई देने लगे। 

बहुत बड़े सरोवर में जब सूर्य्यं का प्रतिबिम्ब पड़ता है तब, 
यदि तरङ्गें उठती हैं ता, उन तरङ्गों के चढ़ाव-डतार के कारण सूरय 
के छायामय प्रतिबिम्ब में विकार उत्पन्न हो जाता है--वह कँपने 
सा लगता है | यही दशा उस समय गणां के अधीश्वर महादेवजी 
की हुई । गणाधिपं को क्षुव्ध हुआ देख उनके भी वदन-बिम्ब पर 
विकार के चिह्न प्रकट हो गये | तथापि वे अर्जुन पर हृदय से अप्र- 
- सन्नन थे; इस कारण गणां को व्यथित देख कर भी वे कुपित न 
हुए । भला कहां परम पुरुषों के हृत्पटल पर भी कोप-विकार का 
अङ्कुर उग सकता है ? स्वत: निर्विकार होने के कारण यद्यपि उनके 
हृदय में कोपःविकार की उत्पत्ति न हुई तथापि बाहर, उनके शरीर 
पर, विकार के चिह्न अवश्य दिखाई दिये । क्यों ऐसा हुआ, इसका 

कारण नहीं जाना जा सकता । क्योंकि महात्माओं की चेष्टाओं का 
कारण जान लेना बड़ी ही दुस्तर बात है। . 

शिवजी के शरीर पर विक्ृति के चिह्न प्रकट होने के नन्तर 
उनके गणां ने एक भयानक घटना देखी । बात यह हुई कि शिवजी 
ने अपने अन्तक (अन्त करने वाले = यमराज) सदृश धनुष को अपनी 
भुजाओं से बड़े ही ज्ञोर से खींचा | ऐसा करने से उसकी चमकती 
हुई प्रयञ्चा, अत्यधिक खिँचाव के कारण, टूट कर दो टुकड़े सी हो 
गई । उस समय वह क्रुड़ हुए तक्षक नाग की दो जीभों के सदृश 
मालूम हुई । 

दुष्ट हाथी के साथ अनुचित व्यवहार करने से जब वह मन 
ही मन क्रुद्ध होता है तब पहले वह अपने एक कान को अपनी 
कनपटी पर फटकारता है फिर दूसरे को । उसे ऐसा करते देख 
महावत को तत्काल ज्ञात हो जाता है कि हाथी को मेरा दुव्य॑वहार 
सह्य नहों हुआ । इसी तरह जब शिवजी ने दाहनी तथा बाइ 
गतियो का आश्रय लेकर और अपने उग्र चाप को कान तक खींच 
कर, पहले दाहनी फिर बाई तरफ़ उसकी टङ्कार को, तब अर्जुन को 
मालूम हो गया कि शिवजी अब अधिक कुपित हुए हैं । उनके 
चाप-सम्बन्धी चातुर्य्य को देख कर पार्थ को इस बात की भी 
प्रतीति हो गई कि यह पुरुष निश्चय ही दुर्जेय है। अतएव यह 
कोई अनथ किये बिना अब न रहेगा । 

अर्जुन के आक्रमणं को बड़ों देर तक झेल कर शिवजी ने 
अपने धनुष पर फिर अव्यर्थ बाण रक्खे । फल यह हुआ कि उड़ 
उड़ कर आनेवाले अर्जुन के बाणों के समूह को शिवजी के शर- 

जालों ने उसी तरह हताहत कर डाला जिस तरह कि नदो के मुहाने 
से समुद्र में गिरने वाले जल-जन्तुञ्रों को समुद्रचारी विकटाकार 
जल-जीव हताहत. कर डालते या खा जाते हैं । 
अपने शत्रु पर जब कोई चढ़ाई करता है तब वह उसकी सेना 
के व्यूह को तोड़ देता है; उसका गमनागमन-मार्ग रोक देता है; 
उसके किलं और नगरां आदि का विध्वंस कर डालता है । यह सब 
वह करता तो है, परन्तु इस तरह छिपे छिपे करता है कि उसके 
काम की ख़बर शत्रु को पहले से नहीं होने पाती । कौन काम कब 
हा गया, इसका ज्ञान उसे पीछे से होता है। अजुन के शरों के 
सम्वन्ध में ठीक इसी तरह का काम शिवजी ने भी किया । उन्होंने 
अजेन के शरों को पहले तो अपने शरों से तोड़ दिया; फिर उनके 
आने की राह रोक दी; तदनन्तर खण्ड खण्ड करके उनका समूल 
ताश कर दिया । उधर अजेन को इसकी खबर ही न हुई कि 
शिवजी ने कब अपने बाण तूणीर से निकाले, कब उन्हें धनुष पर 
रक्खा और कब उन्हें छोड़ा । अपने बाणों के टुकड़े टुकड़े हो जाने 
पर कहीं अर्जुन को इस बात का ज्ञान हुआ कि शिवजी के शारों ने 
मेरे शरों का नाश कर दिया । 
` इस प्रकार शिवजी के द्वारा अपने शरो के व्यर्थ किये जाने 
का अपमान अर्जुन को विवश होकर सहना पड़ा। परन्तु इस 
अपमान के कारण उनके क्रोध की मात्रा बढ़ गई और वे अपने 
बाण पहले से भी अधिक वेग से छोड़ने लगे । वे भी यद्यपि शिवजी 
के शरां से छिन्न हो गये तथापि उनसे शिवजी की सेना अवश्य 
ही बहुत त्रस्त हुई । इस इतने ही कार्य्य को अर्जुन के बाणों 

ने गनीमत समभा । वे इतने ही से : कृतार्थ से होकर जहाँ तहाँ 
जा गिरे। 

सरलता से अलाङुत और धम्म-शाखज्ञों के द्वारा निश्चित सदा- 
चार का अनुसरण करने वाले सज्जनों का शील यदि अकस्मात 
खण्डित हो जाय ते उनका धैर्य छूट जाता है। इसी तरह सर- 
लता के गुण से अलङ्कत, अर्थात्‌ सीधे, और धनुविंद्या-विशारदों 
की बताई हुई प्रणाली के अनुसार छोडे गये बाणां का, गाँठों की 
जगह ही नहीं, अन्यत्र भी, खण्डित हो जाना-टूट जाना-- 
श्रजुन के लिए बहुत ही विस्मय-कारक बात हुई । इस घटना को 
देख कर उनका भौ धैर्य छूट गया। सन्मार्गगामी होने पर भी, 
विपत्ति आने से साधुओं का घैरय॑ जैसे भङ्ग हो जाता है वैसे ही 
धनुर्वेद में कहे गये नियमों के अनुसार छोड़े जाने पर भी, अपने शरों 
का ग्रनायास ही नाश देख कर अर्जुन का भी घैय्यै भङ्ग हो गया। 

शिवजी के शरों ने अर्जुन के असंख्य शरों को काट-कूट कर 
फेंक दिया । परन्तु सदा सबके दिन एक से नहीं रहते । सौभाग्य के 
अनन्तर शिवजी के शरों को भी दुर्भाग्य के चक्कर में पड़ना पड़ा । 
अन की बाण-वर्षा के प्रभाव से वे विफल हो होकर, अपना झु ह 
नीचा किये हुए, गिरने लगे । उन्होंने भ्रजुन के शरों का खण्डन करके 
जञा अपकार किया था उसका बदला मानों शीघ्र ही उन्हें मिल 
गया । जिस तरह शिवजी ने अर्जुन के शरों को विफल किया था 
उसी तरह अर्जन ने भी शिवजी के शरों को विफल कर दिया । 

गर्जन बडी ही फुरती से अपने बाणां का सन्धान और 
मोचन करने लगे । उनकी आश्च्य-जनक बाण-वर्षा ने शिवजी के 

बाणो का विनाश कर डाला । अर्जुन के बाण अत्यन्त आकुल हुई 
शिवजी की सेना के सैनिकों के हृदयों में दूर तक घुसते चले गये । 
अर्जुन इतने प्रयत्न और इतने परिश्रम से शर-वृष्टि करने लगे कि 
उनके पराक्रम के सामने शिवजी का पराक्रम फीका पड़ गया। 
उन्होंने शिवजी से भी बढ़ कर बल, वीर्य और विक्रम प्रकट किया | 
यह देख कर त्रिपुर-विजयी त्रिलोचन ने फिर अपने को सँभाला । 
वे इस तरह तीब्र बाण-वर्षा करने लगे जिस तरह कि श्रीष्म-काल 
में महामेघ जल की तीव्र वृष्टि करते हैं । उन्होंने बाण तो बहुत 
भीषण बरसाये, पर वत्सलता के वशीभूत होकर अजुन के मर्म- 
स्थानों को बचा दिया | बात यह थी कि अजुन पर उनका सच्चा 
प्रेम था । हृदय से वे अर्जुन के शुभचिन्तक थे । युद्ध का खेल तो वे 
केवल अर्जुन की परीक्षा के लिए कर रहे थे । इसीसे उन्होंने अपना 
एक भी बाण अर्जुन के मर्मस्थलों पर न लगने दिया । इसी से 
शिवजी के बाणों से अर्जुन को कुछ भी झेश न हुआ। अपने 
हार्दिक मित्र के विनोद-वाक्य जैसे किसी को कष्टकर नहीं होते, 
प्रीतिकर ही होते हैं, उसी तरह शिवजी के बाण मुनिरूपधारी 
गर्जन को कष्टकर न हुए । 
परन्तु युद्ध को यह अवस्था बड़ी देर तक न रही | शिवजी 
को सेना ने देखा कि मुनिवर अर्जुन की शक्ति कभी तो उसके 
स्वामी की शक्ति की बराबरी ही करके रह जाती है; परन्तु कभी 
कभी वह उससे बढ़ भी जाती है | इस पर उसे बहुत विषाद 
हुआ । यहाँ तक कि उसका उत्साह भङ्ग होने लगा । यह दशा 
देख कर शत्रु-मर्दन शिवजी ने फिर अपने यथार्थ सामर्थ्य का अव- 

लम्बन किया | वे अपने प्रकृत बल का प्रयोग करके अजुन को 
नीचा दिखाने के लिए फिर तैयार हो गये । 


तपस्या और शौर्य के प्रभाव से यद्यपि अजुन दुर्धष हो रहे , 
थे और उस समर-सागर से पार हो जाने के लिए यथा-शक्ति खूब 
चेष्टा कर रहे थे तथापि जब शिवजी ने अपनी प्रकृत शक्ति का 
आश्रय लेकर युद्धारम्भ किया तब अजुन उनसे पार न पा सके। 
सूर्य जैसे सलिल-राशि को पी लेता है उसी तरह अजेन के दुर्घषे 
बाणों को शिवजी के बाणों ने पी सा लिया | उन्हें वे निगल सा 
गये । शिवजी की शार-ृष्टि में पड़ कर अजेन के शरों का न मालूम 
कहाँ लोप हो गया। 


पहाड़ पर भरे हुए जल-कुण्डों में हाथी रोज़ ही पानी पीने 
आया करते हैं । कोई किसी में पीता है, कोई किसी में । जा जिस 
कुण्ड में पीता है उससे बह परिचित हा जाता है | प्यास लगने पर 
वह उसी से पानी पीने के लिए झट दौड़ पड़ता है। कल्पना कीजिए 
कि किसी ऐसे कुण्ड का पानी और हाथी पी गये और उसमें एक 
बूँद भी न रह गया। इस दशा में यदि राज़ पानी पीने वाला कोई 
मत्त गजराज उस कुण्ड में अपनी सूँड़ डाले अर उसे सूखा पाबे ता 
उसकी जा दशा हा वही दशा इस समय अपने शरहीन निषङ्ग के 
मुँह पर हाथ रखने वाले अजुन की हुई । जैसे जैसे उन्हें शरों की 
आवश्यकता होती थी वे निष के मुँह पर हाथ रख कर निकाल 
लेते थे। इसी से उन्हें विश्वास था कि इस दफे भी उससे बाण 
निकल आवेगे | परन्तु अब ता वह खाली हो गया था। बाण 

उन्हें प्राप्त होते कैसे ? अतएव, इस समय उन्हें पूर्वोक्त हाथी ही 
की तरह निराश होना पड़ा । 
अपने जिस बन्धु से सदा भ्र्थःप्राप्ति होती रही हो वह यदि 
` सहसा भ्र्थभ्रष्ट हो जाय--उसका धन नष्ट हो जाय--अतएव याचना 
करने पर वह कुछ न दे सके, ता पहले के उपकारों का स्मरण करके 
मनुष्य उसका परित्याग नहीं करता; उससे बन्धु-भाव बना रखता 
है । अर्जुन ने अपने निषङ्ग से उस समय तक न मालूम कितना 
शर-रूपी अर्थ प्राप्त किया था । अतएव अर्जुन पर उसका बहुत कुछ 
उपकार था । इस कृतोपकार का स्मरण करके, यद्यपि अर्जुन के हाथ 
को, उस समय, निषङ्ग से और बाण-प्राप्ति न हुई तथापि, उसने 
उसकी अभिसुखता न छोड़ी । वह वहीं उसके मुँह के सामने ही 
बना रहा । जैसे भ्र्थश्रष्ट बन्धु से उपकृत मनुष्य पराङ्मुख नहीं 
होता वैसे ही वह भी उससे पराङ्‌ सुख न हुआ । उससे साहाई 
छोड़ देना उसने उचित न समभा । पृथ्वी के विजय की इच्छा से 
` कत्तव्य कार्य्यं का निश्चय करने के लिए उत्सुक मनुष्य की बुद्धि 
'जिस प्रकार नय (नीति) और उपाय इन दोनो! का बार बार चिन्तन 
. करती है--बार बार उन पर विचार करती है--उसी तरह 
अर्जुन की अँगुलियों के अ्र-भार ने भी बार बार उनके दोनों 
*निषज्ञों के मुखो पर आवागमन किया । अर्थात्‌ बाण निकालने के 
लिए उन्होंने अपने दोनों निषङ्गों के मुँह में बार बार हाथ डाला । 
परन्तु उन्हें उनसे एक भी बाण की प्राप्ति न हुई । होती कैसे ?वे 
तो ख़ाली हो गये. थे । जितने बाण उनमें थे सब छूट चुके थे। 
युगान्त उपस्थित होने पर, शून्य हुआ लोक-समूह जैसे सुखे पड़े 

इए पूर्वी और पश्चिमी समुद्र को धारण करता है वैसे ही शून्य- 
हृदय अर्जुन भी उस समय भ्रपने उन दोनों रिक्त तरकसों को धारण 
किये हुए थे। 

निषङ्गों की यह दशा देख कर अर्जुन को बहुत परिताप हुआ । 
यहाँ तक कि वे अत्यन्त तेजोहीन हो गंये । मेरे सारे शर खचे हो 
गये; उनका क्षय हो जाना मेरे लिए अशुभ-सूचक है-- यह साच 
कर अर्जुन को अनुताप तो हुआ, परन्तु अधिक नहीं । अधिक अनु- 
ताप तो उन्हें यह सोच कर हुआ कि उनके दोनों तरकस खाली 
हो गये। उनका खाली हो जाना उन्हें अपने बाणा के नाश से भी 
अधिक सन्ताप-जनक हुआ । बात यह है कि भले आदमी अपने 
ऊपर आई हुई आपत्ति का उतना सोच नहीं करते जितना सोच वे 
अपने विपत्ति-प्रस्त उपकार-कर्ता का करते हैं । 

उन तरकसों ने अब तक अर्जुन का बहुत कुछ उपकार किया 
था । उन्हें खाली हो गया देख, अजुन का कर्त्तव्य था कि वे उनकी 

सहायता करके--उन पर प्रत्युपकार करके-उन्हें फिर भर देते । 

परन्तु ऐसा करने में उन्होंने अपने को असमर्थ पाया। इससे उन्हें बड़ा 
कष्ट हुआ । यद्यपि उन तरकसों से अजुन की मनोरथ-सिद्धि पूर्ववत्‌ न 
हुई, तथापि उनके पहले के कृतोपकार का स्मरण उन्हें बार बार हो 
आया । अतएव, बहुत कुछ उपकार कर चुकने पर किसी कारण 
से फिर उपकार करने की शक्ति न रखने वाले अपने मित्र के 
कुल से जिस तरह कृतज्ञ सज्जन बड़े कष्ट से अलग होते हैं, उसी 
तरह . अ्रजुन का हाथ भी उन तरकसों के मुह से बड़े ही कष्ट से 
अलग हुआ | | 


~ 

तरकसेों को खाली देख अर्जुन ने उनके मुंह से अपना हाथ 
खींच लिया । वे बेचारे अर्जुन की पीठ पर, दोनों तरफ, लटके 
रह गये । उस समय उनका अपने स्वामी अर्जुन के पीछे 
पीठ पर लटका रहना बुरा नहीं कहा जा सकता। क्योंकि 
इसके सिवा और वे करते ही क्या? सेवक का धर्म्मे है कि 
बह स्वामी की सेवा करे | पर वे तरकस उस समय अर्जून की 
सेवा करने में असमर्थ थे। इससे उन्हें, अपना मुह न दिखा 
कर, पीछे छिप जाना ही चाहिए था । वही उन्होंने किया 
भी । क्योंकि, स्वामी के सम्मुख, अवसर पर काम न आने 
वाले सेवक का उपस्थित रहना अनुचित साहस के सिवा और 
कुछ नहीं। 
अजुंन के शर-समूह नष्ट हो जाने पर शिवजी ने उन्हें लोहे के 
शरों से पीड़ित करना आरम्भ कर दिया । इस बार उन्होंने अर्जन 
के मर्म-स्थलों पर भी बाण मारे । तत््तविचार-सम्बन्धी वाद में प्रति- 
वादी के निरुत्तर हो जाने पर, वादी जिस प्रकार उसके बड़े बड़े 
दाष दिखा कर--उसे बार बार निमग्रह-स्थान पर लाकर-व्यथित 
करता है उसी प्रकार शिवजी ने भी बड़े बड़े लोहमय शरां से बार 
बार अजुन को व्यथित किया । 
अर्जुन जो कवच अपने शरीर पर धारण किये हुए थे उस पर 
सोने का काम था । मणियाँ भी उस पर खचित थों । उन मणियों 
की आभा से वह बहुत ही चमक रहा था | इस कवच को भी 
शिवजी ने अपनी माया से खींच कर ज़मीन पर गिरा दिया । वायु 
का प्रबल प्रवाह जैसे विद्युद्‌-युक्त बादल के काले काले टुकड़े को 

हटा कर सूर्य से अलग कर देता है वैसे ही शिवजी ने अर्जन के चम- 
चमाते हुए कवच को भी उनके शरीर से सहसा अलग कर दिया । 
सियान से निकाला हुआ शानचढ़ा खड़ जेसा मालूम होता है; अथवा 
केचुल छोड़ा हुआ महासर्प जेसा मालूम होता है; अथवा लड़ने 
के लिए सामने आये हुए हाथी पर क्रद्ध गजराज, मुँह पर पड़े 
हुए परदे को दूर फेंक देने पर, जेसा मालूम होता है; अथवा 
मेधां को गज्जना से जगा हुआ सिंह, पर्वत की गुहा से निकल 
पड़ने पर, जेसा मालूम होता है; अथवा रात को जलता हुआ 
निधू म अम्नि-्समूह जेसा मालूम होता है-कवच गिर जाने पर 
अजुन भी ठीक वैसे ही मालूम हुए । 

कवच गिर जाने पर अर्जुन के दोनों तरक्रस भी ज़मीन पर 
गिर गये । क्योंकि, वे कवच ही से संलग्न थे । यद्यपि वे चेतना- 
हीन थे तथापि उनका इस प्रकार नीचे गिर जाना सचेतनों 
का सा काम हुआ | अपने स्वामी पर विपत्ति आई देख केवल 
सचेतन ही प्राणी दुखी होकर अपना सिर झुका लेते हैं, 
अथवा दुःख का वेग अधिक होने से पछाड़ खाकर ज़मीन पर 
गिर जाते हैं। अजुन के तरकसों ने अपने स्वामी अर्जुन को 


विपत्ति-ग्रस्त देख, नीचे गिर कर, मानों अपनी सचेतनता प्रकट 


कर दी । 

कवचहीन हो जाने पर भी, विमल व्योम के सदृश विशुद्ध 
सत्वशुणधारी श्र्जुन, उस समय, अपनी तपस्या और पराक्रम के तेज 
से प्रदीप्र-शरीर दिखाई दिये । शिवजी ने उनके उस तेजस्क शरीर पर 
अपने शस्त्रों से उसी तरह बार बार चोट की जिस तरह कि पूर्वकाल 

में त्वष्टा (विश्वकर्मा) ने सूयय के प्रकाशमान पिण्ड पर को थी। 
शिवजी के निरवच्छिन्न बाशों से बार बार घायल होने पर भ्रजुन के 
सारे अवयव चेतना-शून्य हे! गये । उनमें बधिरता आ गई । अतएव 
उन्हें शराघात-सम्बन्धिनी वेदना ही न हुई--रण-संरम्भ के कारण 
उन्हें इसका ज्ञान ही न हुआ कि कब और कहाँ पर उन्हें घाव 
लगा । उस समय उन्हें इतना क्रोध हो आया कि वह क्रोध ही 
लोहे के कवच से भी बढ़ कर अभेद्य कवच हो गया | अतएव 
उन्होंने शिवजी के शरों के किये हुए घावों की कुछ भी परवा न 
की । वे निश्चल खड़े हुए बाण-प्रहार सहते रहे । उनके सारे शरीर 
से रुधिर की धारा बह निकली | कुछ देर तक इस प्रकार चुप- 
चाप शराघात सहने पर, गोपुच्छ के सदृश लम्बे लम्बे मांसल 
बाहुधारी अर्जुन ने पहले तो किटकिटा कर प्रथ्वी पर इस ज़ोर से 
लात मारी कि वह हिल उठी । फिर, उन्होंने एक बड़ा ही भयङ्कर 
चीत्कार किया । तदनन्तर, बड़े वेग से उछल कर वे कुछ दूर आगे 
बढ़ गये । वहाँ से उन्होंने, शिवजी का शरीर फोड़ देने के इरादे 
से, शशिखण्ड के समान सफेद रङ्ग वाले अपने वञ्जर-सदृश चाप 
को उन पर फेंका | अजुन का वह चाप-प्रहार किसी विशाल 
खम्भे को तोड़ने के लिए किये गये गजराज के द्न्त-प्रहार के तुल्य 
हुश्रा । बड़े वेग से गिरने वाले उस शरासन को शिवजी ने--महा 
तेजस्वी महर्षि जह ने त्रिपथगा गङ्गा के हहराते हुए प्रवाह को 
जिस तरह अपनी आत्मा में लीन कर लिया था उसी तरह--लीन 


कर लिया | शिवजी क तेजः-समूह में उस चाप का पता ही न लगा 


कि कहाँ गया । वह उसी में लोप हो गया । 

इस प्रकार अजन ने अपना धनुष भी खो दिया । वह भी 
उनके हाथ से जाता रहा। वे विना धनुष के हो गये । बिना दान 
| के. सत्कार-क्रिया जेसे शोचनीय हो जाती है वैसे ही अजेन की 
रण-क्रिया भी शोचनीय, अथांत्‌ निकम्मी, हो गई । क्योंकि युद्ध में 
बिना धनुबांश का वीर किस काम का ! अर्जन की यह दशा देख, 
शिवजी ने उन्हें अपने कम दूर जाकर गिरने वाले शरों के प्रहार 
से दूर फेंक दिया । 

ब्रह्मचय्ये आदि किसी पवित्र आश्रम का आश्रय लेकर जब कोई 
जितेन्द्रिय तपस्वी अपने ब्रत का पालन करता है तब बहुत समय 
तक तपस्या करने के अनन्तर, तपस्या की फल-प्राप्ति सन्निकट 
आने पर, जप और उपवास आदि से वह अत्यन्त सन्तप्त हाता है-- 
अत्यन्त कष्ट पाता है। अर्जुन ने भी, उस समय ठीक ऐसा ही कष्ट 
पाया । वे भी पवित्र रणाश्रम का आश्रय लेकर वीर-त्रत-पालन कर 
रहे थे । अख्-लाभ-रूपी कल्याण-कारक फल भी उन्हें शीघ्र ही 
मिलने वाला था। संयतात्मा, अर्थात्‌ जितेन्द्रिय, वे थे ही । अतएव, 
शिवजी के उन शरों से वे उसी तरह सन्तप्र-तङ्ग--हुए जिस तरह 
कि जप और उपवास आदि से पूर्व-निर्दिष्ट तपस्वी सन्तप्त होता हे। 
विपत्ति आने पर मनुष्य को जिससे ्रपने बचाव की आशा 
होती है उसी का आश्रय वह लेता है--उसी की शरण जाता 
है । अजुन ने देखा कि अब इस विपत्ति के समय एक मात्र खङ्ग 
ही मेरा सहारा है। अतएव उन्होंने उसी का आश्रय लिया । 
युद्ध-सम्बन्धी उद्योग में उन्होंने उसी को अपना अन्तिम साधन 

समभा, क्योंकि और कोई शस्र उनके पास रही न गया था 

उनका खङ्ग था भी बड़ा विकट । उसका पराक्रम सहन करने 
की शक्ति ही ओर किसी में नथी। वह प्रबल प्रताप और 
अनन्त सम्पत्ति की प्राप्ति कराने वाला था। वह खड्ग क्या था, 
मूर्तिमान्‌ अहङ्कार था । और कोई उपाय न देख कर अजुन ने उसी 
को मीयान से खींच लिया । उसे हाथ में लेकर, शिवजी के शरों 
के खण्ड खण्ड करते हुए, अनिन्द्-कर्मा अजुन समर-भूमि में 
खङ्गधारियां की चाले चलने लगे। युद्धविद्या-विशारदों ने खड़- 
धारियों के लिए जिन चालों--जिन पैतड़ों--का निर्देश किया है 
उन्ही का अवलम्बन करके वे घूमने लगे । उस समय चमचमाती 
` हुई तलवार की दीप्ति से दीप्त अर्जुन ऐसे मालूम हुए जैसे सूर्य 
की किरणों के योग से चमकती हुई लहरों से युक्त समुद्र मालूम 
हाता है। उस समय अजुन ने बड़ी ही रण-निपुणता दिखाई । 
अपनी प्रभा से प्रदीप्त व्योमवर्ती सूर्ये की छाया जब जलाशय में 
पड़ती है तब उसके दो विम्व दिखाई पड़ते हैं--एक ते आकाश 
में, दूसरा नीचे जल में | अजुन जब शीघ्र शीघ्र पैतड़े बदलते हुए 
तलवार के हाथ दिखाने लगे तब शिवजी के गणों को वे भी, सूर्य- 
विम्ब ही की तरह, दो दिखाई दिये | जिस जगह पर उन्होंने अर्जुन 
को जिस क्षण खड़े देखा उसी क्षण उन्होंने उन्हें दूसरी जगह पर 
भी देखा । अर्जुन की इस फुरती को देख कर उन्हें अतिशय 
आश्रय्ये हुआ । 

शिवजी ने अर्जुन को तलवार के हाथ फेरते देख एक ऐसा 
बाण सारा कि अर्जुन की तलवार दस्ते के पास से कट कर ज़मीन 
पर गिर गई । वहाँ चमकती हुई पड़ी वह तलवार ऐसी मालूम हुई 

जैसी सेघ के तट-परान्त से ज़मीन पर गिरी हुई बिजली की जलती 
हुई आग मालूम होती है। 

अर्जुन के अस्र, चाण, धनुष, कवच तो पहले ही जा चुके थे । 
रही सही तलवार भी गई । वे सर्वथा निःशस्त्र हो गये । शिवजी 
से उन्होंने बेतरह हार खाई । इस समय उनकी वही दशा 
हुई जा दशा धराधाम के उस उद्यान को होती है जिसके फल- 
फूल, पेड़, पौधे, लता-पत्र आदि तोड़ कर कहीं के कहीं फेक दिये 
गये हों । ख़ाली हो जाने पर, इस तरह का उद्यान जैसे मैदान की 
तरह साफ दिखाई देता है बैसे ही रिक्त शस्र अर्जुन भी सफाचट 
दिखाई देने लगे | 

इस प्रकार हार खाने पर अजुन के क्रोध का ठिकाना न रहा । 
वे क्रोधाप्नि से जलने से लगे । अपनी दोनों भुजाओं के सिवा उन्हें 
अपना और कोई सहायक उस समय न देख पड़ा । क्योंकि भुजायें 
मात्र उनके शरीर पर रह गई थीं। शस््ासतन सब नष्ट हो गये थे । तिस 
पर भी अजुन ने धैर्य न छोड़ा । उन्होंने कहा-कुछ परवा नहों । 
मैं अपनी इन्हीं दोनों भुजाओं की सहायता से शत्रु को जीतने की 
चेष्टा करूँगा । यह सोच कर उन्होंने अपने हाथ से पत्थर उठा उठा 
कर शिवजी पर, बड़े बड़े भ्रोल्लों की तरह, बरसाना आरम्भ कर 
दिया । पेड़ों को छिन्न भिन्न करते हुए वे पत्थर शिवजी की तरफ 
आने लगे । पर अजेन की इस शिला.वृष्टि का भी कुछ फल न हुआ। 
शिवजी ने श्रपने बाणों से इसे भी शान्त कर दिया । सारी शिल्लायें 
बीच ही में कट कट कर चूर हो गई । तब अजुन पेड़ उखाड़ उखाड़ 
कर शिवजी पर फेंकने लगे। पेड़ भी छोटे छोटे नहीं, बहुत बड़े 

बड़े--इतने बड़े.कि फेंके जाने पर उनसे आकाश ओर दिगन्तराल 
आच्छादित हो गया । ऊपर आकाश में सर्वत्र पेड़ ही पेड़ दिखाई 
देने लगे । परन्तु शिवजी ने अपने शरां से इन सैकड़ों पेड़ों के भी 
धुर उड़ा दिये । उनकी छाल, उनकी डाले, उनका गूदा, उनके 
फूल, उनके पत्ते, सभी कुछ छिन्न भिन्न होकर ज़मीन पर बिछ 
गया । इन चीज़ों के संत्र गिरने से प्रथ्वी ने बड़ा ही रज्गबिरज्गा 
रूप धारण किया । मालूम होने लगा जैसे शिवजी ने पत्र-पुष्पधारी 
पेड़ पृथ्वी पर बिछा कर रण-देवो की पूजा की हो । 
तब भ्र्जुन को और कुछ न सूका । गङ्गाजी के प्रवाह से जैसे 
कोई मगर सहसा ऊपर निकल पड़ता है वैसे ही वे शिवजी के 
बरसाये हुए बाणों की नदी के प्रवाह को फाड़ कर ऊपर निकल 
आये और बड़े वेग से शिवजी के अभिमुख दौड़ कर उनकी कनक- 
शिला-सद्ृश कठोर छाती पर उन्होंने अपनी दोनों भुजाओं से घूसे 
जमाये । जिसके एक ही पुत्र होता है वह बचपन में अपने पुत्र का 
बहुत प्यार करता है। ऐसे पुत्र का पिता, मांगने पर, यदि पुत्र की 
अभिलषित वस्तु नहीं देता, ते गोद में बैठा हुआ पुत्र कभी कभी 
उसे अपने कोमल करों से मार भी देता है। परन्तु पुत्र के ऐसे 
आचरण से पिता अप्रसन्न नहीं होता। उसके इस अविनय को वह 
प्रसन्नता-पूर्वक सह लेता है ्रजन के घूं से खा कर शिवजी ने भी 
ऐसे ही पिता का अनुकरण किया । अजुन माँगते थे--क्रीत्ति और 
लक्ष्मी की प्राप्ति का एक मात्र साधन विक्रम | और विक्रम भी ऐसा 
जिसका अतिक्रमण उनके शत्र और शत्र्रां के सन्य कदापि न कर 
सके । ऐसे दुलंभ पदार्थ की प्राप्ति न होने पर, उन्होंने होने शिवजी के 

समाप आकर जव उनकी छाती पर घू से मार दिये तब, भक्त- 
वत्सलता क कारण, शिवजी ने अजन के इस अविनय को उसी 
तरह सह लिया जिस तरह कि पूर्वोक्त पिता अपने पुत्र का अविनय 
सह लेता है । 

६ ~ $, हि जन के पास कोई' आयुध ते रही न गया था। 
उनको एक-मात्र भीम भुजाये' ही आयुध की 
जगह थीं । उन्हीं से वे मन्न-युद्ध करने लगे । 
शिवजी ने जब देखा कि हाथी के समान उद्धत 
अर्जन ने उनकी छाती पर घूँसे जमाये तब 
उन्होंने भी वैसा ही किया । पहले तो उन्होंने अपना धनुष और 
तरकस फेंक दिया; फिर लोहे के घने! सदृश घूसों से अर्जन की 
ख़बर ली । दोनों में युद्ध होने लगा । धीरे धीरे उन्हाने एक दूसरे 
पर इस ज़ोर से मूठें बांध बांध कर तड़ा तड़ घूं से बरसाना आरम्भ 
किया कि घूँसें के आघात से बड़ा ही घेर रब होने लगा । उस 
समय ऐसा मालूम हुआ जैसे बड़ी बड़ी शिलाये' तड़ातड़ टूट रहीं 
है । उस घोर नाद से इन्द्र-कील पर्वत की गुहाये' घहरा ठीं । 
वह उनके भीतर भर गया । अतएव प्रति-ध्वनि होने के कारण 
उसकी भयङ्करता बढ़ गई । 

पु शिवजी के मुष्टि-प्रहारों ने अजेन की छाती फोड़ दी । उस पर 
बड़े बड़े घाव हो गये । तथापि अर्जन ने इसकी कुछ भी परवा न 
| | जही उन सुष्टि-प्रहारों के क्लेश को कुछ समभा ही नहीं । 
बड़ आदमियों की बड़ी बाते' होती हैं । उच्च हृदय वाले सत्व-शील 

तेजस्वियों की बातों का अनुकरण करने में भी कोई 
रने म॑ भी कोई समर्थ नहीं 


नहीं तब उनके 

ही के सदृश आचरण करना कैसे सम्भव हो सकता है 
अजुन की जगह यदि और को$ हे ५ हि 
है गा ह र काई होता तो शिवजी के एक ही घूंसे 
. सका काम तमाम हो जाता । पर अर्जन थे सत्व-शील और 

स पराक्रमी इसीसे उन्होंने [a Lh ड 
पराक्रमा । इसीसे उन्होंने शिवजी के मुष्टिप्रहार सह लिये 
बात यह है कि रौद्र-रस में इचे हए वी का 
है रस म डूबे हुए वीर-वर, मार-काट के समय 
सुख-ढु:ख को कुछ समझते ही नहों । र 
हन सम ति कोरे ही 
किए कि भगवान्‌ उमापति कोरे ही रह गये। 
i सुन ने उनका भी छाती को क्षत-विक्षत कर डाला । उन्होने 
० कल a [iy 

a भूस से उसे कई जगह फोड़ द्या । फल यह हुआ कि 

[वजी | शिला-सद्ृश छाती खून से लदफद हो गई । अतएव बे 
सायङ्कालीन लालिमा से युक्त, अरुण वर्ण के वारिद की उपमा को 
पहुँच गये | 

be सुद्र को बड़ी बड़ी लहरे' जैसे भीम वेग से आ कर सह्याद्रि- 
प के विषुल कगारों पर टक्कर खाती हैं वैसे ही अर्जुन की मुष्टियां, 
बड़ जीर से बार बार गिर गिर कर, शूलपाणि शिवजी के विशाल 
जालः पर टकराने लगीं । पराक्रम में अजन को इस प्रकार बढ़ 
जा ~ ~ we ५ द दोनों 
म देख हब भी सेंभले । उन्होंने अपने दोनों हाथो से दा 
घूं त कर अजन के कन्धों .पर जमाये-एक दाहने कन्धे पर, 
इसरा बाय॑ पर । इन घूँसें से अर्जुन को करारी चोट पहुँची । 
उनको आँखे! तिलमिला गई और वे 

ला गई और वे मतवाले की तरह लड़खड़ा 

कर तीन चार कृदम पीछे इट गये । यहाँ तक कि वे गिरते गिरते 

बचे । इस पर उन्हें बड़ा क्रोध हुआ । उनका चेहरा लाल हो गया। 
वे बड़े वेग से झपटे और अपने दोनों हाथों से उन्होंने शशिशेखर 
शिवजी के दोनों हाथ बड़ी मज़बूती से पकड़ लिये । 
अब बहुत ही घोर मल्ल-युद्ध होने लगा । शिवजी भी इस युद्ध 
में निपुण थे और भ्रजुन भी । दोनों को अपनी बड़ी बड़ी भुजाओं 
के बल का गर्वे था । अतएव जोड़ बहुत ही अच्छा था । फिर क्या 
पूछना । खूब उछल-कूद होने लगी । तरह तरह के पेच खेले जाने 
लगे । अपने अपने हाथ-पैरों की श्ट्लला से वे एक दूसरे को कस 
कस कर बाँधने और गिराने की चेष्टा करने लगे । युद्ध ने इतना 
भीषण रूप धारण किया कि हिमालय हिल उठा । शिव र 
अर्जुन दोनों गुत्थमगुत्था हो गये । कभी गुत्थी छूट जाती, कभी 
फिर गुथ जाती । कभी खड़े खड़े लड़न्त होती, कभी पड़े पड़े । 
कभी एक ऊपर हो जाता, कभी दूसरा । कुश्ती में शिव और अर्जन 
दोनों ही ने इतनी फुरती दिखाई कि शिवजी के गणों को यह पह- 
चानना मुश्किल हो गया कि किसने कान पेच खेला और कब 
कौन किस स्थिति में रहा । मल्ल-युद्ध के स्वरूप में इतनी शीघ्रता से 
परिवर्तेन होने लगा कि गण लोग, जो तमाशा देख रहे थे, यही 
न जान सके कि ये शिवजी खड़े हैं या अर्जन; ये शिवजी नीचे आ 
गये हैं या अजुन; ये शिवजी ऊपर सवार हो गये हैं या अर्जन | 
लड़ ता शिवजी और अर्जन रहे थे; हिमालय बेचारे की व्यथै 
ही शामत आई । वेग से बहती हुई जलःधारा में बो से दबी हुई 
नाव को जो दशा होती है वही दशा हिमालय की हुईं । शिवार्जन 
स्थिर खड़े हा गये ता वह भी स्थिर हो गया; वे चलने लगे ता वह 

भी डगमगाने लगा; वे झुक गये ता वह भौ झुक गया; वे ऊँचे उठ 
गये तो वह भी ऊँचा उठ गया । बात यह कि उन दोनों महाबल- 
शालियों का बोझ उसे असह्य हो गया । अतएव ऐसा मालूम होने 
लगा कि कहीं इस रण-संरम्म में उसका नाश ही तो न हो जायगा | 
कहीं इसी डर से तो उसकी यह दुर्गति नहीं हो रही | 

लड़ना छोड़ कर जिस समय शिवजी और अर्जुन बड़ी सफाई 
से उछल कर अलग हो जाते और ताल ठोंकते उस समय उनके 
पाद-प्रहांरों के आघात से नदियों के कगार ढह पड़ते । फल यह 
होता कि उनका जल तट तोड़ कर चारों तरफ बह निकलता और 
दूर दूर तक को भूमि जलमग्न हो जाती । 

बड़ी देर तक लड़ने के अनन्तर, शिवजी, बड़े वेग से कूद कर, 
अं दूर ऊपर को उछल गये। यह देख, पृथ्वी को अपने पैरों की ठोकर 
से धैंसा कर, अर्जुन ने भी छलांग मारी और शिवजी की टाँगे' 
वहीं ऊपर अधर में ही पकड़ लीं । उन्होने मन ही मन कहा-- 
अच्छा मौका दिया | देख, अब सैं तेरी टाँग पकड़ कर तुझे पृथ्वी 
पर पटक देता हूँ | 

कर्म्मी का क्षय करने वाले, अर्थात्‌ मोच्त के दाता, भगवान 
भवानीपति ने जब देखा कि अर्जुन मुझे अब ज़मीन पर पटकना 
ही चाहता है तब उन्हें बड़ा विस्मय हुआ । इतनी देर तक युद्ध 
करने पर भी अर्जुन थके न थे। अतएव बे अभी शर लड़ 
सकते थे। पर शिवजी ने मल्लयुद्ध जारी रखने की अब आवः 
रेयकता न समभी । अजुन की छाती से अपनी छाती लगा कर 
उन्होंने अर्जुन का गाढालिङ्गन किया । अर्जुन की तपस्या से उन्हें 

धिक बल और पराक्रम देख कर हुआ । सच ते यह है कि तपस्या 
और सेवा-शुश्रषा आदि गुणों की अपेक्षा आत्मीय बल-पौरुष से ही 
सत्पुरुषां का विशेष उपकार होता है-वही उनके अधिक काम 
आता है । 

. अर्जुन पर प्रसन्न होने के अनन्तर शिवजी ने किरात का वेश 
बदल दिया । उनका शीश चन्द्रमा की कला से और ललाट बर्फ 
के सदृश शुभ्र भस्म के खौर से विभूषित हो गया । इस प्रकार 
उन्होने अपना अति मनोहारी प्रकृत रूप धारण कर लिया । 

अर्जून ने जो देखा कि ये तो किरातपति नहीं, किन्तु शिवजी 
हैं, तो उन्होंने भक्तिपूर्वक उनको प्रणाम किया | अर्जुन ने उस 
समय एक और भी अद्भुत घटना देखी । उन्होंने देखा कि उनके 
विशाल शरीर पर पूर्ववत्‌ कवच चढ़ा हुआ है; दोनो! कन्धों से पूबे- 
वत्‌ एक एक तरकस लटक रहा है; कमर में पूर्ववत्‌ तलवार खुसी 
हुई है; और हाथ में पूर्ववत्‌ उनका गाण्डीव धनुष वर्तमान है । 
इस अलौकिक घटना को देख कर उनके आश्चर्य का ठिकाना 
न.रहा। | 
इतने में मेघ प्रथ्वी को जल-ृष्टि से धीरे धीरे सींचने लगे । 
चित्र विचित्र मन्दार-सुमन आकाश से बरसने लगे । बिना हाथ 
लगाये ही बजी हुई दुन्दुभियों की ध्वनि से निर्म्मल नभो- 
मण्डल सर्वत्र गूँजने लगा | अमरपुरी से इन्द्र वहां दौड़ आया | 
उसके पीछे पीछे त्रिलोकी के रक्षक लोकपाल आदि देवता भी आ 
पहुँचे । जिन विमानों पर बैठ कर ये लोग आये थे उन पर प्रकाशा- 

मान रत्नों की भालरें टॅकी थीं । उनसे बे .खूब ही चमचमा रहे 
थे । अतएव विमानों के छा जाने पर ऐसा मालूम होने लगा जैसे 
आकाश में अनन्त तारे छिटक रहे हो । अर्थात्‌ दिन में ही रात 
का दृश्य दिखाई देने लगा । 

देवताओं के विमानों में बड़े बड़े हंस जुते थे । उनकी गरद्ने' 
बहुत ही मधुर शब्द करने वाली किङ्किणियां से सुशोभित थीं । इन 
हंसों के फैले हुए पङ्कां से रत्ती रत्ती आकाश भर गया। भीड़ 
अधिक हो जाने के कारण इन बेचारों को पूरे तार पर अपने पङ्क 
फैलाने के लिए भी जगह न मिली । बड़े प्रयत्न से वे अपने पङ्क 
फैला कर किसी तरह, आकाश में, एक दूसरे से जुट कर, स्थिर रह 
सके । उनके पङ्क आकाश से इस तरह सट गये कि मालूम होने 
लगा मानों वे अपने फ्लो के अम्र-भाग से आकाश का आलिङ्गन 
कर रहे हैं । 

मेघ के सदृश बैल पर सवार शिवजी को वायु ने बहुत सुखी 
किया । उसने उन्हें मन्दार-कुसुमों की मालाश्रॉं से आच्छादित सा 
कर दिया--उनके ऊपर इन मालाग्रों का चॅदोवा सा तान दिया । 
ये फूल इतने सुगन्धित थे कि मुदित हुए मधुकरों के झुण्ड के 
झुण्ड इन पर मेंडरा चुके थे और उस समय भी मँडरा रहे थे । 

अर्जुन को कृतङट हुआ जान शिवजी के गणों के शरीर पर, 
आनन्दातिरेक के कारण, घना रोमाञ्च हो आया । उनके शरीर 
पुलकित--कण्टकित-हो गये । उन्होंने अर्जुन के सौभाग्य की 
बड़ी प्रशंसा की । वे अर्जुन को धन्य धन्य कहने लगे । 

शिवजी के दर्शन पाने पर श्रजुन ने अपनी तपस्या को सफल 

सम्मा । अतएव सन्तुष्ट होकर वे शिवजी की विशेष-फल-दायिनी 
स्तुति करने लगे । वे बोले-- 
हे अजित ! हे भव ! आप बड़े ही कारुणिक हैं। आपके 
सदृश दयालु त्रिलोकी में दूसरा नहीं । भक्ति-द्रारा ही आप प्रसन्न 
किये जा सकते हैं--एक मात्र भक्त ही को आपके दशन हो सकते 
हैं । जो लोग आपकी शरण जाते हैं उन्हें मृत्यु का फिर भय नहीं 
रहता; वे अमर हो जाते हैं । यही नहीं, किन्तु इस ससुरासुर संसार 
पर जब कोई विपत्ति आती है तब वे उलटा उसे शरण देते हैं । यह 
केवल आपकी कृपा का फल है | जिस को आप शरण देते हैं वह 
'समस्त जगत्‌ को शरण देने योग्य हा जाता है--जिसकी आप रक्षा 
करते हैं वह सारे संसार की रक्षा करने में समर्थ हो जाता 
है । जब तक किसी ने आपके सामने सिर नहीं झुकाया तभी तक 
विनाशकरी विपत्ति आती है, तभी तक मनोरथ-सिद्धि नहीं होती 
आर तभी तक लोग उसके सामने सिर नहीं झुकाते । जहाँ आपके 
सामने सिर झुका तहाँ सारी विपदाये' भाग जाती हैं, सारे 
मनोरथ सिद्ध हो जाते हैं, श्राैर सारा जनसमुदाय वशीभूत हो 
जाता है । आपको प्रणाम करते ही इष्ट-पराप्ति और अनिष्ट-निवृत्ति में 
देर नहीं लगती । 
जन्म-मरण के दु:ख से दुखी हुए लोग, उससे छुटकारा पाने 
` के लिए, आपका नाम लेकर, नाना प्रकार के .दान-पुण्य करते हैं । 
उनका यह काम आश्चर्य्य-जनक नहीं । अपनी स्वा्थ-सिद्धि के लिए 
मनुष्य क्या नहीं करता ? आश्चय्य की बात तो यह है जो आप, 
सर्वथा निःस्पृह होने पर भी, अपने भक्तों की अभिलाष-पूत्ति करते 

हैं। प्रणत जनों का अभीष्ट सिद्ध करने से क्या आपको कुछ 
मिलता है ? क्या आपकी कुछ भी स्वार्थ-सिद्धि होती है ? नहीं, 
कुछ भी नहीं । निः्पृहों की खार्थ-सिद्धि कैसी ? यह ता आपका 
केवल कारुण्य है, जिसकी प्रेरणा से आप शरणागते! को शरण देते 
र उनके मनोरथ सफल करते हैं । 

गङ्गा और प्रयाग इत्यादि ती्थो' की प्राप्ति के लिए उनके पास 
चल कर जाना पड़ता है। परन्तु आपकी प्राप्ति के लिए दूर जाने 
की ज़रूरत नहीं । आप तो स्मरण मात्र से ही प्राप्त हा सकते हैं । 
र तीथो' की सेवा-अर्चा का फल परलोक में मिलता है; यहाँ 
नहीं मिलता । उसकी प्राप्ति के लिए परलोक-गमन की राह देखनी 
पड़ती है । परन्तु आप अपने भक्तों को यहीं, इसी लोक में, अभीष्ट 
फल दे देते हैं। सच तो यह है कि संसार-सागर के पार उतार कर, 
मोक्ष-पद देने और सारी कामनाओं को सफल करने वाला तीर्थ 
आप से बढ़ कर ओर कोई नहीं । आप तो ऐसे तीथ--ऐसे तारक 


- (तारने वाले)--हैं कि आपके स्मरण मात्र से ही स्मरण करने वाले 


के सारे काम सिद्ध हो जाते हैं और उसे मोक्ष की भी प्राप्ति हो 
जाता है । 

हे वरद्‌ ! जा मनुष्य आप से प्रीति करता है वह निरम्मल पद, 
अर्थात्‌ कैवल्य, की प्राप्ति का अधिकारी हो! जाता है। और, जा 
आप से ट्रेष करता है उसकी बड़ी ही घोर गति होती है; बह 
नरक को तीव्र यातनाये सहने से नहीं बच सकता । परन्तु इससे 
आप पर राग-द्रेष-विषयक आरोप नहीं किया जा सकता । क्योंकि 
आपतो सर्वथा अनघ, अर्थात्‌ निष्पाप और निष्कलङ्क, हैं । न आप 

भक्त का अनुचित पक्षपात ही करते हैं और न विद्रेषी के साथ 
अनुचित कठोरता ही का व्यवहार करते हैं.। जैसा ये लोग करते हैं 
वैसा ही फल आप इन्हें देते हैं । क्योंकि निमित्त-शक्ति बड़ी दुस्तर 
है । कत-कम्म की शक्ति का कार्य्य निवारण ही नहीं किया जा 
सकता । आप इन्हें वैसा फल न दे ते करें क्या ? रहे स्वयं आप, 
से आप में ता वैषम्य-बुद्धि का लेश भी नहीं। आप ते सभी के 
साथ सम-भाव रखते हैं | ये जीव अपने ही पाप-पुण्य से पतित 
या मुक्त होते हैं । आप तो इनके कम्मों' के साक्षी मात्र हैं । 
जा लोग आपके सामने सिर भ्ुकाते हैं--जा लोग आपके 
सामने सदा नत-मस्तक रहते हैं--उनके साथ आप बड़ी ही उदा- 
रता का व्यवहार करते हैं । ऐसे लोगों को यदि आपकी कल्याण- 
कारिणी दक्षिणा मूत्तिं का यथार्थ ज्ञान न हो, और यदि ऐसे! के 
हृदय रागद्वेष से परिपूर्ण रहें ता भी, भक्तिपूर्वक आपका स्मरण करने 
ही से, आप इन्हें जनन-मरण के दुःखों से मुक्त कर देते हैं। विद्वानों 
का कथन है कि बिना तत्ज्ञान के मुक्ति नहीं होती । पर आपके 
भक्त आपकी कृपा से ज्ञान-प्राप्ति के बिना भी मुक्त हो जाते हैं । 
जो पुरुष मोक्त-प्राप्ति की इच्छा रखते हैं वे ज्ञान और कम्म, इन 
दोनों का आश्रय लेते हैं । वे ज्ञानार्जन भी करते हैं और कम्मी- 
जुष्ठान भी करते हैं | ऐसे विवेकशील पुरुष हर बात _खूब सोच 
समभ कर करते हैं | जो चीज़ देखने योग्य होती है उसी को वें 
देखते और जा काम करने योग्य होता है उसी को करते हैं। तभी 
उन्हें अविनाशिनी मुक्ति की प्राप्ति होती है। परन्तु मुक्ति के इन 
साधनों का भी सम्बन्ध आप ही से है। जो जन आपको पुरुषो- 

त्तम, अर्थात्‌ सर्वोत्कष्ट समझ कर आपको देखता है वही यथार्थ 
ज्ञानी हो सकता है। इसी तरह जा आपकी उपासना करता है वही 
सत्कर्म्म करने का अधिकारी माना जा सकता है । और कोई नहीं । 
मतलब यह कि आपही के विषय में ज्ञान-प्राप्ति और कम्म का 
अनुष्ठान करने से मुक्ति मिल सकती है । 
त्रिलोकी में कुछ महात्मा ऐसे अबश्य हैं जिनसे प्रजा का 
बहुत कुछ उपकार होता है । उदाहरण के तार पर व्यास आदि 
महर्षियों को लीजिए । उनमें अनुपम योग-शक्ति है अवश्य । तथापि 
वे केवल हितोपदेश कर सकते हैं स्ट्रति, पुराण, इतिहास आदि 
के द्वारा वे मनुष्य को सन्मार्ग की शिक्षा मात्र दे सकते हैं । अधिक 
उपकार करने की शक्ति उनमें नहीँ । पर आपकी बात कुछ और 
ही है। आपकी महिमा ही अचिन्य है। आप ते शरणागतों के 
कर्मरूप दुस्तर बन्धनों का समूल ही उच्छेद कर डालते हैं | यह 
सामर्थ्य पूर्वोक्त महषियों में कहाँ ! 
नरक को यन्त्रणाओं का भय बड़ा दारुण है । कृत-कम्मो' से 
वह इतनी दृढ़ता से बँधा रहता है कि उसकी गाँठ किसी से खुल 
ही नहीं सकती | और, विना कम्मो की 'गांठ.खोले उस भय से 
किसी तरह निस्तार नहीं | ऐसी गाँठ खोलने की शक्ति एकमात्र 
आप में है । सांसारिक जनों को पूर्वोक्त भय से मुक्त करने ही के 
लिए आपने यह लीलामय विचित्र मूत्ति धारण की है | हे करुणा- 
मय ! आपका यह रूप परोपकार ही के लिए है, औरों की तरह 
-कम्म-जनित नहीं । 
आप तो महा-योगी हैं। फिर भला आपके अन्तःकरण में 

राग आदि विकारों के लिए स्थान कहाँ ? तिस पर भी आप बहुत 
बड़े रागानुरक्त अर्थात्‌ विलासी हैं; क्योंकि आप भिक्षाटन करते 
हैं और गाने, बजाने तथा ताण्डव-नृत्य से प्रेम रखते हैं । 
यह विलासिता नहीं ता क्या है ? यह आपकी पहली विलक्षणता 
है । और देखिए | इधर तो आपने प्रियतमा पार्वती को अपनी 
अदधाङ्गिनी बना रक्खा है, उधर काम को भस्म कर दिया है । खी 
को आधे शरीर पर रख कर भी काम से काम न रखना, 
आपको दूसरी विलक्षणता है। बात यह है कि आपकी महिमा 
जानी जाने योग्य ही नहीं । बह बहुत ही ठुज्ञाय है। इसीसे, 
अर्थात्‌ आपके माहात्म्य की अ्गाधता के खयाल से ही, ब्रह्मा भी 
प्रति दिन प्रातःकाल आपको नमस्कार करता है । 

बड़े बड़े वाल लगा हुआ गीला गजचर्म्म आप डुपट्टे की तरह 
ओडढ़ते हैं; प्रकाशमान-मणि-धारी महान्‌ सपो' की मेखला बना कर 
आप कमर पर धारंण करते हैं; कपालो की माला आप गले में पह- 
नत हैं; और जले हुए मुर्दे की राख, चन्दन के सदृश, श्राप मस्तक पर 
लगाते हैं । इधर तो आप इस प्रकार की अस्पृश्य, अमङ्गल और भय- 
` दायिनी सामग्री का खीकार करते हैं, उधर जगन्मोहिनी शशिकला 
को भी शीश पर धारण किये रहते हैं । परन्तु आपके शरीर-संयोग 
से, चन्द्र-कला के सदृश ही, वे अमङ्गल और अरु४श्य वस्तुये' भी 
शोभायमान ही होती हैं । आपका प्रभाव ही कुछ ऐसा है कि 
आपके आश्रय से अरम्य वस्तुये' भी रम्य हो जाती हैं । 
सच पूछिए तो आप निराकार हैं-आप शरीरवान्‌ नहीं । तथापि, 

न मालूम, किस ज्ञेय कारण की प्रेरणा से आप साकार भी हैं । 

निराकार का आकार न होना चाहिए, पर आप निराकार हो 
कर भी साकार हैं | इस विरोध-भाव का कहीं ठिकाना है | यह 
तो एक विलचण बात है। और, फिर, साकार होकर भी आप 
नारी-नरात्मक (शर्धनारीश्वर) आकार बाले हैं । यह तो और भी 
बहुत बड़ी विलक्षणता है | मुझे तो ऐसा विरुद्ध वेश और ऐसे विद्ध 
आभरण धारण करके भी रमणीय मालूम होने वाला और कोई 
संसार में नहों दिखाई देता | आपकी महिमा सर्वथा अचिन्त्य है । 
यह उसी का प्रभाव है जो आपकी प्रकृति-विरुद्ध बाते' भी अच्छी 
ही मालूम होती हैं। 

जैसे और पञ्चभूतात्मक शरीरधारियों को जन्म, जरा और मृत्यु 
प्राप्त होती है वैसे आपको नहीं प्राप्त होती । आप इन आपत्तियों-- 
इन निरोधों--से बिलकुल ही मुक्त हैं। आप कोई साधारण शरीर वाले 
थोड़े ही हैं। ये जितने भुवन--जितने लोक--हैं उनसे सम्बन्ध रखने 
वाले प्राकृतिक नियमों के आप अधीन नहीं । आप सर्वलोकोत्तर 
हैं । आपकी लीला ही कुछ न्यारी है । न ता आप किसी के सहृश 
हैं और न कोई और ही आप के सदृश है | अतएव यही कहना 
पड़ता है कि आप सर्वथा निरुपमेय और निरुपमान हैं । 

हे देव ! आप इस स्थावर-जङ्गम सृष्टि के संहारक्ता हैं। 
परन्तु यह नहीं कि आप केवल संहार कर के ही चुप रह जाते हों। 
नहीं, यह सारा संसार आपही के जिलाने से जीता भी है योगियों 
के कम्मं और फल के निवारण करने वाले भी आप ही हैं--आप 
ही उनको बन्धन:मुक्त करते हैं । यही क्यों, आपतो पञ्चमहाभूतों 
के उत्पत्ति-स्थान सूचष्म-भूतों, अर्थात्‌ परमाणु, के भी कारण हैं । 

प्रकृति आदि के द्वारा आपही उन्हें उत्पन्न करते हैं। असल बात 
यह कि जिस पुरुष या आदि-कारण की सत्ता से सांसारिक 
प्राणी उत्पन्न होते, जीते और मर जाते हैं वह आपही हैं । 

हे भव ! आज तक इस त्रिलोकी में देवों, दैत्यों, राक्षलों और 

मनुष्यां को जो अविकल अधिकार या आंधिपय प्राप्त हुआ है वह, 
सब का सब, शरणागते की ग्रात्ति-हरण करने वाले आप ही 
की कृपा से प्राप्त हुआ है । आपको नमस्कार करने की परम पवित्र 
क्रिया के कारण ही वे उस प्रभुता के अधिकारी हुए हैं । यदि वे 


आपकी शरण न आते और आपके सामने सिर न झुकाते ते 


उन्हें वह वैभव कभी प्राप्त ही न होता । 


हे शिव ! आपकी पवनात्मिका मूर्ति को मेरा नमस्कार है। आप 
की इसी मूर्ति की कृपा से ये सारे भुवन अपने अपने प्राण धारण 


कर रहे हैं! यदि आपकी यह पावनात्मिक्रा मूर्ति न होती ते कोई 
भी प्राणी जीता न बचता, क्योंकि प्राणियों के प्राण केवल वायु- 
रूप हैं । और, वह वायु आप ही की आठ मूर्तियों में से एक मूर्ति 
है । आपकी इस मूति की बदौलत और भी कितने ही काम होते 
Cs a LN ~ °C 
हैं । अच्तर-मय ब्रह्म की ध्वनि इसी की कृपा से सुनाई देती है। 
यह न होती तो अक्षरों का उच्चारण ही न. सुनाई देता । आपकी 
यह पावनात्मिका मूर्ति पातकों का भी सर्वत्र नाश करती है। 
~ कह्‌ * Ld 
जितने दुरित ओर जितने कल्मष हें, एक भी इसके सामने नहीं 
ठहर सकते | 


` अनेक शिखाओं वाली आपकी अनलात्मिका मूति` का भी 

मेरा महकार i जो लोग योगासन लगा कर सर्वोत्कृष्ट ब्रह्म का 
जि करते हैं उनके संसार-सम्वन्धी कर्म्मरूप बीजों को जला कर 
इह कक मूत्ति ख़ाक कर देती है। आपका ध्यान करने वाले 
योगियों के कर्म्म-बीज जलाने के लिए आप प्रज्वलित अम्निरूप हैं । 
मे हे भव ! जीवन-दायिनी आप की सलिलात्मिका मूत्ति को भी 
मेरा बार बार नमस्कार | 
है संसारी जीवों के जनक | भवाग्नि बड़ी ही भयङ्कर है। उससे 
आध्यात्मिकादि त्रिविध-ताप-्रूपिणी लपटें निकला करती हैं। इन्हीं 
सन्तापजनक लपटों के कारण, अनन्त काल से प्राणी नाना प्रकार 
के दुःख सहते और मृत्यु पाते आ रहे हैं । इस लपटों से जले हुओं 
की रक्षा करने में एक मात्र आपकी जलात्मिका मूर्ति ही समर्थ 
है । जो सन्ताप-दग्ध जन आपकी शरण आकर आपकी उपासना 
करते हैं उनके दु:ख-दाह को आपकी यह मूर्त्त तत्काल शान्त कर 
देती है । 
यह व्योम आप ही की मूत्ति है, और कुछ नहीं | ्रतएव 
आपकी व्योममूरत्तिं को भी मेरा नमस्कार । आप विसु हैं--कोई 
चीज़ ऐसी चहीं जिसमें आप व्यापक न हों । पदार्थःमात्र आपसे 
आच्छादित हैं, पर आप पर किसी का आच्छादन नहीं । क्योंकि 
व्यापक कभो व्याप्य होही नहीं सकता । न आपका आदि है, न 
आपका अन्त । आप इन्द्रियगाचर भी नहों। इन्द्रयों से आप जाने 
ही नहीं जा सकते । आप सर्वथा अविज्ञेय हैं | व्योमरूप हैं न । 
आप सूक्ष्म से सूक्ष्म तो हैं; पर इस संसार के धारक आप 
ही हैं । अत्यन्त सूक्ष्म होने पर भी आप ही के आश्रय से यह 

जगत्‌ ठहरा हुआ है । अन्तर्यामी होने के कारण आप सदा सबके 
पास हैं । परन्तु कठिनता से भी आपके स्वरूप आदि का ज्ञान 
नहीं प्राप्त किया जा सकता | अतएव पास होकर भी आप बहुत 
दूर से हैं । न वाणी से ही आप जाने जा सकते हैं, न मन से ही-- 
इन दोनों की पहुँच ही आप तक नहीं । आश्वर्यं ते यह है कि 
वाणी और मन, इन दोनों के स्वामी आप ही हैं । तिस पर भी 
इनकी दाल नहों गलती--इनमें से एक भी आपका हाल जानने 
में समर्थ नहीं । ऐसे अवाङूनसगोचर आपको मेरा नमस्कार, 
नमस्कार, नमस्कार । 
आप ज्ञानाधीश और मैं महा अज्ञानी हूँ । इस दशा में दया 
करके आप मेरा अपराध क्षमा कर दीजिए। मैंने आप पर शास्त्र 
उठाया, यह भूल मुझसे अवश्य हुई । परन्तु जान बूक कर नहीं हुई; 
अज्ञानवश हुई है | अतएव, विश्वास है, आप इस दुश्चरित के लिए 
मुझे क्षमा का दान देंगे। क्योंकि, मोहवश आपका विरोध करने 
वाले बड़े बड़े दुरात्मा भी यदि आपकी शरण आते हैं तो आप 
उनपर भी कृपा ही करते हैं | आप तो शरणागते के अपराध चित्त 
में लाते ही नहीं | बात यह है कि अपराधियों और दुराचारियों की 
भी गति आप ही हैं। आप को छोड़ कर उन्हें शरण में रखही 
और कोन सकता है ? 
भूतनाथ ! अब आप मुझपर एक कृपा कीजिए । आपको धम्मे 
बहुत प्यारा है । धर्म्म पर मेरे बड़े भाई धर्म्मतनय युधिष्ठिर की भी 
बड़ी आस्था है जिस धर्म्म में लोक-परलेक मानने की विधि है. 
उस आस्तिक्य-पूर्ण, शुद्ध और पारलैकिक धर्म्म की रक्षा करना भी वे 

अपना कतव्य समभते हैं । मेरे ऐसे धर्मिष्ठ भाई को हमारे शत्रो 
ने बहुत कष्ट दिया है--उनका अधिक अपकार किया है । इस 
आदण, भगवन्‌ ! आप मुझे ऐसी अख-समृद्धि दीजिए जिसकी 
सहायता से, युद्ध में, मैं उन आततायी शत्रुओं पर विजय-प्राप्ति 
कर सकूँ । 
इतना कह कर अजुन ने शिवजी के सामने अपना सिर झुका 
दिया । शिवजी ने उनकी बड़ी बड़ाई की और उन्हें बहुत कुछ 
आश्वासन दिया । तदनन्तर, उन्होंने, जलती हुईं आग के समान, 
अपने तेज:पुज पाशुपताख्र से सम्वन्ध रखने वाली विद्या अजुन 
को सिखा दी--पाशुपतास्न-विषयक धनुर्वेद का मम्मे उन्हें 
समभा दिया । 
पीला पीला, परम शोभाशाली, अत्युग्र तेज के कारण बड़ी ही 
भयङ्कर मूर्ति वाला, तथा ब्रह्मा, विष्णु और महेश के गुणानुरूप 
त्िमूरतिधारी सूर्य्य जिस तरह मेघ-मण्डल में प्रवेश कर जाता है 
उसी तरह बह पीतवर्ण, शोभासम्पन्न, तेजस्विता के कारण भयानक, 
तीन फाँक के आयुध--अ्रथांत्‌ त्रिशुल--से सम्बन्ध रखने वाला वह 
धनुर्वेद, शिवजी की तीन बार प्रदक्षिणा करके, अर्जुन के मुख में 
प्रवेश कर गया । यह देख कर देवताओं ने उसकी बहुत स्तुति की । 
उन्होंने कहा-तुम्हारे लिए यह बहुत ही अच्छी योजना हुई । 
लुम अपने ही सदृश योग्य वीर को प्राप्त हो गये--“रत्नं समाग- 
च्छतु' काञ्चनेन’? | 
इसके अनन्तर, वहाँ पर उपस्थित हुए इन्द्र आदि लोकपालों ने 
शिवजी से प्रार्थना की कि यदि आपकी आज्ञा हो ता हम लोग भी 

अपनी प्रसन्नता के सूचक कुछ उपहार अर्जुन को दे । शिवजी ने 
उन्हें उनकी अपेक्षित आज्ञा खुशी से देदी । तब उन्होंने पहले ते 
पूर्ण-काम अर्जुन को कभी विफल न होने वाले आशीर्वाद दिये । 
फिर उन्होंने अनेक प्रकार के विजयी शस्ता देकर उनका असि- 
नन्दन किया । 
संसार को ग्रन्धकार से बचाने के लिए बीड़ा उठाने वाला 
सूर्यं जब बड़े वेग से उदय को प्राप्त होता है तब उसका उत्साह-- 
उसका उद्बमन--किसी से भी रोका नहीं जा सकता । उस समय 
- बह समस्त लोकों के ऊपर आकाश में चमकने लगता है । उसकी 
प्रकाश-लक्ष्मी उस समय बहुत ही बढ़ जाती है और इन्द्रादि देवता 
उसकी स्तुति करने लगते हैं। ठीक ऐसे ही सूर्य्यं की सी दशा 
उस समय अजुन की भी हुई । संसार के कल्याण के निमित्त दुष्टो 
को दमन करने के लिए उन्होंने बीड़ा उठाया था । अतएव अपने 
बल-विक्रम के प्रभाव से विजयी पाशुपतास्ज पाने पर जब उनका 
सौभाग्योदय हुआ तब उनका उत्साह बहुत बढ़ गया--इतना बढ़ 
गया कि किसी से भी किसी तरह न दबाया जा सके । अपनी 
तपोरूपिणी लक्ष्मी की दीप्ति से उनका शरीर झलक उठा । उनमें 
लोकोत्तर तेजस्विता आगई । तेज में उन्होंने त्रिलोकी को परास्त 
कर दिया । अजुन को इस प्रकार सफल-मनोरथ ओर तेजोयुक्त 
देख कर इन्द्र आदि देवताओं को बहुत सन्तोष हुआ । उन्होंने 
उनकी बड़ी प्रशंसा की । वे बोले--तू धन्य है ! तू बड़ा भाग्यशाली 
है | तेरी तपश्चर्या आज सफल हो गई ! 
देवता जब भ्रजुन का अभिनन्दन कर चुके तब शिवजी ने 

अर्जुन से कहा--बेटा ! भ्रब घर जा कर अपने शत्रुओं पर विजय- 
प्राप्ति कर । यह सुन कर अर्जुन ने उनके चरणों पर अपना सिर 
रख दिया । फिर वे शिवजी की दी हुई वर-प्रदान-रूपिणी विजय- 
लक्ष्मी को लेकर वहाँ से लौट पड़े और घर आकर अपने बड़े भाई 
युधिष्ठिर को आदर-पूर्वक प्रणाम किया । 

